

சங்கீத புத்தகம்

க

புத்தகம் 1 (சங்கீதம் 1-41)

சங்கீதம்

- க தீய ஜனங்களின் அறிவுரையைக்
கேளாமலும், பாவிகளைப்போன்று
வாழாமலும்,
தேவனை மதிக்காத ஜனங்களோடு
சேராமலும், இருக்கிற மனிதன்
உண்மையிலேயே மகிழ்ச்சியாக
இருப்பான்.
- உ ஒரு நல்ல மனிதன் கர்த்தருடைய
போதனைகளை நேசிக்கிறான்.
அவற்றைக் குறித்து அவன் இரவும்
பகலும் தியானிக்கிறான்.
- ங அம்மனிதன் நீரோடைகளின் கரையில்
நடப்பட்ட ஒரு மரத்தைப்போன்று
வலிமையுள்ளவனாக இருக்கிறான்.
தக்கசமயத்தில் பலன் தருகிற
மரத்தைப்போல் அவன்
காணப்படுகிறான்.
- உதிராமலிருக்கிற இலைகளைக்கொண்ட
மரத்தைப்போல் அவன் இருக்கிறான்.

அவன் செய்கின்ற செயல்கள்
எல்லாவற்றிலும் அவன் வெற்றி
பெறுவான்.

சு ஆனால் தீயோர் அப்படியிரார்கள்.

அத்தீய ஜனங்கள் காற்றில் பறக்கிற
உமியைப் போன்றவர்கள்.

ரு ஒரு நீதிமன்றத்தின் வழக்கை
முடிவுகட்டுவதற்காக நல்ல
ஜனங்கள் கூடியிருக்கும்போது
தீயோர் குற்றவாளிகளாக
நிரூபிக்கப்படுவார்கள்.

அந்தப் பாவிகள் குற்றமற்றவர்களாகக்
கருதப்படமாட்டார்கள்.

சு ஏன்? கர்த்தர் நல்ல ஜனங்களைக்
காப்பாற்றுகிறார்.
தீயோரை அவர் அழிக்கிறார்.

உ

க யூதரல்லாத மனிதர்கள் ஏன் இவ்வளவு
கோபமாயிருக்கிறார்கள்?

ஏன் அந்தத் தேசங்கள் மதியீனமான
திட்டங்களை வகுக்கின்றன?

உ அவர்களுடைய அரசர்களும்,
தலைவர்களும் கர்த்தரையும்,
கர்த்தரால் தேர்ந்தெடுக்கப்பட்ட
அரசனையும் எதிர்க்க ஒன்றுகூடனார்கள்.

ந அந்நாடுகளின் தலைவர்கள், “நாம்
தேவனையும், அவர் தேர்ந்தெடுத்த

அரசனையும் எதிர்த்துக் கலகம்
செய்வோம்.
அவரிடமிருந்து நம்மை விடுவித்துக்கொள்வோம்!”
என்றார்கள்.

ச ஆனால் என் ஆண்டவர் பரலோகத்தின்
அரசர்,
அவர் அந்த ஜனங்களைப் பார்த்து
நகைக்கிறார்.

௫-கூ தேவன் கோபமடைந்து அந்த ஜனங்களை
நோக்கி,

“நான் இம்மனிதனை அரசனாகத்
தேர்ந்தெடுத்தேன்!

அவன் சீயோன் மலையில் அரசாளுவான்.
சீயோன் என்னுடைய பரிசுத்த மலை”
என்கிறார்.

அது மற்ற தலைவர்களை பயமுறுத்தும்.

௭ இப்போது கர்த்தருடைய உடன்படிக்கையை
உனக்குக் கூறுவேன்.

கர்த்தர் என்னிடம், “இன்று நான் உனக்குத்
தந்தையானேன்!

நீ எனக்கு மகன்.

அ நீ என்னைக் கேட்டால், நான் உனக்குத்
தேசங்களையெல்லாம் கொடுப்பேன்.

பூமியின் ஜனங்களெல்லாம்
உன்னுடையவர்களாவார்கள்!

கூ இரும்புத் தடியால் மண்குடத்தை
உடைப்பதைப்போல

நீ அத்தேசங்களை அழிக்கமுடியும்”
என்றார்.

க௦ எனவே அரசர்களே, ஞானமுள்ளவர்களாய்
இருங்கள்.

அரசாளுபவர்களே, இப்பாடத்தை
கற்றுக்கொள்ளுங்கள்.

கக மிகுந்த அச்சத்தோடு கர்த்தருக்குக்
கீழ்ப்படியுங்கள்.

கஉ தேவனுடைய குமாரனுக்கு நீங்கள்
உண்மையானவர்கள் என்பதைக்
காட்டுங்கள், நீங்கள் இவ்வாறு
செய்யாவிட்டால் ஆண்டவர் உங்களை
அழிக்க தன் கோபத்தைக் காட்டத்
தயாராக இருக்கிறார்.

கர்த்தரை நம்பும் ஜனங்கள்
சந்தோஷமாயிருப்பார்கள்.

ஆனால் மற்ற ஜனங்கள் கவனமாக
இருக்கவேண்டும்.

கர்த்தர் தமது கோபத்தை வெளிப்படுத்தத்
தயாராக இருக்கிறார்.

௩

தன் குமாரனாகிய அப்சலோமிடமிருந்து
தப்பிச் சென்றபோது தாவீது பாடிய பாட்டு

க கர்த்தாவே, எனக்குப் பகைவர்கள் அநேகர்,
பல ஜனங்கள் எனக்கெதிராக
எழும்புகின்றனர்.

௨ பலர் என்னைக் குறித்து, “தேவன் அவனைத் தொல்லையிலிருந்து மீட்கமாட்டார்!” என்று பேசுகின்றனர்.

௩ ஆனால் கர்த்தாவே, நீரே எனக்குக் கேடகம். நீரே என் மகிமை.

கர்த்தாவே, நீர் என்னை பிரதானமானவனாக்குகிறீர்!

௪ நான் கர்த்தரிடம் ஜெபிப்பேன்.

அவரது பரிசுத்த மலையிலிருந்து அவர் எனக்குப் பதில் தருவார்.

௫ நான் படுத்து ஓய்வெடுக்க முடியும், நான் எழும்புவேன் என்பதும் எனக்குத் தெரியும்.

இதை நான் எப்படி அறிவேன்? கர்த்தர் என்னை மூடிப் பாதுகாக்கிறார்!

௬ ஆயிரம் வீரர்கள் என்னைச் சூழக்கூடும்.

ஆனால் நான் அப்பகைவர்களுக்கு அஞ்சேன்!

௭ கர்த்தாவே, எழும்பும்!

எனது தேவனே, வந்து என்னைப் பாதுக்காப்பீராக!

நீர் வல்லமையுள்ளவர்!

என் தீய பகைவரைக் கன்னத்தில் நீர் அறைந்தால் அவர்கள் பற்களெல்லாம் நொறுங்கும்.

அ கர்த்தரே தம் ஜனங்களைப்
பாதுக்காக்கிறார்.
கர்த்தாவே, உம்முடைய ஜனங்களுக்கு
நல்லவராயிரும்.

ச

தாவீதின் சங்கீதம். இசைக்குழுவின்
தலைவனுக்கு நரம்புக் கருவிகளால்
இசைக்கப்பட்டது

க என் நல்ல தேவனே, நான் உம்மிடம்
ஜெபிக்கையில் ஜெபத்தைக்
கேட்டருளும்.

என் விண்ணப்பத்தைக் கேளும், என்னிடம்
இரக்கமாயிரும்!

என் தொல்லைகளிலிருந்து எனக்கு சற்று
விடுதலை தாரும்!

உ ஜனங்களே, எத்தனை நாள் என்னைக்
குறித்து அவதூறு பேசுவீர்கள்?

என்னைப்பற்றிச் சொல்ல
புதுப்புதுப் பொய்களைத் தேடிக்
கொண்டிருக்கிறீர்கள்.

நீங்கள் அப்பொய்களைச் சொல்ல
விரும்புகிறீர்கள்.

௩ கர்த்தர் தம் நல்ல ஜனங்களின் ஜெபத்தைக்
கேட்கிறார்.

கர்த்தரை நோக்கி ஜெபிக்கும்போது,
எனக்குச் செவிகொடுக்கிறார் என்பதை
நீங்கள் அறிவீர்கள்.

ச உங்களை ஏதோ ஒன்று துன்புறுத்துவதினால்,
நீங்கள் கோபங்கொண்டாலும், பாவம்
செய்யாதீர்கள்.

படுக்கைக்குச் செல்கையில் அவற்றைப்
பற்றிச் சிந்தியுங்கள், அப்போது
அமைதி அடைவீர்கள்.

ரு தேவனுக்கு நல்ல பலிகளைக் கொடுத்துக்
கர்த்தர் மேல் நம்பிக்கை வையுங்கள்!

சு “நமக்கு தேவனுடைய நன்மையைக்
காட்டுவது யார்?
கர்த்தாவே! பிரகாசமான உமது முகத்தை
நாங்கள் காணட்டும்!”
என்று பலர் கூறுகிறார்கள்.

எ கர்த்தாவே! நீர் எனக்கு
மகிழ்ச்சியுண்டாக்கினீர்!
தானியமும் திராட்சைரசமும் பெருகிய
பண்டிகை நாட்களாகிய அறுவடைக்
காலத்தைக் காட்டிலும் இப்போது நான்
மகிழ்கிறேன்.

அ நான் படுக்கைக்குச் சென்று சமாதானமாய்
உறங்குகிறேன்.
ஏனெனில், கர்த்தாவே, நீர் என்னைப்
பாதுகாப்பாய் தூங்கச் செய்கிறீர்.

௫

புல்லாங்குழலில் வாசிக்க
இசைக்குழுவின் தலைவனிடம் அளிக்கப்பட்ட
தாவீதின் சங்கீதம்

௧ கர்த்தாவே, என் வார்த்தைகளைக் கேளும்.
நான் சொல்ல முயற்சிப்பதை
புரிந்துகொள்ளும்.

௨ எனது தேவனாகிய அரசனே,
என் ஜெபத்தைக் கேளும்.

௩ கர்த்தாவே, என் அன்பளிப்புகளை
காலைதோறும் உமக்கு படைக்கிறேன்.
உம்மை உதவிக்காக நோக்குகிறேன், நீர்
என் ஜெபங்களைக் கேளும்.

௪ தேவனே, தீய ஜனங்கள் உம்மருகே
வருவதை நீர் விரும்புகிறதில்லை.
தீய ஜனங்கள் உம்மை ஆராதிக்க
முடியாது.

௫ மூடர் உம்மிடம் வர இயலாது,
தீமை செய்யும் ஜனங்களை நீர்
வெறுக்கிறீர்.

௬ பொய் கூறும் ஜனங்களை நீர் அழிக்கிறீர்.
பிறரைத் தாக்குவதற்காக இரகசியமாகத்
திட்டமிடுவோரைக் கர்த்தர்
வெறுக்கிறார்.

௭ கர்த்தாவே, உமது மிகுந்த இரக்கத்தினால்
நான் உமது ஆலயத்திற்கு வருவேன்.

உமது பரிசுத்த ஆலயத்தை நோக்கித்
தலை தாழ்த்தி அச்சத்தோடும்,
மரியாதையோடும் உம்மை
வணங்குவேன்.

அ கர்த்தாவே, சரியான வாழ்க்கை வாழ உமது
வழியைக்காட்டும்.

ஜனங்கள் எனது குறைகளைத்
தேடுகிறார்கள்.

எனவே நான் எவ்வாறு வாழ நீர்
விரும்புகிறீரோ, அவ்வழியை எனக்குக்
காட்டும்.

கூ அந்த ஜனங்கள் உண்மை பேசுவதில்லை
அவர்கள் உண்மையைப் புரட்டும்
பொய்யர்கள்.

அவர்கள் வாய்கள் திறந்த
கல்லறைகளைப் போன்றவை.

அவர்கள் பிறரிடம் நயமான மொழிகளைச்
சொல்வார்கள்.

ஆனால், அவர்கள் கண்ணியில்
சிக்கவைப்பதற்காகவே அவ்வாறு
செய்வார்கள்.

க௦ தேவனே, அவர்களைத் தண்டியும்.

அவர்கள் தங்கள் வலையிலேயே
விழட்டும்.

அந்த ஜனங்கள் உமக்கெதிராகத்
திரும்புகிறார்கள்.

எனவே அவர்களின் எண்ணிக்கையற்ற
குற்றங்களுக்காக அவர்களைத்
தண்டியும்.

- கக ஆனால் தேவனை நம்பும் ஜனங்கள் களிசுரட்டும்.
என்றென்றும் அவர்கள் மகிழ்ச்சியடையட்டும்.
தேவனே, உமது நாமத்தை நேசிக்கும் ஜனங்களைப் பாதுகாத்து, பெலனைத் தாரும்.
- கஉ கர்த்தாவே, நல்லோருக்கு நீர் நன்மை செய்தால் அவர்களைக் காக்கும் பெருங்கேடகமாவீர்.

கூ

செமினீத்தால் நரம்புக் கருவிகளை
இசைப்போரின் இராகத் தலைவனுக்கு
தாவீது தந்த பாடல்

- க கர்த்தாவே, கோபத்தில் என்னைக் கண்டிக்காதிரும்.
என் மீது கோபமடையாமலும் என்னைத் தண்டியாமலும் இரும்.
- உ கர்த்தாவே, என்னிடம் தயவாயிரும். நான் நோயுற்றுத் தளர்ந்தேன்.
என்னைக் குணமாக்கும்!
என் எலும்புகள் நடுங்குகின்றன.
- ஊ என் முழு உடம்பும் நடுங்குகிறது.
கர்த்தாவே, நீர் என்னைக் குணப்படுத்த எவ்வளவு காலம் நீடிக்கும்?
- ஈ கர்த்தாவே, என்னை வலிமையாக்கும்.
நீர் தயவுள்ளவர், என்னைக் காப்பாற்றும்.
- ஊ கல்லறையிலுள்ள மரித்த மனிதர்கள் உம்மை நினையார்கள்.

மரணத்தின் இடத்திலுள்ள ஜனங்கள்
உம்மைத் துதிக்கமாட்டார்கள்.
எனவே என்னை நீர் குணமாக்கும்!

கூ கர்த்தாவே, இரவு முழுவதும் நான் உம்மிடம்
ஜெபம் செய்தேன்.

என் கண்ணீரால் என் படுக்கை
நனைந்தது.

என் படுக்கையிலிருந்து கண்ணீர்
சிந்துகின்றது.

உம்மை நோக்கி அழுவதால் நான்
பெலனற்றுப்போகிறேன்.

எ எனது பகைவர்கள் எனக்குத் துன்பம் பல
செய்தனர்.

வருத்ததால் என் துயரம் பெருகிற்று.

தொடர்ந்து அழுவதினால் என் கண்கள்
சோர்ந்தன.

அ தீயோரே அகன்று போங்கள்!

ஏனெனில் கர்த்தர் என்
விண்ணப்பத்தைக் கேட்டார்.

கூ கர்த்தர் என் விண்ணப்பத்தைக் கேட்டார்.

கர்த்தர் என் ஜெபத்தைக் கேட்டு பதில்
தந்தார்.

க௦ எனது எதிரிகள் எல்லோரும் மனமுடைந்து
கலங்கினார்கள்.

ஏதோ திடீரென நிகழும், அவர்கள்
வெட்கமுற்றுத் திரும்பிச் செல்வார்கள்.

எ

கர்த்தரை நோக்கி தாவீது பாடிய பாடல்,
பென்யமீன் கோத்திரத்தை சேர்ந்த கீசின்
மகனாகிய சவுலைப்பற்றியது இந்தப் பாடல்

க எனது தேவனாகிய கர்த்தாவே, நான்
உம்மை நம்புகிறேன்.

என்னைத் துரத்தும் மனிதரிடமிருந்து
என்னைக் காப்பாற்றும்.

என்னை மீட்டுக்கொள்ளும்!

உ நீர் எனக்கு உதவாவிட்டால், சிங்கத்தால்
பிடிக்கப்பட்ட மிருகத்தைப்
போலாவேன்.

என்னைக் கவர்ந்து செல்கையில் யாரும்
என்னைக் காப்பாற்ற இயலாது!

ஊ எனது தேவனாகிய கர்த்தாவே, நான் தவறு
ஒன்றும் செய்யவில்லை.

நான் தவறிழைக்க வில்லையென்று
உறுதியளிக்கிறேன்!

சு என் நண்பர்களுக்கு நான் தீங்கேதும்
செய்யவில்லை.

என் நண்பர்களின் பகைவர்க்கு
உதவவுமில்லை.

ரு ஆனால் ஒரு பகைவன் என்னைத்
துரத்துகிறான்.

அவன் என்னைக் கொல்ல
ஆவலாயிருக்கிறான்.

அவன் என் ஜீவனைத் தரையில் வீழ்த்தி
நசுக்க விரும்பி அழுக்குக்குள் என்
ஆத்துமாவை அழுத்துகிறான்.

சு கர்த்தாவே எழுந்து உமது கோபத்தைக்
காட்டும்!

என் பகைவன் கோபங்கொண்டிருக்கிறான்,
எழுந்து அவனோடு போர் புரியும்.

கர்த்தாவே, எழுந்து நீதி செய்யும்.

எ கர்த்தாவே, ஜனங்களை நியாயந்தீரும்.

உம்மைச் சுற்றிலும் தேசங்களை ஒன்று
சேரும்.

அ கர்த்தாவே எனக்கு நியாயம் வழங்கும்.

எனது நேர்மையையும், நான்
களங்கமற்றவன் என்பதையும்
நிரூபியும்.

சு தீயோரைத் தண்டியும், நல்லோருக்கு
உதவும்.

தேவனே, நீர் நல்லவர்.

நீர் ஜனங்களின் இருதயங்களைப் பார்க்க
வல்லவர்.

க0 நேர்மையான இருதயம் கொண்ட
ஜனங்களுக்குத் தேவன் உதவுகிறார்.

தேவன் என்னைப் பாதுகாப்பார்.

கக தேவன் ஒரு நல்ல நீதிபதி,

எந்நேரமும் அவர் தீமைக்கு எதிராக தன்
கோபத்தைக் காட்டுவார்.

கஉ தேவன் ஒரு முடிவெடுத்தால் அவர் அதிலிருந்து மாறுவதில்லை.

கங தீய ஜனங்களைத் தண்டிக்க தேவன் ஆயத்தமாயிருக்கிறார்.*

கச சில ஜனங்கள் எப்போதும் தீயவற்றைத் திட்டமிடுவார்கள்.

அவர்கள் இரகசியமாய் திட்டமிடுவார்கள், பொய்யுரைப்பார்கள்.

கரு அவர்கள் பிறரை வலைக்குட்படுத்தித் துன்புறுத்த முயல்வார்கள்.

ஆனால் தங்கள் வலைகளில் தாங்களே சிக்கித் துன்புறுவார்கள்.

கசு அவர்கள் தங்களுக்கான தண்டனையைப் பெறுவார்கள்.

அவர்கள் பிறரிடம் கொடுமையாய் நடந்துகொண்டனர்.

ஆனால் அவர்களுக்குத் தகுதியானதைப் பெறுவார்கள்.

கௌ கர்த்தர் நல்லவராயிருப்பதால் அவரைத் துதிப்பேன்.

மகா உன்னதமான கர்த்தருடைய நாமத்தைத் துதிப்பேன்.

* **எ:கங:** தேவன்...ஆயத்தமாயிருக்கிறார் எழுத்தின் பிரகாரம் “அவர் திரும்பிவிடமாட்டார். அவர் தன் வாளைக் கூர்மைபடுத்துவார். தம் வில்லை வளைத்து குறிபார்ப்பார். மரண ஆயுதத்தைத் தயாரித்திருக்கிறார். நெருப்பு அம்புகளைச் செய்திருக்கிறார்” எனப் பொருள்படும்.

அ

கித்தீத் என்ற இசைக் கருவியில் வாசிக்க
இராகத் தலைவனுக்குத் தந்த தாவீதின்
சங்கீதம்

க எங்கள் ஆண்டவராகிய கர்த்தாவே, உமது
நாமம் பூமியின் எல்லா இடத்திலும்
மிகுந்த அற்புதமானது!
விண்ணுலகிலும் உமது நாமம் உமக்குத்
துதிகளைக் கொண்டு வருகிறது.

உ பிள்ளைகள், குழந்தைகள் வாயிலுமிருந்து
உம்மைத் துதிக்கும் பாடல்கள்
வெளிப்படும்.

உம் பகைவரை அமைதிப்படுத்த
இவ்வல்லமையான பாடல்களைக்
கொடுத்தீர்.

ரு கர்த்தாவே, உமது கைகளால் நீர் செய்த
வானங்களை நான் கண்டேன்.

நீர் படைத்த நிலாவையும்,
நட்சத்திரங்களையும் நான் கண்டு
ஆச்சரியமடைந்தேன்.

சு ஏன் மனிதர்கள் உமக்கு முக்கியமாயினர்?
ஏன் அவர்களை நீர் நினைவுகூருகிறீர்?
ஏன் அவர்களைக் கவனிக்கிறீர்?

ரு ஆனால் மனிதர்கள் உமக்கு
முக்கியமாயினர்!

- அவர்களை ஏறக்குறைய தேவர்களைப் போலவே உண்டாக்கினீர்.
 மனிதரை மகிமையாலும்,
 மேன்மையாலும் முடிசூட்டினீர்.
- சு நீர் உண்டாக்கின எல்லாவற்றிற்கும் அவர்களை அதிகாரிகளாக வைத்தீர்.
- எ ஆடுகள், பசுக்கள், காட்டு மிருகங்கள் அனைத்தையும் மனிதர்கள் ஆண்டனர்.
- அ வானத்துப் பறவைகளையும் சமுத்திரத்தில் நீந்தும் மீன்களையும் அவர்கள் ஆண்டனர்.
- சு எங்கள் ஆண்டவராகிய கர்த்தாவே, உமது நாமம் உலகத்தில் எங்கும் மிகவும் மிகவும் அற்புதமானது!

சு

- முதல்பேன் என்ற இசைக்கருவியில் வாசிக்க இராகத் தலைவனுக்கு தாவீது தந்த பாடல்
- சு என் முழு இருதயத்தோடும் நான் கர்த்தரைத் துதிப்பேன்.
 கர்த்தாவே, நீர் செய்த எல்லா அற்புதமான காரியங்களையும் நான் எடுத்துக் கூறுவேன்.
- உ நீர் என்னை மிகவும் சந்தோஷப்படுத்துகிறீர். உன்னதமான தேவனே, நான் உமது நாமத்தைத் துதிப்பேன்.
- நு என் பகைவர்கள் உம்மிடமிருந்து ஓட முயன்றார்கள்.

ஆனால் அவர்கள் விழுந்து அழிந்தார்கள்.

சு நீர் நல்ல நீதிபதி. உமது சிங்காசனத்தில்
நீதிபதியாக அமர்ந்தீர்.

கர்த்தாவே, என் வழக்கைக் கேட்டீர்.

எனக்குரிய நீதியான முடிவை அளித்தீர்.

ரு பிற ஜனங்களை நீர் கண்டித்தீர் கர்த்தாவே,
நீர் அந்தத் தீயோரை அழித்தீர்.

உயிருள்ள ஜனங்களின் பட்டியலிலிருந்து
என்றென்றும் அவர்கள் பெயரை
அகற்றினீர்.

சு பகைவன் ஒழிக்கப்பட்டான்!

கர்த்தாவே, அவர்கள் நகரங்களை
அழித்தீர், அழிந்த கட்டிடங்களே இன்று
உள்ளன.

அத்தீயோரை நினைவுபடுத்த எதுவும்
இன்று இல்லை.

எ ஆனால் கர்த்தர் என்றென்றும் அரசாளுவார்.

கர்த்தர் அவர் அரசை வலுவாக்குவார்.

உலகிற்கு நியாயத்தை வழங்க அவர்
இதைச் செய்தார்.

அ உலகில் உள்ள எல்லா ஜனங்களுக்கும்
கர்த்தர் நியாயமான தீர்ப்பு வழங்குவார்.

எல்லா நாடுகளுக்கும் நீதியோடு தீர்ப்பு
வழங்குவார்.

கூ பல குழப்பங்கள் இருப்பதால் பல ஜனங்கள்
அகப்பட்டுக் காயமுற்றனர்.

அவர்கள் தங்கள் துன்பங்களின்
பாரத்தால் நசங்குண்டு போயினர்.
கர்த்தாவே, நீர் அவர்களுக்கு
அடைக்கலமாயிரும்.

க௦ உமது நாமத்தை அறிந்த ஜனங்கள் உம்மை
நம்பவேண்டும்.

கர்த்தாவே, ஜனங்கள் உம்மிடம் வந்தால்
அவர்களுக்கு உதவாது விடமாட்டீர்.

க௧ சீயோனில் வாழும் ஜனங்களே கர்த்தரைத்
துதித்துப் பாடுங்கள்.

கர்த்தர் செய்த பெரிய காரியங்களைப்
பிற தேசங்களில் கூறுங்கள்.

க௨ உதவிநாடிப் போனோரைக் கர்த்தர்
நினைவு கூருவார்.

அந்த ஏழை ஜனங்கள் உதவிக்காக
அவரிடம் சென்றனர்.

கர்த்தர் அவர்களை மறக்கவில்லை.

க௩ நான் தேவனிடம் இந்த ஜெபத்தைக்
கூறினேன்:

“கர்த்தாவே, என்னிடம் தயவாயிரும்.

பாரும், என் பகைவர்கள் என்னைத்
தாக்குகிறார்கள்.

‘மரணவாசலில்’ இருந்து என்னைக்
காப்பாற்றும்.

க௪ அப்போது கர்த்தாவே, எருசலேமின்
வாசல்களில் நான் உம்மைத் துதித்துப்
பாடக்கூடும்.

என்னை நீர் காப்பாற்றியதால் நான்
மிகவும் மகிழ்ச்சிகொள்வேன்.”

கரு பிறரை அகப்படுத்த யூதரல்லாத ஜனங்கள்
குழிகளைத் தோண்டினார்கள்.
அக்குழிகளில் அவர்களே வீழ்ந்தனர்.
பிறரை அகப்படுத்த வலைகளை
விரித்தனர். அவ்வலைகளில்
அவர்களே சிக்குண்டனர்.

ககூ கர்த்தர் அத்தீயோரைப் பிடித்தார்.
தீயவை செய்வோரைக் கர்த்தர்
தண்டிப்பாரென அந்த ஜனங்கள்
அறிந்துகொண்டனர்.

கக௪ தேவனை மறக்கும் ஜனங்கள் தீயோர்கள்.
அந்த ஜனங்கள் மரணத்தின்
இடங்களுக்குச் செல்வார்கள்.

கக௮ துன்பப்பட்ட ஜனங்களை தேவன்
மறந்துவிட்டாரென சில நேரங்களில்
தோன்றும்.
அந்த ஏழைகள் நம்பிக்கையிழக்கும்
நிலை வந்ததென்று தோன்றும்.
ஆனால் தேவன் அவர்களை என்றென்றும்
மறப்பதில்லை.

கக௯ கர்த்தாவே, எழுந்து தேசங்களை நியாந்
தீரும்.
தாங்கள் வல்லமை மிகுந்தோரென
ஜனங்கள் தங்களை நினையாதபடி
செய்யும்.

- ௨௦ ஜனங்களுக்குப் பாடம் கற்பியும்.
அவர்கள் தாங்கள் சாதாரண மனிதப்
படைப்பு மட்டுமே என்றறியச் செய்யும்.

க௦

- ௧ கர்த்தாவே, ஏன் தூரத்தில் தங்கியிருக்கிறீர்?
தொல்லைக்குள்ளான மனிதர்கள்
உம்மைக் காண இயலாது.
- ௨ பெருமையும் தீமையும் நிறைந்த ஜனங்கள்
தீய திட்டங்களை வகுக்கிறார்கள்.
அவர்கள் ஏழை ஜனங்களைத்
துன்புறுத்துகிறார்கள்.
- ௩ தீய ஜனங்கள் தங்களுடைய இச்சைகளைக்
குறித்து பெருமை கொள்வார்கள்.
பேராசை மிக்க அந்த ஜனங்கள் தேவனை
சபிப்பார்கள். இவ்வகையாகக்
கர்த்தரைத் தாங்கள் வெறுப்பதைத்
தீயோர் வெளிக்காட்டுவார்கள்.
- ௪ தீயோர் தேவனைப் பின்பற்றக்கூடாத
அளவிற்கு அதிகப் பெருமை
பாராட்டுவார்கள். அவர்கள் தீய
திட்டங்களையே வகுப்பார்கள்.
தேவனே இல்லை என்பது போல அவர்கள்
நடந்துகொள்வார்கள்.
- ௫ தீயோர் எப்போதும் கோணலானவற்றையே
செய்வார்கள்.

அவர்கள் தேவனுடைய சட்டங்களையும்,
நல்ல போதகத்தையும்
கவனிப்பதில்லை.*

தேவனுடைய பகைவர்கள் அவரது
போதனைகளை அசட்டை செய்வார்கள்.
௬ தீயவை அவர்களை ஒருபோதும்
அணுகுவதில்லை என நினைப்பார்கள்.
அவர்கள், “நாம் களிகூருவோம், நமக்குத்
தண்டனையில்லை” என்பார்கள்.

௭ அந்த ஜனங்கள் எப்போதும் சபிப்பார்கள்.
அவர்கள் பிறரைக் குறித்து எப்போதும்
தீமையே பேசுவார்கள். அவர்கள்
தீயவற்றையே திட்டமிடுவார்கள்.

௮ அந்த ஜனங்கள் மறைவிடங்களில்
இருந்து ஜனங்களைப் பிடிக்கக்
காத்திருப்பார்கள்.

ஜனங்களைக் காயப்படுத்த
மறைந்திருப்பார்கள்.

ஒன்றும் அறியாத ஜனங்களை அவர்கள்
கொல்லுவார்கள்.

௯ மிருகங்களை உண்பதற்காய் கொல்லக்
காத்திருக்கும் சிங்கங்களைப்
போலாவார்கள்.

ஏழைகளை அவர்கள் தாக்குவார்கள்.
தீயோர் விரிக்கும் வலையில் அவர்கள்
சிக்குவார்கள்.

* **க௦:௬:** அவர்கள்...கவனிப்பதில்லை எழுத்தின்
பிரகாரமாக, “உமது நீதி அவனை காட்டிலும்
உயரமாயிருக்கிறது” எனப் பொருள்படும்.

௧௦ மீண்டும் மீண்டும் ஏழைகளையும்
பிறரையும் துன்புறுத்துவார்கள்.

௧௧ எனவே, “தேவன் எங்களை மறந்தார்.
என்றென்றும் தேவன் நம்மிடமிருந்து
விலகிச் சென்றார்.
நமக்கு ஏற்படும் தீமையை தேவன்
பாரார்!”
என்று அந்த ஏழைகள் எண்ணத்
தொடங்குவார்கள்.

௧௨ கர்த்தாவே, எழுந்து செயல்படும்!
தேவனே, அத்தீயோரைத் தண்டியும்!
ஏழைகளை மறவாதேயும்!

௧௩ தீயோர் தேவனுக்கு எதிராவார்கள்.
ஏனென்றால் தேவன் தங்களைத் தண்டி
யாரென்று எண்ணுவார்கள்.

௧௪ கர்த்தாவே, தீயோர் செய்யும்
கொடுமைகளையும் தீமைகளையும்
நீர் காண்கிறீர்.
அவற்றைப் பார்த்து ஏதேனும் செய்யும்!
தொல்லைக்குள்ளான ஜனங்கள் உதவி
கேட்டு உம்மிடம் வருவார்கள்.
கர்த்தாவே, நீரே அனாதைகளுக்கு
உதவுகிறவர்.
எனவே அவர்களுக்கு உதவும்!

௧௫ கர்த்தாவே, தீயோரை அழித்துவிடும்.

௧௬ உமது நாட்டிலிருந்து அவர்களை அகற்றும்.

அப்பொழுது ஆண்டவராகிய நீரே
நித்திய ராஜா என்பதை எல்லோரும்
உணருவார்கள்.

கௌ கர்த்தாவே, ஏழை ஜனங்களின்
தேவையைக் கேட்டறிந்தீர்.
அவர்கள் ஜெபங்களைக் கேட்டு, அதன்படி
செய்யும்.

கௌ கர்த்தாவே, பெற்றோரற்ற பிள்ளைகளைக்
காப்பாற்றும்.

துயரப்பட்டுக் கொண்டிருக்கும்
ஜனங்களை மேலும் தொல்லைகளால்
வருந்தவிடாதிரும்.

தீயோர் இங்கு வாழாதபடி அவர்களை
அச்சுறுத்தும்.

கக

இராகத் தலைவனுக்கு தாவீது தந்த பாடல்

க கர்த்தரை, நான் நம்பியிருக்கிறேன்.

ஏன் என்னை ஓடி ஒளிந்துகொள்ளச்
சொல்லுகிறீர்கள்?

நீங்கள் என்னிடம், “உன் மலைக்குப்
பறவையைப்போல் பறந்து செல்!”
என்றீர்கள்.

உ தீயோர் வேட்டைக்காரனைப் போன்றோர்.
இருளில் அவர்கள் ஒளிவார்கள்.

அவர்கள் வில்லை வளைத்து அம்பைக்
குறிவைப்பார்கள்.

நல்ல, நேர்மையான இருதயமுள்ள ஜனங்களின் மேல் எய்வார்கள்.

௩ நல்லவற்றை அவர்கள் அழித்தால் என்ன நிகழும்?

நல்லோர் அப்போது என்ன செய்வார்கள்?

௪ கர்த்தர் அவரது பரிசுத்த ஆலயத்தில் இருக்கிறார்.

பரலோகத்தில் தனது சிங்காசனத்தில் கர்த்தர் வீற்றிருக்கிறார்.

நடப்பவற்றை கர்த்தர் கண்காணிக்கிறார்.

கர்த்தருடைய கண்கள் ஜனங்களை நல்லோரா, தீயோரா எனக் கண்டறியும்.

௫ கர்த்தர் நல்லோரைத் தேடுகிறார்.

கர்த்தர் தீயவரையும், கொடியோரையும், வெறுக்கிறார்.

௬ தீயோர்மேல் வெப்பமான நிலக்கரியையும், எரியும் கந்தகத்தையும் மழையாய்ப் பொழியச் செய்வார்.

வெப்பமான எரியும் காற்றைமட்டுமே அத்தீயோர் அனுபவிப்பார்கள்.

௭ ஆனால் கர்த்தர் நல்லவர்.

நல்லதைச் செய்யும் ஜனங்களை அவர் நேசிக்கிறார்.

நல்லோர் அவருடன் இருப்பார்கள், அவர் முகத்தைக் காண்பார்கள்.

கஉ

செமினீத் என்னும் இசைக் கருவியில்
வாசிக்க இராகத் தலைவனுக்கு தாவீது தந்த
பாடல்

க கர்த்தாவே, என்னைக் காப்பாற்றும்.

நல்லோர் மடிந்துபோயினர்.

பூமியிலுள்ள ஜனங்களிடையே
உண்மையான நம்பிக்கையுள்ளோர்
எவருமில்லை.

உ அண்டை வீட்டாரிடம் ஜனங்கள் பொய்
பேசுகிறார்கள்.

பொய்களால் அயலானைப் புகழ்ந்து
பேசுகிறார்கள்.

ஊ பொய் கூறும் நாவைக் கர்த்தர்
அறுத்தெறிவார்.

தங்களையே புகழ்வோரின் நாக்குகளைக்
கர்த்தர் துண்டித்தெறிவார்.

ச அந்த ஜனங்கள், “நாங்கள் தக்க
பொய்யுரைப்போம் எங்கள்

நாக்குகளின் மூலமாக, நாங்கள்
பெரியவர்களாவோம்.

யாரும் எங்கள் எஜமானராக இயலாது!”
என்கிறார்கள்.

ரு ஆனால் கர்த்தரோ, “தீயோர் ஏழைகளின்
பொருள்களைத் திருடுவார்கள்.

உதவியற்ற ஜனங்களின் பொருள்களை
அபகரிப்பார்கள்.

களைப்புற்றோரை இப்போது நான் எழுந்து
பாதுகாப்பேன்” என்கிறார்.

சு கர்த்தருடைய சொற்கள் உண்மையும்
தூய்மையுமானவை.
நெருப்பில் உருக்கப்பட்ட
வெள்ளியைப்போல் அவை
தூய்மையானவை.
ஏழுமுறை உருக்கித் தூய்மையாக்கப்பட்ட
வெள்ளியைப் போல் அவை
தூய்மையானவை.

எ கர்த்தாவே, உதவியற்ற ஜனங்களைப்
பாதுகாத்தருளும்.
இப்போதும் எப்போதும் அவர்களைப்
பாதுகாப்பீராக.

அ அத்தீயோர் முக்கியமானவர்களைப்
போன்று நடிப்பார்கள்.
உண்மையில் அவர்கள் போலி
நகைகளைப் போன்றவர்கள்.
அவை விலையுயர்ந்ததாய் தோன்றும்
ஆனால் அவை மலிவானவை.

கங

இராகத் தலைவனுக்கு தாவீது தந்த பாடல்
க கர்த்தாவே, எத்தனை காலம் என்னை
மறப்பீர்?
என்றென்றும் மறந்திருப்பீரோ? என்னை
ஏற்க எத்தனைக் காலம் மறுப்பீர்?

- உ எவ்வளவு காலத்துக்கு நீர் என்னை மறந்திருப்பீர்.
என் இருதயத்தில் எத்தனைக் காலம் துக்கம் அனுபவிக்கட்டும்?
எத்தனைக் காலம் என் பகைவன் என்னை வெற்றி கொள்வான்?
- ஔ எனது தேவனாகிய கர்த்தாவே, என்னைப் பாடும்!
எனக்குப் பதில் தாடும்! என் பதிலை நான் அறியட்டும்!
இல்லையெனில் நான் மடிவேன்.
- சு அது நடந்தால் என் பகைவன், “நான் அவனை வென்றேன்” என்பான்.
என்னைத் தோற்கடித்தால் என் பகைவன் மகிழ்வான்.
- ஠ கர்த்தாவே, எனக்கு உதவும் உம் அன்பில் நான் நம்பிக்கை வைத்தேன்.
நீர் என்னைக் காத்து என்னை மகிழ்ச்சி செய்தீர்.
- சு கர்த்தர் நல்லதை எனக்குச் செய்ததால் சந்தோஷப் பாடலை கர்த்தருக்காய் பாடுவேன்.

கச

தாவீது இராகத் தலைவனுக்கு அளித்த பாடல்

- க “தேவன் இல்லை” என்று மூடன் தன் உள்ளத்தில் சொல்லிக்கொள்வான்.

கொடிய, சீர்கெட்ட காரியங்களை மூடர்கள்
செய்வார்கள்.
அவர்களுள் ஒருவனும் நல்லதைச்
செய்வதில்லை.

௨ கர்த்தர் பரலோகத்திலிருந்து கீழே
ஜனங்களைப் பார்ப்பார்.
ஞானவானைப் பார்க்க கர்த்தர்
முயன்றார்.

(ஞானமுள்ளவன் தேவனிடம் உதவி
கேட்பான்.)

௩ ஆனால் எல்லோரும் தேவனைவிட்டு
விலகிப் போனார்கள்.
எல்லா ஜனங்களும் தீயோராய்
மாறினார்கள். ஒருவன் கூட நல்லதைச்
செய்யவில்லை.

௪ தீயோர் என் ஜனங்களை அழித்தனர்.
அத்தீயோர் தேவனை அறியார்கள்.

தீயோருக்கு மிகுதியாய் உணவு உண்டு.
கர்த்தரை அவர்கள் ஆராதிப்பதில்லை.

௫-௬ ஏழையின் அறிவுரையை அத்தீயோர்
கேளார்கள்.
ஏனெனில் ஏழை தேவனை நம்பி
வாழ்வான்.

தேவன் நல்லவர்களோடு இருப்பார்.
எனவே தீயோர் மிகவும் அச்சம்
கொள்வார்கள்.

௭ சீயோன் (மலை) மேல் உள்ளவரே
 இஸ்ரவேலைக் காப்பாற்ற முடியும்.
 கர்த்தர் தாமே இஸ்ரவேலைக் காப்பவர்!
 கர்த்தருடைய ஜனங்கள் அழைத்துச்
 செல்லப்பட்டுச் சிறைக்
 கைதிகளாக்கப்பட்டனர்.
 ஆனால் கர்த்தரோ தம் ஜனங்களைத்
 திரும்ப அழைத்து வருவார்.
 அப்போது யாக்கோபுக்கு (இஸ்ரவேல்)
 மிகவும் மகிழ்ச்சியுண்டாகும்.

கரு

தாவீதின் பாடல்

- ௧ கர்த்தாவே, உமது பரிசுத்த கூடாரத்தில் யார்
 வாழக்கூடும்?
 உமது பரிசுத்த மலைகளில் யார்
 வாழக்கூடும்?
- ௨ தூய வாழ்க்கை வாழ்ந்து, நற்செயல்களை
 செய்பவனும்,
 உள்ளத்திலிருந்து உண்மையைப்
 பேசுபவனும் உமது மலையில்
 வாழமுடியும்.
- ௩ அம்மனிதன் பிறரைக் குறித்துத் தீமை
 கூறான்.
 அம்மனிதன் அயலானுக்குத் தீங்கு
 செய்யான்.
 அம்மனிதன் அவன் குடும்பத்தைக்
 குறித்து வெட்கம் தரும் மொழிகளைச்
 சொல்லான்.

சு தேவனை வெறுப்போரை அவன் மதியான்.
ஆனால் கர்த்தரைச் சேவிப்போரையெல்லாம்
அம்மனிதன் மதிப்பான்.

அவன் அயலானுக்கு வாக்களித்தால்
அவற்றைச் சரியாகக் கடைப்பிடிப்பான்.

ரு அவன் கடன் கொடுத்தால், வட்டி கேளான்.
குற்றமற்ற மனிதருக்குத்
தீங்கிழைப்பதற்கு அவன் பணம்
பெறான்.

அந்த நல்ல மனிதனைப்போல வாழும்
ஒருவன் எப்போதும் நீங்காது
தேவனுடைய அருகே இருப்பான்.

கசு

தாவீதின் மிக்தாம் என்னும் பாடல்

க தேவனே, நாம் உம்மைச் சார்ந்திருப்பதால்
என்னைக் காத்துக்கொள்ளும்.

உ நான் கர்த்தரை நோக்கி, “கர்த்தாவே, நீர் என்
ஆண்டவர்,
என்னிடமுள்ள நற்காரியம்
ஒவ்வொன்றும் உம்மிடமிருந்து
வருகிறது” என்றேன்.

நு பூமியிலுள்ள தன் சீடருக்குக் கர்த்தர்
அற்புதமானவற்றைச் செய்கிறார்.
அந்த ஜனங்களை உண்மையாய்
நேசிப்பதைக் கர்த்தர் காட்டுகிறார்.

- சு பிற தெய்வங்களைத் தொழுதுகொள்ள ஓடும் ஜனங்களோ வேதனைக்கு ஆளாவார்கள்.
அவ்விக்கிரகங்களுக்கு அவர்கள் படைக்கும் இரத்த பலிகளில் நான் பங்கு கொள்ளமாட்டேன்.
அவ்விக்கிரகங்களின் பெயர்களையும் கூட நான் கூறமாட்டேன்.
- ரு என் பங்கும் பாத்திரமும் கர்த்தரிடமிருந்தே வரும்.
கர்த்தாவே, எனக்கு உதவும், என் பங்கை எனக்குத் தாரும்.
- சு என் பரம்பரைச் சொத்து அற்புதமானது.
நான் பெற்ற பங்கு மிக அழகானது.
- எ எனக்கு நன்கு போதித்த கர்த்தரைத் துதிப்பேன்.
இரவில் என் உள்ளத்தின் ஆழத்திலிருந்து இந்த ஆலோசனைகள் வருகின்றன.
- அ என் கர்த்தரை எப்பொழுதும் எனக்கு முன்பாக வைத்திருக்கிறேன்.
அவர் என் வலதுபுறத்திலிருப்பதால் நிச்சயமாய் விலகமாட்டேன்.
- கூ என் இருதயமும் ஆத்துமாவும் மிகவும் மகிழும்.
என் உடலும் பாதுகாப்பாய் வாழும்.
- க௦ ஏனெனில் கர்த்தாவே, என் ஆத்துமாவை மரணத்தின் இடத்தில் இருக்கவிடமாட்டீர்.

உம்மீது நம்பிக்கை வைத்த ஒருவரையும்
கல்லறையில் அழுகிப்போக
அனுமதிக்கமாட்டீர்.

கக சரியான வழியில் வாழ நீர் எனக்குப்
போதிப்பீர்.

கர்த்தாவே, உம்மோடிருப்பதே எனக்குப்
பூரண ஆனந்தம் தரும்.

உமது வலதுபுறத்தில் தங்குவதே
என்றென்றும் இன்பம் தரும்.

கஎ

தாவீதின் ஒரு ஜெபம்

க கர்த்தாவே, நியாயத்திற்கான என்
ஜெபத்தைக் கேளும்.

எனது ஜெபப் பாடலுக்குச்
செவிகொடுத்தருளும்.

எனது நேர்மையான ஜெபத்தைக் கேளும்.

உ என்னைப் பற்றிய சரியான முடிவு எடுப்பீர்.
உம்மால் உண்மையைக் காணமுடியும்.

ரு நீர் என் இருதயத்தின் ஆழத்தைப் பார்த்தீர்.
இரவு முழுவதும் என்னோடிருந்தீர்.

என் இருதயத்தை ஆராய்ந்து என்னில் ஒரு
குற்றத்தையும் நீர் காணவில்லை.

நான் எந்தத் தீய செயல்களையும்
திட்டமிடவில்லை.

சு உமது கட்டளைகளுக்குக் கீழ்ப்படிவதற்கு
என்னால் இயன்றமட்டும் முயன்றேன்.

ரு உமது வழிமுறைகளை பின்பற்றினேன்.

உமது வாழ்க்கை வழிகளிலிருந்து என்
பாதங்கள் விலகவில்லை.

சு தேவனே, உம்மைக் கூப்பிட்டபோதெல்லாம்,
எனக்குப் பதிலளித்தீர்.

எனவே, இப்போதும் எனக்குச்
செவிகொடும்.

எ தேவனே, உம்மை நம்புகிற உமது வலது
பக்கத்திலிருக்கும் ஜனங்களுக்கு
உதவுகிறீர்.

உம்மைப் பின்பற்றுகிறவனின் இந்த
ஜெபத்திற்குச் செவிகொடும்.

அ கண்ணின் மணியைப்போல என்னைப்
பாதுகாத்துக்கொள்ளும்.

உமது சிறகுகளின் நிழலில் என்னை
மறைத்துக்கொள்ளும்.

சு கர்த்தாவே, என்னை அழிக்க நினைக்கிற
தீயோரிடமிருந்து என்னை மீட்டருளும்.

என்னைத் தாக்க முயல்கிற
ஜனங்களிடமிருந்து என்னைப்
பாதுகாத்துக்கொள்ளும்.

க0 தங்களைப் பற்றிப் பெருமைபாராட்டுகிற
அத்தீயோர் தேவனுக்குச் செவிசாய்க்க
முடியாதபடி

பெருமையுடையோராய் இருக்கிறார்கள்.

கக அந்த ஜனங்கள் என்னைத் துரத்தினார்கள்.
இப்போது அவர்கள் என்னைச்
சூழ்ந்திருக்கிறார்கள்.

என்னைத் தாக்குவதற்குத் தயாராக
இருக்கிறார்கள்.

கஉ பிற விலங்குகளைக் கொன்று சாப்பிடக் காத்திருக்கும் சிங்கத்தைப்போன்று அத்தீயோர் காணப்படுகிறார்கள். தாக்கக் காத்திருக்கும் சிங்கத்தைப்போல் மறைந்திருக்கிறார்கள்.

கங் கர்த்தாவே, எழுந்து பகைவரிடம் சென்று, அவர்கள் சரணடையச் செய்யும். உமது வாளால் அத்தீயோரிடமிருந்து என்னைக் காப்பாற்றும்.

கசு கர்த்தாவே, உயிருள்ளோர் வாழும் தேசத்திலிருந்து அத்தீயோரை உமது வல்லமையால் அப்புறப்படுத்தும்.

கர்த்தாவே, பலர் உம்மிடம் உதவிக்காக வருவார்கள். இவ்வாழ்க்கையில் அதிகம் பலனில்லை. அவர்களுக்கு அதிக உணவளியும். வேண்டுவனவற்றை அவர்கள் பிள்ளைகளுக்குக் கொடும். அவர்களின் பிள்ளைகளுக்கும் மிகுந்திருக்கும்படியாக அப்பிள்ளைகளுக்குத் திருப்தியாய் உணவளியும்.

கரு நான் நீதிக்காக ஜெபிக்கிறேன். கர்த்தாவே, உமது முகத்தைக் காண்பேன். கர்த்தாவே, உம்மைப் பார்ப்பதால் முழுமையான திருப்திகொள்வேன்.

கஅ

இசைத் தலைவனுக்கு கர்த்தருடைய ஊழியனாகிய தாவீது எழுதிய பாடல். சவுலிடமிருந்தும் பிற பகைவர்களிடமிருந்தும் கர்த்தர் அவனைத் தப்புவித்தப்போது இப்பாடலை எழுதினான்.

க “எனது பெலனாகிய கர்த்தாவே, நான் உம்மை நேசிக்கிறேன்!”

உ கர்த்தர் என் பாரையாகவும், கோட்டையாகவும், எனக்குப் பாதுகாப்பான இடமாகவும் இருக்கிறார். பாதுகாப்பிற்காக ஓடும் பாரையாக என் தேவன் இருக்கிறார்.

தேவன் எனக்குக் கேடகம். அவரது வல்லமை என்னைக் காப்பாற்றும்.

உயர்ந்த மலைகளில் மறைவிடமாக கர்த்தர் எனக்கு விளங்குகிறார்.

ஔ எனது விரோதிகள் என்னை காயப்படுத்த முயன்றனர்.

ஆனால் நான் கர்த்தருடைய உதவியை நாடினேன், நான் என் பகைவரிடமிருந்து காப்பாற்றப்பட்டேன்.

ஃ என் பகைவர்கள் என்னைக் கொல்ல முயன்றுகொண்டிருந்தார்கள்!

மரணத்தின் கயிறுகள் என்னைச் சூழ்ந்திருந்தன.

மரணத்தின் இடங்களுக்கு என்னைக்
கொண்டு செல்லும் பெருவெள்ளத்தில்
நான் அகப்பட்டேன்.

௫ கல்லறையின் கயிறுகள் என்னைச்
சுற்றிலுமிருந்தன.

மரணக் கண்ணிகள் என் முன் கிடந்தன.

௬ நெருக்கத்தில் கர்த்தருடைய உதவியை
நாடினேன்.

ஆம், என் தேவனை நான் கூப்பிட்டேன்.

தேவன் அவரது ஆலயத்தில் இருந்தார்.

என் குரலைக் கேட்டார். என் அபயக் குரல்
அவர் காதில் விழுந்தது.

௭ பூமி அதிர்ந்து நடுங்கிற்று. விண்ணின்
அஸ்திபாரங்கள் அதிர்ந்தன.

ஏனெனில் கர்த்தர் கோபமாயிருந்தார்!

௮ தேவனுடைய மூக்கில் புகை கிளம்பிற்று.

தேவனுடைய வாயில் நெருப்புக்கொழுந்துகள்
தோன்றின.

அவரிடமிருந்து எரியும் ஜுவாலைகள்
பறந்தன.

௯ கர்த்தர் வானத்தைக் கிழித்துக்
கீழிறங்கினார்!

திரண்ட காரிருளின் மேல் நின்றார்!

௧௦ கர்த்தர் காற்றின் மேல் எழுந்து

பறக்கும் கேருபீன்கள் மேலேறிப்
பறந்துக்கொண்டிருந்தார்.

௧௧ அவரைச் சுற்றி கூடாரம்போல்
சூழ்ந்திருந்த கருமேகங்களுக்குள்
கர்த்தர் மறைந்திருந்தார்.

இடி மேகங்களினுள் அவர்
ஒளிந்திருந்தார்.

கஉ அப்போது தேவனுடைய பிரகாசிக்கும் ஒளி
மேகங்களைக் கிழித்து வெளிவந்தது.

புயலும் மின்னலும் தோன்றின.

கங் கர்த்தர் வானத்திலிருந்து இடி இடித்தார்.
உன்னதமான தேவன் அவரது குரலைக்
கேட்கச் செய்தார். கல்மழையும்,
மின்னல் ஒளியும் தோன்றின.

கசு கர்த்தர் அம்புகளைச்* செலுத்திப்
பகைவரைச் சிதறடித்தார்.

கர்த்தர் மின்னலை அனுப்பினார்
ஜனங்கள் குழப்பத்தில்
சிதறடிக்கப்பட்டனர்.

கரு கர்த்தாவே, நீர் வல்லமையாகப் பேசினீர்,
உமது வாயிலிருந்து வல்லமையுள்ள
காற்று வீசிற்று, தண்ணீரானது பின்னே
தள்ளப்பட்டது.

கடலின் அடிப்பகுதியைப் பார்க்க முடிந்தது.
பூமியின் அஸ்திபாரங்கள் எங்கள்
கண்களுக்குப் புலப்பட்டன.

கசு கர்த்தர் மேலிருந்து கீழிறங்கி என்னைக்
காப்பாற்றினார்.

கர்த்தர் என்னைப் பிடித்து ஆழமான
தண்ணீரிலிருந்து வெளியே எடுத்தார்.

கஎ எனது பகைவர்கள் என்னிலும்
பலவான்கள்.

* கஅ:கசு: அம்புகள் அது “மின்னல்.”

- அவர்கள் என்னைப் பகைத்தார்கள்.
என்னைக் காட்டிலும் என் பகைவர்கள்
பலசாலிகள்.
எனவே தேவன் என்னைக்
காப்பாற்றினார்.
- கஅ நான் தொல்லையில் சிக்குண்டபோது என்
பகைவர்கள் என்னைத் தாக்கினார்கள்.
ஆனால் கர்த்தரோ எனக்கு
ஆதரவளித்தார்.
- கக கர்த்தர் என்னை நேசிக்கிறார், எனவே
என்னைக் காப்பாற்றினார்.
என்னைப் பாதுகாப்பான இடத்திற்கு
அழைத்துச் சென்றார்.
- உ௦ நான் ஒன்றும் அறியாதவன் எனவே
கர்த்தர் எனக்குரிய பலனைத் தருவார்.
நான் தவறேதும் செய்யவில்லை, எனவே
எனக்காக அவர் நன்மைகளைச்
செய்வார்.
- உ௧ ஏனெனில் நான் கர்த்தருக்குக்
கீழ்ப்படிந்தேன்.
என் தேவனுக்கு எதிராகப் பாவம்
செய்யவில்லை.
- உ௨ கர்த்தருடைய முடிவுகளை நான் நினைவு
கூர்ந்தேன்.
அவர் சட்டங்களுக்குக் கீழ்ப்படிந்தேன்!
- உ௩ அவருக்கு முன் என்னைத்
தூய்மையாகவும்
களங்கமின்றியும் வைத்துக்கொண்டேன்.

உசு அதனால் கர்த்தர் எனக்கு வெகுமதி
கொடுப்பார்.

ஏனெனில் நான் கபடமற்றவன்.

தேவனுடைய பார்வையில் நான்
தவறிழைக்கவில்லை.

அவர் எனக்கு நன்மைகள் செய்வார்.

உரு கர்த்தாவே! ஒருவன் உம்மை
உண்மையாய் நேசித்தால் நீர் உமது
உண்மையான அன்பை அவனுக்குக்
காண்பிப்பீர்.

ஆண்டவரே ஒருவன் உமக்கு
உண்மையாய் இருந்தால் நீரும்
அவனுக்கு உண்மையாய் இருப்பீர்.

உசு கர்த்தாவே, நல்லோருக்கும்
தூயோருக்கும் நீர் நல்லவர், தூயவர்.
ஆனால் இழிவானவர்களையும்,
கபடதாரிகளையும் நீர் மிக நன்கு
அறிவீர்.

உஎ கர்த்தாவே, நீர் தாழ்மையுள்ளோருக்கு
உதவுகிறீர்.

அகந்தையுள்ளோரைத் தாழ்த்துவீர்.

உஅ கர்த்தாவே, என் விளக்கை ஏற்றுகிறீர்.

என் தேவனுடைய வெளிச்சம் என்னைச்
சூழ்ந்த இருளை போக்குகிறது!

உசு கர்த்தாவே, உமது உதவியால், நான்
வீரரோடு ஓடுவேன்.

தேவனுடைய உதவியால், பகைவரின்
சுவர்களில் ஏறுவேன்.

- ௩௦ தேவனுடைய வல்லமை முழுமையானது.
கர்த்தருடைய வார்த்தைகள்
புடமிடப்பட்டிருக்கிறது.
அவரை நம்பும் ஜனங்களை அவர்
பாதுகாக்கிறார்.
- ௩௧ கர்த்தரைத் தவிர தேவன் எவருமில்லை.
நமது தேவனைத் தவிர வேறு பாறை
இல்லை.
- ௩௨ தேவன் எனக்கு பெலன் தந்து
தூய வாழ்க்கை வாழ உதவுவார்.
- ௩௩ மானைப்போல ஓடுவதற்குத் தேவன்
உதவுகிறார்.
உயர்ந்த இடங்களில் என்னை உறுதியாக
நிலைநிறுத்துகிறார்.
- ௩௪ தேவன் என்னை யுத்தங்களுக்குப்
பழக்குகிறார்.
எனவே எனது கரங்கள் பலமான வில்லை
வளைக்கும்.
- ௩௫ தேவனே, நீர் என்னைப் பாதுகாத்து
வெற்றியடையச் செய்தீர்.
உமது வலது கரத்தால் என்னைத்
தாங்கினீர்.
என் சத்துருக்களை நான் வெல்ல உதவி
செய்தீர்.
- ௩௬ நான் தடுமாறாமல் விரைந்து
நடக்கும்படிக்கு உதவி செய்தீர்.
எனது கால்களையும், மூட்டுக்களையும்
பலப்படுத்தினீர்.

௩௭ நான் என் பகைவர்களைத் துரத்திப் பிடிக்க முடியும்.

அவர்கள் அழியும்வரை நான் திரும்பேன்.

௩௮ எனது பகைவரைத் தோற்கடிப்பேன்.

அவர்கள் மீண்டும் எழுந்திரார்கள்.

என் பகைவர்கள் என் பாதங்களுக்குக் கீழிருப்பார்கள்.

௩௯ தேவனே, என்னை யுத்தங்களில் பலவான் ஆக்கினீர்.

என் பகைவர்கள் என் முன்னே விழும்படி செய்தீர்.

௪௦ என் பகைவரின் கழுத்தை முறிக்கப் பண்ணி,

அவர்களை அழிக்கச் செய்தீர்.

௪௧ என் பகைவர்கள் உதவி வேண்டினார்கள்.

அவர்களைக் காப்பவர் எவருமில்லை.

கர்த்தரை நோக்கி முறையிட்டனர்,

அவர் பதிலளிக்கவில்லை.

௪௨ நான் என் பகைவரைத் துண்டிப்பேன்.

அவர்கள் காற்றில் பறக்கும் தூளைப் போலாவார்கள்.

அவர்களைத் துண்டாக நசுக்குவேன்.

௪௩ என்னிடம் போர் செய்கிற
ஜனங்களிடமிருந்து என்னைக்
காப்பாற்றும்.

என்னை அத்தேசங்களின்
தலைவனாக்கும்.

எனக்குத் தெரியாத ஜனங்களும்
என்னைச் சேவிப்பார்கள்.

சச அந்த ஜனங்கள் என்னைக் குறித்துக்
கேள்விப்படுவார்கள். எனக்கு உடனே
கீழ்ப்படிவார்கள்.

அந்த அயலார்கள் என்னைக் கண்டு
அஞ்சுவார்கள். அந்த அயலார் நடுங்கி
வீழ்வார்கள்.

சரு அவர்கள் தைரியமிழந்து
தங்கள் மறைவிடங்களிலிருந்து
நடுங்கிக்கொண்டே வெளிவருவார்கள்.

சசு கர்த்தர் உயிரோடிருக்கிறார்!
நான் என் பாரையை (தேவனை)
துதிப்பேன்!

தேவன் என்னைக் காப்பாற்றுகிறார்.

அவர் மேன்மையானவர்.

சஎ தேவன் எனக்காக என் பகைவர்களைத்
தண்டித்தார்.

என் கட்டுப்பாட்டின் கீழ் ஜனங்களைக்
கொண்டுவந்தார்.

சஅ கர்த்தாவே, நீர் என் பகைவரிடமிருந்து
என்னைக் காப்பாற்றினீர்.

எனக்கு எதிரான ஜனங்களைத் தோற்கடிக்க
உதவினீர்.

கொடியோரிடமிருந்து என்னை மீட்டீர்.

சகசு கர்த்தாவே, தேசங்களுக்கு முன்பாக
உம்மைத் துதிப்பேன்.

உமது நாமத்தைக் குறித்துப் பாடல்கள்
இசைப்பேன்.

- ௫௦ தான் ஏற்படுத்தின அரசன் யுத்தங்கள்
பலவற்றில் வெல்ல கர்த்தர்
உதவுகிறார்!
தான் தேர்ந்தெடுத்த அரசனுக்குத்
தன் உண்மையான அன்பை
உணர்த்துகிறார்.
அவர் தாவீதுக்கும் அவன்
சந்ததியினருக்கும் என்றென்றும்
உண்மையுள்ளவராக இருக்கிறார்.

கக

- இசைத் தலைவனுக்கு தாவீது தந்த பாடல்
- க வானங்கள் தேவனுடைய மகிமையைக்
கூறுகின்றன.
தேவனுடைய கரங்கள் செய்த
நல்ல செயல்களை ஆகாயங்கள்
அறிவிக்கின்றன.
- உ ஒவ்வொரு புதுநாளும் அந்தக் கதையை
மேலும் கூறும்.
ஒவ்வொரு இரவும் தேவனுடைய
வல்லமையை மேலும் மேலும்
உணர்த்தும்.
- ௩ உண்மையில் பேச்சையோ,
வார்த்தையையோ கேட்கமுடியாது.
நாம் கேட்கவல்ல சத்தத்தை அவை
எழுப்புவதில்லை.

ச ஆனால் அவற்றின் “குரல்” உலகமெங்கும் செல்கிறது.

அவற்றின் “வார்த்தைகள்” பூமியின் இறுதியை எட்டுகின்றன.

ஆகாயம் சூரியனின் வீட்டைப் போன்றிருக்கும்.

டு படுக்கையறையிலிருந்து வெளிவரும் மகிழ்ச்சியான மணமகனைப்போல் சூரியன் வெளிப்படும்.

பந்தயத்திற்கு ஆசையாய் காத்திருக்கும் ஓட்ட வீரனைப் போல் சூரியன் வானத்தின் குறுக்கே தன் வழியில் செல்லும்.

சு ஆகாயத்தின் ஒருமுனையில் தொடங்கி அதன் மறுமுனை வரைக்கும் சூரியன் எங்கும் ஓடும்.

அதன் வெப்பத்திற்கு எதுவும் தப்ப இயலாது. கர்த்தருடைய போதனைகளும் அப்படிப்பட்டவையே.

எ கர்த்தருடைய போதனைகள் குறையற்றவை.

அவை தேவனுடைய ஜனங்களுக்குப் பெலனைக் (ஆற்றலை) கொடுக்கும்.

கர்த்தருடைய உடன்படிக்கை நம்பத்தக்கது.

அறிவற்றோர் ஞானமடைவதற்கு அது உதவும்.

அ கர்த்தருடைய சட்டங்கள் நியாயமானவை.

அவை ஜனங்களை சந்தோஷப்படுத்தும்.
 கர்த்தருடைய கட்டளைகள் நல்லவை.
 வாழத்தக்க வழியை அவை
 ஜனங்களுக்குக் காட்டும்.

கூ கர்த்தரைத் தொழுதுகொள்வது எப்போதும்
 வெளிச்சமாய் பிரகாசிக்கிற ஒளி
 போன்றது.
 கர்த்தருடைய நியாயத்தீர்ப்புகள்
 நல்லவை, செம்மையானவை. அவை
 முற்றிலும் சரியானவை.

க௦ கர்த்தருடைய போதனைகள்
 சுத்தமான பொன்னைக்காட்டிலும்
 பெருமதிப்புடையவை.
 தேனடையிலிருந்து வரும் உயர்ந்த
 தேனைக் காட்டிலும் அவை
 இனிமையானவை.

கக கர்த்தருடைய போதனைகள் அவர்
 வேலையான எச்சரிக்கின்றன.
 அவருக்குக் கீழ்ப்படிவதால் நல்லவை
 நிகழும்.

கஉ கர்த்தாவே, ஒருவனும் தன் எல்லா
 பிழைகளையும் காணமுடியாது.
 எனவே மறைவான பாவங்கள் நான்
 செய்யாதிருக்க உதவும்.

கங் கர்த்தாவே, நான் செய்ய விரும்பும்
 பாவங்களிலிருந்து என்னை விலக்கும்.

அப்பாவங்கள் என்னை ஆள
 அனுமதியாதிரும்.
 நீர் உதவினால்
 நான் பாவங்களிலிருந்து விலகி
 தூயவனாய் இருக்க முடியும்.
 கச என் வார்த்தைகளும் எண்ணங்களும்
 உமக்கு ஏற்றதாய் இருக்கட்டும்.
 கர்த்தாவே, நீர் என் பாறை. நீரே என்னை
 விடுவிப்பவர்.

௨௦

இசைத் தலைவனுக்கு தாவீது தந்த பாடல்
 க தொல்லைகள் சூழ்ந்திருக்கையில் நீ
 கர்த்தரை நோக்கிக் கூப்பிடும்போது
 கர்த்தர் பதிலளிக்கட்டும்.
 யாக்கோபின் தேவன் உன் பெயரை
 முக்கியமாக்கட்டும்.
 ௨ அவரது பரிசுத்த இடத்திலிருந்து தேவன்
 உதவி அனுப்பட்டும்.
 சீயோனிலிருந்து அவர் உனக்குத் துணை
 நிற்கட்டும்.
 ௩ நீ அளித்த அன்பளிப்புகளை தேவன்
 நினைவுகூரட்டும்.
 உன் பலிகளையெல்லாம் அவர்
 ஏற்றுக்கொள்ளட்டும்.
 ௪ தேவன் உனக்குத் தேவையான
 எல்லாவற்றையும் தருவார் என
 நம்புகிறேன்.

உன் எல்லாத் திட்டங்களையும்
நிறைவேற்றுவார் என நம்புகிறேன்.

௫ தேவன் உனக்கு உதவும்போது நாம்
மகிழ்வடைவோம்.

நாம் தேவனுடைய நாமத்தைத்
துதிப்போம்.

௫ கேட்பவற்றை யெல்லாம் கர்த்தர் தருவார்
என்று நான் நம்புகிறேன்.

௬ கர்த்தர் தான் தேர்ந்தெடுத்த அரசனுக்கு
உதவுகிறார் என இப்போது அறிகிறேன்.
தேவன் அவரது பரிசுத்த பரலோகத்தில்
இருந்தார்.

அவர் தேர்ந்தெடுத்த அரசனுக்குப் பதில்
தந்தார்.

அவனைப் பாதுகாக்க தேவன்
தன் உயர்ந்த வல்லமையைப்
பயன்படுத்தினார்.

௭ சிலர் தங்கள் இரதங்களை நம்புகின்றனர்.
மற்றோர் தங்கள் வீரர்களை
நம்புகின்றனர்.

ஆனால் நாங்களோ எங்கள் தேவனாகிய
கர்த்தரை நினைக்கின்றோம்.

அவரின் நாமத்தைச் சொல்லிக்
கூப்பிடுவோம்.

௮ அவர்கள் தோற்கடிக்கப்பட்டனர்.

அவர்கள் யுத்தத்தில் மடிந்தனர்.

ஆனால் நாங்கள் வென்றோம்!

நாங்கள் வெற்றிபெற்றவர்கள்.

- ௯ கர்த்தர் தாம் தேர்ந்தெடுத்த அரசனை மீட்டார்!
 தேவன் தேர்ந்தெடுத்த அரசன் உதவி வேண்டினான். தேவன் பதில் தந்தார்!

௨௧

- இசைத் தலைவனுக்கு தாவீது தந்த பாடல்
- ௧ கர்த்தாவே, உமது பெலன் அரசனை மகிழ்விக்கிறது.
 நீர் அவனை மீட்கும்போது அவன் மிகவும் சந்தோஷமடைகிறான்.
- ௨ நீர் அரசனுக்கு வேண்டியவற்றைக் கொடுத்தீர்.
 அரசன் சிலவற்றைக் கேட்டான்.
 கர்த்தாவே, அவன் கேட்டவற்றை நீர் கொடுத்தீர்.
- ௩ கர்த்தாவே, நீர் உண்மையாகவே அரசனை ஆசீர்வதித்தீர்.
 அவன் தலையில் பொற்கிரீடத்தைச் சூட்டினீர்.
- ௪ தேவனே அரசன் உம்மிடம், ஆயுளைக் கேட்டான். நீர் அதை அவனுக்குக் கொடுத்தீர்.
 நீர் அவனுக்கு என்றென்றும் நிலைத்துத் தொடரும் நீண்ட ஆயுளைக் கொடுத்தீர்.
- ௫ வெற்றிக்கு நேராக நீர் அரசனை வழிநடத்தினீர்.

அவனுக்குப் பெரும் மேன்மையைத்
தந்தீர்.

அவனுக்குப் பெருமையையும், புகழையும்
தந்தீர்.

சு தேவனே, நீர் உண்மையாகவே
என்றென்றைக்கும் தேர்ந்தெடுத்த
அரசனை ஆசீர்வதித்தீர்.

உமது உயர்ந்த வல்லமையை
உபயோகித்து அரசனைப் பாதுகாத்தீர்.
அரசன் உம்முகத்தைப் பார்க்கும்போது
அது அவனை மகிழ்ச் செய்யும்.

௭ அரசன் கர்த்தரை நம்புகிறான்.

உன்னதமான தேவனாகிய நீர் அவனை
ஏமாற்றமாட்டீர்.

அ தேவனே, உமது பகைவர்க்கு உம் பெலனை
உணர்த்துவிீர்.

உம்மைப் பகைக்கிற அந்த ஜனங்களை
உமது வல்லமை வெல்லும்.

சு கர்த்தாவே, நீர் அரசனோடு இருக்கும்
போது, அவர் எல்லாவற்றையும்
கொளுத்திவிடும் உலையைப்போல்
இருப்பார்.

அவர் தன் பகைவர்களை அழிப்பார்.

க௦ அவரது பகைவர்களின் குடும்பங்கள்
அழிக்கப்படும்.

அவர்கள் பூமியிலிருந்து
அகற்றப்படுவார்கள்.

கக ஏனெனில் கர்த்தாவே, அந்த ஜனங்கள்
தீயவற்றை உமக்கெதிராய்
திட்டமிட்டார்கள்.

அவர்கள் தீயன செய்யத் திட்டமிட்டும்
வெற்றி பெறவில்லை.

கஉ கர்த்தாவே, அந்த ஜனங்களை
அடிமைகளைப் போலாக்கினீர்.

நீர் அவர்களைக் கயிறுகளால் கட்டினீர்.

அவர்களின் கழுத் துக்களைச் சுற்றி
கயிறுகளால் வளைத்தீர்.

அடிமைகளைப் போல் உம்மைக் குனிந்து
வணங்கச் செய்தீர்.

கங் கர்த்தாவே, உமது மகத்துவத்தில் நீர்
உயர்ந்திரும்.

கர்த்தருடைய மேன்மையைப்
பாடல்களால் பாடி இசைப்போம்!

உஉ

“உதயத்தின் மான்” என்னும் இராகத்தில்
இசைப்பதற்கு இசைத் தலைவனுக்கு தாவீது
தந்த பாடல்

க என் தேவனே, என் தேவனே!

ஏன் என்னைக் கைவிட்டீர்?

என்னை மீட்பதற்கு இயலாதபடி வெகு
தூரத்திற்குச் சென்றீர்

உதவிவேண்டிக் கதறும் என் குரலைக்
கேளாதபடி வெகு தூரத்தில் இருக்கிறீர்!

- ௨ என் தேவனே, பகல் பொழுதில் உம்மைக்
கூப்பிட்டேன்.
நீர் எனக்குப் பதில் தரவில்லை.
இரவிலும் தொடர்ந்து உம்மைக்
கூப்பிட்டேன்.
- ௩ தேவனே, நீர் பரிசுத்தர்.
நீர் அரசனைப்போல் அமர்கிறீர்.
கர்த்தாவே, உமது சிங்காசனம்
இஸ்ரவேலின் துதிகளின் மத்தியில்
உள்ளது.
- ௪ எங்கள் முற்பிதாக்கள் உம்மை
நம்பினார்கள்.
ஆம் தேவனே, அவர்கள் உம்மை
நம்பினார்கள்.
நீர் அவர்களை மீட்டீர்.
- ௫ தேவனே, எங்கள் முற்பிதாக்கள்
உதவிக்காய் உம்மை அழைத்தனர்.
அவர்கள் பகைவர்களிடமிருந்து
தப்பித்தனர்.
அவர்கள் உம்மை நம்பினார்கள். அவர்கள்
ஏமாந்து போகவில்லை.
- ௬ நான் மனிதனன்றி, புழுவா?
ஜனங்கள் என்னைக் கண்டு
வெட்கினார்கள்.
ஜனங்கள் என்னைப் பழித்தனர்.
- ௭ என்னைப் பார்ப்போர் பரிசுசம் செய்தனர்.
அவர்கள் தலையை அசைத்து,
உதட்டைப்பிதுக்கினர்.

அ அவர்கள் என்னை நோக்கி, “நீ கர்த்தரிடம் உதவிகேள்.

அவர் உன்னை மீட்கக்கூடும்.

உன்னை அவர் மிகவும் நேசித்தால், அவர் உன்னை நிச்சயம் காப்பாற்றுவார்!” என்றார்கள்.

கூ தேவனே, நான் உம்மை முற்றிலும் சார்ந்திருக்கிறேன் என்பதே உண்மை. நான் பிறந்த நாளிலிருந்தே என்னைக் காப்பாற்றி வருகிறீர்.

என் தாயிடம் பால் பருகும் காலத்திலிருந்தே நீர் உறுதியான நம்பிக்கையை தந்து எனக்கு ஆறுதல் அளித்தீர்.

க௦ நான் பிறந்த நாளிலிருந்தே நீரே என் தேவன்.

என் தாயின் உடலிலிருந்து வெளி வந்தது முதல் உமது பாதுகாப்பில் நான் வாழ்கிறேன்.

கக எனவே, தேவனே, என்னை விட்டு நீங்காதிரும்!

தொல்லை அருகே உள்ளது, எனக்கு உதவுவார் எவருமில்லை.

கஉ ஜனங்கள் என்னைச் சூழ்ந்துள்ளனர்.

முரட்டுக் காளைகள்போல் என்னைச் சுற்றிலும் இருக்கின்றனர்.

௧௩ கெர்ச்சித்துக்கொண்டு விலங்கைக்
கிழித்துண்ணும் சிங்கத்தைப்போல்
அவர்கள் வாய்கள் திறந்திருக்கின்றன.

௧௪ நிலத்தில் ஊற்றப்பட்ட நீரைப்போன்று என்
வலிமை அகன்றது.
என் எலும்புகள் பிரிக்கப்பட்டிருந்தன. என்
தேரீயம் மறைந்தது.

௧௫ உடைந்த மண்பாண்டத்தின் துண்டைப்
போன்று என் வாய் உலர்ந்து போயிற்று.
என் வாயின் மேலண்ணத்தில் என் நாவு
ஒட்டிக் கொண்டது.

“மரணத் தூளில்” நீர் என்னைப் போட்டீர்.

௧௬ “நாய்கள்” என்னைச் சூழ்ந்திருக்கின்றன.
தீயோர் கூட்டத்தின் கண்ணியில்
விழுந்தேன்.

சிங்கத்தைப்போன்று என் கைகளையும்
கால்களையும் அவர்கள்
கிழித்தெறிந்தார்கள்.

௧௭ என் எலும்புகளை நான் காண்கிறேன்.

ஜனங்கள் என்னை முறைத்தனர்!

அவர்கள் என்னைக் கவனித்துக்கொண்டேயிருக்கிறார்கள்.

௧௮ அந்த ஜனங்கள் என் ஆடைகளைத்
தங்களுக்குள் பகிர்ந்துகொள்கிறார்கள்.
என் அங்கியின் பொருட்டு சீட்டெழுதிப்
போடுகின்றார்கள்.

௧௯ கர்த்தாவே, என்னை விட்டு விலகாதேயும்.

நீரே என் வலிமை. விரைந்து எனக்கு
உதவும்!

௨௦ கர்த்தாவே, என் உயிரை வாளுக்குத் தப்புவியும்.

அந்த நாய்களிடமிருந்து அருமையான என் உயிரை மீட்டருளும்.

௨௧ சிங்கத்தின் வாயிலிருந்து என்னை விடுவியும்.

காளையின் கொம்புகளுக்கு என்னைத் தப்புவியும்.

௨௨ கர்த்தாவே, என் சகோதரர்களுக்கு உம்மைப் பற்றிச் சொல்லுவேன்.

பெரும் சபைகளில் நான் உம்மைத் துதிப்பேன்.

௨௩ கர்த்தரைத் துதியுங்கள். ஜனங்களே! அவரைத் தொழுதுகொள்ளுங்கள்.

இஸ்ரவேலின் சந்ததியினரே, கர்த்தரை மகிமைப்படுத்துங்கள்.

இஸ்ரவேலின் எல்லா ஜனங்களே, கர்த்தருக்குப் பயந்து அவரை மதியுங்கள்.

௨௪ தொல்லைகளில் உழலும் ஏழைகளுக்கு கர்த்தர் உதவுகிறார்.

கர்த்தர் அவர்களைக் குறித்து வெட்கப்படுவதில்லை.

கர்த்தர் அவர்களை வெறுப்பதில்லை.

கர்த்தரிடம் ஜனங்கள் உதவி கேட்கையில் அவர்களைக் கண்டு அவர் ஒளிப்பதில்லை.

௨௫ கர்த்தாவே, மகாசபையில் எனது
வாழ்த்துதல்கள் உம்மிடமிருந்தே
வருகின்றன.

உம்மைத் தொழுதுகொள்வோர்
முன்பாக, நான் உமக்குச் சொன்ன
வாக்குறுதியான பலிகளைச்
செலுத்துவேன்.

௨௬ ஏழைகள் உண்டு திருப்தியுறுவார்கள்.
கர்த்தரைத் தேடிவரும் ஜனங்களே,
அவரைத் துதியுங்கள்.
உங்கள் இருதயம் என்றென்றும்
மகிழ்வதாக!

௨௭ தூரத்து நாடுகளின் ஜனங்கள் கர்த்தரை
நினைத்து அவரிடம் மீண்டும் வரட்டும்.
எல்லா அயல் நாடுகளின் ஜனங்களும்
கர்த்தரைத் தொழுதுகொள்ளட்டும்.

௨௮ ஏனெனில் கர்த்தரே அரசர்.
அவர் எல்லா தேசங்களையும் ஆளுகிறார்.

௨௯ பெலமுள்ள, ஆரோக்கியமான
ஜனங்கள் உண்டு, தேவனுக்குமுன்
வணங்கியிருக்கிறார்கள்.

எல்லா ஜனங்களும், ஏற்கெனவே
இறந்தவரும், மரிக்கப் போவோரும்
தேவனுக்கு முன்பாக நாம்
ஒவ்வொருவரும் குனிந்து
வணங்குவோம்.

௩௦ வருங்காலத்தில், நம் சந்ததியினர்
கர்த்தருக்குச் சேவை செய்வார்கள்.

என்றென்றும் ஜனங்கள் அவரைக் குறித்துச் சொல்வார்கள்.

ந.க பிறக்கவிருக்கும் பிள்ளைகளுக்கு அவர்கள் தேவனுடைய நன்மையைச் சொல்வார்கள்.

தேவன் உண்மையாகச் செய்த நல்ல காரியங்களை அவர்கள் சொல்வார்கள்.

உந

தாவீதின் பாடல்

க கர்த்தர் என் மேய்ப்பர்.

எனக்குத் தேவையானவை எப்போதும் என்னிடமிருக்கும்.

உ அவர் பசுமையான புல்வெளிகளில் என்னை இளைப்பாறச் செய்கிறார்.

குளிர்ந்த நீரோடைகளருகே அவர் என்னை வழிநடத்துகிறார்.

ந அவர் நாமத்தின் நன்மைக்கேற்ப, என் ஆத்துமாவிற்குப் புது வலிமையைத் தருகிறார்.

அவர் நல்லவரெனக் காட்டும்படி, நன்மையின் பாதைகளில் என்னை நடத்துகிறார்.

ச மரணத்தின் இருண்ட பள்ளத்தாக்குகளில் நான் நடந்தாலும் எந்தத் தீமைக்கும் பயப்படமாட்டேன்.

ஏனெனில் கர்த்தாவே, நீர் என்னோடிருக்கிறீர்.

உமது கோலும் தடியும் எனக்கு ஆறுதல் நல்கும்.

- ௫ கர்த்தாவே, என் பகைவர்களின் முன்னிலையில் என் பந்தியை ஆயத்தமாக்கினீர். என் தலையில் எண்ணெயை ஊற்றினீர். என் பாத்திரம் நிரம்பி வழிகிறது.
- ௬ என் ஆயுள் முழுவதும் உமது நன்மையும் இரக்கமும் என்னோடிருக்கும். நித்திய காலமாக நான் கர்த்தருடைய ஆலயத்தில் அமர்ந்திருப்பேன்.

௨௪

தாவீதின் பாடல்

- ௧ பூமியும் அதிலுள்ள எல்லாப் பொருள்களும் கர்த்தருடையவை. உலகமும் அதன் ஜனங்களும் அவருக்கே உரிமையாம்.
- ௨ கர்த்தர் பூமியை தண்ணீரின் மேல் உண்டாக்கினார். ஆறுகளின் மீது அதை உண்டாக்கினார்.
- ௩ கர்த்தருடைய மலைகளின் மேல் யார் ஏறக்கூடும்? கர்த்தருடைய பரிசுத்த ஆலயத்தில் யார் நிற்கக்கூடும்? யார் அங்கு வழிபட முடியும்?
- ௪ தீயவை செய்யாத ஜனங்களும், பரிசுத்த இருதயம் உடையோரும்,

பொய்யை உண்மையெனக் கூறுவதற்கு
என் பெயரைப்* பயன்படுத்தாதோரும்,
பொய்யும்,
பொய்யான வாக்குறுதிகளும்
அளிக்காதோரும், மட்டுமே அங்கு
தொழுதுகொள்ள முடியும்.

௫ நல்ல ஜனங்கள் கர்த்தரிடம் மற்ற
ஜனங்களை ஆசீர்வதிக்கச்
சொல்வார்கள்.

அந்த நல்ல ஜனங்கள் தங்கள்
இரட்சகராகிய தேவனை நல்லக்
காரியங்களைச் செய்யச்
சொல்வார்கள்.

௬ அந்த நல்லோர் தேவனைப் பின்பற்ற
முயல்வார்கள்.
யாக்கோபின் தேவனிடம் உதவி வேண்டி
அவர்கள் செல்வார்கள்.

௭ வாசல்களே, உங்கள் தலைகளை
உயர்த்துங்கள்!

பழையையான கதவுகளே! திறவுங்கள்!
மகிமை வாய்ந்த அரசர் உள்ளே வருவார்.

அ யார் இந்த மகிமைமிக்க அரசர்?
கர்த்தரே அந்த அரசர். அவரே
வல்லமையுள்ள வீரர்.
கர்த்தரே அந்த அரசர். அவரே போரின்
நாயகன்.

* **உச:ச:** என் பெயர் எழுத்தின் பிரகாரமாக “என் ஆத்துமா”
எனப் பொருள்படும்.

- ௯ வாசல்களே, உங்கள் தலைகளை
உயர்த்துங்கள்!
பழையமையான கதவுகளே, திறவுங்கள்!
மகிமை மிக்க அரசர் உள்ளே வருவார்.
- ௧௦ யார் அந்த மகிமை மிக்க அரசர்?
சர்வ வல்லமையுள்ள கர்த்தரே அந்த
அரசர்.
அவரே மகிமை மிக்க அரசர்.

௨௫

தாவீதின் பாடல்

- ௧ கர்த்தாவே, நான் என்னை உமக்கு
அளிக்கிறேன்.
- ௨ என் தேவனே, நான் உம்மை நம்புகிறேன்.
நான் வெட்கப்பட்டுப் போகமாட்டேன்.
என் பகைவர்கள் என்னைக் கண்டு
நகைப்பதில்லை.
- ௩ ஒருவன் உம்மை நம்பினால் அவன்
வெட்கப்பட்டுப் போகமாட்டான்.
ஆனால் வஞ்சகர் ஏமாந்து போவார்கள்.
அவர்களுக்கு எதுவும் கிடைப்பதில்லை.
- ௪ கர்த்தாவே, உமது வழிகளைக் கற்றுக்
கொள்ள உதவும்.
உமது வழிகளை எனக்குப் போதியும்.
- ௫ எனக்கு வழிகாட்டி உமது உண்மைகளைப்
போதியும்.
நீரே என் தேவன், என் மீட்பர்.
அனுதினமும் நான் உம்மை நம்புகிறேன்.

- ௬ கர்த்தாவே, என்னிடம் தயவாயிருக்க
நினைவு கூரும்.
எப்போதுமுள்ள உமது மென்மையான
அன்பை எனக்குக் காட்டும்.
- ௭ எனது பாவங்களையும் என் சிறுவயதின்
தீய செயல்களையும் நினைவில்
கொள்ளாதேயும்.
கர்த்தாவே, உமது நல்ல நாமத்திற்கேற்ப,
என்னை அன்பிலே நினைத்தருளும்.
- ௮ கர்த்தர் உண்மையாகவே நல்லவர்.
பாவிகளுக்கு வாழ்வதற்குரிய வழியை
அவர் போதிக்கிறார்.
- ௯ தாழ்மைப்பட்டவர்களுக்கு அவர் தம்
வழியைப் போதிக்கிறார்.
அவர் அந்த ஜனங்களை நியாயமாக
நடத்துகிறார்.
- ௧௦ அவரது உடன்படிக்கையையும்,
வாக்குறுதிகளையும் பின்பற்றும்
ஜனங்களுக்குக்
கர்த்தர் தயவுள்ளவரும்,
உண்மையுமானவர்.
- ௧௧ கர்த்தாவே, நான் பிழையான காரியங்கள்
பலவற்றைச் செய்தேன்.
ஆனால் உம் நன்மை வெளிப்படும்
பொருட்டு நான் செய்தவற்றையெல்லாம்
மன்னித்தீர்.

- ௧௨ கர்த்தரைப் பின்பற்றுவதை ஒருவன்
தெரிந்துகொண்டால்
அவன் வாழ்வதற்குரிய நல் வழியை
தேவன் காட்டுவார்.
- ௧௩ அம்மனிதன் நல்லவற்றை
அனுபவிப்பான்.
தேவன் வாக்களித்த தேசத்தை அவன்
பிள்ளைகள் பெறுவார்கள்.
- ௧௪ தன்னைப் பின்பற்றுவோருக்குக் கர்த்தர்
தன் இரகசியங்களைச் சொல்வார்.
அவரைப் பின்பற்றுவோருக்குத் தமது
உடன்படிக்கையைக் கற்பிக்கிறார்.
- ௧௫ உதவிக்காக நான் எப்போதும் கர்த்தரை
நோக்கியிருக்கிறேன்.
தொல்லைகளிலிருந்து அவர் எப்போதும்
முடிவு உண்டாக்குகிறார்.
- ௧௬ கர்த்தாவே, நான் காயமுற்றுத்
தனித்திருக்கிறேன்.
என்னிடம் திரும்பி எனக்கு இரக்கத்தைக்
காட்டும்.
- ௧௭ என் தொல்லைகளிலிருந்து என்னை
விடுவியும்.
என் சிக்கல்களைத் தீர்க்க எனக்கு உதவும்.
- ௧௮ கர்த்தாவே, என் தொல்லைகளையும்,
துன்பத்தையும் பாரும்.
நான் செய்த பாவங்களையெல்லாம்
மன்னியும்.
- ௧௯ என் பகைவர்களையெல்லாம் பாரும்.

அவர்கள் என்னைப் பகைத்துத் தாக்க
விரும்புகிறார்கள்.

௨௦ தேவனே, என்னைப் பாதுகாத்து
மீட்டருளும்.

நான் உம்மை நம்புகிறேன், என்னை
ஏமாற்றமடையச் செய்யாதேயும்.

௨௧ தேவனே, நீர் உண்மையாகவே நல்லவர்.
நான் உம்மை நம்புவதால் என்னைப்
பாதுகாத்தருளும்.

௨௨ தேவனே, இஸ்ரவேல் ஜனங்களை
அவர்களது பகைவர்கள்
எல்லோரிடமிருந்தும் மீட்டுக்கொள்ளும்.

௨௬

தாவீதின் பாடல்

௧ கர்த்தாவே, என்னை நியாயந்தீரும்.
நான் தூய வாழ்க்கை வாழ்ந்ததை
நிரூபியும்.

கர்த்தரை நம்புவதை என்றும் நான்
நிறுத்தியதில்லை.

௨ கர்த்தாவே, என்னை சோதித்துப்பாரும்.
என் இருதயத்தையும், மனதையும்
கவனமாகப் பாரும்.

௩ நான் எப்போதும் உமது மென்மையான
அன்பைக் காண்கிறேன்.

உமது உண்மைகளால் நான் வாழ்கிறேன்.

௪ நான் பொய்யரோடும் மோசடிக்காரரோடும்
ஒருபோதும் சேர்ந்ததில்லை.

அவ்வகையான பயனற்ற ஜனங்களோடு
ஒருபோதும் சேர்ந்ததில்லை.

௫ அத்தீய கூட்டத்தாரை நான் வெறுக்கிறேன்.
தீங்கு செய்யும் அக்கூட்டத்தாரோடு நான்
சேரமாட்டேன்.

௬ கர்த்தாவே, நான் தூய்மையானவன் என்று
காண்பிக்க
என் கைகளைக் கழுவிக்கொண்டு உமது
பலிபீடத்திற்கு வருகிறேன்.

௭ கர்த்தாவே, உம்மைத் துதித்துப்
பாடல்களைப் பாடுகிறேன்.
நீர் செய்த அற்புதமான
காரியங்களைப்பற்றிப் பாடுகிறேன்.

௮ கர்த்தாவே, உமது ஆலயத்தை
நேசிக்கிறேன்.
மகிமைபொருந்திய உமது கூடாரத்தை
நேசிக்கிறேன்.

௯ கர்த்தாவே, அந்தப் பாவிகளோடு என்னைச்
சேர்க்காதேயும்.
அக்கொலைக்காரர்களோடு என்னைக்
கொல்லாதேயும்.

௧௦ அந்த ஜனங்கள் பிறரை ஏமாற்றக் கூடும்.
தீமை செய்வதற்கு அவர்கள் பணம்
பெறக்கூடும்.

௧௧ ஆனால் நான் களங்கமற்றவன்.

எனவே, தேவனே, என்னிடம்
தயவாயிருந்து என்னை
மீட்டுக்கொள்ளும்.

கஉ நேர்மையான வழியில் நான்
தொடர்கிறேன்.
கர்த்தாவே, உம்மைப் பின்பற்றுவோர்
சந்திக்கையில் நான் உம்மைத்
துதிக்கிறேன்.

உஎ

தாவீதின் பாடல்

க கர்த்தாவே, நீரே என் ஒளியும்
இரட்சகருமானவர்.

யாருக்கும் நான் பயப்படமாட்டேன்!

கர்த்தர் என் வாழ்க்கையின்
பாதுகாப்பானவர்.

எந்த மனிதனுக்கும் நான் அஞ்சேன்.

உ தீய ஜனங்கள் என்னைத் தாக்கக்கூடும்.

என்னைத் தாக்கி என் சரீரத்தை அழிக்க
என் பகைவர்கள் முயலக்கூடும்.

ங ஒரு படையே என்னைச் சூழ்ந்தாலும் நான்
அஞ்சமாட்டேன்.

போரில் ஜனங்கள் என்னைத்
தாக்கினாலும் நான் பயப்படேன்.

ஏனெனில் நான் கர்த்தரை நம்புகிறேன்.

ச எனக்குத் தருமாறு ஒன்றையே நான்
கர்த்தரிடம் கேட்பேன்.

இதுவே என் கோரிக்கை:

“என் வாழ்க்கை முழுவதும் கர்த்தருடைய
ஆலயத்தில் தங்கி
கர்த்தருடைய அழகைக்கண்டு
அவர் அரண்மனையை தரிசிக்க
அனுமதியும்.”

௫ ஆபத்தில் நான் இருக்கையில் கர்த்தர்
என்னைக் காப்பார்.
அவரது கூடாரத்தில் என்னை ஒளித்து
வைப்பார்.
அவரது பாதுகாப்பிடம் வரைக்கும்
என்னை அழைத்துச் செல்வார்.

௬ என் பகைவர்கள் என்னைச் சூழ்ந்துள்ளனர்.
அவர்களைத் தோற்கடிக்கக் கர்த்தர்
எனக்கு உதவுவார்.
அப்போது அவரது கூடாரத்தில் பலிகளைச்
செலுத்துவேன்.
மகிழ்ச்சி ஆரவாரத்தோடு என் பலிகளை
அளிப்பேன்.
கர்த்தரை, மகிமைப்படுத்தும் பாடல்களை
இசைத்துப் பாடுவேன்.

௭ கர்த்தாவே, என் குரலைக் கேட்டு எனக்குப்
பதில் தாரும், என்னிடம் தயவாயிரும்.

௮ கர்த்தாவே, உம்மோடு பேசவிரும்புகிறேன்.
என் இருதயத்திலிருந்து உம்மிடம்
பேசவாஞ்சிக்கிறேன்.
கர்த்தாவே, உம்மிடம் பேசுவதற்காக
உமக்கு முன்பாக வருகிறேன்.

கூ கர்த்தாவே, என்னிடமிருந்து விலகாதேயும்!
 உமது ஊழியனாகிய என்னிடம்
 கோபங்கொண்டு, என்னைவிட்டு
 விலகாதேயும்!

எனக்கு உதவும்! என்னைத்
 தூரத்தள்ளாதிரும்.
 என்னை விட்டு விடாதிரும்!
 என் தேவனே, நீரே என் இரட்சகர்!

க௦ என் தந்தையும் தாயும் என்னை
 கைவிட்டனர்.
 ஆனால் கர்த்தர் என்னை எடுத்து
 தமக்குரியவன் ஆக்கினார்.

கக கர்த்தாவே, எனக்குப் பகைவருண்டு.
 எனவே உமது வழிகளை எனக்குப்
 போதியும்.

சரியான காரியங்களைச் செய்வதற்கு
 எனக்குப் போதியும்.

கஉ எனது சத்தருக்கள் என்னைத்
 தாக்கினார்கள்.
 என்னைப்பற்றி பொய்யுரைத்தனர்.
 என்னைத் துன்புறுத்த பொய் கூறினர்.

கங நான் மரிக்கும் முன்னர்
 கர்த்தருடைய நன்மையைக் காண்பேன்
 என நான் உண்மையாகவே
 நம்புகிறேன்.

கசு கர்த்தருடைய உதவிக்குக் காத்திரு.
 பெலத்தோடும் தைரியத்தோடும் இருந்து,
 கர்த்தருக்குக் காத்திரு.

உஅ

தாவீதின் ஒரு பாடல்

க கர்த்தாவே, நீர் என் பாறை.

உதவிக்காக உம்மை அழைத்துக்கொண்டிருக்கிறேன்.
என் ஜெபங்களுக்கு உமது காதுகளை
மூடிக்கொள்ளாதிரும்.

உதவி கேட்கும் என் கூக்குரலுக்கு நீர்
பதிலளிக்காதிருந்தால் கல்லறைக்குச்
சென்ற பிணத்தைக் காட்டிலும் நான்
மேலானவனில்லை என எண்ணுவேன்.

உ கர்த்தாவே, என் கரங்களை உயர்த்தி, உமது
மகா பரிசுத்த இடத்திற்கு நேராக ஜெபம்
செய்வேன்.
உம்மை நோக்கி நான் கூப்பிடும்போது
செவிகொடும். எனக்கு இரக்கம்
காட்டும்.

ங கர்த்தாவே, தீமை செய்யும் தீயோரைப்
போல என்னை எண்ணாதேயும்.
“ஷாலோம்” என்று அவர்கள் தங்கள்
அயலாரை வாழ்த்துவார்கள்.
ஆனால் அவர்களைக் குறித்துத்
தீயவற்றைத் தங்கள் இருதயங்களில்
எண்ணுகிறார்கள்.

ச கர்த்தாவே, அவர்கள் பிறருக்குத் தீய
காரியங்களைச் செய்வார்கள்.
எனவே அவர்களுக்குத் தீங்கு
வரச்செய்யும்.
அவர்களுக்குத் தக்க தண்டனையை நீர்
கொடுத்தருளும்.

௫ கர்த்தர் செய்யும் நல்லவற்றைத் தீயோர் புரிந்துகொள்வதில்லை.

தேவன் செய்யும் நல்ல காரியங்களை அவர்கள் பார்ப்பதில்லை.

அவர்கள் அதைப் புரிந்துகொள்வதில்லை.

அவர்கள் அழிக்க மட்டுமே முயல்வார்கள்.

௬ கர்த்தரைத் துதிப்பேன்,

இரக்கம் காட்டுமாறு கேட்ட என் ஜெபத்தை அவர் கேட்டார்.

௭ கர்த்தரே என் பெலன், அவரே என் கேடகம்.

அவரை நம்பினேன்.

அவர் எனக்கு உதவினார்.

நான் மிகவும் மகிழ்கிறேன்!

அவரைத் துதித்துப் பாடல்களைப் பாடுவேன்.

௮ கர்த்தர் தாம் தேர்ந்தெடுத்தவனைக் காக்கிறார்.

கர்த்தர் அவனை மீட்கிறார். கர்த்தரே அவன் பெலன்.

௯ தேவனே, உம் ஜனங்களை மீட்டருளும்.

உமது ஜனங்களை ஆசீர்வதியும்!

அவர்களை வழி நடத்தி என்றென்றும் X

கனப்படுத்தும்!

௨௯

தாவீதின் பாடல்

௧ தேவனுடைய புத்திரரே, கர்த்தரைத் துதியுங்கள்!

அவரது மகிமையையும் வல்லமையையும்
துதியுங்கள்.

௨ கர்த்தரைத் துதித்து அவர் நாமத்தை
கனப்படுத்துங்கள்!

உங்கள் விசேஷ ஆடைகளை அணிந்து
அவரைத் தொழுதுகொள்ளுங்கள்.

௩ கடலின்மேல் கர்த்தர் தமது குரலை
எழுப்புகிறார்.

மகிமைபொருந்திய தேவனுடைய குரல்
பெரும் சமுத்திரத்தின்மேல் இடியாய்
முழங்கும்.

௪ கர்த்தருடைய குரல் அவர் வல்லமையைக்
காட்டும்.

அவரது குரல் அவர் மகிமையைக் காட்டும்.

௫ கர்த்தருடைய குரல் பெரிய கேதுரு
மரங்களையும் சின்னஞ்சிறு
துண்டுகளாக்கும்.

லீபனோனின் பெரிய கேதுரு மரங்களை
கர்த்தர் உடைத்தெறிகிறார்.

௬ கர்த்தர் லீபனோனைக் குலுக்குகிறார்.

இளங்கன்று நடனமாடினாற்போன்று அது
தோன்றுகிறது.

எர்மோன் மலை நடுங்குகிறது.

இளமையான வெள்ளாடு
குதிப்பதைப்போன்று அது
தோன்றுகிறது.

௭ கர்த்தருடைய குரல் மின்னலைப்போல்
ஒளிவிட்டுத் தாக்குகிறது.

அ கர்த்தருடைய குரல் பாலைவனத்தைக்
குலுக்குகிறது.

கர்த்தருடைய குரலால் காதேஸ்
பாலைவனம் நடுங்குகிறது.

கூ கர்த்தருடைய குரல் மானை
அஞ்சச் செய்யும்.

கர்த்தர் காடுகளை அழிக்கிறார்.

அவரது அரண்மனையில், ஜனங்கள் அவரது
மகிமையைப் பாடுகிறார்கள்.

க௦ வெள்ளப்பெருக்கின்போது கர்த்தர்
அரசராயிருந்தார்.

என்றென்றும் கர்த்தரே அரசர்.

கக கர்த்தர்தாமே அவரது ஜனங்களைப்
பாதுகாப்பாராக.

கர்த்தர் அவரது ஜனங்களை
சமாதானத்தோடு வாழும்படி
ஆசீர்வதிப்பாராக.

௩௦

தாவீது பாடிய பாடல்களுள் ஒன்று.
ஆலயத்தின் அர்ப்பணிப்புக்காகப் பாடிய
பாடல்.

க கர்த்தாவே, என் தொல்லைகளினின்று
என்னை விடுவித்தீர்.

எனது பகைவர்கள் என்னைத்
தோற்கடித்து என்னை நோக்கி
நகைக்காமல் இருக்கச் செய்தீர்.

எனவே நான் உம்மை கனப்படுத்துவேன்.

௨- என் தேவனாகிய கர்த்தாவே, நான் உம்மிடம்
ஜெபித்தேன்.

நீர் என்னைக் குணமாக்கினீர்.

௩- கல்லறையினின்று என்னை விடுவித்தீர்.

என்னை வாழவிட்டீர்.

குழிகளில் இருக்கும் பிணங்களோடு
நான் தங்கியிருக்க நேரவில்லை.

௪- தேவனைப் பின்பற்றுவோர் கர்த்தருக்குத்
துதிகளைப் பாடுவார்கள்!

அவரது பரிசுத்த நாமத்தைத் துதியுங்கள்!

௫- தேவன் கோபங்கொண்டார். அதன் முடிவு
“மரணமே”.

ஆனால் அவர் அன்பை
வெளிப்படுத்தினார், எனக்கு

“உயிரைக்” கொடுத்தார்.

இரவில் அழுதபடி படுத்திருந்தேன்.

மறுநாள் காலையில் மகிழ்ச்சியோடு
பாடிக்கொண்டிருந்தேன்!

௬- இப்போது இவ்வாறு நான் கூறமுடியும்.

அது உண்மையென நிச்சயமாய் நான்
அறிவேன்.

“நான் ஒருபோதும் தோற்கடிக்கப்படமாட்டேன்!”

௭- கர்த்தாவே, என்னிடம் தயவாயிருந்தீர்.

எதுவும் என்னை வெல்ல முடியாது என
உணர்ந்தேன்.

சிலகாலம், நீர் என்னை விட்டு விலகினீர்,

நான் மிகவும் பயந்தேன்.

அ தேவனே, நான் உம்மிடம் திரும்பி
ஜெபித்தேன்.
எனக்கு இரக்கம் காட்டுமாறு
வேண்டினேன்.

கூ நான், “தேவனே, நான் மரித்துக்
கல்லறைக்குள் அடக்கம்
பண்ணப்பட்டால் என்ன பயன்?
மரித்தோர் புழுதியில் கிடப்பார்கள்.

அவர்கள் உம்மைத் துதிப்பதில்லை!
என்றென்றும் தொடரும் உம் நன்மையை
அவர்கள் பேசார்கள்” என்றேன்.

க௦ கர்த்தாவே என் ஜெபத்தைக் கேளும்.
என்னிடம் தயவாயிரும்!
கர்த்தாவே, எனக்கு உதவும்.

கக நான் ஜெபித்தேன், நீர் எனக்கு உதவினீர்!
என் அழகையை நடனக்களிப்பாய்
மாற்றினீர்.

அழகையின் ஆடைகளை நீர்
அகற்றிப்போட்டீர்.
மகிழ்ச்சியால் என்னைப் பொதிந்து
வைத்தீர்.

கஉ எனது தேவனாகிய கர்த்தாவே, உம்மை
என்றென்றும் நான் துதிப்பேன்.
ஒருபோதும் அமைதியாயிராமல் நான்
இதைச் செய்வேன்.
எப்போதும் யாராவது ஒருவர் உம்மை
கனப்படுத்திக் கொண்டிருப்பார்கள்.

டக

இசைத்தலைவனுக்காக தாவீது பாடிய
பாடல்

க கர்த்தாவே, நான் உம்மை
நம்பியிருக்கிறேன்.

என்னை ஏமாற்றாதேயும். என்னிடம்
தயவாயிருந்து என்னைக் காப்பாற்றும்.

உ தேவனே, எனக்குச் செவிகொடும்.

விரைந்து வந்து என்னைக் காப்பாற்றும்.

எனது பாறையாய் இரும். எனக்குப்

பாதுகாப்பான இடமாயிரும்.

எனக்குக் கோட்டையாயிரும். என்னைப்
பாதுகாத்தருளும்.

ட தேவனே, நீரே என் பாறை.

எனவே, உமது நாமத்தின் நன்மையால்
என்னை நடத்தி, வழி காட்டும்.

சு என் பகைவர்கள் எனக்கு முன்னே
கண்ணியை வைத்தார்கள்.

அவர்கள் கண்ணிக்கு என்னைக்
காப்பாற்றும். நீரே என் பாதுகாப்பிடம்
ஆவீர்.

ரு கர்த்தாவே, நான் நம்பவல்ல தேவன் நீரே.

என் உயிரை உமது கரங்களில் நான்
வைத்தேன். என்னைக் காப்பாற்றும்!

சு பொய்த் தெய்வங்களைத் தொழுது
கொள்ளும் ஜனங்களை நான்
வெறுக்கிறேன்.

கர்த்தரை மட்டுமே நான் நம்புகிறேன்.

எ தேவனே, உமது தயவு எனக்கு மிகுந்த களிப்பூட்டுகிறது.

நீர் எனது தொல்லைகளைக் கண்டுள்ளீர். என் தொல்லைகளை நீர் அறிகிறீர்.

அ எனது பகைவர்கள் என்னை வெற்றிகொள்ள விடமாட்டீர்.

அவர்கள் கண்ணிகளிலிருந்து என்னை விடுவியும்.

கூ கர்த்தாவே, எனக்குத் தொல்லைகள் பல உண்டு, எனவே என்னிடம் தயவாயிரும்.

என் மனத் துன்பத்தினால் என் கண்கள் நோகின்றன.

என் தொண்டையும் வயிறும் வலிக்கின்றன.

க௦ என் வாழ்க்கைத் துயரத்தில் முடிந்து கொண்டிருக்கிறது.

பெருமூச்சால் என் வயது கழிந்து போகிறது.

என் தொல்லைகள் என் வலிமையை அழிக்கின்றன.

என் ஆற்றல் என்னை விட்டு விலகிக் கொண்டிருக்கிறது.

கக என் பகைவர்கள் என்னை வெறுக்கிறார்கள்.

என் அக்கம் பக்கத்தாரும் என்னை வெறுக்கிறார்கள்.

என் உறவினர்கள் தெருவில் என்னைப் பார்க்கிறார்கள்.

அவர்கள் எனக்குப் பயந்து என்னை விட்டு
விலகுகிறார்கள்.

கஉ காணாமற்போன கருவியைப்
போலானேன்.
ஜனங்கள் என்னை முற்றிலும்
மறந்தார்கள்.

கங ஜனங்கள் என்னைக்குறித்துப் பேசும்
கொடிய காரியங்களை நான் கேட்டேன்.
அந்த ஜனங்கள் எனக்கு எதிராகத்
திரும்பினார்கள்.
அவர்கள் என்னைக் கொல்லத்
திட்டமிடுகிறார்கள்.

கசு கர்த்தாவே, நான் உம்மை நம்புகிறேன்.
நீரே என் தேவன்.

கரு என் உயிர் உமது கைகளில் உள்ளது.
என் பகைவரிடமிருந்து என்னைக்
காப்பாற்றும்.

சில ஜனங்கள் என்னைத் துரத்துகிறார்கள்.
அவர்களிடமிருந்து என்னைக்
காப்பாற்றும்.

கசு உமது வேலையாளை வரவேற்று
ஏற்றுக்கொள்ளும்.
என்னிடம் தயவாயிருந்து என்னைக்
காப்பாற்றும்!

க௭ கர்த்தாவே, உம்மிடம் ஜெபித்தேன்.
எனவே நான் ஏமாந்து போகமாட்டேன்.
தீயோர் ஏமாந்து போவார்கள்.

அமைதியாக கல்லறைக்குச்
செல்வார்கள்.

கஅ அத்தீயோர் நல்லோரைக் குறித்துத்
தீமையும் பொய்யும் உரைப்பார்கள்.
அத்தீயோர் பெருமைக்காரர்.
ஆனால் அவர்களின் பொய் கூறும்
உதடுகள் அமைதியாகிவிடும்.

கக தேவனே, உம்மைப் பின்பற்றுவோருக்காக
பல அதிசயமான காரியங்களை நீர்
மறைவாய் வைத்திருக்கிறீர்.
உம்மை நம்பும் ஜனங்களுக்கு எல்லோர்
முன்பாகவும் நற்காரியங்களைச்
செய்கிறீர்.

உஉ தீயோர் நல்லோரைத் தாக்க ஒருமித்துக்
கூடுகிறார்கள்.
அத்தீயோர் சண்டையிட முயல்கிறார்கள்.
ஆனால் அந்நல்லோரை மறைத்து
அவர்களைக் காப்பாற்றும்.
உமது அடைக்கலத்தில் வைத்து
அவர்களைப் பாதுகாத்தருளும்.

உக கர்த்தருக்கு ஸ்தோத்திரம்.
நகரம் பகைவர்களால் சூழப்பட்டபோது
அவர் தம் உண்மையான
அன்பை அதிசயமாக எனக்கு
வெளிப்படுத்தினார்.

உஉ நான் அஞ்சினேன், “தேவன்
பார்க்கமுடியாத இடத்தில் நான்
இருக்கிறேன்” என்றேன்.

ஆனால் தேவனே, நான் உம்மிடம்
ஜெபித்தேன்.
உதவிக்கான என் உரத்த ஜெபங்களை நீர்
கேட்டீர்.

௨௩ தேவனைப் பின்பற்றுவோரே, நீங்கள்
கர்த்தரை நேசியுங்கள்.
தம்மிடம் விசுவாசமுள்ள ஜனங்களை
கர்த்தர் காக்கிறார்.

ஆனால் தங்கள் வல்லமையைக் குறித்துப்
பெருமை பாராட்டுவோரை கர்த்தர்
தண்டிக்கிறார்.

அவர்களுக்கான தண்டனையை தேவன்
அளிக்கிறார்.

௨௪ கர்த்தருடைய உதவிக்காகக் காத்துக்
கொண்டிருக்கிற ஜனங்களே,
வலிமையும் துணிவும் உடையோராயிருங்கள்!

ந ௨

மஸ்கீல், என்னும் தாவீதின் பாடல்

௧ பாவங்கள் மன்னிக்கப்பட்ட மனிதன்
ஆசீர்வதிக்கப்பட்டவன்.

பாவங்கள் முடப்பட்ட மனிதன்
ஆசீர்வதிக்கப்பட்டவன்.

௨ குற்றமற்றவன் எனக் கர்த்தர் கூறும்
மனிதன் ஆசீர்வதிக்கப்பட்டவன்.

இரகசியமான பாவங்களை
மறைக்க முயலாதிருக்கிறவன்
ஆசீர்வதிக்கப்பட்டவன்.

௩ தேவனே, நான் மீண்டும் மீண்டும் உம்மிடம்
ஜெபித்தேன்.

ஆனால் என் இரகசியமான பாவங்களைக்
குறித்து நான் பேசவில்லை.

நான் ஜெபித்த ஒவ்வொரு முறையும் என்
வலிமை குன்றிப்போயிற்று.

௪ தேவனே, இரவும் பகலும் என்
வாழ்க்கையைமென்மேலும்
கடினமாக்கினீர்.

கோடைக் காலத்தில் உலர்ந்து
காய்ந்துபோன நிலத்தைப்
போலானேன்.

௫ என் பாவங்களையெல்லாம் கர்த்தரிடம்
அறிக்கையிடத் தீர்மானித்தேன்.

கர்த்தாவே, உம்மிடம் என் பாவங்களைப்
பற்றிக் கூறினேன்.

என் குற்றங்கள் எதையும் நான்
மறக்கவில்லை. என் பாவங்களை
எல்லாம் நீர் எனக்கு மன்னித்தீர்.

௬ இதற்காக, தேவனே, உம்மைப்
பின்பற்றுவோர் உம்மிடம் ஜெபம்
செய்யவேண்டும்.

வெள்ளப் பெருக்கைப்போல்
தொல்லைகள் வந்தாலும் உம்மைப்
பின்பற்றுவோர் ஜெபிக்கவேண்டும்.

௭ தேவனே, நீர் எனக்கு மறைவிடமாயிருக்கிறீர்.
என் தொல்லைகளிலிருந்து நீர் என்னைக்
காக்கிறீர்.

நீர் என்னைச் சூழ்ந்து என்னைக் காக்கிறீர்.
எனவே நீர் என்னைப் பாதுகாத்த
வகையை நான் பாடுகிறேன்.

அ கர்த்தர், “நீ வாழவேண்டிய வழியை உனக்கு
போதித்து வழிநடத்துவேன்.
உன்னைக் காத்து உனக்கு
வழிகாட்டியாயிருப்பேன் என்று
கூறுகிறார்.

கூ எனவே குதிரையை அல்லது கழுதையைப்
போல் மூடனாகாதே.
அம்மிருகங்களை வழி நடத்துவோர்
கடிவாளங்களையும் பயன்படுத்தாமல்
அவற்றை கட்டுப்படுத்த இயலாது”
என்கிறார்.

க௦ தீயோருக்கு வேதனைகள் பெருகும்.
கர்த்தரை நம்புவோரை தேவனுடைய
உண்மையான அன்பு சூழ்ந்துகொள்ளும்.

கக நல்லோரே, கர்த்தருக்குள் மகிழ்ந்து
களிகூருங்கள்.
பரிசுத்த இருதயமுள்ள ஜனங்களே!
களிப்படையுங்கள்.

௩௩

க நல்லோரே, கர்த்தருக்குள்
களிப்படையுங்கள்!
நல்ல நேர்மையான ஜனங்களே, அவரைத்
துதியுங்கள்!

- ௨ சுரமண்டலத்தை இசைத்துக் கர்த்தரைத்
துதியுங்கள்!
பத்து நரம்பு வீணையை இசைத்து
கர்த்தரைப் பாடுங்கள்.
- ௩ புதுப்பாட்டை அவருக்குப் பாடுங்கள்!
மகிழ்ச்சியான இராகத்தை இனிமையாய்
மீட்டுங்கள்.
- ௪ தேவனுடைய வாக்கு உண்மையானது!
அவர் செய்பவற்றை உறுதியாக
நம்புங்கள்!
- ௫ நன்மையையும் நேர்மையையும் தேவன்
நேசிக்கிறார்.
கர்த்தர் பூமியை அவரது அன்பினால்
நிப்பியுள்ளார்.
- ௬ கர்த்தர் கட்டளையிட, உலகம் உருவாயிற்று.
தேவனுடைய வாயின் மூச்சு பூமியிலுள்ள
அனைத்தையும் உருவாக்கிற்று.
- ௭ கடலின் தண்ணீரை ஒரே இடத்தில் தேவன்
ஒன்று திரட்டினார்.
அவர் சமுத்திரத்தை அதற்குரிய இடத்தில்
வைக்கிறார்.
- ௮ பூமியிலுள்ளோர் யாவரும் கர்த்தருக்குப்
பயந்து அவரை மதிக்கவேண்டும்.
உலகில் வாழும் ஜனங்கள் எல்லோரும்
அவருக்கு அஞ்ச வேண்டும்.
- ௯ ஏனெனில் தேவன் கட்டளையிட,
அக்காரியம் நிறைவேறுகிறது.
அவர் “நில்!” எனக்கூற அக்காரியம்
நின்றுவிடும்.

- க௦ எல்லோருடைய அறிவுரையையும்
பயனற்றுப்போகச் செய்ய
கர்த்தராலாகும்.
அவர்கள் திட்டங்களை கர்த்தர் அழிக்கக்
கூடும்.
- க௧ கர்த்தருடைய அறிவுரை என்றென்றும்
நல்லது.
தலைமுறை தலைமுறைக்கும் அவர்
திட்டங்கள் நன்மை தரும்.
- க௨ கர்த்தரை தேவனாக ஏற்றுக்கொண்ட
ஜனங்கள் ஆசீர்வதிக்கப்பட்டவர்கள்.
தேவன் தனது சொந்த ஜனங்களாக
அவர்களைத் தேர்ந்தெடுத்தார்.
- க௩ பரலோகத்திலிருந்து கர்த்தர் கீழே பார்த்து,
எல்லா ஜனங்களையும் கண்டார்.
- க௪ அவரது உயர்ந்த சிங்காசனத்திலிருந்து
பூமியில் வாழும் மனிதர்களையெல்லாம்
பார்த்தார்.
- க௫ ஒவ்வொருவனின் மனதையும் தேவன்
படைத்தார்.
ஒவ்வொருவனின் எண்ணத்தையும்
தேவன் அறிகிறார்.
- க௬ அரசன் தனது சொந்த வல்லமையால்
காப்பாற்றப்படுவதில்லை.
ஒரு வீரன் தனது மிகுந்த பெலத்தால்
காப்பாற்றப்படுவதில்லை.
- க௭ போரில் குதிரைகள் உண்மையான
வெற்றியைத் தருவதில்லை.

அவற்றின் ஆற்றல் நம்மை தப்புவிக்க
வகை செய்வதேயில்லை.

௧௮ கர்த்தர் அவரைப் பின்பற்றுவோரை
கவனித்துக் காப்பாற்றுகிறார்.

அவரது பேரன்பு அவரை
தொழுதுகொள்வோரைக் காக்கும்.

௧௯ தேவன் அந்த ஜனங்களை
மரணத்தினின்று காக்கிறார்.

அவர்கள் பசித்திருக்கையில் அவர்
பெலனளிக்கிறார்.

௨௦ எனவே நாம் கர்த்தருக்காகக்
காத்திருப்போம்.

அவரே நமக்கு உதவியும்
கேடகமுமாயிருக்கிறார்.

௨௧ தேவன் என்னை மகிழ்ச்சியடையச்
செய்கிறார்.

அவரது பரிசுத்த நாமத்தை நான்
உண்மையாக நம்புகிறேன்.

௨௨ கர்த்தாவே, நாங்கள் உம்மை
உண்மையாக தொழுதுகொள்கிறோம்!

உமது பேரன்பை எங்களுக்குக்
காண்பியும்.

நசு

தாவீதின் வேஷத்தைக் கண்டு
அபிமெலேக்கு அவனைத் துரத்தியபோது
தாவீது பாடியது. இவ்வாறு தாவீது அவனை
விட்டுப் பிரிந்தான்.

- ௧ நான் எந்த காலத்திலும் கர்த்தரை
ஸ்தோத்தரிப்பேன்.
என் உதடுகள் எப்போதும் அவரைத்
துதிக்கும்.
- ௨ தாழ்மையான ஜனங்களே,
செவிக் கொடுத்து மகிழுங்கள்.
என் ஆத்துமா கர்த்தரைக் குறித்துப்
பெருமைகொள்ளும்.
- ௩ தேவனுடைய மேன்மையை எனக்குக்
கூறுங்கள்.
அவரது நாமத்தை என்னோடு சேர்ந்து
துதியுங்கள்.
- ௪ உதவிவேண்டி தேவனிடம் போனேன்.
அவர் கேட்டார், நான் அஞ்சிய எல்லாக்
காரியங்களிலிருந்தும் அவர் என்னை
மீட்டார்.
- ௫ உதவிக்காக தேவனை நாடுங்கள்.
அவர் உங்களை ஏற்றுக்கொள்ளுவார்.
வெட்க மடையாதீர்கள்.
- ௬ இந்த ஏழை உதவிக்காகக் கர்த்தரைக்
கூப்பிட்டான்.
கர்த்தர் எனக்குச் செவிகொடுத்தார்.
என் தொல்லைகளிலிருந்து என்னை
மீட்டார்.
- ௭ கர்த்தரை நம்புவோரைச் சுற்றிலும்
கர்த்தருடைய தூதன் ஒரு
பாளையமிடுகிறான்.

கர்த்தருடைய தூதன் அவர்களைக் காத்து
அவர்களுடைய துன்பங்களிலிருந்து
விடுதலை அளிக்கிறான்.

அ கர்த்தரை நல்லவர் என்று ருசித்து
அறியுங்கள்.

கர்த்தரைச் சார்ந்து வாழும் மனிதன்
உண்மையாகவே சந்தோஷமடைவான்.

க கர்த்தருடைய பரிசுத்த ஜனங்கள் அவரைத்
தொழுதுகொள்ளட்டும்.

கர்த்தரைப் பின்பற்றுவோருக்கு
வேறெந்த அடைக்கலமும்
தேவையில்லை.

க௦ வல்லமையுள்ள ஜனங்கள் சோர்ந்து
பசியடைவார்கள்.

ஆனால் தேவனிடம் உதவி வேண்டிச்
செல்வோர் நல்லவற்றையெல்லாம்
அடைவார்கள்.

கக பிள்ளைகளே, எனக்குச் செவிகொடுங்கள்.
கர்த்தரை எப்படி மதிக்கவேண்டுமென்று
உங்களுக்குப் போதிப்பேன்.

க௨ தன் வாழ்க்கையை நேசித்து, நீண்ட
ஆயுளை விரும்பும்,

க௩ மனிதன் தீயவற்றைப் பேசக்கூடாது.
அம்மனிதன் பொய் பேசக்கூடாது.

கச தீமை செய்வதை அவன் விட்டுவிட
வேண்டும்.

நல்லவற்றைச் செய். சமாதானத்திற்காகப்
பாடுபடு.

அதை அடையும்வரை அதற்கென முயற்சி
செய்.

கரு நல்லோரைக் கர்த்தர் பாதுகாக்கிறார்.

அவர்கள் ஜெபங்களை அவர் கேட்கிறார்.

கசு கர்த்தர் தீயோருக்கு எதிரானவராயிருந்து
அவர்களை முற்றிலும் அழிக்கிறார்.

கஎ கர்த்தரிடம் ஜெபியுங்கள்.

அவர் உங்கள் விண்ணப்பங்களைக்
கேட்பார்.

உங்கள் எல்லாத் தொல்லைகளிலிருந்தும்
உங்களைக் காப்பார்.

கஅ சிலருக்குத் தொல்லைகள்
மிகுதியாகும்பொழுது அவர்கள்
பெருமையை விட்டொழிப்பர்.

கர்த்தர் அவர்களருகே இருந்து
தாழ்மையான அந்த ஜனங்களைக்
காக்கிறார்.

கக நல்லோருக்குத் தொல்லைகள் பல
நேரிட்டாலும்

அவர்கள் தொல்லைகளிலிருந்து கர்த்தர்
அவர்களை மீட்பார்.

உ௦ அவர்கள் எலும்புகளில் ஒன்றும் முறிந்து
போகாதபடி

கர்த்தர் அவற்றைப் பாதுகாப்பார்.

உ௧ தீயோரைத் தொல்லைகள் கொல்லும்.

நல்லோரின் பகைவர்கள்
அழிகப்படுவார்கள்.

- ௨௨ தமது ஊழியர்களின் ஆத்துமாக்களைக் கர்த்தர் மீட்கிறார்.
அவரைச் சார்ந்திருக்கும் ஜனங்களை அழியவிடமாட்டார்.

௩௫

தாவீதின் பாடல்

- ௧ கர்த்தாவே, என் யுத்தங்களையும் என் போர்களையும் நீரே நடத்தும்.
- ௨ கர்த்தாவே, சிறியதும் பெரியதுமான கேடகத்தை எடுத்துக்கொள்ளும்.
எழுந்திருந்து எனக்கு உதவும்.
- ௩ ஈட்டியை எடுத்து என்னைத் துரத்தும் ஜனங்களோடு போரிடும்.
கர்த்தாவே, என் ஆத்துமாவை நோக்கி,
“நான் உன்னைக் காப்பாற்றுவேன்” என்று கூறும்.
- ௪ சிலர் என்னைக் கொல்ல முயல்கிறார்கள்.
அவர்கள் ஏமாறவும் வெட்கமடையவும் செய்யும்.
அவர்கள் திரும்பி ஓடிவிடச் செய்யும்.
அவர்கள் என்னைக் காயப்படுத்தத் திட்டமிடுகிறார்கள்.
அவர்களை வெட்கமடையச் செய்யும்.
- ௫ காற்றால் பறக்கடிக்கும் பதரைப்போல் அவர்களை மாற்றும்.
கர்த்தருடைய தூதன் அவர்களைத் துரத்தட்டும்.

- ௬ கர்த்தாவே, அவர்களின் பாதை
 இருளாகவும், வழக்கலுடையதாகவும்
 ஆகட்டும்.
 கர்த்தருடைய தூதன் அவர்களைத்
 துரத்தட்டும்.
- ௭ நான் பிழையேதும் செய்யவில்லை.
 ஆனால் அவர்கள் என்னைத்
 தங்கள் கண்ணியில் சிக்கவைக்க
 முயல்கிறார்கள்.
 காரணமின்றி அவர்கள் என்னைச்
 சிக்கவைக்க முயல்கிறார்கள்.
- ௮ எனவே கர்த்தாவே, அவர்களே தங்கள்
 கண்ணிகளில் விழட்டும்.
 அவர்கள் தங்கள் வலைகளில்
 தடுமாறட்டும்.
 அறியாத தீங்கு அவர்களைப் பிடிக்கட்டும்.
- ௯ அப்போது நான் கர்த்தரில் களிகூருவேன்.
 அவர் என்னை மீட்கும்போது நான்
 சந்தோஷம்கொள்வேன்.
- ௧௦ “கர்த்தாவே, உம்மைப் போன்றோர்
 யாருமில்லை.
 கர்த்தாவே, பலமான ஜனங்களிடமிருந்து
 நீர் ஏழையைக் காப்பாற்றுகிறீர்.
 ஏழையினும் கீழ்ப்பட்ட ஏழைகளின்
 பொருள்களைக் கவரும்
 கயவர்களிடமிருந்து
 அவர்களைக் காப்பாற்றுகிறீர்” என்று என்
 முழு மனதோடும் கூறுவேன்.

௧௧ சாட்சிகள் சிலர் என்னைத் துன்புறுத்தத் திட்டமிடுகின்றனர்.

அந்த ஜனங்கள் கேள்விகள் எழுப்புகின்றனர்.

அவர்கள் பேசுவதைக் குறித்து நான் அறியேன்.

௧௨ நான் நற்காரியங்களையே செய்திருக்கிறேன்.

ஆனால் அந்த ஜனங்கள் எனக்குத் தீய காரியங்களைச் செய்கின்றனர்.

கர்த்தாவே, தகுதியான நற்காரியங்களை எனக்குத் தாரும்.

௧௩ அந்த ஜனங்கள் நோயுற்றபோது, அவர்களுக்காக வருந்தினேன்.

உணவு உண்ணாமல் என் துக்கத்தை வெளிப்படுத்தினேன்.

அவர்களுக்காக ஜெபித்ததினால் நான் பெறும் பலன் இதுவா?

௧௪ அந்த ஜனங்களுக்காகத் துக்கத்தின் ஆடைகளை உடுத்திக்கொண்டேன்.

அந்த ஜனங்களை என் நண்பர்களைப் போலவும், என் சகோதரர்களைப்போலவும்

நடத்தினேன்.

தாயை இழந்த மனிதன் அழுவதைப்போன்று நான் துக்கமுற்றேன்.

அந்த ஜனங்களுக்காக என் துக்கத்தை வெளிப்படுத்துவதற்குக் கறுப்பு நிற ஆடைகளை உடுத்திக் கொண்டேன்.

- துக்கத்தால் தலை குனிந்து நடந்தேன்.
 ௧௫ ஆனால் என் தவற்றுக்கு அந்த ஜனங்கள்
 நகைத்தனர்.
 அந்த ஜனங்கள் உண்மை நண்பர்கள்
 அல்ல.
 ஜனங்களை நான் அறிந்திருக்கவில்லை.
 அந்த ஜனங்கள் என்னைச் சூழ்ந்து
 தாக்கினார்கள்.
- ௧௬ அவர்கள் தீய மொழிகளைப் பேசி
 என்னைப் பரிகசித்தார்கள்.
 அவர்கள் பற்களைக் கடித்துத் தங்கள்
 கோபத்தை வெளிப்படுத்தினார்கள்.
- ௧௭ என் ஆண்டவரே, அத்தீய காரியங்கள்
 நடப்பதை எத்தனைக் காலம்
 பொறுத்திருப்பீர்?
 அந்த ஜனங்கள் என்னை அழிக்க
 முயலுகிறார்கள்.
 கர்த்தாவே, என் உயிரைக் காப்பாற்றும்
 குரூரமான சிங்கம் போன்றவர்களாகிய
 அத்தீயோரிடமிருந்து என் ஆருயிரைக்
 காப்பாற்றும்.
- ௧௮ கர்த்தாவே, பெரும் சபையில் உம்மைத்
 துதிப்பேன்.
 வல்லமைமிக்க ஜனங்கள் மத்தியில்
 உம்மைத் துதிப்பேன்.
- ௧௯ பொய் பேசுகிற என் பகைவர்கள்
 எப்போதும் நகைத்துக்கொண்டிருக்க
 முடியாது.

தங்களின் இரகசிய திட்டங்களுக்காக என் பகைவர்கள் கண்டிப்பாகத் தண்டனை பெறுவார்கள்.

௨௦ என் பகைவர்கள் சமாதானத்திற்கான திட்டங்களை நிச்சயமாக வகுக்கவில்லை.

இந்நாட்டிலுள்ள சமாதானமான ஜனங்களுக்குத் தீமைகள் செய்வதற்கு இரகசிய திட்டங்களை அவர்கள் வகுக்கிறார்கள்.

௨௧ என் பகைவர்கள் என்னைக்குறித்துத் தீய காரியங்களையே பேசுகிறார்கள். அவர்கள் மகிழ்ச்சியடைந்து “ஆஹா! நீ என்ன செய்கிறாய் என்பதை நாங்கள் அறிவோம்” என்கிறார்கள்.

௨௨ கர்த்தாவே, உண்மையில் நடப்பவற்றை நீர் நிச்சயமாகப் பார்க்கமுடியும். எனவே சும்மா இராதேயும். என்னை விட்டு விலகாதேயும்.

௨௩ கர்த்தாவே விழித்தெழும், எழுந்திரும். என் தேவனே, என் ஆண்டவரே, எனக்காகப் போரிட்டு நியாயமளியும்.

௨௪ எனது தேவனாகிய கர்த்தாவே, தக்க முறையில் என்னை நியாயந்தீரும். அந்த ஜனங்கள் என்னைப் பார்த்து நகைக்கவிடாதேயும்.

௨௫ அந்த ஜனங்கள், “ஆஹா! எங்களுக்கு வேண்டியதைப் பெற்றோம்” எனக் கூறவிடாதேயும்.

கர்த்தாவே, “நாங்கள் அவனை
அழித்தோம்!”

என அவர்கள் கூறவிடாதேயும்.

௨௬ என் பகைவர்கள் வெட்கி, நாணுவார்கள்
என நம்புகிறேன்.

எனக்குத் தீயக் காரியங்கள்
நிகழ்ந்தபோது அந்த ஜனங்கள்
மகிழ்ச்சியடைந்தார்கள்.

என்னைக் காட்டிலும் தாங்கள் சிறந்தவர்கள்
என்று அவர்கள் எண்ணினார்கள்.

எனவே அந்த ஜனங்கள்
வெட்கத்தினாலும் இழிவினாலும்
மூடப்பட்டும்.

௨௭ எனக்கு நல்ல காரியங்கள்
நிகழ்ந்துமென்று சில ஜனங்கள்
விரும்புகிறார்கள்.

அந்த ஜனங்கள் மிகுந்த மகிழ்ச்சியோடு
வாழுவார்கள் என நான் நம்புகிறேன்.

அந்த ஜனங்கள் எப்போதும், “கர்த்தர்
மேன்மையானவர்!

அவரது வேலையாளுக்கு நல்லது
எதுவோ அதையே அவர் விரும்புவார்”
என்று கூறுகிறார்கள்.

௨௮ எனவே கர்த்தாவே, நீர் எவ்வளவு நல்லவர்
என்பதை ஜனங்களுக்குக் கூறுவேன்.

ஒவ்வொரு நாளும் நான் உம்மைத்
துதிப்பேன்.

௩௬

இராகத் தலைவனுக்கு, கர்த்தருடைய
ஊழியனாகிய தாவீது கொடுத்த பாடல்

௧ தீயவன் ஒருவன் தனக்குள், “நான்
தேவனுக்கு பயப்படவோ, அவரை
மதிக்கவோமாட்டேன்” எனக்
கூறும்போது

அவன் மிகத்தீமையான காரியத்தைச்
செய்கிறான்.

௨ அம்மனிதன் தனக்குத்தானே பொய்
பேசுகிறான்.

அம்மனிதன் தனது சொந்த தவறுகளைப்
பார்ப்பதில்லை.

எனவே அவன் மன்னிப்பும் கேட்பதில்லை.

௩ அவன் வார்த்தைகள் பயன்ற
பொய்களாகும்.

அவன் ஞானம் பெறவுமில்லை,
நல்லதைச் செய்யக் கற்றுக்கொள்ளவுமில்லை.

௪ இரவில், அவன் தீய செயல்களைத்
திட்டமிடுகிறான்.

எழுந்து, நல்லவற்றைச் செய்வதில்லை.

ஆனால் தீயவற்றைச் செய்வதற்கு அவன்
மறுப்பதில்லை.

௫ கர்த்தாவே, உமது உண்மை அன்பு
வானத்திலும் உயர்ந்தது.

உம் நேர்மை மேகங்களிலும் உயர்ந்தது.

௬ கர்த்தாவே, உமது நன்மை உயர்மான
மலைகளைக் காட்டிலும் உயர்ந்தது.

- உமது நியாயம் ஆழமான
சமுத்திரத்திலும் ஆழமானது.
கர்த்தாவே, நீர் மனிதனையும்
மிருகங்களையும் காப்பாற்றுகிறீர்.
- ௭ உமது அன்பான இரக்கத்தைக் காட்டிலும்
விலையுயர்ந்தது எதுவுமில்லை.
ஜனங்கள் உம்மிடத்தில் அடைக்கலம்
புகுகின்றனர்.
உமது கருணையான பாதுகாப்பில்
மகிழ்கிறார்கள்.
- ௮ கர்த்தாவே, உம் வீட்டின் நற்காரியங்களால்
அவர்கள் புதுவலிமை பெறுகிறார்கள்.
அற்புதமான நதியிலிருந்து அவர்களைப்
பருகப்பண்ணுவீர்.
- ௯ கர்த்தாவே, ஜீவஊற்று உம்மிடமிருந்து
புறப்படுகிறது.
உமது வெளிச்சம் நாங்கள் ஒளியைக்
காண உதவுகிறது.
- ௧௦ கர்த்தாவே, உம்மை உண்மையில் அறியும்
ஜனங்களைத் தொடர்ந்து நேசியும்.
உமக்கு உண்மையாயிருக்கிற அந்த
ஜனங்களுக்கு உமது நன்மை
எப்போதும் இருக்கட்டும்.
- ௧௧ கர்த்தாவே, பெருமை நிரம்பியோர்
என்னை அகப்படுத்தாதிருக்கட்டும்.
தீயவர்கள் என்னைப் பிடிக்கவிடாதிரும்.
- ௧௨ “துன்மார்க்கர் இங்கே விழுந்து
நசுக்கப்பட்டனர்.

அவர்கள் மீண்டும் எழுந்திருப்பதில்லை”
என்பதை அவர்கள் கல்லறைகளில்
பொறித்து வையுங்கள்.

௩௭

தாவீதின் பாடல்

- ௧ தீயோரைக் கண்டு கலங்காதே,
தீய காரியங்களைச் செய்வோரைக்கண்டு
பொறாமைகொள்ளாதே.
- ௨ விரைவில் வாடி மடிந்துபோகும்
புல்லைப்போன்று
தீயோர் காணப்படுகிறார்கள்.
- ௩ கர்த்தரை நம்பி நல்லவற்றைச் செய்தால்,
பூமி கொடுக்கும் பல நற்பலன்களை
நீங்கள் அனுபவித்து வாழுவீர்கள்.
- ௪ கர்த்தருக்குச் சேவைசெய்வதில்
மகிழுங்கள்.
அவர் உங்களுக்குத் தேவையானவற்றைக்
கொடுப்பார்.
- ௫ கர்த்தரைச் சார்ந்திருங்கள், அவரை
நம்புங்கள்,
செய்யவேண்டியதை அவர் செய்வார்.
- ௬ நண்பகல் சூரியனைப்போன்று
உன்னுடைய நற்குணத்தையும்
நீதியையும் பிரகாசிக்க செய்வாராக.
- ௭ கர்த்தரை நம்பு, அவர் உதவிக்காகக்
காத்திரு.
தீயோர் வெற்றியடையும்போது
கலங்காதே.

தீய ஜனங்கள் கொடிய திட்டங்களை
வகுக்கும்போதும், அதில் அவர்கள்
வெற்றியடையும்போதும் கலங்காதே.

அ கோபமடையாதே!

மனக்குழப்பமடையாதே. தீய
காரியங்களைச் செய்ய
முடிவெடுக்குமளவிற்கு நீ
கலக்கமடையாதே!

க௯ ஏனெனில் தீயோர் அழிக்கப்படுவார்கள்.

ஆனால் கர்த்தருடைய உதவியை
நாடும் ஜனங்கள் தேவன் வாக்களித்த
தேசத்தைப் பெறுவார்கள்.

க௧௦ இன்னும் சில காலத்திற்குப்பின் தீயோர்
இரார்.

அந்த ஜனங்களைத் தேடிப் பார்க்கையில்
அவர்கள் அழிந்துபோயிருப்பார்கள்.

க௧௧ தேவன் வாக்களித்த தேசத்தை
தாழ்மையான ஜனங்கள் பெறுவார்கள்.
அவர்கள் சமாதானத்தை
அனுபவிப்பார்கள்.

க௧௨ தீயோர் நல்லோருக்கெதிராக தீய
காரியங்களைத் திட்டமிடுவார்கள்.

நல்லோரை நோக்கிப் பற்கடித்து தங்கள்
கோபத்தை வெளிப்படுத்துவார்கள்.

க௧௩ ஆனால் நம் ஆண்டவர் அத்தீயோரைக்
கண்டு நகைப்பார்.

அவர்களுக்கு நேரிடவிருப்பதை அவர்
காண்கிறார்.

கசு தீயோர் வாளை எடுக்கிறார்கள், வில்லைக் குறிபார்க்கிறார்கள்,

இயலாத ஏழைகளையும்,
நேர்மையானவர்களையும் கொல்ல
விரும்புகிறார்கள்.

கரு அவர்கள் வில் முறியும்.

அவர்கள் வாள்கள் அவர்கள்
இதயங்களையே துளைக்கும்.

கசு ஒரு கூட்டம் தீயோரைக்காட்டிலும்
நல்லோர் சிலரே சிறந்தோராவர்.

க௭ ஏனெனில் தீயோர் அழிக்கப்படுவார்கள்.
கர்த்தர் நல்லோரைத் தாங்குகிறார்.

கஅ தூய்மையுள்ளோரின் வாழ்நாள்
முழுவதையும் கர்த்தர் பாதுகாக்கிறார்.
கர்த்தர் அவர்களுக்குத் தரும் பரிசு
என்றென்றும் தொடரும்.

கக தொல்லை நெருங்குகையில் நல்லோர்
அழிக்கப்படுவதில்லை.

பஞ்ச காலத்தில் நல்லோருக்கு
மிகுதியான உணவு கிடைக்கும்.

உ௦ ஆனால் தீயோர் கர்த்தருடைய
பகைவர்கள்.

அவர்களின் பள்ளத்தாக்குகள் வறண்டு
எரிந்து போகும்.

அவர்கள் முற்றிலும் அழிக்கப்படுவார்கள்.

உக தீய மனிதன் பணத்தைக்க கடனாகப்
பெற்றுத் திரும்பச் செலுத்துவதில்லை.
ஆனால் ஒரு நல்ல மனிதன் பிறருக்குத்
தாராளமாகக் கொடுக்கிறான்.

- ௨௨ நல்லவன் ஒருவன் பிறரை
ஆசீர்வதித்தால் தேவன் வாக்களித்த
நிலத்தை அவர்கள் பெறுவார்கள்.
ஆனால் அவன் தீமை நிகழும்படி கேட்டால்
அந்த ஜனங்கள் அழிக்கப்படுவார்கள்.
- ௨௩ ஒரு வீரன் கவனமாக நடப்பதற்குக் கர்த்தர்
உதவுகிறார்.
அவன் விழாதபடிக் கர்த்தர் வழி
நடத்துகிறார்.
- ௨௪ வீரன் ஓடி பகைவனை எதிர்த்தால்
கர்த்தர் வீரனின் கைகளைப் பிடித்து
அவன் விழாதபடி தாங்கிக்
கொள்கிறார்.
- ௨௫ நான் இளைஞனாக இருந்தேன்.
இப்போது வயது முதிர்ந்தவன்.
நல்லோரைத் தேவன் கைவிடுவிடுவதை
நான் பார்த்ததில்லை.
நல்லோரின் பிள்ளைகள் உணவிற்காக
பிச்சையெடுப்பதை நான்
பார்த்ததில்லை.
- ௨௬ ஒரு நல்ல மனிதன் பிறருக்குத்
தாராளமாகக் கொடுக்கிறான்.
நல்ல மனிதனின் பிள்ளைகள்
ஆசீர்வாதமாக இருப்பார்கள்.
- ௨௭ தீமை செய்ய மறுத்து நல்லவற்றையே நீ
செய்தால்
என்றென்றும் நீ வாழ்வாய்.
- ௨௮ கர்த்தர் நீதியை விரும்புகிறார்.

- அவரைப் பின்பற்றுவோரை
உதவியின்றிக் கைவிட்டதில்லை.
கர்த்தர் அவரைப் பின்பற்றுவோரை
எப்போதும் பாதுகாக்கிறார்.
ஆனால் கெட்ட ஜனங்களை அவர்
அழித்துவிடுவார்.
- ௨௯ தேவன் வாக்களித்த தேசத்தை நல்லோர்
பெறுவார்கள்.
அங்கு அவர்கள் எந்நாளும் வாழ்வார்கள்.
- ௩௦ ஒரு நல்ல மனிதன் நல்ல போதனையை
கொடுக்கிறான்.
அவன் முடிவுகள் ஒவ்வொருவருக்கும்
நியாயமுள்ளவைகள்.
- ௩௧ கர்த்தருடைய போதனைகள் அவன்
இருதயத்தில் இருக்கும்.
அவன் நல்வழியில் வாழ்வதை விட்டு
விலகான்.
- ௩௨ தீயோர் நல்லோரைத் துன்புறுத்தும்
வழிகளை நாடுவார்கள்.
தீயோர் நல்லோரைக் கொல்ல
முனைவார்கள்.
- ௩௩ அவர்கள் அவ்வாறு செயல்பட தேவன்
விடார்.
நல்லோர் தீயோரென நியாயந்தீர்க்கப்பட
கர்த்தர் விடார்.
- ௩௪ கர்த்தருடைய உதவிக்காகக்
காத்திருங்கள், கர்த்தரைப்
பின்பற்றுங்கள்.

தீயோர் அழிக்கப்படுவார்கள்.
 ஆனால் கர்த்தர் உனக்கு
 முக்கியத்துவமளிப்பார், தேவன்
 வாக்களித்த தேசத்தை நீ பெறுவாய்.

௩௫ வல்லமைமிக்க தீயோரை நான் கண்டேன்.
 அவன் பசுமையான, வலிய மரத்தைப்
 போலிருந்தான்.

௩௬ ஆனால் அவன் மடிந்தான்,
 அவனை நான் தேடியபோது அவன்
 காணப்படவில்லை.

௩௭ தூய்மையாகவும், உண்மையாகவும்
 இருங்கள். ஏனெனில் அது
 சமாதானத்தைத் தரும்.
 சமாதானத்தை விரும்பும் ஜனங்களுக்கு
 பல சந்ததியினர் இருப்பார்கள்.

௩௮ சட்டத்தை மீறுகிற ஜனங்கள்
 அழிக்கப்படுவார்கள்.
 அவர்களின் சந்ததி நாட்டை விட்டு
 வெளியேற நேரிடும்.

௩௯ கர்த்தர் நல்லோரை மீட்கிறார்.
 நல்லோர் வேதனைப்படும்போது கர்த்தர்
 அவர்களின் பெலனாவார்.

௪௦ கர்த்தர் நல்லோருக்கு உதவிசெய்து
 அவர்களைப் பாதுகாக்கிறார்.
 நல்லோர் கர்த்தரைச் சார்ந்திருப்பார்கள்.
 அவர் அவர்களைத் தீயோரிடமிருந்து
 காக்கிறார்.

௩௮

நினைவுகூரும் நாளுக்கான தாவீதின் பாடல்.

௧ கர்த்தாவே, நீர் கோபத்திலே என்னைக் கடிந்துகொள்ளாதேயும்.

என்னை ஒழுங்குபடுத்துகையில் கோபமடையாதேயும்.

௨ கர்த்தாவே, நீர் என்னைத் துன்புறுத்துகிறீர். உமது அம்புகள் என்னை ஆழமாகத் தாக்கியுள்ளன.

௩ நீர் என்னைத் தண்டித்தீர்.

இப்போது என் உடல் முழுவதும் புண்களாயிருக்கின்றன.

நான் பாவம் செய்ததினால், நீர் என்னைத் தண்டித்தீர்.

என் எலும்புகள் எல்லாம் வலிக்கின்றன.

௪ தீய காரியங்களைச் செய்ததினால் நான் குற்ற வாளியானேன்.

என் தோளில் அக்குற்றங்கள் பாரமாக உள்ளன.

௫ நான் அறிவில்லாத காரியமொன்றைச் செய்தேன்.

இப்போது ஆறாத காயங்கள் என்னில் உள்ளன.

௬ நான் குனிந்து வளைந்தேன்.

நாள் முழுவதும் நான் வருத்தமடைந்திருக்கிறேன்.

௭ காய்ச்சலினாலும் வலியினாலும்

என் உடல் முழுவதும் துன்புறுகிறது.

௮ நான் பெரிதும் தளர்ந்து போகிறேன்.

வலியினால் முனகவும், அலறவும்
செய்கிறேன்.

௯ என் ஆண்டவரே, என் அலறலின்
சத்தத்தைக் கேட்டீர்.

என் பெருமூச்சு உமக்கு
மறைவாயிருக்கவில்லை.

௧௦ என் காய்ச்சலினால் என் பெலன்
மறைந்தது.

என் பார்வை பெரிதும் மங்கிப் போயிற்று.

௧௧ என் நோயினிமித்தம் என் நண்பர்களும்,
அயலகத்தாரும் என்னைச்
சந்திப்பதில்லை.

என் குடும்பத்தாரும் என்னை
நெருங்குவதில்லை.

௧௨ என் பகைவர்கள் என்னைக் குறித்துத் தீய
காரியங்களைச் சொல்கிறார்கள்.

பொய்யையும், வதந்திகளையும் அவர்கள்
பரப்புகிறார்கள்.

என்னைக் குறித்து எப்போதும்
பேசுகிறார்கள்.

௧௩ நான் கேட்கமுடியாத செவிடனைப்
போலானேன்.

நான் பேசமுடியாத ஊமையைப்
போலானேன்.

௧௪ நான், ஒருவனைக் குறித்தும் பிறர்
கூறுபவற்றைக் கேட்க முடியாத
மனிதனைப் போலானேன்.

என் பகைவர்கள் தவறு செய்கிறார்கள்
என்பதை நிரூபிக்க என்னால்
இயலவில்லை.

௧௫ கர்த்தாவே எனக்கு ஆதரவளியும்.

எனது தேவனாகிய ஆண்டவரே, நீர்
எனக்காகப் பேச வேண்டும்.

௧௬ நான் ஏதேனும் பேசினால், என்
பகைவர்கள் என்னைப் பார்த்து
நகைப்பார்கள்.

நான் நோயுற்றிருப்பதை அவர்கள்
காண்பார்கள்.

செய்த தவற்றிற்கு நான் தண்டனை
அனுபவிப்பதாக அவர்கள்
கூறுவார்கள்.

௧௭ தீயக் காரியங்களைச் செய்த குற்றவாளி
நான் என்பதை அறிவேன்.

என் நோவை என்னால் மறக்க இயலாது.

௧௮ கர்த்தாவே, நான் செய்த தீயக்
காரியங்களைக் குறித்து உம்மிடம்
பேசினேன்.

என் பாவங்களுக்காகக் கவலையடைகிறேன்.

௧௯ என் பகைவர்கள் உயிரோடும்
ஆரோக்கியத்தோடும் இருக்கிறார்கள்.

அவர்கள் பல பல பொய்களைக்
கூறியுள்ளார்கள்.

௨௦ என் பகைவர்கள் எனக்குத் தீயக்
காரியங்களைச் செய்தனர்.

ஆனால் நான் அவர்களுக்கு
நல்லவற்றையே செய்தேன்.

நான் நல்லவற்றை மட்டுமே செய்ய முயன்றேன், ஆனால் அந்த ஜனங்கள் எனக்கெதிராகத் திரும்பினார்கள்.

௨௧ கர்த்தாவே, என்னை விட்டு விலகாதேயும். என் தேவனே, என் அருகே தங்கியிரும்.

௨௨ விரைந்து வந்து எனக்கு உதவும்! என் தேவனே, என்னை மீட்டருளும்.

௩௯

எதுதான் என்னும் தலைவனுக்கு தாவீதின் பாடல்

௧ நான், “நான் கூறும் காரியங்களில் கவனமாக இருப்பேன்.

என் நாவினால் நான் பாவம் செய்யாதபடி நான் தீய ஜனங்களின் அருகே இருக்கையில் வாய்மூடி மௌனமாக இருப்பேன்” என்றேன்.

௨ நான் பேச மறுத்தேன்.

நான் எதையும் கூறவில்லை.

ஆனால் உண்மையில் கலங்கிப் போனேன்.

௩ நான் மிகவும் கோபமடைந்தேன்.

அதை நினைக்கும்போதெல்லாம் என் கோபம் பெருகியபடியால், நான் ஏதோ கூறினேன்.

௪ கர்த்தாவே, எனக்கு என்ன நேரிடும்?

எத்தனை காலம் நான் வாழ்வேன் என எனக்குச் சொல்லும்.

என் ஆயுள் எவ்வளவு குறுகியதென
எனக்குத் தெரியப்படுத்தும்.

௩ கர்த்தாவே, எனக்கு அற்ப ஆயுளைக்
கொடுத்தீர்.

என் ஆயுள் உமக்குப் பொருட்டல்ல.
ஒவ்வொருவனின் ஆயுளும் மேகத்தைப்
போன்றது.

ஒருவனும் நிரந்தரமாக வாழ்வதில்லை!

௬ நாம் வாழும் வாழ்க்கை கண்ணாடியில்
காணும் தோற்றத்தைப் போன்றது.

நமது தொல்லைகளுக்குக்
காரணமேதுமில்லை.

நாம் பொருள்களைச் சேர்த்து வைக்கிறோம்.
ஆனால் யார் அதை அனுபவிப்பாரென்பதை
நாம் அறியோம்.

௭ எனவே, ஆண்டவரே, நான் வேறு எதிலும்
நம்பிக்கை வைக்கவில்லை.

நீரே என் நம்பிக்கை!

௮ கர்த்தாவே, நான் செய்த தீய
செயல்களிலிருந்து என்னைக்
காப்பாற்றும்.

ஒரு துன்மார்க்கனைப் போல நான்
நடத்தப்பட அனுமதியாதிரும்.

௯ நான் என் வாயைத் திறந்து, எதையும்
கூறப்போவதில்லை.

கர்த்தாவே, செய்ய வேண்டியதை நீர்
செய்தீர்.

க௦ தேவனே, என்னைத் தண்டிப்பதை
நிறுத்தும்.

நீர் நிறுத்தாவிட்டால் நான்
அழிந்துபோவேன்.

க௧ கர்த்தாவே, ஜனங்கள் தவறு செய்வதனால்
நீர் தண்டிக்கிறீர்.

நேர்மையான வாழ்க்கை வாழ
போதிக்கிறீர்.

பூச்சி துணியை அரிப்பதுபோல் ஜனங்கள்
நேசிக்கிறவற்றை அழிக்கிறீர்.

எங்களுடைய வாழ்க்கை விரைவில்
மறையும் சிறு மேகம் போன்றது.

க௨ கர்த்தாவே, என் ஜெபத்தைக் கேளும்.

நான் உம்மை நோக்கிக் கூப்பிடும்
வார்த்தைகளைக் கவனியும்.

என் கண்ணீரைப் பாடும்.

உம்மோடு வாழ்க்கையைத் தாண்டிச்
செல்கிற ஒரு பயணியாகவே நான்
இருக்கிறேன்.

என் முற்பிதாக்களைப்போல சில காலம்
மட்டுமே இங்கு நான் வாழ்கிறேன்.

க௩ கர்த்தாவே, என்னைத் தனித்து
விட்டுவிடும்.

நான் மரிக்கும் முன்பு மகிழ்ச்சியாக
இருக்கட்டும்.

சு௦

இராகத் தலைவனுக்கு தாவீதின் பாடல்

௧ கர்த்தரைக் கூப்பிட்டேன், அவர் என்னைக் கேட்டார்.

அவர் என் கூப்பிடுதலைக் கேட்டார்.

௨ அழிவின் குழியிலிருந்து கர்த்தர் என்னைத் தூக்கியெடுத்தார்.

சேற்றிலிருந்து என்னைத் தூக்கினார்.

என்னைத் தூக்கியெடுத்துப் பாறையின் மீது வைத்தார்.

என் பாதங்களை உறுதியாக்கினார்.

௩ தேவனை வாழ்த்திப் பாடும் புதுப்பாடலைக் கர்த்தர் என் வாயில் வைத்தார்.

எனக்கு நிகழ்ந்த காரியங்களைப் பலர் காண்பார்கள்.

அவர்கள் தேவனைத் தொழுதுகொள்வார்கள்.

அவர்கள் கர்த்தரை நம்புவார்கள்.

௪ ஒருவன் கர்த்தரை நம்பினால் அவன் உண்மையாகவே மகிழ்ச்சியோடிருப்பான்.

பிசாசுகளிடமும், பொய்த்தெய்வங்களிடமும்

உதவி கேட்டு செல்லாத

ஒருவன் உண்மையாகவே

மகிழ்ச்சியோடிருப்பான்.

௫ எனது தேவனாகிய கர்த்தாவே, நீர் அற்புதமான காரியங்கள் பலவற்றைச் செய்திருக்கிறீர்!

எங்களுக்காக அற்புதமான திட்டங்களை வகுத்திருக்கிறீர்!

கர்த்தாவே, உம்மைப் போன்றோர் வேறெவருமில்லை!

நீர் செய்த காரியங்களைக் குறித்து நான்
மீண்டும் மீண்டும் கூறுவேன்.
அவை எண்ணிலடங்காதவை.

- ௬ கர்த்தாவே, நீர் இவற்றை எனக்குத்
தெளிவாக்கினீர்!
உமக்குப் பலிகளோ, தானியக்
காணிக்கைகளோ தேவையில்லை.
உமக்குத் தகன பலிகளோ, பாவப்பரிகார
பலிகளோ தேவையில்லை.
- ௭ எனவே நான், “இதோ, நானிருக்கிறேன்
என்னை ஏற்றுக்கொள்ளும்.
நான் வருகிறேன் புத்தகத்தில் என்னைக்
குறித்து இது எழுதப்பட்டிருக்கிறது.
- ௮ என் தேவனே, நீர் விரும்புவதைச் செய்ய
நான் விரும்புகிறேன்.
உமது போதனைகளை நான்
படித்திருக்கிறேன்.
- ௯ பலர் கூடிய சபையில் உமது நன்மையின்
நற்செய்தியை நான் எடுத்துரைப்பேன்.
நான் வாய் மூடி மெளனியாயிருப்பதில்லை.
கர்த்தாவே, நீர் அதை அறிவீர்.
- ௧௦ கர்த்தாவே, உமது நன்மைகளை நான்
கூறுவேன்.
அவற்றை என் இருதயத்தில் மறைத்து
வைக்கமாட்டேன்.
கர்த்தாவே, மீட்படைவதற்கு ஜனங்கள்
உம்மை நம்பலாமென நான்
அவர்களுக்குக் கூறுவேன்.

சபையின் ஜனங்களுக்கு நான்
உமது தயவையும் உண்மையையும்
மறைக்கமாட்டேன்.

௧௧ கர்த்தாவே, என்னிடமிருந்து உமது
இரக்கத்தை மறைக்காதேயும்.
உமது தயவும் உண்மையும் என்னை
எப்பொழுதும் பாதுகாக்கட்டும்”
என்றேன்.

௧௨ தீயோர் என்னைச் சூழ்ந்திருக்கிறார்கள்.
அவர்கள் எண்ணிக்கைக்
கடங்காதவர்கள்.

என் பாவங்கள் என்னைப் பிடித்தன, நான்
அவற்றினின்று தப்ப இயலாது.
என் தலைமுடியைக் காட்டிலும் அதிக
பாவங்கள் என்னில் உள்ளன.
என் தைரியத்தை இழந்துபோனேன்.

௧௩ கர்த்தாவே, என்னிடம் ஓடி வந்து என்னைக்
காப்பாற்றும்!
கர்த்தாவே, விரைந்து வந்து எனக்கு
உதவும்.

௧௪ அத்தீயோர் என்னைக் கொல்ல
முயலுகிறார்கள்.

கர்த்தாவே, அவர்கள் அவமானமும்
ஏமாற்றமும் அடையச் செய்யும்.

அவர்கள் என்னைக் காயப்படுத்த
விரும்புகிறார்கள்.

அவர்கள் அவமானத்தால்
ஓடிப்போகட்டும்.

௧௫ அத்தீயோர் என்னைக் கேலி
செய்கிறார்கள்.

அவர்கள் பேசமுடியாதபடி தடுமாறச்
செய்யும்.

௧௬ ஆனால் உம்மை நோக்கிப் பார்க்கும்
ஜனங்கள் மகிழ்ச்சி அடையட்டும், அந்த
ஜனங்கள் எப்போதும், “கர்த்தரைத்
துதிப்போம்” என்று கூறட்டும்.

உம்மால் காப்பாற்றப்பட்டதால் அந்த
ஜனங்கள் உம்மை நேசிக்கிறார்கள்.

௧௭ ஆண்டவரே, நான் ஏழையும்
உதவியற்றவனுமான மனிதன்.

எனக்கு உதவும், என்னைக் காப்பாற்றும்.

என் தேவனே, மிகவும் தாமதியாதேயும்.

௪௧

இராகத் தலைவனுக்கு தாவீதின் பாடல்

௧ ஏழைகள் வெற்றிபெற உதவி செய்யும்
ஒருவன் பல ஆசீர்வாதங்களைப்
பெறுவான்.

தொல்லைகள் வரும்போது கர்த்தர்
அவனை மீட்பார்.

௨ கர்த்தர் அவனைக் காத்து அவன் வாழ்வை
மீட்பார்.

பூமியில் அவன் ஆசீர்வதிக்கப்பட்டிருப்பான்.

அவனை அழிக்க அவனுடைய
பகைவர்களை தேவன்

அனுமதிக்கமாட்டார்.

- ௩ அவன் நோயுற்றுப் படுக்கையில் விழும்போது கர்த்தர் அவனுக்குப் பலமளிப்பார்.
அவன் நோயுற்றுப் படுக்கையில் இருக்கலாம், ஆனால் கர்த்தர் அவனைக் குணப்படுத்துவார்.
- ௪ நான், “கர்த்தாவே, என்னிடம் இரக்கமாயிரும்.
நான் உமக்கெதிராகப் பாவம் செய்தேன். ஆனால் என்னை மன்னித்து என்னைக் குணப்படுத்தும்!” என்றேன்.
- ௫ என் பகைவர்கள் என்னைக் குறித்துத் தீமையானவற்றைப் பேசினார்கள். அவர்கள், “அவன் எப்போது மரித்து, மறக்கப்படுவான்?” என்றார்கள்.
- ௬ சிலர் என்னைச் சந்திக்க வந்தார்கள். ஆனால் அவர்கள் உண்மையில் நினைப்பதை என்னிடம் கூறவில்லை. அவர்கள் என்னைப்பற்றியச் செய்திகளை தெரிந்து கொள்ள வந்தார்கள். அதன் பிறகு அவர்கள் சென்று வதந்திகளை பரப்புகிறார்கள்.
- ௭ என்னைப்பற்றிய தீயசொற்களை என் பகைவர்கள் இரகசியமாக முணுமுணுக்கிறார்கள். அவர்கள் எனக்கெதிராகத் திட்டமிடுகிறார்கள்.

அ அவர்கள், “அவன் ஏதோ தவறு செய்தான்,
எனவே நோயுற்றான்.

அவன் குணப்படப் போவதில்லை”
என்கிறார்கள்.

கூ என் சிறந்த நண்பன் என்னோடு
சாப்பிட்டான்.

நான் அவனை நம்பினேன்.

ஆனால் இப்போது அவனும்
எனக்கெதிராகத் திரும்பிவிட்டான்.

க௦ எனவே கர்த்தாவே, என்னிடம்
இரக்கமாயிரும்.

நான் குணமாகி எழுந்திருக்கட்டும்,
அவர்களுக்குப் பதில் அளிப்பேன்.

கக கர்த்தாவே, என் பகைவர்கள் என்னை
காயப்படுத்தாதிருக்கட்டும்.

அப்போது நீர் என்னை ஏற்றுக்கொண்டீர்
என்பதை அறிவேன்.

கஉ நான் களங்கமற்றிருந்தேன். நீர் எனக்கு
ஆதரவளித்தீர்.

என்னை எழுந்திருக்கப் பண்ணி,
என்றென்றும் உமக்குச் சேவை
செய்யப்பண்ணும்.

கங் இஸ்ரவேலின் தேவனாகிய கர்த்தரை
வாழ்த்துங்கள்.

இவர் இருந்தவரும் இருக்கிறவருமானவர்.

ஆமென்! ஆமென்!

சஉ

புத்தகம் 2

கோராகின் குடும்பத்தின் மஸ்கீல் என்னும் இராகத் தலைவனிடம் கொடுக்கப்பட்ட தாவீதின் பாடல்

க நீரூற்றின் தண்ணீருக்காக மானானது தாகங்கொள்ளுகிறது.

அவ்வாறே என் ஆத்துமா தேவனே உமக்காகத் தாகமடைகிறது.

உ என் ஆத்துமா ஜீவனுள்ள தேவனுக்காகத் தாகமடைகிறது.

அவரைச் சந்திக்க நான் எப்போது போவேன்?

ங என் பகைவன் எப்போதும் என்னைக் கேலி செய்து, “உன் தேவன் எங்கே?

உன்னைக் காப்பாற்றுவதற்காக அவர் இன்னமும் வரவில்லையா?” என்று கேட்கிறபடியால் இரவும் பகலும் என் கண்ணீரே என் உணவாயிற்று.

ச தேவனுடைய ஆலயத்திற்குக் கூட்டத்தினரை வழிநடத்தி

நடந்ததையும்,

பலரோடு ஓய்வு நாளைக் கொண்டாடியதையும்,

துதித்துப் பாடல்களைப் பாடி மகிழ்ந்ததையும், நான் நினைவு கூரும்போது என் உள்ளம் உடைந்து போகிறது.

௫ ஏன் நான் மிகவும் துக்கமாயிருக்க வேண்டும்?

ஏன் நான் மிகவும் கலங்கிப்போக வேண்டும்?

நான் தேவனுடைய உதவிக்காகக் காத்திருப்பேன்.

அவரைத் துதிக்கும் வாய்ப்பு இன்னும் எனக்குக் கிடைக்கும்.

அவர் என்னை மீட்பார்.

௬ என் தேவனே, நான் மிகவும் துக்கமாயிருக்கிறேன்.

எனவே நான் உம்மைக் கூப்பிட்டேன்.

யோர்தான் பள்ளத்தாக்கிலிருந்து எர்மோன் மலைவரைக்கும்

பின் மிசார் மலை (சிறுமலை) வரைக்கும் போனேன்.

௭ பூமியின் ஆழங்களிலிருந்து பொங்கியெழும் தண்ணீரைப்

போன்றும், கடலிலிருந்து அலைகள் தொடர்ந்து எழும்புவதைப் போன்றும்,

மீண்டும் மீண்டும் தொல்லைகள் என்னைச் சூழ்ந்தன.

கர்த்தாவே, உமது அலைகள் என்னைச் சூழ்ந்து தாக்குகின்றன.

அ ஒவ்வொரு நாளும் கர்த்தர் தமது உண்மை அன்பை வெளிப்படுத்துகிறதினால்

ஒவ்வொரு இரவும் அவரது பாடல்களை நான் பாடுகிறேன்.

ஜீவனுள்ள தேவனிடம் நான்
ஜெபிக்கிறேன்.

கூ என் பாரையான தேவனிடம் நான்
பேசுவேன்.

நான், “கர்த்தாவே, ஏன் என்னை மறந்தீர்?
என் பகைவரிடமிருந்து தப்பும் வழியை
எனக்கு நீர் ஏன் காட்டவில்லை”
என்பேன்.

கூ0 என் பகைவர்கள் என்னை இடைவிடாது
கேலி செய்து, “உன் தேவன் எங்கே?

உன்னைக் காப்பாற்ற இன்னமும் அவர்
வரவில்லையா?”

என்று என்னைக் கேட்டு அவர்களின்
வெறுப்பைக் காட்டுகிறார்கள்.

கூக ஏன் நான் துக்கமாயிருக்க வேண்டும்?

ஏன் நான் கலக்கம் கொள்ளவேண்டும்?

நான் தேவனுடைய உதவிக்காகக்
காத்திருப்பேன்.

அவரைத் துதிக்கும் வாய்ப்பு இன்னும்
எனக்குக் கிடைக்கும்.

அவர் என்னை மீட்பார்!

சுந

க தேவனே, உம்மைப் பின்பற்றாதவன்
ஒருவன் இருக்கிறான்.

அவன் வஞ்சகன், பொய்யன்.

தேவனே, நான் நீதிமான் என்பதை நிரூபியும்,
என்னைப் பாதுகாத்தருளும்.

அம்மனிதனிடமிருந்து என்னைத்
தப்புவிடும்.

உ தேவனே, நீர் என் பாதுகாப்பிடம்.

ஏன் என்னைக் கைவிட்டீர்?
பகைவரிடமிருந்து தப்பும் வழியை நீர் ஏன்
எனக்குக் காட்டவில்லை?

ஈ தேவனே, உமது ஒளியும் உண்மையும் என்
மேல் பிகாசிப்பதாக.

உமது பரிசுத்த மலைக்கு அவை
வழிகாட்டும்.

உமது வீட்டிற்கு அவை என்னை
வழிநடத்தும்.

சு நான் தேவனுடைய பலிபீடத்திற்கு
வருவேன்.

என்னை மிகவும் மகிழ்ச்சியடையச்
செய்கிற தேவனிடம் நான் வருவேன்.

தேவனே, என் தேவனே, உம்மைச்
சுரமண்டலத்தால் வாழ்த்துவேன்.

ரு ஏன் நான் துக்கமாயிருக்க வேண்டும்?

ஏன் நான் கலக்கம் கொள்ளவேண்டும்?

நான் தேவனுடைய உதவிக்காகக்
காத்திருப்பேன்.

அவரைத் துதிக்கும் வாய்ப்பு இன்னும்
எனக்கு கிடைக்கும்.

அவர் என்னை மீட்பார்.

சுசு

கோராகின் குடும்பத்தைச் சேர்ந்த இராகத்

தலைவனுக்கு ஒப்புவிக்கப்பட்ட 'மஸ்கீல்' என்னும் பாடல்

க தேவனே, நாங்கள் உம்மைக் குறித்துக் கேள்விப்பட்டிருக்கிறோம்.

எங்கள் முற்பிதாக்கள் அவர்களுடைய வாழ்நாளில் நீர் செய்தவற்றை எங்களுக்குக் கூறியிருக்கிறார்கள்.

கடந்தகாலத்தில் நீர் செய்தவற்றை அவர்கள் எங்களுக்குக் கூறியிருக்கிறார்கள்.

உ தேவனே, உமது மிகுந்த வல்லமையினால் பிறரிடமிருந்து இந்த தேசத்தை எடுத்து எங்களுக்கு நீர் கொடுத்தீர்.

அந்நியர்களை அழித்தீர்.

இத்தேசத்தினின்று அவர்களைத் துரத்தி விலக்கினீர்.

ங் எங்கள் முற்பிதாக்களின் வாள்கள் தேசத்தைக் கைப்பற்றவில்லை.

அவர்களின் பலமான கரங்கள் அவர்களை வெற்றி வீரர்களாக்கவில்லை.

நீர் எங்கள் முன்னோரோடிருந்ததால் அவ்வாறு நிகழ்ந்தது.

தேவனே, உமது பெரிய வல்லமை எங்கள் முற்பிதாக்களைக் காத்தது. ஏனெனில் நீர் அவர்களை நேசித்தீர்.

சு என் தேவனே, நீர் என் அரசர்.

நீர் கட்டளையிடும், யாக்கோபின் ஜனங்களை வெற்றிக்கு நேராக வழிநடத்தும்.

- ரு என் தேவனே, உமது உதவியால்
பகைவர்களைத் துரத்துவோம்.
உமது பெயரின் உதவியோடு
பகைவர்கள்மீது நடப்போம்.
- சு நான் என் வில்லுகளையும், அம்புகளையும்
நம்பமாட்டேன்.
என் வாள் என்னைக் காப்பாற்றாது.
- எ தேவனே, நீர் எங்களை எகிப்திலிருந்து
மீட்டீர்.
எங்கள் பகைவர்களை வெட்கமடையச்
செய்தீர்.
- அ தேவனை நாங்கள் எப்பொழுதும்
துதிப்போம்.
உமது நாமத்தை எந்நாளும் துதிப்போம்!
- கூ ஆனால், தேவனே, நீர் எங்களை விட்டு
விலகினீர்.
நீர் எங்களை வெட்கமடையச் செய்கிறீர்.
யுத்தத்திற்கு நீர் எங்களோடு வரவில்லை.
- கஊ எங்கள் பகைவர்கள் எங்களைத் துரத்தச்
செய்தீர்.
எங்கள் பகைவர்கள் எங்கள் செல்வத்தை
எடுத்துக்கொண்டனர்.
- கக உணவாகும் ஆடுகளைப்போல் எங்களைக்
கொடுத்துவிட்டீர்.
தேசங்களில் எல்லாம் எங்களைச்
சிதறடித்தீர்.
- கஉ தேவனே, உமது ஜனங்களை எந்தப்
பயனுமின்றி விற்றுப்போட்டீர்.

நீர் எங்களை விலை பேசவுமில்லை.

கந எங்கள் அயலாரிடம் எங்களை
நிந்தையாக்கினீர்.

அயலார்கள் எங்களைப் பார்த்து நகைத்து
எங்களைக் கேலி செய்கிறார்கள்.

கச ஜனங்கள் கூறும் வேடிக் கைக் கதைகளில்
ஒன்றானோம்.

தங்களுக்கென நாடற்ற ஜனங்கள்
கூட எங்களைப் பார்த்து நகைத்துத்
தலையைக் குலுக்குகிறார்கள்.

கரு நான் நாணத்தால் மூடப்பட்டேன்.

நான் முழுவதும் வெட்கத்தால்
நாணுகிறேன்.

கசு என் பகைவர்கள் என்னை அவமானப்படச்
செய்தனர்.

என் பகைவர்கள் என்னைக் கேலி
செய்வதின் மூலம் பழிவாங்க முயற்சி
செய்கிறார்கள்.

கஎ தேவனே, நாங்கள் உம்மை மறக்கவில்லை.

ஆயினும் நீர் இவற்றையெல்லாம்
எங்களுக்குச் செய்கிறீர்.

உம்மோடு உடன்படிக்கை செய்து
கொண்டபோது நாங்கள்
பொய்யுரைக்கவில்லை.

கஅ தேவனே, நாங்கள் உம்மை விட்டு விலகிச்
செல்லவில்லை.

உம்மைப் பின்பற்றுவதை
நிறுத்தவில்லை.

- ௧௯ ஆனால் தேவனே, ஓநாய்கள் வாழும் இடத்தில் எங்களைத் தள்ளினீர். மரண இருளைப் போன்ற இடத்தில் எங்களை வைத்தீர்.
- ௨௦ தேவனுடைய நாமத்தை நாங்கள் மறந்தோமா? பிற தெய்வங்களிடம் ஜெபித்தோமா? இல்லை!
- ௨௧ உண்மையாகவே, தேவன் இவற்றை அறிகிறார். எங்கள் ஆழ்ந்த இரகசியங்களையும் அவர் அறிந்திருக்கிறார்.
- ௨௨ தேவனே, உமக்காக ஒவ்வொரு நாளும் நாங்கள் கொல்லப்படுகிறோம். கொல்லப்படுவதற்கு அழைத்துச் செல்லப்படும் ஆடுகளைப் போலானோம்.
- ௨௩ ஏன் ஆண்டவரே, எழுந்திரும்! ஏன் நித்திரை செய்கிறீர்? எழுந்திரும்! எப்பொழுதும் எங்களைக் கைவிட்டு விடாதேயும்.
- ௨௪ தேவனே, எங்களிடமிருந்து ஏன் ஒளிந்து கொண்டிருக்கிறீர்? எங்கள் வேதனைகளையும், தொல்லைகளையும் நீர் மறந்து விட்டீரா?
- ௨௫ நாங்கள் புழுதியில் தள்ளப்பட்டோம், தரையின்மேல் தலைகுப்புறப் படுத்துக்கொண்டிருக்கிறோம்.

உசு தேவனே, எழுந்திருந்து எங்களுக்கு
உதவும்.

உமது உண்மையான அன்பினால்
எங்களைப் பாதுகாத்தருளும்.

சுரு

“சோஷனீம்” என்னும் இசைக்கருவியில்
வாசிக்க கோரா குடும்பத்தினரின் இராகத்
தலைவனுக்கு ஒப்புவிக்கப்பட்ட, ஒரு
நேசத்தின் பாடல்

க அரசனுக்கு இவற்றை எழுதுகையில் அழகு
சொற்கள் என் இதயத்தை நிரப்பும்.

தேர்ந்த எழுத்தாளனின் எழுதுகோல்
வெளிப்படுத்தும் சொற்களாய்
என் நாவிலிருந்து சொற்கள்
வெளிப்படுகின்றன.

உ நீரே யாவரினும் அழகானவர்!

நீர் பேச்சில் வல்லவர், எனவே தேவன்
உம்மை என்றென்றும் ஆசீர்வதிப்பார்.

ஈ வாளை எடும்.

மேன்மையான ஆடைகளை அணியும்.

சு நீர் அற்புதமாகக் காட்சியளிக்கிறீர்!

நன்மைக்காகவும், நீதிக்காகவும் சென்று
போரில் வெல்லும்.

அதிசயங்களைச் செய்வதற்கு
வல்லமைமிக்க உமது வலக்கரத்தைப்
பயன்படுத்தும்.

- ரு உமது அம்புகள் ஆயத்தமாயுள்ளன.
நீர் பலரைத் தோற்கடிப்பீர். உமது
பகைவர்கள் மீது அரசனாயிரும்.
- சு தேவனே, உமது ஆட்சி என்றென்றும்
தொடரும்.
நன்மையே உமது செங்கோலாகும்.
- எ நீர் நன்மையை விரும்பித் தீமையைப்
பகைக்கிறீர்.
எனவே உமது தேவன் உம் நண்பர்களுக்கு
மேலாக உம்மை அரசனாக்கினார்.
- அ வெள்ளைப்போளம், இலவங்கம், சந்தனம்
ஆகியவற்றின் நறுமணம் உம்
ஆடைகளில் வீசும்.
தந்தத்தால் மூடப்பட்ட அரண்மனைகளிலிருந்து
உம்மை மகிழ்வுட்டும் இசை பரவும்.
- சு மணத்தோழியரே அரசனின் குமாரத்திகள்
ஆவர்.
உமது வலப் பக்கத்தில் மணப்பெண்
பொன்கிரீடம் சூடி நிற்கிறாள்.
- க௦ மகளே, கேள்,
கவனமாகக் கேள், நீ புரிந்துகொள்வாய்.
உன் ஜனங்களையும், உன் தந்தையின்
குடும்பத்தையும் மறந்துவிடு.
கக அரசர் உன் அழகை விரும்புகிறார்.
அவர் உன் புது மணமகன்.
நீ அவரைப் பெருமைப்படுத்துவாய்.
- கஉ தீருவின் செல்வந்தர்கள் ஜனங்கள்
உனக்குப் பரிசுகள் தருவார்கள்.

அவர்கள் உன்னைக் காண
 விரும்புவார்கள்.

கந அரச குமாரத்தி
 பொன்னில் பதிக்கப் பெற்ற
 விலையுயர்ந்த அழகிய மணியைப்
 போன்றவள்.

கசு மணமகள் அழகிய ஆடையணிந்து
 அரசனிடம் அழைத்துவரப்பட்டாள்.
 மணத் தோழியர் அவளைத்
 தொடர்ந்தனர்.

கரு அவர்கள் மகிழ்ச்சி பொங்க வந்தனர்.
 மனமகிழ்வோடு அரண்மனைக்குள்
 நுழைந்தனர்.

கசு அரசே, உம் மகன்கள் உமக்குப் பின் ஆட்சி
 செய்வார்கள்.
 தேசம் முழுவதும் அவர்களை ஆளச்
 செய்வீர்.

கௌ உமது நாமத்தை என்றென்றும் புகழ் பெறச்
 செய்வேன்.
 என்றென்றும் ஜனங்கள் உம்மைத்
 துதிப்பார்கள்.

சுசு

அலமோத் என்னும் கருவியில்
 வாசிக்கும்படி கொடுக்கப்பட்ட கோராகின்
 குடும்பத்தின் இராகத் தலைவனுக்கு, ஒரு
 பாடல்

- க தேவன் நம் வல்லமையின்
ஊற்றாயிருக்கிறார்.
தொல்லைகள் சூழ்கையில் நாம்
அவரிடமிருந்து எப்பொழுதும் உதவி
பெறலாம்.
- உ எனவே பூமி நடுங்கினாலும்,
மலைகள் கடலில் வீழ்ந்தாலும் நாம்
அஞ்சோம்.
- ஊ கடல் கொந்தளித்து இருள் சூழ்ந்தாலும்
பர்வ தங்கள் நடுங்கி அதிர்ந்தாலும் நாம்
அஞ்சோம்.
- ஈ உன்னத தேவனுடைய பரிசுத்த நகரத்திற்கு,
மகிழ்ச்சி அளிக்கிற ஓடைகளையுடைய
நதி ஒன்று இருக்கிறது.
- ஐ அந்நகரம் அழியாதபடி தேவன்
அங்கிருக்கிறார்.
சூரிய உதயத்திற்குமுன் தேவன் அதற்கு
உதவுவார்.
- ஐ தேசங்கள் பயத்தால் நடுங்கும்.
கர்த்தர் சத்தமிடுகையில் அந்த
இராஜ்யங்கள் விழும், பூமி சீர்குலையும்.
- எ சர்வ வல்லமையுள்ள கர்த்தர்
நம்மோடிருக்கிறார்.
யாக்கோபின் தேவன் நமது
பாதுகாப்பிடம்.
- அ கர்த்தர் செய்யும் வல்லமை மிக்க
காரியங்களைப் பாருங்கள்.

அவர் பூமியின்மேல் செய்துள்ள
பயத்திற்குரிய காரியங்களைப்
பாருங்கள்.

கூ பூமியில் எவ்விடத்தில் போர் நிகழ்ந்தாலும்
கர்த்தர் அதை நிறுத்த வல்லவர்.
வீரர்களின் வில்லுகளை அவர் முறித்து
அவர்கள் ஈட்டிகளைச் சிதறடிக்கிறார்.
இரதங்களை நெருப்பினால் அழிக்க
தேவன் வல்லவர்.

க௦ தேவன், “நீங்கள் சண்டையிடுவதை
நிறுத்தி அமைதியாயிருந்து நானே
தேவன் என உணருங்கள்!
நான் பூமியில் பெருமையுற்று
தேசங்களில் வாழ்த்தப்படுவேன்” என்று
கூறினார்.

கக சர்வ வல்லமையுள்ள கர்த்தர்
நம்மோடிருக்கிறார்.
யாக்கோபின் தேவன் நமது
பாதுகாப்பிடம்.

சுஎ

கோராகின் குடும்பத்தின் இராகத்
தலைவனுக்கு அளிக்கப்பட்ட ஒரு பாடல்

க சகல ஜனங்களே, கைகளைத் தட்டுங்கள்,
தேவனை நோக்கி மகிழ்ச்சியால்
சத்தமிடுங்கள்.

உ உன்னதமான கர்த்தர் நமது
பயத்திற்குரியவர்.

பூமியெங்கும் அவர் பேரரசர்.

௩ பிறரைத் தோற்கடிக்க அவர் நமக்கு
உதவுகிறார்.

அத்தேசங்களை நம் ஆளுகைக்குட்படுத்துகிறார்.

௪ தேவன் நம் தேசத்தை நமக்காகத்
தேர்ந்தெடுத்தார்.

தான் நேசித்த யாக்கோபிற்காக அந்த
அதிசய தேசத்தைத் தேர்ந்தெடுத்தார்.

௫ எக்காளமும் கொம்பும் முழங்க,

கர்த்தர் அவரது சிங்காசனத்தில்
ஏறுகிறார்.

௬ தேவனைத் துதித்துப் பாடுங்கள், துதித்துப்
பாடுங்கள்.

நம் அரசரைத் துதித்துப் பாடுங்கள்,
துதித்துப் பாடுங்கள்.

௭ அகில உலகத்திற்கும் தேவனே அரசர்.

துதிப் பாடல்களைப் பாடுங்கள்.

௮ பரிசுத்த சிங்காசனத்தில் தேவன்
அமருகிறார்.

எல்லாத் தேசங்களையும் தேவன்
ஆளுகிறார்.

௯ ஆபிரகாமின் தேவனுடைய ஜனங்களைத்
தேசங்களின் தலைவர்கள் சந்திப்பார்கள்.

எல்லாத் தேசங்களின் எல்லாத்
தலைவர்களும் தேவனுக்குரியவர்கள்.

தேவனே எல்லோரிலும் மேன்மையானவர்.

சஅ

கோராகின் புத்திரருக்கு அளிக்கப்பட்ட ஒரு
துதியின் பாடல்

க கர்த்தர் மேன்மையானவர்.

தேவன் தமது பரிசுத்த நகரில்
துதிக்குரியவர்.

உ தேவனுடைய பரிசுத்த நகரம் அழகானது.

அது உலகை சுற்றியுள்ள அனைத்து
ஐனங்களையும் மகிழ்ச்சியடைச்
செய்யும்.

சீயோன் மலை உயர்ந்த, பரிசுத்த மலை.

அதுவே பேரரசரின் நகரமாகும்.

ந அந்நகரத்து அரண்மனைகளில்

தேவனே கோட்டை என்று
எண்ணப்படுவார்.

ச ஒருமுறை, சில அரசர்கள் சந்தித்து,

இந்நகரைத் தாக்கத் திட்டமிட்டார்கள்.

அவர்கள் ஒருமித்து நகரை நோக்கி
அணிவகுத்தார்கள்.

ந அவ்வரசர்கள் அந்நகரைக் கண்டதும்,
ஆச்சரியமடைந்து, பயந்து, திரும்பி
ஓடினார்கள்.

க அச்சம் அவர்களை ஆட்கொண்டது.

அவர்கள் பயத்தால் நடுங்கினார்கள்.

எ தேவனே, நீர் வலிய கிழக்குக் காற்றால்

பெருங்கப்பல்களை உடைத்தீர்.

அ ஆம், உமது வல்லமையான காரியங்களை
நாங்கள் கேள்விப்பட்டோம்.

ஆனால், சர்வ வல்லமையுள்ள
கர்த்தருடைய நகரில், எங்கள்
தேவனுடைய நகரில் அது
நிகழக்கண்டோம்.

தேவன் அந்நகரை என்றும் வலிமையுள்ள
நகராக்கினார்.

கூ தேவனே, உமது ஆலயத்தில் உமது
அன்பான தயவைக் கவனமாக
நினைத்துப் பார்த்தோம்.

க௦ தேவனே, நீர் புகழ் வாய்ந்தவர்,
பூமியெங்கும் ஜனங்கள் உம்மைத்
துதிக்கின்றனர்.
நீர் மிக நல்லவர் என்பதை அனைவரும்
அறிவோம்.

கக தேவனே, உமது நல்ல முடிவுகளால்
சீயோன் மலை மகிழ்கிறது.
யூதாவின் ஊர்கள் களிகூருகின்றன.

க௨ சீயோனைச் சுற்றி நட.
நகரைப் பார். கோபுரங்களை
எண்ணிப்பார்.

க௩ அந்த உயர்ந்த சுவர்களைப் பார்.
சீயோனின் அரண்மனைகளை
வியப்புடன் பார்.
வரும் தலைமுறைக்கு அதைப்பற்றி நீ
கூறலாம்.

கச இந்த தேவன் என்றென்றும்
உண்மையாகவே நமது தேவன்.

அவர் என்றென்றும் நம்மை வழி
நடத்துவார்.

சுகை

கோராகின் புத்திரரின், இராகத்
தலைவனுக்கு அளிக்கப்பட்ட ஒரு பாடல்

௧ எல்லா தேசங்களே, இதைக் கேளுங்கள்.

பூமியில் வாழும் ஜனங்களே, எல்லோரும்
இதைக் கேளுங்கள்.

௨ ஏழையும் பணக்காரருமான ஒவ்வொரு
வரும் கேட்கவேண்டும்.

௩ ஞானமும் புத்திசாலித்தனமுமான சில
செய்திகளை நான் உங்களுக்குக்
கூறுவேன்.

௪ நான் உவமையான கதைகளைக் கேட்டேன்.
இப்போது என் சுரமண்டலத்தை
இசைத்து அக்கதைகளின் பாடல்களை
உங்களுக்குப் பாடுவேன்.

௫ தொல்லைகள் வரும்போது நான் ஏன் அஞ்ச
வேண்டும்?

தீயோர் என்னைச் சூழ்ந்து அகப்படுத்த
முயலும்போது நான் ஏன்
அஞ்சவேண்டும்?

௬ பலமும் செல்வமும் தங்களைப் பாதுகாக்கு
மென்று சிலர் நினைக்கிறார்கள்.

ஆனால் அந்த ஜனங்கள் மூடர்களே.

௭ மனிதனான எந்த நண்பனும் உன்னை மீட்க
இயலாது.

- நீ தேவனுக்கு லஞ்சம் தர முடியாது.
- அ ஒருவன் தனது ஜீவனை
மீட்டுக்கொள்வதற்குரிய பணத்தை
ஒருபோதும் சம்பாதித்து விட முடியாது.
- கூ என்றென்றும் வாழும் உரிமையைப்
பெறவும்,
கல்லறையில் தன் உடல் அழியாமல்
காக்கவும், தேவையான பணத்தை
ஒருவன் ஒருபோதும் அடைய முடியாது.
- கூ⁰ பாருங்கள், மூடரும் அறிவீனரும் மடிவதைப்
போலவே, ஞானிகளும் இறக்கிறார்கள்.
பிறர் அவர்களின் செல்வத்தைப்
பெறுகிறார்கள்.
- கக கல்லறையே என்றென்றும் ஒருவனது புது
வீடாகும்.
அவர்களுக்குச் சொந்தமான பல
நிலங்கள் எந்த மாற்றத்தையும்
ஏற்படுத்துவதில்லை.
- கஉ சிலர் செல்வந்தராயிருந்தாலும் இங்கே
நிரந்தரமாக வாழ்ந்துவிட முடியாது.
எல்லோரும் மிருகங்களைப்போலவே
மடிவார்கள்.
- கங மூடரான மனிதருக்கும்,
தங்கள் செல்வங்களினால்
திருப்தியடைந்திருக்கிற
அனைவருக்கும் இதுவே
சம்பவிக்கிறது.
- கச எல்லா ஜனங்களும் ஆட்டு மந்தையைப்
போன்றே இருக்கின்றனர்.

கல்லறையே அவர்கள் வாசஸ்தலம்,
மரணமே அவர்கள் மேய்ப்பன்.
அவர்கள் சரீரங்கள் அழிந்து
கல்லறைக்குள் நாளும்.

கரு ஆனால் தேவன் எனக்காக விலையைக்
கொடுத்து என் உயிரை மீட்பார்.
கல்லறையின் வலிமையிலிருந்து
என்னை அவர் மீட்பார்!

ககூ சிலர் செல்வந்தராயிருப்பதினால்
அவர்களுக்கு அஞ்சாதீர்கள்.
சிலர் பெரிய அழகிய மாளிகைகளில்
வசிப்பதால் அவர்களுக்கு
அஞ்சாதீர்கள்.

கஎ அவர்கள் இறக்கும்போது தங்களோடு
எந்தப் பொருளையும் எடுத்துச்
செல்லமாட்டார்கள்.
அந்த அழகிய பொருட்களில் எதையும்
அவர்கள் எடுத்துச் செல்லமுடியாது.

கஅ மனிதர்கள் வாழ்நாளின்போது தேவனை
வாழ்த்தவேண்டும்.
தேவன் மனிதருக்கு நல்லவற்றைச்
செய்கையில் அவர்கள் தேவனை
வாழ்த்தவேண்டும்.

ககூ அந்த ஜனங்கள் தங்கள்
முற்பிதாக்களோடு சென்று
அடையுங்காலம் வரும்.

அவர்கள் மீண்டும் பகலின் ஒளியைக் காண்பதில்லை.

- ௨௦ ஜனங்கள் செல்வத்தைத் தங்களுக்கென வைத்துக்கொள்ள முடியாது. மிருகங்களைப் போலவே ஒவ்வொருவனும் மரிப்பான்.

௫௦

ஆசாபின் பாடல்களில் ஒன்று

- ௧ தெய்வங்களுக்கெல்லாம் தேவனாகிய கர்த்தர் பேசுகிறார். சூரியன் உதிக்குமிடத்திலிருந்து அது மறைகிற இடம் வரைக்குமுள்ள பூமியின் எல்லா ஜனங்களையும் அழைக்கிறார்.
- ௨ சீயோனிலிருந்து பிரகாசிக்கும் தேவன் அழகானவர்.
- ௩ நம் தேவன் வருகிறார், அவர் அமைதியாக இரார். அவருக்கு முன்னே நெருப்பு எரியும். அவரைச் சூழ்ந்து புயல் வீசும்.
- ௪ தமது ஜனங்களை நியாயந்தீர்ப்பதற்கு நமது தேவன் பூமியையும் வானத்தையும் அழைக்கிறார்.
- ௫ தேவன் கூறுகிறதாவது, “என்னைப் பின்பற்றுகிறவர்களே, என்னைச் சூழ்ந்து நில்லுங்கள். என்னை வணங்குகிறவர்களே, வாருங்கள்.

நாம் ஒருவருக்கொருவர் ஒரு
உடன்படிக்கை செய்துள்ளோம்.”

௬ தேவனே நியாயாதிபதி,
வானங்கள் அவரது நன்மைகளைக்
கூறும்.

௭ “எனது ஜனங்களே, நான் கூறுவதைக்
கேளுங்கள்!
இஸ்ரவேலின் ஜனங்களே, உங்களுக்கு
எதிரான எனது சாட்சியைக்
காட்டுவேன்.
நானே உங்கள் தேவன்.

௮ உங்கள் பலிகளைக் குறித்து நான் குறை
கூறமாட்டேன்.
எப்போதும் இஸ்ரவேலராகிய நீங்கள்
உங்கள் தகனபலிகளை என்னிடம்
ஒவ்வொரு நாளும் கொண்டுவந்தீர்கள்.

௯ உங்கள் வீட்டின் எருதுகளையோ
உங்கள் மந்தையின் ஆடுகளையோ நான்
எடுத்துக்கொள்வதில்லை.

௧௦ எனக்கு அம்மிருகங்கள் தேவையில்லை.
காட்டின் மிருகங்கள் எனக்குச்
சொந்தமானவை.

மலைகளிலுள்ள பல்லாயிரம் மிருகங்கள்
எல்லாம் எனக்குச் சொந்தமானவை.

௧௧ உயர்ந்த மலையின் ஒவ்வொரு
பறவையையும் நான் அறிவேன்.
மலையின்மேல் அசையும்
பொருட்களெல்லாம் என்னுடையவை.

௧௨ எனக்குப் பசியில்லை! எனக்குப்
 பசித்தாலும் உணவுக்காக உன்னைக்
 கேட்கமாட்டேன்.
 உலகமும் அதன் அனைத்துப்
 பொருள்களும் எனக்குச்
 சொந்தமானவை.

௧௩ எருதுகளின் மாமிசத்தை நான்
 புசிப்பதில்லை.
 ஆடுகளின் இரத்தத்தை நான்
 குடிக்கமாட்டேன்” என்று தேவன்
 கூறுகிறார்.

௧௪ எனவே ஸ்தோத்திர பலிகளை
 தேவனுக்குக் கொண்டுவந்து அவரோடு
 இருக்கும்படி வாருங்கள்.
 நீங்கள் மிக உன்னதமான தேவனுக்கு
 வாக்குறுதி பண்ணினீர்கள்.
 எனவே வாக்களித்த பொருள்களை
 அவருக்குக் கொடுங்கள்.

௧௫ தேவன், “இஸ்ரவேலரே, துன்பம்
 நேர்கையில் என்னிடம் விண்ணப்பம்
 செய்யுங்கள்!
 நான் உங்களுக்கு உதவுவேன்.
 நீங்கள் அப்போது என்னை
 மகிமைப்படுத்த முடியும்” என்று
 கூறுகிறார்.

௧௬ தேவன் தீயோரைப் பார்த்து, “நீங்கள் எனது
 சட்டங்களைக் குறித்துப் பேசுகிறீர்கள்.

எனது உடன்படிக்கையைக் குறித்துப்
பேசுகிறீர்கள்.

௧௭ ஆனால் நான் உங்களைத் திருத்தும்போது
அதை ஏன் வெறுக்கிறீர்கள்?

நான் கூறும் காரியங்களை ஏன்
புறக்கணிக்கிறீர்கள்?

௧௮ நீங்கள் ஒரு திருடனைப் பார்க்கிறீர்கள்,
அவனோடு சேர்வதற்காக ஓடுகிறீர்கள்.

விபச்சாரமாகிய பாவத்தைச்
செய்கிறவர்களோடு நீங்களும்
படுக்கையில் குதிக்கிறீர்கள்.

௧௯ நீங்கள் தீயவற்றைப் பேசிப் பொய்களைச்
சொல்கிறீர்கள்.

௨௦ உங்கள் சொந்த சகோதரரையும்
பிறரையும் குறித்து எப்போதும்
தீயவற்றையே சொல்கிறீர்கள்.

௨௧ நீங்கள் இத்தீய செயல்களைச்
செய்கிறீர்கள், நான் அமைதியாக
இருப்பேன் என்று நினைக்கிறீர்கள்.

நீங்கள் எதையும் சொல்லாதிருக்கிறீர்கள்,
நானும் அமைதியாக இருப்பேன் என்று
நினைக்கிறீர்கள்.

ஆனால் நான் அமைதியாக இரேன்!

நீங்கள் அதைத் தெளிவாக உணரும்படி
நான் செய்வேன்.

உங்கள் முகத்திற்கெதிராக உங்களை
விமர்சிப்பேன்!

௨௨ நீங்கள் தேவனை மறந்திருக்கிறீர்கள்.

உங்களைக் கிழித்தெறியும் முன்னர்

நீங்கள் அதை நன்கு புரிந்து கொள்ளுங்கள்!
அது நிகழ்ந்தால் உங்களை மீட்பவர்
எவருமில்லை!

௨௩ எனவே ஒருவன் ஸ்தோத்திர
காணிக்கை செலுத்தினால்
அவன் என்னை உண்மையிலேயே
மகிமைப்படுத்துகிறான்.
ஒருவன் அவனது வாழ்க்கையை
மாற்றியமைத்தால் அப்போது நான்
அவனுக்கு தேவனுடைய காக்கும்
வல்லமையைக் காட்டுவேன்”
என்கிறார்.

௫௧

இராகத் தலைவனுக்கு தாவீது எழுதிய
பாடல்.பத்சேபாளோடு தாவீது செய்த
பாவத்திற்குப் பிறகு தீர்க்கதரிசியாகிய
நாத்தான் தாவீதிடம் சென்ற காலத்தில் இது
பாடப்பட்டது.

௧ தேவனே உமது மிகுந்த அன்பான
தயவினாலும் மிகுந்த
இரக்கத்தினாலும் என்னிடம்
இரக்கமாயிரும்.

என் பாவங்களை அழித்துவிடும்.

௨ தேவனே, எனது குற்றத்தைத்
துடைத்துவிடும்.

என் பாவங்களைக் கழுவிவிடும்.

என்னை மீண்டும் தூய்மைப்படுத்தும்!

- ௩ நான் பாவம் செய்தேனென அறிவேன்.
அப்பாவங்களை எப்போதும் நான்
காண்கிறேன்.
- ௪ நீர் தவறெனக்கூறும் காரியங்களைச்
செய்தேன்.
தேவனே, நான் உமக்கு விரோதமாக
பாவம் செய்தேன்.
- நான் தவறு செய்தவன் என்பதையும்,
நீர் நியாயமானவர் என்பதையும்,
ஐனங்கள் அறியும் பொருட்டு இவற்றை
அறிக்கையிடுகிறேன்.
உமது முடிவுகள் நியாயமானவை.
- ௫ நான் பாவத்தில் பிறந்தேன்.
என் தாய் என்னைப் பாவத்தில்
கருவுற்றாள்.
- ௬ தேவனே! நான் உண்மையும் நேர்மையும்
உள்ளவனாக விரும்பினால்
உண்மையான ஞானத்தை என்னுள்ளே
வையும்.
- ௭ ஈசோப்பு செடியால் என்னைத்
தூய்மையாக்கும்.
பனியைக் காட்டிலும் நான்
வெண்மையாகும் வரை என்னைக்
கழுவும்!
- ௮ என்னை மகிழ்ச்சியாக்கும். மீண்டும்
மகிழ்ச்சியாக இருக்கும் வகையைக்
கூறும்.
நீர் நொறுக்கின என் எலும்புகள் மீண்டும்
மகிழ்ச்சியடையட்டும்.

- கூ எனது பாவங்களைப் பாராதேயும்!
அவற்றை யெல்லாம் நீக்கிவிடும்
- க௦ தேவனே, எனக்குள் ஒரு பரிசுத்த
இருதயத்தைச் சிருஷ்டியும்!
எனது ஆவியை மீண்டும் பலமாக்கும்.
- க௧ என்னைத் தூரத் தள்ளாதேயும்!
என்னிடமிருந்து உமது பரிசுத்த ஆவியை
எடுத்துவிடாதேயும்!
- க௨ உமது உதவி என்னை மகிழ்விக்கிறது!
மீண்டும் அந்தச் சந்தோஷத்தை எனக்குக்
கொடும்.
எனது ஆவியைப் பலப்படுத்தி
உமக்குக் கீழ்ப்படிவதற்குத் தயாராக
இருக்கச் செய்யும்.
- க௩ நீர் கூறும் வாழ்க்கை நெறியைப்
பாவிகளுக்குப் போதிப்பேன்,
அவர்கள் உம்மிடம் திரும்புவார்கள்.
- க௪ தேவனே, என்னைக் கொலைக்
குற்றவாளியாக்காதேயும்.
என் தேவனே, நீரே எனது மீட்பர்.
நீர் எவ்வளவு நல்லவர் என்பதை நான் பாடச்
செய்யும்.
- க௫ என் ஆண்டவரே, நான் என் வாயைத்
திறந்து உம்மைத் துதித்துப் பாடுவேன்!
- க௬ நீர் பலிகளை விரும்பவில்லை.
நீர் விரும்பாத பலிகளை நான் கொடுக்கத்
தேவையில்லை!
- க௭ தேவன் விரும்பும் பலி பணிவான ஆவியே.

தேவனே, உடைந்து நொறுங்கிப்போன
இருதயத்தோடு உம்மிடம் வருபவரை
நீர் தள்ளிவிடமாட்டீர்.

கஅ தேவனே, சீயோனிடம் நல்லவராகவும்
இரக்கமுடையவராகவும் இரும்.
எருசலேமின் சுவர்களை எழுப்பும்.

கக அப்போது நீர் நல்ல பலிகளையும் தகன
பலி முழுவதையும் ஏற்று மகிழ்முடியும்.
ஜனங்கள் மீண்டும் உமது பலிபீடத்தில்
காளைகளைப் பலியிடுவார்கள்.

ருஉ

இராகத் தலைவனுக்கு தாவீது
அளித்த மஸ்கீல் என்னும் பாடல் “தாவீது
அபிமெலேக்கின் வீட்டில் இருக்கிறான் என்று
ஏதோமியனாகிய தோவேக் சவுலிடம் போய்
கூறிய சமயத்தில் பாடப்பட்ட பாடல்.

க பெரிய மனிதனே, நீ செய்யும் தீய
செயல்களைக் குறித்து ஏன் பெருமை
கொள்கிறாய்?

நீ தேவனுக்கு முன் மதிப்பற்றவனாவாய்.
நாள் முழுவதும் தீமை செய்யவே
திட்டமிடுகிறாய்.

உ நீ மூடத்தனமான திட்டங்களை வகுக்கிறாய்.
உன் நாவு தீட்டப்பட்ட சவரக்கத்தியைப்
போன்று ஆபத்தானது.

நீ எப்போதும் பொய் பேசி, யாரையேனும் ஏமாற்ற முயல்கிறாய்.

௩ நீ நன்மையைப் பார்க்கிலும் தீமையை விரும்புகிறாய்.
உண்மையைக் காட்டிலும் பொய்பேச முயல்கிறாய்.

௪ நீயும் உனது பொய்கூறும் நாவும் ஜனங்களைத் துன்புறுத்த விரும்பும்.

௫ எனவே தேவன் உன்னை என்றைக்கும் அழிப்பார்!

அவர் உன்னை உனது வீட்டிலிருந்து* இழுத்து எறிவார்.
அவர் உன்னைக் கொல்வார், உனக்குச் சந்ததி இராது.

௬ நல்லோர் இதனைக் காண்பார்கள்.

தேவனுக்குப் பயந்து அவரை மதித்து வாழ அவர்கள் கற்பார்கள்.

அவர்கள் உன்னைப் பார்த்து நகைத்து,

௭ “தேவனைச் சார்ந்து வாழாத மனிதனுக்கு நிகழ்ந்ததைப் பாருங்கள்.

அம்மனிதன் தனது செல்வமும், பொய்களும் தன்னைக் காக்கும் என்று நம்பிக்கொண்டிருந்தான்” என்பார்கள்.

* ௫௨:௫: வீடு இது சரீரத்தைக் குறிக்கும். தேவன் ஒருவனை அழிப்பார் என்பதைக் கவிதையில் சொல்லும் வகை இது.

- அ ஆனால் நான் தேவனுடைய ஆலயத்தில்,
நெடுங்காலம் வாழும் பச்சையான
ஒலிவ மரத்தைப்போலிருப்பேன்.
தேவனுடைய அன்பை நான் என்றென்றும்
நம்புவேன்.
- க தேவனே, நீர் செய்த காரியங்களுக்காக
நான் உம்மைத் துதிப்பேன்.
நான் உமது நாமத்தை உம் சீடர்களுக்கு
முன்பாகப் பேசுவேன்.
ஏனெனில் அது மிகவும் நல்லதாக
இருக்கிறது.

௫௩

மகலாத் என்னும் கருவியை இசைக்கும்
இராகத் தலைவனுக்கு தாவீது அளித்த ஒரு
மஸ்கீல் என்னும் பாடல்.

- க தேவன் இல்லை என்று மூடன் மட்டுமே
நினைப்பான்.
அத்தகைய மனிதர்கள் கெட்டவர்களாகவும்
தீயவர்களாகவும் அருவருப்பானவர்களாகவும்
இருக்கிறார்கள்.
அவர்கள் நல்ல காரியங்களைச்
செய்வதில்லை.
- உ தேவனுக்காக எதிர்நோக்கியிருக்கும்
ஞானமுள்ளவர்கள் உண்டோ என்று
பரலோகத்திலிருந்து தேவன் நம்மைக்
கவனித்துக்கொண்டிருக்கிறார்.

௩ ஆனால் ஒவ்வொருவரும் தேவனை விட்டு
வழி விலகிப் போனார்கள்.

ஒவ்வொரு மனிதனும் தீயவன்.

நன்மையான காரியத்தைச் செய்பவன்

ஒருவன் கூட இல்லை.

௪ தேவன்: “அத்தீயோர் நிச்சயமாக
உண்மையை அறிவார்!

ஆனால் அவர்கள் என்னிடம் ஜெபிப்
பதில்லை.

தங்கள் உணவை உண்பதைப் போல்
தீயோர் விரைந்து என் ஜனங்களை

அழிக்கக் காத்திருக்கிறார்கள்”

என்கிறார்.

௫ ஆனால் அந்த தீயோர்கள் முன்பு
ஒருபோதும் அஞ்சாத அளவுக்கு
அஞ்சுவார்கள்.

அத்தீயோர் இஸ்ரவேலரின் பகைவர்கள்.

அத்தீயோரைக் தேவன் தள்ளிவிட்டார்.

எனவே தேவனுடைய ஜனங்கள்
அவர்களைத் தோற்கடிப்பார்கள்.

அத்தீயோரின் எலும்புகளை தேவன்
சிதறடிப்பார்.

௬ சீயோனிலிருந்து இஸ்ரவேலருக்கு வெற்றி
வருவதாக.

தேவன், அவர்கள் வெற்றிபெற
உதவுவார்.

அடிமைத்தனத்திலிருந்து தேவன் தமது
 ஜனங்களை மீட்கும்போது யாக்கோபு
 களிகூருவான்.
 இஸ்ரவேல் மிகுந்த மகிழ்ச்சிகொள்வான்.

ருச

இசைக் கருவிகளை இசைக்கும் இராகத்
 தலைவனுக்கு தாவீது அளித்த மஸ்கீல்
 என்னும் பாடல்களுள் ஒன்று. சீப்பூரார்
 சவுலிடம் வந்து, “எங்கள் ஜனங்கள் மத்தியில்
 தாவீது ஒளிந்திருக்கிறார்” எனக் கூறிய
 காலத்தில் பாடியது.

௧ தேவனே, உமது வல்லமையான நாமத்தைப்
 பயன்படுத்தி என்னைக் காப்பாற்றும்.

உமது வல்லமையை பயன்படுத்தி
 என்னை விடுதலையாக்கும்.

௨ தேவன், என் ஜெபத்தைக்கேளும்.

நான் கூறும் காரியங்களைக் கேளும்.

௩ தேவனை தொழுதுகொள்ளாத அந்நியர்கள்
 எனக்கு எதிராகத் திரும்புகிறார்கள்.

அந்த பலசாலிகள் என்னைக் கொல்ல
 முயல்கிறார்கள்.

௪ பாருங்கள், என் தேவன் எனக்கு உதவுவார்.
 என் ஆண்டவர் எனக்குத் துணை நிற்பார்.

௫ எனக்கு எதிராகத் திரும்பியுள்ள
 ஜனங்களை என் தேவன் தண்டிப்பார்.

தேவன் எனக்கு உண்மையானவராக
 இருப்பார்.
 அவர் அந்த ஜனங்களை அறவே
 அழிப்பார்.

௬ தேவனே, நான் மனவிருப்பத்தின்படி
 காணிக்கைகளை உமக்குத் தருவேன்.
 கர்த்தாவே, நான் உமது நாமத்தைத்
 துதிப்பேன்.

௭ என் எல்லாத் தொல்லைகளிலுமிருந்து
 என்னை விடுவிக்கும்படி நான் உம்மை
 வேண்டுகிறேன்.
 எனது பகைவர்கள் தோற்கடிக்கப்படுவதை
 நான் பார்க்கட்டும்.

௫௫

இசைக்கருவிகளை இசைக்கும் இராகத்
 தலைவனுக்குத் தாவீது அளித்த மஸ்கீல்
 என்னும் பாடல்.

௧ தேவனே, என் ஜெபத்தைக் கேளும்.
 இரக்கத்திற்கான என் ஜெபத்தை
 ஒதுக்காதிரும்.

௨ தேவனே, எனக்குச் செவிசாய்த்துப்
 பதிலளியும்.

என் குறைகளை உம்மிடம் நான்
 முறையிடுவேன்.

௩ என் பகைவன் என்னிடம் தீய
 காரியங்களைக் கூறினான்.

கெட்ட மனிதர்கள் என்னை நோக்கிக்
கூக்குரலிட்டார்கள்.

என் பகைவர்கள் கோபங்கொண்டு என்னைத்
தாக்கினார்கள்.

என்னை வீழ்த்தும்படி தொல்லைகளை
எனக்குச் செய்தார்கள்.

சு என் இருதயம் எனக்குள் நடுங்கித்
துன்புறுகிறது.

நான் மரணபயம் அடைந்தேன்.

ரு நான் அஞ்சி நடுங்கினேன்.

பயத்தால் தாக்குண்டேன்.

கூ ஒரு புறாவைப்போல் சிறகுகள் எனக்கு
வேண்டுமென விரும்பினேன்.

அப்போது நான் பறந்துபோய்
ஓய்வுகொள்ளும் இடத்தைத்
தேடியிருப்பேன்.

எ நான் தூரத்திற்குப் போய்,
பாலைவனத்திற்குச் செல்வேன்.

அ நான் ஓடி தப்பித்துக்கொள்வேன்.

துன்பங்களாகிய புயலிலிருந்து
ஓடிவிடுவேன்.

கூ-க௦ என் ஆண்டவரே, அவர்கள் பொய்களை
நிறுத்தும்.

இந்நகரில் அதிகமான கொடுமைகளையும்,
சண்டைகளையும் நான் காண்கிறேன்.

என்னைச் சுற்றிலும் இரவும் பகலும் ஊரின்
ஓவ்வொரு பகுதியிலும் குற்றங்களும்,
கொடுமைகளும் நிரம்பியுள்ளன.

இந்த ஊரில் பயங்கரமான காரியங்கள் நிகழ்கின்றன.

௧௧ தெருக்களில் பெருங்குற்றங்கள் நேரிடுகின்றன. ஜனங்கள் பொய்களைக்கூறி, எங்கும் ஏமாற்றுகிறார்கள்.

௧௨ ஒரு பகைவன் என்னைத் தாக்கினால் நான் பொறுத்துக்கொள்வேன். என் பகைவர்கள் என்னைத் தாக்கினால் நான் ஒளிந்துக்கொள்வேன்.

௧௩ ஆனால் எனக்குச் சமமானவனும், என்னுடன் வாழ்பவனும், என் நண்பனுமாகிய நீயே எனக்குத் தொல்லைகளைத் தந்துகொண்டிருக்கிறாய்.

௧௪ நாங்கள் எங்கள் இரகசியங்களைப் பகிர்ந்து கொண்டோம். தேவனுடைய ஆலயத்தில் நாங்கள் ஒருமித்து வழிப்பட்டோம்.

௧௫ என் பகைவர்கள் அவர்கள் காலத்திற்கு முன்னே மரிப்பார்கள் என நம்புகிறேன். அவர்கள் உயிரோடே புதைக்கப்படுவார்கள் என நம்புகிறேன்! ஏனெனில் அவர்கள் தங்கள் வீடுகளில் மிகப் பயங்கரமான காரியங்களைத் திட்டமிடுகிறார்கள்.

௧௬ உதவிக்காக நான் தேவனைக்
கூப்பிடுவேன்.

கர்த்தர் எனக்குப் பதில் தருவார்.

௧௭ நான் தேவனோடு மாலை, காலை,
நடுப்பகல் வேளைகளில் பேசுவேன்.
என் முறையீடுகளை தேவனுக்குச்
சொல்வேன். அவர் நான்
கூறுபவற்றைக் கேட்கிறார்!

௧௮ நான் பல யுத்தங்களில் போரிட்டுள்ளேன்.
ஆனால் தேவன் எல்லாவற்றிலும்
என்னைக் காப்பாற்றி, என்னைப்
பத்திரமாகத் திரும்பவும் அழைத்து
வந்தார்.

௧௯ தேவன் நான் கூறுவதைக் கேட்கிறார்.
நித்திய அரசர் எனக்கு உதவுவார்.

௨௦ என் பகைவர்கள் தங்கள் வாழ்க்கையை
மாற்றமாட்டார்கள்.

அவர்கள் தேவனுக்குப் பயப்படவோ,
அவரை மதிக்கவோமாட்டார்கள்.

௨௧ என் பகைவர்கள் தங்கள் சொந்த
நண்பர்களைத் தாக்குகிறார்கள்.

அவர்கள் செய்வதாக ஒப்புக்கொள்ளும்
காரியங்களைச் செய்யமாட்டார்கள்.

என் பகைவர்கள் மென்மையாகப்
பேசுகிறார்கள்.

அவர்கள் சமாதானத்தைக் குறித்துப்
பேசுகிறார்கள்.

ஆனால் உண்மையில் யுத்தங்களுக்குத்
திட்டமிடுகிறார்கள்.

அவர்கள் சொற்கள் எண்ணெயைப் போல்
மிருதுவானவை.

ஆனால் அவை கத்தியைப்போல்
ஊடுருவக் கூடியவை.

௨௨ உங்கள் கவலைகளைக் கர்த்தரிடம்
ஒப்படைத்துவிடுங்கள்.

அவர் உங்களை ஆதரிப்பார். நல்ல
ஜனங்கள் தோல்வி காண்பதற்குக்
கர்த்தர் அனுமதியார்.

௨௩ உடன்படிக்கையின் உமது பங்காக,
தேவனே அந்தப் பொய்யர்களையும்,
கொலைக்காரர்களையும் அவர்களின்
பாதி வாழ்க்கை கழியும் முன்பே
அவர்களைக் கல்லறைக்கு
அனுப்பிவிடும்!

உடன்படிக்கையின் எனது பங்காக நான்
உம்மேல் நம்பிக்கை வைப்பேன்.

௫௬

“தூரத்து ஓக் மரத்தின் புறா” என்னும்
இசையில் வாசிக்க இசைத்தலைவனுக்கு
தாவீது அளித்த மிக்தாம் என்ற பாடல்.
பெலிஸ்தர் தாவீதை காத் என்னும் இடத்தில்
பிடித்தபோது பாடியது.

- க தேவனே, ஜனங்கள் என்னைத்
தாக்குகிறார்கள், நீர் என்மேல்
இரக்கமாயிரும்.
அவர்கள் என்னைப் பின்தொடர்ந்து
வந்து பகலும் இரவும் என்னோடு
போரிடுகிறார்கள்.
- உ என் பகைவர்கள் தொடர்ந்து என்னைத்
தாக்குகிறார்கள்.
என்னோடு போரிடுபவர்கள்
எண்ணிக்கைக்கு அடங்காதவர்கள்.
- ங நான் அஞ்சும்போது,
உம்மிடம் நம்பிக்கை வைத்தேன்.
- ச நான் தேவனை நம்புகிறேன், எனவே
அஞ்சேன். ஜனங்கள் என்னைத்
துன்புறுத்த முடியாது!
தேவன் எனக்குத் தந்த வாக்குறுதிக்காக
தேவனைத் துதிப்பேன்.
- ரு என் பகைவர்களோ என் வார்த்தைகளை
எப்போதும் புரட்டுகிறார்கள்.
அவர்கள் எப்போதும் எனக்கெதிராகத்
திட்டங்களை வகுக்கிறார்கள்.
- சு என்னைக் கொல்லும் வகைதேடி,
அவர்கள் ஒருமித்து ஒளிந்திருந்து
என் ஒவ்வொரு அசைவையும்
கண்காணிக்கிறார்கள்.
- எ தேவனே, அவர்களைத் தப்பவிடாதேயும்.
அவர்கள் செய்த தீய காரியங்களுக்காக
அவர்களை அந்நிய தேசத்தாரிடம்

அனுப்பி அவர்களின் கோபத்தால்
துன்புறச் செய்யும்.

அ என் வருத்தத்தை நீர் அறிகிறீர்.

என் ஓயாத அழுகையை நீர் அறிகிறீர்.

என் கண்ணீரை நீர் நிச்சயமாகக்
கணக்கிட்டு வைத்திருக்கிறீர்.

கூ எனவே நான் உம்மிடம் உதவி
வேண்டும்போது, என் பகைவர்களைத்
தோல்வியடையச் செய்யும்.

நீர் அதைச் செய்யக்கூடுமென்பதை
அறிவேன். நீரே தேவன்!

க௦ தேவன் தந்த வாக்குறுதிக்காக நான்
அவரைத் துதிப்பேன்.

கர்த்தர் எனக்களித்த வாக்குறுதிக்காக
நான் அவரைத் துதிப்பேன்.

கக நான் தேவனை நம்பியிருப்பதால்
அஞ்சேன்.

ஐனங்கள் என்னைத் துன்புறுத்த
முடியாது!

கஉ தேவனே, நான் உமக்கு விசேஷ
பொருத்தனைகளைப் பண்ணினேன்.

நான் சொன்ன பொருத்தனைகளை
நிறைவேற்றுவேன்.

என் ஸ்தோத்திரபலியை உமக்குச்
செலுத்துவேன்.

கங ஏனெனில் நீர் என்னை மரணத்தினின்று
காத்தீர்.

பிறரிடம் நான் தோல்வியடையாதவாறு
செய்தீர்.

எனவே நான் தேவனை ஒளியில்
தொழுதுகொள்வேன்.

அதை ஜீவனுள்ளோர் மட்டும் பார்க்க
முடியும்.

ருள

“அழிக்காதே” என்னும் பாடலின் இசைத்
தலைவனுக்கு தாவீது அளித்த மிக்தாம்
என்னும் பாடல். சவுலிடமிருந்து தப்பி தாவீது
குகையில் ஒளிந்திருந்தபோது பாடியது.

^க தேவனே, என்னிடம் இரக்கமாயிரும்.

என் ஆத்மா உம்மை நம்புவதால் என்னிடம்
இரக்கமாயிரும்.

துன்பங்கள் என்னைக் கடந்து செல்கையில்,
பாதுகாப்பிற்காக நான் உம்மிடம்
வந்துள்ளேன்.

^உ மிக உன்னதமான தேவனிடம் உதவி
வேண்டி நான் ஜெபிக்கிறேன்.

தேவன் என்னை முற்றிலும்
கண்காணித்துக்கொள்கிறார்.

^ங பரலோகத்திலிருந்து அவர் எனக்கு உதவி
செய்து, என்னைக் காப்பாற்றுகிறார்.

எனக்குத் தொல்லை தரும் ஜனங்களை
தோல்வி காணச் செய்கிறார்.

தேவன் தனது உண்மையான அன்பை
எனக்குக் காட்டுகிறார்.

சு என் வாழ்க்கை ஆபத்தில் சிக்கியிருக்கிறது.
என் பகைவர்கள் என்னைச்
சூழ்ந்திருக்கிறார்கள்.

அவர்கள் மனிதரை உண்ணும்
சிங்கங்களைப் போலிருக்கிறார்கள்.
அவர்கள் பற்கள் ஈட்டிகளைப் போலவும்.
அம்புகளைப் போலவும் கூர்மையானவை.
அவர்கள் நாவுகள் வாளைப் போன்று
கூரியவை.

ரு தேவனே, நீர் வானங்களின்மேல் மிக
உயரத்தில் இருக்கிறீர்.
உமது மகிமை பூமியை மூடிக்
கொள்கிறது.

சு அவர்கள் எனக்கு கண்ணி வைத்துப் பிடிக்க
விரும்புகின்றனர்.
நான் விழுவதற்காக அவர்கள் ஒரு
ஆழமான குழியை வெட்டினார்கள்.
ஆனால் தாங்களே அக்கண்ணியில்
விழுந்தார்கள்.

எ ஆனால் தேவன் என்னைப் பத்திரமாக
காப்பார்.
அவர் என்னைத் துணிவுடனிருக்கச்
செய்கிறார்.
நான் அவரைத் துதித்துப் பாடுவேன்.

அ என் ஆத்துமாவே, எழுந்திரு.

வீணையே, சுரமண்டலமே இசைக்கத்
தொடங்குங்கள். அதிகாலையை
விழித்தெழச் செய்வோமாக!

௯ என் ஆண்டவரே, ஒவ்வொருவரிடமும்
உம்மைத் துதிப்பேன்.
ஒவ்வொரு தேசத்திலும்
உம்மைப்பற்றியத் துதிப்பாடல்களைப்
பாடுவேன்.

௧௦ உமது உண்மையான அன்பு
வானத்தின் உயர்ந்த மேகங்களைக்
காட்டிலும் உயர்ந்தது.

௧௧ தேவன் வானங்களுக்கு மேலாக
எழுந்தருளியிருக்கிறார்.
அவரது மகிமை பூமியை மூடிக்
கொள்கிறது.

௫௮

“அழிக்காதே” என்னும் பாடலின்
இசைத்தலைவனுக்கு தாவீது அளித்த
மிக்தாம் என்னும் ஒரு பாடல்.

௧ நியாயாதிபதிகளாகிய நீங்கள் உங்கள்
தீர்ப்புகளில் நியாயமானவர்களாக
இருக்கவில்லை.
நீங்கள் ஜனங்களுக்குச் சரியான நீதி
வழங்கவில்லை.

௨ நீங்கள் தீயகாரியங்களைச் செய்வதைக்
குறித்தே எண்ணுகிறீர்கள்.

இந்நாட்டில் நீங்கள் கொடிய
குற்றங்களைச் செய்கிறீர்கள்.

௩ அத்தீயோர் அவர்கள் பிறந்த உடனேயே
தவறுகளைச் செய்ய ஆரம்பித்தார்கள்.
பிறந்தது முதலே அவர்கள்
பொய்யர்களாக வாழ்கிறார்கள்.

௪ அவர்கள் பாம்புகளைப்போன்று
ஆபத்தானவர்கள்.
காதுகேளாத விரியன் பாம்புகளைப்
போன்று, அவர்கள் உண்மையைக்
கேட்க மறுக்கிறார்கள்.

௫ பாம்பாட்டிகளின் இசையையோ,
பாடல்களையோ, விரியன் பாம்புகளால்
கேட்க முடிவதில்லை.
அத்தீயோரும் அப்பாம்புகளைப்
போன்றவர்களே.

௬ கர்த்தாவே, அந்த ஜனங்கள் சிங்கங்களைப்
போன்றவர்கள்.
எனவே கர்த்தாவே, அவர்கள் பற்களை
உடைத்துவிடும்.

௭ வழிந்தோடுகிற தண்ணீரைப்போன்று அந்த
ஜனங்கள் மறைந்துபோகட்டும்.
பாதையின் களைகளைப்போல் அவர்கள்
சிதைக்கப் பட்டும்.

௮ அவர்கள், அசையும்போதெல்லாம் கரைந்து
போகிற நத்தைபைப் போலாகட்டும்.

- அவர்கள் பகலின் ஒளியைக் காணாமல்
பிறக்கும்போதே மரித்துப்போன
குழந்தையைப்போல இருக்கட்டும்.
- ௯ நெருப்பில் வைக்கப்படும் பாணையைச்
சூடேற்றுவதற்காக
விரைந்து எரியும் முட்களைப்போன்று
அவர்கள் விரைவில் அழியட்டும்.
- ௧௦ நல்லவனுக்குத் தீமைசெய்த ஜனங்கள்
தண்டிக்கப்படுவதை, அவன்
பார்க்கையில் மகிழ்ச்சியடைவான்.
அக்கெட்ட மனிதர்களின் இரத்தத்தால்
அவன் தனது பாதங்களைக் கழுவுவான்.
- ௧௧ அவ்வாறு நிகழும்போது, ஜனங்கள்,
“நல்லோர் உண்மையிலேயே
பயன்பெறுவர்,
உலகை நியாயந்தீர்க்கும் தேவன்
உண்மையாகவே இருக்கிறார்”
என்பார்கள்.

௫௯

- “அழிக்காதே” என்னும் பாடலின்
இசைத்தலைவனுக்கு தாவீது அளித்த
மிக்தாம் என்னும் ஒரு பாடல். தாவீதைக்
கெல்வதற்காக சவுல் தாவீதின் வீட்டைக்
கண்காணிப்பதற்காக ஆட்களை
அனுப்பியபோது பாடியது.
- ௧ தேவனே, என் பகைவரிடமிருந்து என்னைக்
காப்பாற்றும்.

- என்னோடு போரிட வந்துள்ள ஜனங்களை வெல்வதற்கு எனக்கு உதவும்.
- ௨ தீமை செய்யும் ஜனங்களிடமிருந்து என்னைக் காப்பாற்றும்.
அக்கொலைக்காரரிடமிருந்து என்னைக் காப்பாற்றும்.
- ௩ பாடும், பலவான்கள் எனக்காகக் காத்திருக்கிறார்கள்.
அவர்கள் என்னைக் கொல்லக் காத்திருக்கிறார்கள்.
ஆனால் நான் பாவமோ குற்றமோ செய்யவில்லை.
- ௪ அவர்கள் என்னைத் துரத்துகிறார்கள்.
ஆனால் நானோ தவறேதும் செய்யவில்லை.
கர்த்தாவே, நீரே வந்து அதைப் பாடும்.
- ௫ நீர் இஸ்ரவேலரின் தேவனாகிய, சர்வ வல்லமையுள்ள தேவனாகிய கர்த்தர்.
எழுந்து அந்த ஜனங்களைத் தண்டியும்.
அத்தீய ஏமாற்றுக்காரருக்கு இரக்கம் காட்டாதேயும்.
- ௬ அத்தீயோர், ஊரினுள் மாலையில் நுழைந்து ஊளையிட்டு அலையும் நாய்களைப் போன்றவர்கள்.
- ௭ அவர்களின் பயமுறுத்தல்களையும் நிந்தனையையும் கேளும்.
அவர்கள் கொடியவற்றைச் சொல்கிறார்கள்.

அவற்றை யார் கேட்டாலும் அவர்கள்
கவலைப்படமாட்டார்கள்.

அ கர்த்தாவே, அவர்களைப் பார்த்து
நகைத்தருளும்.

அந்த ஜனங்களையெல்லாம்
கேலிக்குள்ளாக்கும்.

கூ தேவனே, நீரே என் பெலன், நான்
உமக்காகக் காத்திருக்கிறேன்.

தேவனே, உயர்ந்த மலைகளில் நீரே என்
பாதுகாப்பான இடமாவீர்.

க௦ தேவன் என்னை நேசிக்கிறார். நான்
வெற்றியை காண அவர் எனக்கு
உதவுவார்.

என் பகைவர்களைத் தோற்கடிக்க அவர்
எனக்கு உதவுவார்.

கக தேவனே, அவர்களை வெறுமனே கொன்று
விடுவீரானால், என் ஜனங்கள் அதனை
மறந்துவிடுவார்கள்.

என் ஆண்டவரும் பாதுகாவலருமானவரே,
உமது வல்லமையால் அவர்களைச்
சிதறடித்துத் தோல்வியை காணச்
செய்யும்.

கஉ அத்தீயோர் சபித்துப் பொய்க் கூறுவர்.

அவர்கள் கூறியவற்றிற்காக அவர்களைத்
தண்டியும்.

அவர்கள் அகந்தையே அவர்களுக்குக்
கண்ணியாகட்டும்.

கங் உமது கோபத்தில் அவர்களை அழியும்.

அவர்களை முற்றிலுமாக அழியும்!
 யாக்கோபின் ஜனங்களையும், உலகம்
 முழுமையையும்,
 தேவன் ஆளுகிறார் என்பதை அப்போது
 ஜனங்கள் அறிவார்கள்!

௧௪ ஊர் முழுவதும் உறுமியவாறே
 சுற்றியலையும் நாய்களைப்போன்று
 அத்தீயோர் இரவில் ஊருக்குள்
 வந்தனர்.

௧௠ அவர்கள் உணவுக்காகத்
 தேடியலைவார்கள், ஆனால்
 உணவேதும் அவர்களுக்கு
 அகப்படுவதில்லை.
 அவர்களுக்கு உறங்க இடமும் இராது.

௧௬ ஆனால் நான் உம்மைப் பாடல்களால்
 வாழ்த்தித் துதிப்பேன்.
 ஒவ்வொரு காலையும் உமது அன்பில்
 நான் களிகூருவேன்.

ஏனெனில் நீரே உயர்ந்த மலைகளில் எனது
 பாதுகாப்பாயிருக்கிறீர்.
 தொல்லைகள் வரும்பொழுது நான்
 உம்மிடம் ஓடி வரலாம்.

௧௭ உம்மை வாழ்த்தும் என் பாடல்களை நான்
 பாடுவேன்.
 ஏனெனில் நீரே உயர்ந்த மலைகளில்
 எனது பாதுகாப்பாயிருக்கிறீர்.
 நீரே என்னை நேசிக்கும் தேவன்.

கூ0

“உடன்படிக்கையின் லில்லி” என்ற பாடலின் இசைத்தலைவனுக்கு தாவீது அளித்த பாடல். இது போதிப்பதற்குரியது. தாவீது ஆராம் நகராயீம், ஆராம் சோபா ஆகிய நாட்டினரோடு யுத்தம் பண்ணிய காலத்தில், யோவாப் திரும்பிவந்து 12,000 ஏதோமிய வீரர்களை உப்புப் பள்ளத்தாக்கில் வெட்டிக் கொன்றபோது பாடியது.

க தேவனே, எங்களோடு சினங்கொண்டீர், எனவே எங்களை நிராகரித்து அழித்தீர். தயவாய் எங்களிடம் திரும்பி வாரும்.

உ நீர் பூமியை அசைத்து அதைப் பிளக்கப் பண்ணினீர். நம் உலகம் பிரிந்து விழுந்தது. அருள் கூர்ந்து அவற்றை ஒன்றாக இணைத்து விடும்.

ங நீர் உமது ஜனங்களுக்குப் பல தொல்லைகளை அனுமதித்தீர். நாங்களோ தள்ளாடி விழுகின்ற குடிவெறியர்களைப் போலானோம்.

ச உம்மைத் தொழுதுகொள்ளும் ஜனங்களை நீர் எச்சரித்தீர். அவர்கள் இப்போது பகைவனிடமிருந்து தப்பிச்செல்ல முடியும்.

ரு உமது மிகுந்த வல்லமையைப் பயன்படுத்தி எங்களைக் காப்பாற்றும்!

என் ஜெபத்திற்குப் பதில் தாரும், நீர்
நேசிக்கிற ஜனங்களைக் காப்பாற்றும்.

கூ தேவன் அவரது ஆலயத்தில் பேசினார்:

“நான் யுத்தத்தில் வென்று,
அவ்வெற்றியால் மகிழ்வேன்!

இந்நாட்டை எனது ஜனங்களோடு
பகிர்ந்துகொள்வேன்.

அவர்களுக்கு சீகேமைக் கொடுப்பேன்.

அவர்களுக்கு சக்கோத் பள்ளத்தாக்கையும்
கொடுப்பேன்.

எ கீலேயாத்தும், மனாசேயும் என்னுடையவை.

எப்பிராயீம் எனது தலைக்குப் பெலன்.

யூதா என் நியாயத்தின் கோல்.

அ மோவாப் என் பாதங்களைக் கழுவும்
பாத்திரம்

ஏதோம் என் மிதியடிகளைச் சுமக்கும்
அடிமை.

நான் பெலிஸ்தரை வென்று என்
வெற்றியை முழக்கமிடுவேன்!”

கூ-க௦ தேவனே நீர் எங்களை விட்டு விலகினீர்!

வலிய, பாதுகாவலான நகரத்திற்குள் யார்
என்னை அழைத்துச் செல்வார்?

ஏதோமிற்கு எதிராகப் போர் செய்ய யார்
என்னை வழி நடத்துவார்?

தேவனே, நீர் மட்டுமே எனக்கு
உதவக்கூடும்.

ஆனால் நீரோ எங்களை விட்டு விலகினீர்!

- நீர் எங்கள் சேனையோடு செல்லவில்லை.
 கக தேவனே, எங்கள் பகைவரை வெல்ல
 எங்களுக்கு உதவும்!
 மனிதர்கள் எங்களுக்கு உதவ முடியாது!
 கஉ தேவன் மட்டுமே எங்களைப் பலப்படுத்த
 முடியும்.
 தேவன் எங்கள் பகைவர்களை வெல்ல
 முடியும்.

கூக

- நரம்புக் கருவிகளை இசைக்கும் இசைத்
 தலைவனுக்கு தாவீது அளித்த பாடல்களில்
 ஒன்று.
- க தேவனே, என் ஜெபப் பாடலைக்
 கேட்டருளும்.
 என் ஜெபத்தைக் கேளும்.
- உ நான் எங்கிருந்தாலும், எப்படிச் சோர்ந்து
 போனாலும் நான் உம்மை உதவிக்குக்
 கூப்பிடுவேன்.
 எட்டாத உயரத்தின் பாதுகாவலான
 இடத்திற்கு என்னைச் சுமந்து செல்லும்.
- ங நீரே எனக்குப் பாதுகாப்பான இடம்!
 நீரே என் பகைவரிடமிருந்து என்னைக்
 காக்கும் பலமான கோபுரம்.
- ச நான் என்றென்றும் உம்முடைய கூடாரத்தில்
 வாழ்ந்திருப்பேன்.
 நீர் என்னைப் பாதுகாக்கத்தக்க இடத்தில்
 நான் ஒளிந்திருப்பேன்.

- ரு தேவனே, நான் உமக்குப் பண்ணின பொருத்தனையைக் கேட்டீர்.
உம்மைத் தொழுதுகொள்வோரின் ஒவ்வொரு பொருளும் உம்மிடமிருந்து வருவதேயாகும்.
- சு அரசனுக்கு நீண்ட ஆயுளைக் கொடும்.
அவர் என்றென்றும் வாழட்டும்!
- எ அவர் என்றென்றும் தேவனோடு வாழட்டும்!
உமது உண்மையான அன்பால் அவரைப் பாதுகாத்துக்கொள்ளும்.
- அ நான் என்றைக்கும் உமது நாமத்தைத் துதிப்பேன்.
நான் உமக்குக் கூறிய உறுதி மொழியின்படியே, ஒவ்வொரு நாளும் செய்வேன்.

கூஉ

- எதுதான் என்னும் இராகத் தலைவனுக்கு தாவீது அளித்த பாடல்களில் ஒன்று
- க என்ன நடந்தாலும் பரவாயில்லை என் ஆத்துமா பொறுமையோடு தேவன் என்னை மீட்கும்படி காத்திருக்கிறது.
என் இரட்சிப்பு அவரிடத்திலிருந்து மட்டுமே வருகிறது.
- உ எனக்கு அநேக விரோதிகள் இருக்கிறார்கள்.
ஆனால் தேவனே எனக்கு அரணாக இருக்கிறார்.
தேவன் என்னைக் காப்பாற்றுகிறார்.

உயரமான மலைகளில் தேவனே என்
பாதுகாவலான இடம்.
பெரும் படைகளும் என்னைத்
தோற்கடிக்க இயலாது.

௩ எத்தனை காலம் என்னைத் தாக்குவீர்.
நானோ சாய்ந்த சுவரைப் போலவும்,
வீழும் நிலையிலுள்ள வேலியைப்
போலவும் இருக்கிறேன்.

௪ மேன்மையான என் நிலையை எண்ணி
அந்த ஜனங்கள் என்னைக் கொல்லத்
திட்டமிடுகிறார்கள்.
அவர்கள் என்னைக் குறித்துப் பொய்களைக்
கூறுவதில் மகிழ்ச்சி அடைகிறார்கள்.
வெளிப்படையாக அவர்கள்
என்னைப்பற்றி நல்லவற்றைப்
பேசினாலும் இரகசியமாக என்னை
சபிக்கிறார்கள்.

௫ தேவன் என்னை மீட்க வேண்டுமென்று
பொறுமையோடு என் ஆத்துமா
காத்திருக்கிறது.
தேவன் ஒருவரே என் நம்பிக்கை.

௬ தேவனே என் அரண்.
தேவன் என்னைக் காப்பாற்றுகிறார்.
உயரமான மலைகளில் தேவனே என்
பாதுகாவலான இடம்.

௭ என் பெருமையும் வெற்றியும்
தேவனிடமிருந்து வருகிறது.

அவர் எனக்குப் பலமான அரண்.

தேவன் எனக்குப் பாதுகாவலான இடம்.

அ ஜனங்களே, எப்போதும் தேவனை
நம்புங்கள்!

தேவனிடம் உங்கள் தொல்லைகளைக்
கூறுங்கள்!

தேவனே நமக்குப் பாதுகாவலான இடம்.

கூ மனிதர்கள் உண்மையாகவே உதவ
முடியாது.

உண்மையான உதவிக்கு நீங்கள்
அவர்களை நம்பமுடியாது.

தேவனோடு ஒப்பிடுகையில் அவர்கள்
லேசான காற்றைப்போல்
ஒன்றுமில்லாதவர்களாயிருக்கிறார்கள்.

கஃ கட்டாயமாகப் பொருளைப் பறிக்கும்
வல்லமையை நம்பாதீர்கள்.

திருடுவதால் பொருளைப்பெற
முடியுமென நினைக்காதீர்கள்.

நீங்கள் செல்வந்தரானால்

அச்செல்வங்கள் உங்களுக்கு உதவுமென
நம்பாதீர்கள்.

கக நீங்கள் உண்மையிலேயே சார்ந்து
நிற்கவில்ல பொருள் ஒன்று உண்டு
என்று தேவன் சொல்கிறார்.

வல்லமை தேவனிடமிருந்து வருகிறது.

கஉ என் ஆண்டவரே, உமது அன்பு
உண்மையானது.

ஒருவன் செய்யும் காரியங்களுக்கேற்ப
நீர் மனிதனைத் தண்டிக்கவோ,
அவனுக்கு உதவவோ செய்கிறீர்.

கூட

யூதாவின் பாலைவனத்தில் இருந்தபோது
தாவீது பாடிய ஒரு பாடல்

^க தேவனே, நீரே என் தேவன்.

நீர் எனக்கு மீகவும் தேவையானவர்.

நீரற்று உலர்ந்து பாழாய்ப்போன

தேசத்தைப்போன்று

என் ஆத்துமாவும் சரீரமும் உமக்காகத்

தாகமாயிருக்கிறது.

^உ உமது ஆலயத்தில் நான் உம்மைக்
கண்டேன்.

நான் உமது வல்லமையையும்

மகிமையையும் கண்டேன்.

^ந ஜீவனைக் காட்டிலும் உமது அன்பு சிறந்தது.

என் உதடுகள் உம்மைத் துதிக்கும்.

^ஈ என் வாழ்நாளில் நான் உம்மைத் துதிப்பேன்.

உமது நாமத்தைக் கூறி ஜெபத்தோடு என்

கைகளை உயர்த்துவேன்.

^ஊ சுவையான உணவு வகைகளை உண்டது

போல் நான் திருப்தியடைவேன்.

மகிழ்ச்சி நிறைந்த உதடுகளுள்ள என்

வாய் உம்மைத் துதிக்கும்.

^{கூ} என் படுக்கையில் நான் உம்மை நினைவு

கூடுவேன்.

நள்ளிரவிலும் உம்மை நான் நினைவு
கூருவேன்.

௭ நீர் உண்மையாகவே எனக்கு உதவினீர்!

நீர் என்னைப் பாதுகாத்ததால் நான்
மகிழ்கிறேன்.

அ என் ஆத்துமா உம்மைப் பற்றிக்கொள்கிறது.
நீர் என் கைகளைப் பிடித்துக்கொள்கிறீர்.

கூ சில ஜனங்கள் என்னைக் கொல்ல
முயல்கிறார்கள்.

ஆனால் அவர்கள் அழிக்கப்படுவார்கள்.

அவர்கள் தங்கள் கல்லறைக்குள்ளேபோவார்கள்.

கூ^௦ அவர்கள் பட்டயத்தால் கொல்லப்படுவார்கள்.
அவர்கள் பிணங்களைக் காட்டு நாய்கள்
தின்னும்.

கூ^௧ ஆனால் அரசனோ அவரது தேவனோடு
மகிழ்ச்சியாயிருப்பார்.

அவருக்குக் கீழ்ப்படிவதாக உறுதி தந்த
ஜனங்கள் தேவனைத் துதிப்பார்கள்.

ஏனெனில் அவர் எல்லாப்
பொய்யர்களுடும் தோற்கடித்தார்.

கூச

இராகத் தலைவனுக்கு தாவீதின் ஒரு
பாடல்.

கூ தேவனே நான் கூறுவதைக் கேளும். நான்
என் பகைவர்களுக்கு அஞ்சுகிறேன்.

என் ஜீவனைப் பகைவரிடமிருந்து
காத்தருளும்.

- உ என் பகைவரின் இரகசிய
திட்டங்களிலிருந்து என்னைக்
காப்பாற்றும்.
அத்தீய ஜனங்களிடமிருந்து என்னை
மறைத்து வையும்.
- ஊ அவர்கள் என்னைக்குறித்து இழிவான
பொய்கள் பலவற்றைக் கூறினார்கள்.
அவர்கள் நாவுகளோ கூரிய வாள்களைப்
போன்றவை.
அவர்களின் கசப்பான வார்த்தைகள்
அம்புகளுக்கு ஒப்பானவை.
- ச அவர்கள் ஒளிந்திருந்து உடனடியாக எவ்வித
பயமுமின்றித் தங்கள் அம்புகளை
நேர்மையான,
சாதாரண ஒரு மனிதனை நோக்கி
எய்கிறார்கள்.
- ஠ அவர்கள் ஒவ்வொருவரும் தீங்கு
செய்வதற்கு தங்களைத் தாங்களே
உற்சாகப்படுத்திக் கொண்டனர்.
அவர்கள் பொய்களைக் கூறி,
கண்ணிகளை வைக்கிறார்கள்.
அவர்கள் ஒவ்வொருவரையும்
நோக்கி “நாம் கண்ணி வைப்பதை
யாரும் பார்க்கமாட்டார்கள்” என்று
சொல்லிக்கொள்கிறார்கள்.
- கூ அவர்கள் கண்ணிகளை மறைத்து
வைத்திருக்கிறார்கள்.
அவர்கள் பலியை எதிர்
நோக்கிக்கொண்டிருக்கிறார்கள்.

ஜனங்கள் நினைப்பதை அறிவது
கடினமானது.

௭ ஆனால் தேவனும் தமது “அம்புகளை”
எய்யக்கூடும்!

தீயோர் அதை அறிந்துகொள்ளும்
முன்னமே காயமுற்றிருப்பார்கள்.

அ தீயோர் பிறருக்குத் தீயவற்றைச் செய்ய
நினைப்பார்கள்.

ஆனால் தேவனால் அவர்கள் திட்டத்தை
அழிக்க முடியும்.

அத்தீய காரியங்கள் அவர்களுக்கே
நிகழுமாறு செய்ய இயலும்.

அவர்களைக் காணும் ஒவ்வொருவரும்
ஆச்சரியத்தால் தங்கள் தலைகளை
அசைப்பார்கள்.

௯ தேவன் செய்ததை ஜனங்கள்
அறிந்துகொள்வார்கள்.

அவரைக் குறித்து அந்த ஜனங்கள்
பிறருக்குச் சொல்வார்கள்.

அப்போது ஒவ்வொருவரும் தேவனைக்
குறித்து அதிகமாக அறிவார்கள்.

தேவனுக்கு அஞ்சி, அவரை மதிக்க
அவர்கள் கற்றுக்கொள்வார்கள்.

௧௦ நால்லோர் கர்த்தருக்குள்
மகிழ்ச்சியாயிருப்பார்கள்.

அவர்கள் தேவனில் நம்பிக்கைக்கொள்வார்கள்.
நல்லோராகிய நீங்கள் எல்லோரும்
கர்த்தரைத் துதியுங்கள்.

சுரு

இராகத் தலைவனுக்கு தாவீது அளித்த ஒரு துதிப் பாடல்.

க சீயோனின் தேவனே, நான் உம்மைத் துதிக்கிறேன்.

நான் வாக்குறுதி பண்ணினவற்றை உமக்குத் தருவேன்.

உ நீர் செய்த காரியங்களைக் குறித்து நாங்கள் கூறுவோம்.

நீர் எங்கள் ஜெபங்களைக் கேட்கிறீர்.

உம்மிடம் வருகிற ஒவ்வொருவரின் ஜெபத்தையும் நீர் கேட்கிறீர்.

ங எங்கள் பாவங்கள் மிகுந்த பாரமாயிருக்கையில்

அப்பாவங்களை நீர் மன்னித்தருளும்.

ச தேவனே, நீர் உம் ஜனங்களைத் தேர்ந்தெடுத்தீர்.

நாங்கள் உமது ஆலயத்தில் வந்து தொழுதுகொள்ளுமாறு நீர் எங்களைத் தேர்ந்தெடுத்தீர்.

நாங்கள் மிகவும் மகிழ்ச்சியடைகிறோம்!

உமது பரிசுத்த இடமாகிய உமது ஆயலயத்தில் எல்லா அதிசயக் காரியங்களையும் நாங்கள் பெற்றோம்.

ரு தேவனே, நீர் எங்களைக் காப்பாற்றும்.

நல்லோர் உம்மிடம் ஜெபம் செய்வார்கள், நீர் அவர்கள் ஜெபத்திற்குப் பதிலளிப்பீர்.

அவர்களுக்குப் பல அதிசயமான
காரியங்களைச் செய்வீர்.
உலகத்தின் பல பாகங்களில் வாழ்வோர்
உம்மை நம்புவார்கள்.

சு தேவன் தமது வல்லமையால் மலைகளை
உண்டாக்கினார்.
அவரது வல்லமையை நம்மை சுற்றிலும்
நாம் காண்கிறோம்.

எ சீறும் கடலைத் தேவன் அமைதியாக்கினார்.
“சமுத்திரம்” போல ஜனங்களைத் தேவன்
பூமியில் உண்டாக்கினார்.

அ நீர் செய்யும் அதிசயமான காரியங்களைக்
கண்டு உலகமெங்கும் வாழும்
ஜனங்கள் வியப்படைவார்கள்.
சூரிய உதயமும், சூரியன் மறைவும்
எங்களுக்கு மிகுந்த மகிழ்ச்சியூட்டும்.

சு நீர் நிலத்தைப் பாதுகாக்கிறீர்.
நீருற்றி, தாவரங்கள் வளர
வகைசெய்கிறீர்.

தேவனே, நீர் நீருற்றுகளில் தண்ணீரை
நிரப்பி, பயிர்களை வளரச்செய்கிறீர்.
இவ்வாறு நீர் இதனைச் செய்கிறீர்:

க௦ உழுத நிலங்களில் மழை தண்ணீரை
ஊற்றுகிறீர்.
வயல்களை தண்ணீரால் நனையப்
பண்ணுகிறீர்.

நிலத்தை மழையால் மிருதுவாக்குகிறீர்.
இளம்பயிர்கள் வளர்ந்தோங்கச்
செய்கிறீர்.

- கக நல்ல அறுவடையால் புத்தாண்டை
ஆரம்பிக்கிறீர்.
பயிர்களால் வண்டிகளில்
பாரமேற்றுகிறீர்.
- கஉ பாலைவனங்களும் மலைகளும்
புற்களால் நிரம்பின.
- கங புல்வெளிகளில் ஆட்டு மந்தைகள்
நிரம்பின.
பள்ளத்தாக்குகளில் தானியங்கள்
நிரம்பின.
ஒவ்வொருவரும் மகிழ்ச்சியால்
ஆடிப்பாடிக் கொண்டிருந்தனர்.

கூசு

இராகத் தலைவனுக்கு, ஒரு துதிப்பாடல்.

- க பூமியிலுள்ள அனைத்தும் தேவனை நோக்கி
மகிழ்ச்சியால் ஆர்ப்பரிக்கும்.
- உ அவரது மகிமைமிக்க நாமத்தைத்
துதியுங்கள்!
துதிப்பாடல்களால் அவரைப்
பெருமைப்படுத்துங்கள்!
- ங அவரது வேலைப்பாடுகள் எவ்வளவு
அதிசயமானவை என்று தேவனுக்குக்
கூறுங்கள்!
தேவனே, உமது வல்லமை மிகப்பெரியது!
- உமது பகைவர்கள் குனிந்து
வணங்குவார்கள்.
அவர்கள் உம்மைக் கண்டு அஞ்சுவார்கள்.

ச உலகம் முழுவதும் உம்மை
 தொழுதுகொள்ளட்டும்.
 ஒவ்வொருவரும் உமது நாமத்தை
 துதித்துப் பாட்டும்.

ரு தேவன் செய்த காரியங்களைப் பாருங்கள்!
 அக்காரியங்கள் நம்மை
 வியக்கவைக்கும்.

சு தேவன் கடலை வறண்ட நிலமாக்கினார்.
 மகிழ்ச்சியுடைய அவரது ஜனங்கள்
 நதியைக் கடந்து போனார்கள்.

எ தேவன், அவரது மிகுந்த வல்லமையால்
 உலகத்தை ஆளுகிறார்.
 எல்லா இடங்களிலுமுள்ள ஜனங்களை
 தேவன் கண்ணோக்குகிறார்.
 ஒருவனும் அவரை எதிர்த்துப் போராட
 முடியாது.

அ ஜனங்களே, நம் தேவனைத் துதியுங்கள்,
 உரத்த குரலில் துதிப்பாடல்களை
 அவருக்குப் பாடுங்கள்.

கூ தேவன் நமக்கு உயிரைத் தந்தார்.
 தேவன் நம்மைக் காப்பாற்றுகிறார்.

கூ தேவன் வெள்ளியை நெருப்பிலிட்டுப்
 பரிசோதிப்பதைப்போல தேவன்
 நம்மைப் பரிசோதித்தார்.

கக தேவனே, நீர் எங்களைக் கண்ணியில்
 விழச் செய்தீர்.

கனமான பாரத்தை நீர் எங்கள் மேல்
வைக்கிறீர்.

கஉ எங்கள் பகைவர்கள் எங்கள்மீது நடக்க நீர்
அனுமதித்தீர்.

நெருப்பின் வழியாகவும் தண்ணீரின்
வழியாகவும் நடக்குமாறு எங்களை வழி
நடத்தினீர்.

ஆனால் ஒரு பத்திரமான இடத்திற்கு
எங்களை அழைத்து வந்தீர்.

கங-கச எனவே நான் உமது ஆலயத்திற்குப்
பலிகளைக் கொண்டுவருவேன்.

நான் தொல்லையில் சிக்குண்டபோது
உதவிக்காக உம்மைக் கேட்டேன்.

உமக்குப் பல பொருத்தனைகளைப்
பண்ணினேன்.

இப்போது, நான் பொருத்தனைப்
பண்ணினதை உமக்குக்
கொடுக்கிறேன்.

கரு நான் பாவப்பரிகார பலிகளை
உமக்குக் கொடுக்கிறேன்.

நான் ஆட்டுக் கடாக்களோடு
நறுமணப்பொருட்களைப்
புகையிடுவேன்.

நான் உமக்குக் காளைகளையும் செம்மறி
ஆடுகளையும் தருவேன்.

ககூ தேவனைத் தொழுதுக்கொள்கிற எல்லா
ஜனங்களே, வாருங்கள்.

தேவன் எனக்குச் செய்தவற்றை
உங்களுக்குக் கூறுவேன்.

கௌ நான் அவரிடம் ஜெபித்தேன், நான் அவரைத் துதித்தேன்.

கௌ என் இருதயம் தூய்மையாயிருந்தது. எனவே என் ஆண்டவர் நான் கூறியவற்றைக் கேட்டார்.

கௌ தேவன் நான் கூறியவற்றைக் கேட்டார். தேவன் என் ஜெபத்தைக் கேட்டார்.

௨௦ தேவனைத் துதியுங்கள், தேவன் என்னிடம் பாராமுகமாக இருக்கவில்லை, அவர் என் ஜெபத்தைக் கேட்டார். தேவன் அவரது அன்பை என்னிடம் காட்டியருளினார்.

கூசு

இசைக்கருவிகளை இசைக்கும் இராகத் தலைவனுக்கு ஒரு துதிப் பாடல்.

௧ தேவனே, என்னிடம் இரக்கம் காட்டி என்னை ஆசீர்வதியும்.

தயவாய் எங்களை ஏற்றுக்கொள்ளும்!

௨ தேவனே, பூமியிலுள்ள ஒவ்வொருவனும் உம்மைக் குறித்துத் தெரிந்துக்கொள்கிறான் என நம்புகிறேன்.

நீர் எவ்வாறு ஜனங்களை மீட்கிறீரென்று ஒவ்வொரு தேசமும் பார்க்கட்டும்.

௩ தேவனே, ஜனங்கள் உம்மைத் துதிக்கட்டும்! எல்லா ஜனங்களும் உம்மைத் துதிக்கட்டும்.

- சு எல்லா தேசங்களும் களிக்கூர்ந்து
மகிழ்ந்தும்!
ஏனெனில் நீர் ஜனங்களைத் தகுதியாக
நியாயந்தீர்க்கிறீர்.
நீர் ஒவ்வொரு தேசத்தையும்
அரசாளுகிறீர்.
- ரு தேவனே, ஜனங்கள் உம்மைத் துதிக்கட்டும்.
எல்லா ஜனங்களும் உம்மைத்
துதிக்கட்டும்.
- சு தேவனே, எங்கள் தேவனே, எங்களை
ஆசீர்வதியும்.
எங்கள் தேசம் நல்ல அறுவடையை
எங்களுக்குக் கொடுக்கட்டும்.
- எ தேவன் நம்மை ஆசீர்வதிக்கட்டும்.
பூமியிலுள்ள எல்லா மனிதரும்
தேவனுக்குப் பயந்து அவரை
மதிக்கட்டும்.

கூஅ

இராகத் தலைவனுக்கு தாவீது அளித்த
துதிப்பாடல்களுள் ஒன்று.

- க தேவனே, எழுந்து உமது பகைவர்களைச்
சிதறடிக்கச் செய்யும்.
அவனது பகைவர்கள் எல்லோரும்
அவனை விட்டு ஓடிப் போகட்டும்.
- உ காற்றால் சிதறடிக்கப்படும் புகையைப்
போன்று உமது பகைவர்கள் சிதறுண்டு
போகட்டும்.

நெருப்பில் உருகும் மெழுகைப்போன்று
உமது பகைவர்கள் அழிந்துபோகட்டும்.

௩ ஆனால் நல்லோர் மகிழ்ச்சியாயிருப்பார்கள்.
நல்லோர் தேவனோடு கூட மகிழ்ச்சியாய்
காலம் கழிப்பார்கள்.

நல்லோர் களிப்படைந்து மிகவும்
மகிழ்ச்சிக்கொள்வார்கள்.

௪ தேவனை நோக்கிப் பாடுங்கள்.

அவர் நாமத்தை துதித்துப் பாடுங்கள்.

தேவனுக்கு வழியை உண்டுபண்ணுங்கள்.

அவர் பாலைவனத்தில் அவரது
இரதத்தைச் செலுத்துகிறார்.

அவர் நாமம் யேகோவா

அவரது நாமத்தைத் துதியுங்கள்.

௫ அவரது பரிசுத்த ஆலயத்தில், தேவன்
அநாதைகளுக்குத் தந்தையைப்
போன்றவர்.

தேவன் விதவைகளைக்
கவனித்துக்கொள்கிறார்.

௬ தேவன் தனிமையில் வாழும் ஜனங்களுக்கு
வீட்டைக் கொடுக்கிறார்.

தேவன் அவரது ஜனங்களைச்
சிறையிலிருந்து தப்புவிக்கிறார்.

அவர்கள் மிகுந்த மகிழ்ச்சியாயிருக்கிறார்கள்.

ஆனால் தேவனுக்கு எதிராகத் திரும்பும்
ஜனங்களோ கொடிய சிறையிலே
உழல்வார்கள்.

௭ தேவனே, உமது ஜனங்களை
எகிப்திலிருந்து வழிநடத்தினீர்.

நீர் பாலைவனத்தின் குறுக்காகக் கடந்து
சென்றீர்.

அ பூமி அதிர்ந்தது,

இஸ்ரவேலின் தேவன் சீனாய் மலைக்கு
வந்தார், வானம் உருகிற்று.

கூ தேவனே, பயனற்ற பாழ்நிலத்தை மீண்டும்
பலன்பெறும்படி செய்வதற்காக
மழையைப் பெய்யப்பண்ணினீர்.

க௦ உமது ஜனங்கள் அத்தேசத்திற்குத்
திரும்பின.

தேவனே, அங்கு ஏழைகளுக்குப் பல நல்ல
பொருள்கள் கிடைக்கும்படி செய்தீர்.

கக தேவன் கட்டளையிட்டார்,

பலர் நற்செய்தியைக் கூறச் சென்றனர்.

கஉ “வல்லமையுள்ள அரசர்களின் படைகள்
ஓடிப்போயின!

வீரர் போருக்குப்பின் தந்த பொருள்களை
வீட்டில் பெண்கள் பங்கிட்டனர்.

வீட்டில் தங்கியிருந்தோர் செல்வத்தைப்
பகிர்ந்துகொண்டனர்.

கங அவர்கள் வெள்ளியால் மூடப்பட்ட (வில்லை
உயர்ந்த நகைகள்.)

புறாக்களின் சிறகுகளை பெறுவார்கள்.

அச்சிறகுகள் பொன்னால் பளபளத்து
ஒளிரும்.”

கச சல்மோன் மலையில், பகையரசர்களை
தேவன் சிதறடித்தார்.

அவர்கள் விழும் பனியைப்
போலானார்கள்.

கரு பாசான் மலை பல சிகரங்களையுடைய
பெரிய மலை.

ககூ பாசான் மலையே, ஏன் சீயோன் மலையை
இழிவாகப் பார்க்கிறாய்?
தேவன் அம்மலையை (சீயோன்)
நேசிக்கிறார்.

என்றென்றும் வாழும்படி கர்த்தர்
அம்மலையைத் தேர்ந்தெடுத்தார்.

கௌ பரிசுத்த சீயோன் மலைக்குக் கர்த்தர்
வருகிறார்.
அவரை இலட்சக்கணக்கான இரதங்கள்
பின் தொடருகின்றன.

கஅ உயர்ந்த மலையில் அவர் ஏறினார்.
சிறைப்பட்டோரின் கூட்டத்தை அவர்
வழிநடத்தினார்.

எதிராகத் திரும்பியவர்கள் உட்பட,
மனிதரிடமிருந்து அவர் பரிசுகளை
ஏற்றார்.
தேவனாகிய கர்த்தர் அங்கு வசிப்பதற்கு
ஏறிச்சென்றார்.

ககூ கர்த்தரைத் துதியுங்கள்!
ஒவ்வொரு நாளும் நாம் சுமக்கவேண்டிய
பாரங்களைச் சுமப்பதற்கு அவர்
உதவுகிறார்.
தேவன் நம்மை மீட்கிறார்.

௨௦ அவரே நமது தேவன் அவரே நம்மை மீட்கும் தேவன்.

நமது தேவனாகிய கர்த்தர் நம்மை மரணத்திலிருந்து காப்பாற்றுகிறார்.

௨௧ தேவன் அவரது பகைவர்களைத் தோற்கடிக்கிறார் என்பதைக் காட்டுகிறார்.

அவரை எதிர்த்த ஜனங்களை தேவன் தண்டிக்கிறார்.

௨௨ என் ஆண்டவர், “பாசானிலிருந்து பகைவனை வரவழைப்பேன்.

மேற்கிலிருந்து பகைவனை வரவழைப்பேன்.

௨௩ நீ அவர்களின் இரத்தத்தில் நடப்பாய், உன் நாய்கள் அவர்களின் இரத்தத்தை நக்கும்” என்றார்.

௨௪ வெற்றி ஊர்வலத்தை தேவன் நடத்திச் செல்வதை பாருங்கள்.

என் அரசராகிய பரிசுத்த தேவன் வெற்றி ஊர்வலத்தை நடத்திச் செல்வதை ஜனங்கள் காண்பார்கள்.

௨௫ பாடகர் முன்னால் வீர நடையிட்டுச் செல்வார்கள்.

பின்னர் தம்புரு மீட்டும் இளம் பெண்கள் வருவார்கள்.

இசைக் கலைஞர்கள் பின்னே வீர நடையிடுவார்கள்.

௨௬ சபைக்கூடும் கூட்டத்தில் தேவனைத் துதியுங்கள்!

இஸ்ரவேலின் ஜனங்களே, கர்த்தரைத்
துதியுங்கள்!

௨௭ சின்ன பென்யமீன் அவர்களை
வழிநடத்திச் செல்கிறான்.
அங்கு யூதாவின் பெரிய குடும்பமும்
இருக்கிறது.

அங்கு செபுலோன், நப்தலியின்
தலைவர்களும் உள்ளனர்.

௨௮ தேவனே, எங்களுக்கு உமது
வல்லமையைக் காட்டும்!

கடந்த காலத்தில் எங்களுக்காய்
பயன்படுத்தின உமது வல்லமையைக்
காட்டும்.

௨௯ எருசலேமிலுள்ள உமது அரண்மனைக்கு,
அரசர்கள் தங்கள் செல்வத்தை
உமக்காகக் கொண்டு வருவார்கள்.

௩௦ நீர் விரும்புவதை அந்த “மிருகங்கள்”
செய்யும்படி உமது கோலைப்
பயன்படுத்தும்.

அத்தேசங்களின் “காளைகளும்”
“பசுக்களும்” உமக்குக் கீழ்ப்படியச்
செய்யும்.

போரில் அத்தேசங்களை நீர் வென்றீர்.

இப்போது அவர்கள் வெள்ளியை
உம்மிடம் கொண்டுவரச்செய்யும்.

௩௧ எகிப்திலிருந்து அவர்கள் செல்வத்தைக்
கொண்டுவரச் செய்யும்.

தேவனே, எத்தியோப்பியர்கள் அவர்களது
செல்வத்தை உம்மிடம் கொண்டு
வரச்செய்யும்.

௩௨ பூமியிலுள்ள அரசர்களே, தேவனைப்
பாடுங்கள்!
நமது ஆண்டவருக்கு துதிப் பாடல்களைப்
பாடுங்கள்!

௩௩ தேவனைப் பாடுங்கள்! பழைய
வானங்களினூடே அவர் தமது
இரதத்தைச் செலுத்துகிறார்.
அவரது வல்லமையான குரலுக்குச்
செவிக்கொடுங்கள்!

௩௪ உங்கள் தெய்வங்களைப் பார்க்கிலும்
தேவன் மிகவும் வல்லமையுள்ளவர்.
இஸ்ரவேலரின் தேவன் தமது
ஜனங்களை பெலுமும், வல்லமையும்
உள்ளோராக்குகிறார்.

௩௫ தேவன் அவரது ஆலயத்தில்
அதிசயமானவர்.
இஸ்ரவேலரின் தேவன் அவரது
ஜனங்களுக்கு பெலத்தையும்,
வல்லமையையும் கொடுக்கிறார்.

தேவனைத் துதியுங்கள்!

கூகூ

“லீலிப் பூக்கள்” என்ற இசையில் பாடும்படி
இராகத் தலைவனுக்கு தாவீது அளித்த பாடல்.

- க தேவனே, எல்லாத் தொல்லைகளிலுமிருந்து
என்னைக் காப்பாற்றும்.
என் வாய்வரை வெள்ளம் நிரம்பியுள்ளது.
- உ நான் நிற்பதற்கு இடமில்லை.
சேற்றுக்குள் அமிழ்ந்துகொண்டிருக்கிறேன்.
ஆழமான தண்ணீரின்னுள் இருக்கிறேன்.
அலைகள் என்னைச் சுற்றிலும்
மோதிக்கொண்டிருக்கின்றன.
நான் அமிழும் நிலையில் உள்ளேன்.
- ஊ உதவி வேண்டிக் கூப்பிடுவதால் நான்
சோர்ந்து போகிறேன்.
என் தொண்டை புண்ணாகிவிட்டது.
நான் காத்திருக்கிறேன், என் கண்கள்
நோகும்வரை
உமது உதவிக்காக நோக்கியிருக்கிறேன்.
- ஈ என் தலையின் முடிகளைக் காட்டிலும்
எனக்கு அதிகமான பகைவர்கள்
இருக்கிறார்கள்.
எக்காரணமுமின்றி அவர்கள் என்னை
வெறுக்கிறார்கள்.
என்னை அழிப்பதற்கு அவர்கள் மிகவும்
முயன்றார்கள்.
என் பகைவர்கள் என்னைக் குறித்துப்
பொய்களைப் பேசுகிறார்கள்.
நான் திருடியதாக அவர்கள் பொய்களைக்
கூறினார்கள்.
நான் திருடாத பொருள்களுக்கு அபராதம்
செலுத்தும்படி அவர்கள் என்னை
வற்புறுத்தினார்கள்.

- ௫ தேவனே, என் பாவங்களை நீர் அறிவீர்.
நான் உம்மிடமிருந்து எனது பாவங்களை
மறைக்க முடியாது.
- கூ என் ஆண்டவரே, சர்வ வல்லமையுள்ள
கர்த்தரே, உம்மைப் பின்பற்றுவோர்
என்னைக் கண்டு வெட்கப்படாதபடி
செய்யும்.
இஸ்ரவேலின் தேவனே, உம்மைத்
தொழுதுகொள்வோர் என்னால்
அவமானப்படாதபடிச் செய்யும்.
- ௭ என் முகம் வெட்கத்தால் மூடப்பட்டிருக்கிறது.
உமக்காக இவ்வெட்கத்தை நான்
சுமக்கிறேன்.
- அ என் சகோதரர்கள் என்னை ஒரு
அந்நியனைப் போல நடத்துகிறார்கள்.
என் தாயின் பிள்ளைகள் என்னை
ஒரு அயல் நாட்டவனைப்போல
நடத்துகிறார்கள்.
- கூ உமது ஆலயத்தின் மீது கொண்ட என்
ஆழ்ந்த உணர்ச்சிகள் என்னை
அழித்துக் கொண்டிருக்கின்றன.
உம்மைக் கேலி செய்யும் ஜனங்களின்
அவதூறுகளை நான் ஏற்கிறேன்.
- க௦ நான் அழுது, உபவாசம் மேற்கொண்டேன்.
அவர்கள் என்னைக் கேலி செய்தார்கள்.
- கக துக்கத்தை வெளிப்படுத்துவதற்கு முரட்டு
ஆடைகளை உடுத்துகிறேன்.
ஜனங்கள் என்னைக் குறித்து வேடிக் கை
பேசுகிறார்கள்.

கஉ பொது இடங்களில் அவர்கள் என்னைப் பற்றிப் பேசுகிறார்கள்.

குடிக்காரர்கள் என்னைப்பற்றிப் பாடல்களைப் பாடுகிறார்கள்.

கங ஆனால் இது கர்த்தராகிய உம்மை நோக்கி நான் உமக்காக ஜெபிக்கும் ஜெபம்.

நீர் என்னை ஏற்றுக்கொள்ள வேண்டுமென விரும்புகிறேன்.

தேவனே, அன்போடு நீர் எனக்குப் பதில் அளிப்பீரென எதிர்ப்பார்க்கிறேன்.

நான் மீட்படைவதற்கு உம்மீது நம்பிக்கை வைக்க முடியுமென நான் அறிவேன்.

கசு என்னைச் சேற்றிலிருந்து இழுத்து வெளியேற்றும்.

நான் சேற்றில் அமிழ்ந்து போகாதபடி செய்யும்.

என்னைப் பகைக்கும் ஜனங்களிடமிருந்து என்னைக் காப்பாற்றும்.

ஆழமான தண்ணீரிலிருந்து என்னைக் காப்பாற்றும்.

கரு அலைகள் என்னை அமிழ்த்தாதபடிச் செய்யும்.

ஆழத்தின் குழி என்னை விழுங்காதபடிச் செய்யும்.

கல்லறை என் மீது தன் வாயை அடைத்துக்கொள்ளாதபடிச் செய்யும்.

கசு கர்த்தாவே, உமது அன்பு நல்லது. உமது முழுமையான அன்பினால் எனக்குப் பதிலளியும்.

உமது மிகுந்த தயவினால் என்னிடம்
திரும்பி எனக்கு உதவும்!

கௌ உமது பணியாளிடமிருந்து விலகிப்
போய்விடாதேயும்.
நான் தொல்லையில் சிக்கியிருக்கிறேன்!
விரைந்து எனக்கு உதவும்.

கஅ வந்து, என் ஆத்துமாவைக் காப்பாற்றும்.
என் பகைவரிடமிருந்து என்னை
மீட்டுக்கொள்ளும்.

ககூ நான் அடைந்த வெட்கத்தை நீர்
அறிந்திருக்கிறீர்.
என் பகைவர்கள் என்னை
அவமானப்படுத்தியதை நீர் அறிகிறீர்.
அவர்கள் எனக்கு அக்காரியங்களைச்
செய்ததை நீர் கண்டீர்.

உ௦ வெட்கம் என்னை நசுக்கிற்று!
வெட்கத்தால் நான் இறக்கும் நிலைக்கு
ஆளானேன்.

எனக்காகப் பரிதாபிப்பவர்களுக்காகக்
காத்திருந்தேன்.
ஆனால் ஒருவரையும் நான் பார்க்க
முடியவில்லை.

எனக்கு ஆறுதல் கூறுவோருக்காக நான்
காத்திருந்தேன்.
ஆனால் ஒருவரும் வரவில்லை.

உக அவர்கள் எனக்கு உணவையல்ல,
விஷத்தைக் கொடுத்தார்கள்.

- அவர்கள் எனக்குத் திராட்சை
ரசத்தையல்ல, காடியைக்
கொடுத்தார்கள்.
- ௨௨ அவர்கள் மேசைகள் உணவால்
நிரம்பியிருந்தன.
ஐக்கிய பந்திக்கான உணவு வகைகள்
நிரம்பியிருந்தன.
அந்த உணவுகளே அவர்களை
அழிக்குமென நம்புகிறேன்.
- ௨௩ அவர்கள் குருடாகி, அவர்கள் முதுகுகள்
தளர்ந்துபோகும் என நான் நம்புகிறேன்.
- ௨௪ உமது கோபத்தை அவர்கள் உணரட்டும்.
- ௨௫ அவர்கள் வீடுகள் வெறுமையடையச்
செய்யும்.
யாரும் அங்கு வாழவிடாதேயும்.
- ௨௬ அவர்களைத் தண்டியும், அவர்கள் ஓடிப்
போவார்கள்.
அப்போது அவர்கள் பேசிக்கொள்ளும்படியாக
அவர்களுக்கு வலியும் காயங்களும்
உண்டாகும்.
- ௨௭ அவர்கள் செய்த தீய காரியங்களுக்காக
அவர்களைத் தண்டியும்.
நீர் எவ்வளவு நல்லவர் என்பதை
அவர்களுக்குக் காட்டாதேயும்.
- ௨௮ ஜீவ புத்தகத்திலிருந்து அவர்கள்
பெயர்களை எடுத்துப்போடும்.
நல்லோரின் பெயர்களோடு அவர்கள்
பெயர்களை அப்புத்தகத்தில்
எழுதாதேயும்.

- ௨௯ நான் கவலையும் புண்பட்டவனுமானேன்.
தேவனே, என்னைத் தூக்கிவிடும்,
என்னைக் காப்பாற்றும்.
- ௩௦ நான் தேவனுடைய நாமத்தைப்
பாடல்களால் துதிப்பேன்.
நான் அவரை நன்றி நிறைந்த
பாடல்களால் துதிப்பேன்.
- ௩௧ இது தேவனை சந்தோஷப்படுத்தும்!
ஒரு காளையைக் கொண்டு, அதனை
முழுமையாகப் பலி செலுத்துவதைக்
காட்டிலும் இது சிறந்தது.
- ௩௨ ஏழை ஜனங்களே, நீங்கள் தேவனைத்
தொழுதுகொள்ள வந்தீர்கள்.
நீங்கள் இக்காரியங்களை
அறிந்துக்கொண்டு மகிழ்வீர்கள்.
- ௩௩ கர்த்தர் ஏழைகளுக்கும் திக்கற்றோருக்கும்
செவிசாயக்கிறார்.
சிறைப்பட்ட ஜனங்களையும் கர்த்தர்
விரும்புகிறார்.
- ௩௪ பரலோகமும், பூமியும் தேவனைத் துதிக்
கட்டும்.
கடலும் அதிலுள்ள அனைத்தும்
கர்த்தரைத் துதிக்கட்டும்.
- ௩௫ கர்த்தர் சீயோனை மீட்பார்.
கர்த்தர் யூதாவின் நகரங்களை
கட்டியெழுப்புவார்.
நிலத்தின் சொந்தக்காரர்கள் அங்கு மீண்டும்
வாழ்வார்கள்.

௩௬ அவரது பணியாட்களின்
தலைமுறையினர் அத்தேசத்தைப்
பெறுவார்கள்.
அவரது நாமத்தை நேசிக்கும் ஜனங்கள்
அங்கு வாழ்வார்கள்.

௭௦

ஜனங்கள் நினைவுக்கு உதவும்படியாக
இராகத் தலைவனுக்கு தாவீது அளித்த
பாடல்களில் ஒன்று.

௧ தேவனே, என்னை மீட்டருளும்!

தேவனே விரைந்து எனக்கு உதவும்!

௨ ஜனங்கள் என்னைக் கொல்ல
முயல்கிறார்கள்.

அவர்கள் ஏமாற்றமடையச் செய்யும்!

௩ ஜனங்கள் என்னை ஏளனம் செய்தார்கள்.

அவர்கள் விழுந்து வெட்கமடைவார்கள்
என நம்புகிறேன்.

௪ உம்மைத் தொழுதுகொள்ளும் ஜனங்கள்
மிகவும் மகிழ்ச்சிக்கொள்வார்கள் என
நம்புகிறேன்.

உமது உதவியை வேண்டும் (நாடும்)
ஜனங்கள் எப்போதும் உம்மைத் துதிக்க
முடியும் என நம்புகிறேன்.

௫ நான் ஏழையான, உதவியற்ற மனிதன்.

தேவனே, விரைந்து வந்து என்னை
மீட்டருளும்!

தேவனே, நீர் மட்டுமே என்னைக் காப்பாற்ற முடியும்.
மிகவும் தாமதியாதேயும்!

எக

- ௧ கர்த்தாவே, நான் உம்மை நம்புகிறேன்,
எனவே நான் என்றும் ஏமாற்றமடையமாட்டேன்.
- ௨ உமது நல்ல செயலினால், நீர் என்னை மீட்பீர். நீர் என்னைக் காப்பாற்றுவீர்.
நான் சொல்வதைக் கேளும், என்னை மீட்டருளும்.
- ௩ பாதுகாப்பிற்காக ஓடிவரக்கூடிய
புகலிடமான அரணாக நீர் எனக்கு
இரும்.
நீர் என் கன்மலை என் பாதுகாப்பிடம்.
எனவே என்னைக் காப்பதற்குரிய
ஆணையைக் கொடும்.
- ௪ என் தேவனே, கெட்ட ஜனங்களிடமிருந்து
என்னை மீட்டருளும்.
கொடியோரும் தீயோருமான
ஜனங்களிடமிருந்து என்னை
மீட்டருளும்.
- ௫ என் ஆண்டவரே, நீரே என் நம்பிக்கை.
நான் சிறுவனாக இருந்தபோதே உம்மை
நம்பினேன்.
- ௬ நான் பிறப்பதற்கு முன்பிருந்தே உம்மையே
சார்ந்திருக்கிறேன்.
என் தாயின் கருவில் இருந்தபோதே நான்
உம்மைச் சார்ந்திருந்தேன்.

- நான் உம்மிடம் எப்போதும் ஜெபம்
பண்ணினேன்.
எ நீரே என் பெலத்தின் இருப்பிடம்.
எனவே நான் பிற ஜனங்களுக்கு ஒரு
எடுத்துக்காட்டானேன்.
- அ நீர் செய்யும் அற்புதமான காரியங்களைக்
குறித்து நான் எப்போதும்
பாடிக்கொண்டிருக்கிறேன்.
- கூ நான் வயது முதிர்ந்தவனாகிவிட்டதால்
என்னைத் தள்ளிவிடாதேயும்.
என் பெலனை நான் இழக்கையில்
என்னை விட்டுவிடாதேயும்.
- க௦ என் பகைவர்கள் எனக்கெதிராகத்
திட்டங்கள் வகுத்தார்கள்.
அந்த ஜனங்கள் உண்மையிலேயே
ஒருமித்துச் சந்தித்தார்கள், அவர்கள்
என்னைக் கொல்லத் திட்டமிட்டார்கள்.
- கக என் பகைவர்கள், “போய் அவனைப்
பிடியுங்கள்!
தேவன் அவனைக் கைவிட்டார்.
அவனுக்கு ஒருவரும் உதவமாட்டார்கள்”
என்றனர்.
- கஉ தேவனே, நீர் என்னை விட்டு
விலகாதேயும்!
தேவனே, விரையும்! வந்து என்னைக்
காப்பாற்றும்!
- கங் என் பகைவர்களைத் தோற்கடியும்!
அவர்களை முழுமையாக அழித்துவிடும்.
அவர்கள் என்னைத் தாக்க முயல்கிறார்கள்.

அவர்கள் வெட்கமும் இகழ்ச்சியும்
அடைவார்கள் என நான் நம்புகிறேன்.

கசு பின் நான் உம்மை எப்போதும் நம்புவேன்.
நான் உம்மை மென்மேலும் துதிப்பேன்.

கரு நீர் எவ்வளவு நல்லவர் என்பதை நான்
ஐனங்களுக்குக் கூறுவேன்.

நீர் என்னை மீட்ட காலங்களைக் குறித்து
நான் ஐனங்களுக்குக் கூறுவேன்.

எண்ண முடியாத பல காலங்கள் உள்ளன.

கசு என் ஆண்டவராகிய கர்த்தாவே, உமது
பெருமையைப்பற்றி நான் கூறுவேன்.
உம்மையும் உமது நற்குணங்களையும்
நான் பேசுவேன்.

கஎ தேவனே, நான் சிறுவனாக
இருக்கையிலேயே நீர் எனக்குப்
போதித்துள்ளீர்.

இன்றுவரை நீர் செய்துள்ள அற்புதமான
காரியங்களைக் குறித்து நான்
ஐனங்களுக்குக் கூறியுள்ளேன்.

கஅ இப்போது நான் வயது முதிர்ந்தவன், என்
தலைமுடி நரைத்துவிட்டது.

ஆனாலும் தேவனே, நீர் என்னை
விட்டுவிடமாட்டீர் என்பதை நான்
அறிவேன்.

உமது வல்லமையையும்,
பெருமையையும் ஒவ்வொரு புதிய
தலைமுறையினருக்கும் நான்
சொல்லுவேன்.

- ககூ தேவனே, உமது நன்மை வானங்களுக்கும்
மேலாக எட்டுகிறது.
தேவனே, உம்மைப் போன்ற தேவன்
வேறொருவருமில்லை.
நீர் அற்புதமான காரியங்களைச்
செய்திருக்கிறீர்.
- உ௦ தொல்லைகளையும் தீயகாலங்களையும்
நான் காணச் செய்தீர்.
ஆனாலும் அவை எல்லாவற்றினின்றும்
நீர் என்னை மீட்டு, உயிரோடு வைத்தீர்.
எத்தனை ஆழத்தில் மூழ்கியும்
தொல்லைகளிலிருந்து நீர் என்னைத்
தூக்கி நிறுத்தினீர்.
- உக முன்னிலும் பெரியக் காரியங்களைச்
செய்ய, நீர் எனக்கு உதவும்.
தொடர்ந்து எனக்கு ஆறுதல் அளியும்.
- உஉ வீணையை மீட்டி, நான் உம்மைத்
துதிப்பேன்.
என் தேவனே, நீர் நம்பிக்கைக் குரியவர்
என்பதைப் பாடுவேன்.
இஸ்ரவேலின் பரிசுத்தருக்காக,
என் சுரமண்டலத்தில் பாடல்களை
இசைப்பேன்.
- உ௩ நீர் என் ஆத்துமாவைக் காத்தீர். என்
ஆத்துமா மகிழ்ந்திருக்கும்.
என் உதடுகளால் துதிப்பாடல்களை நான்
பாடுவேன்.
- உச எப்போதும் உமது நன்மையை என் நாவு
பாடும்.

என்னைக் கொல்ல விரும்பிய
 ஜனங்கள், தோற்கடிக்கப்பட்டு இகழ்ச்சி
 அடைவார்கள்.

எஉ

சாலொமோனுக்கு

- க தேவனே, அரசனும் உம்மைப்போன்று
 ஞானமுள்ள முடிவுகளை எடுக்க
 அவருக்கு உதவும்.
 உமது நல்லியல்பை அரசனின் மகனும்
 அறிந்துகொள்ள உதவும்.
- உ அரசன் உமது ஜனங்களுக்குத் தகுதியான
 நீதி வழங்க உதவும்.
 உமது ஏழை ஜனங்களுக்காக
 ஞானமுள்ள முடிவுகளை எடுக்க
 அவனுக்கு உதவும்.
- ஊ தேசம் முழுவதும் சமாதானமும் நீதியும்
 நிலவட்டும்.
- ஈ ஏழைகளுக்கு அரசன் நல்லவனாக
 இருக்கட்டும்.
 திக்கற்றோருக்கு அவன் உதவட்டும்.
 அவர்களைத் தாக்குவோரை அவன்
 தண்டிக்கட்டும்.
- ஊ சூரியன் ஒளிவிடும் மட்டும், சந்திரன்
 வானிலுள்ள மட்டும் ஜனங்கள்
 அரசனுக்குப் பயந்து அவனை
 மதிப்பார்கள் என நான் நம்புகிறேன்.

என்றென்றும் ஜனங்கள் அவனுக்குப்
பயந்து அவனை மதிபார்கள் என நான்
நம்புகிறேன்.

சு வயலில் விழும் மழையைப்போன்றிருக்க
அரசனுக்கு உதவும்.

பூமியில் விழும் தூறலைப் போன்றிருக்க
அவனுக்கு உதவும்.

எ அவன் அரசனாக இருக்கும்போது நன்மை
மலரட்டும்.

சந்திரன் இருக்கும்மட்டும் சமாதானம்
நிலவட்டும்.

அ ஐபிராத்து நதியிலிருந்து பூமியின் தூரத்து
எல்லை வரைக்கும்,

கடலிலிருந்து கடல் வரைக்கும் அவன்
அரசு பெருகட்டும்.

சு பாலைவனத்தில் வாழும் எல்லா
ஜனங்களும் அவனுக்குத் தலை
வணங்குவார்கள்.

புழுதியில் முகத்தைப் புதைத்து அவன்
பகைவர்கள் அவனுக்கு முன்பாக
விழுந்து வணங்கட்டும்.

க௦ தர்ஷீசின் அரசர்களும் தூரத்துத்
தேசங்களின் அரசர்களும் அவனுக்குப்
பரிசுகளைக் கொண்டுவரட்டும்.

ஷேபாவிலும், சேபாவிலுமுள்ள அரசர்கள்
தங்கள் கப்பத்தை அவனுக்குக்
கொண்டுவரட்டும்.

கக எல்லா அரசர்களும் நமது அரசனை
விழுந்து வணங்கட்டும்.

எல்லா தேசங்களும் அவனுக்குச் சேவை செய்யட்டும்.

கஉ நமது அரசன் திக்கற்றோருக்கு உதவுகிறார்.

ஏழையான திக்கற்ற ஜனங்களுக்கு நம் அரசன் உதவுகிறார்.

கங ஏழையான திக்கற்ற ஜனங்கள் நம் அரசனைச் சார்ந்திருப்பார்கள்.

அரசன் அவர்களை உயிரோடு வாழச் செய்கிறார்.

கச அவர்களைத் துன்புறுத்த முயலும் கொடியோரிடமிருந்து அரசன் அவர்களைக் காப்பாற்றுகிறார்.

அந்த ஏழை ஜனங்களின் உயிர்கள் அரசனுக்கு மிக முக்கியமானவை.

கரு அரசன் நீழி வாழ்க!

அவர் சேபாவின் பொன்னைப் பெறட்டும்.

எப்போதும் அரசனுக்காக ஜெபம் செய்யுங்கள்.

ஒவ்வொரு நாளும் அவரை ஆசீர்வதியுங்கள்.

கசு வயல் நிலங்கள் மிகுதியான தானியத்தை விளைவிக்கட்டும்.

மலைகளும் பயிர்களால் நிரம்பட்டும்.

நிலங்களில் புல் வளர்வது போன்று

நகரங்கள் ஜனங்களால் நிரம்பட்டும்.

க௭ அரசன் என்றென்றும் புகழ்பெறட்டும்.

சூரியன் ஒளிவிடும்மட்டும் ஜனங்கள் அவர் நாமத்தை நினைவுகூரட்டும்.

ஐனங்கள் அவரால் ஆசீர்வதிக்கப்பட்டும்.
 அவர்கள் எல்லோரும் அவரை
 வாழ்த்தட்டும்.

௧௮ இஸ்ரவேலரின் தேவனாகிய, கர்த்தராகிய
 தேவனைத் துதியுங்கள்.
 தேவன் ஒருவரே அத்தகைய அற்புதமான
 காரியங்களைச் செய்யமுடியும்.

௧௯ அவரது மகிமைபொருந்திய நாமத்தை
 என்றென்றும் துதியுங்கள்!
 அவரது மகிமை முழு உலகத்தையும்
 நிரப்பட்டும்! ஆமென், ஆமென்!

௨௦ ஈசாயின் மகனாகிய தாவீதின் ஜெபங்கள்
 இங்கு முடிகின்றன.

புத்தகம் 3

௭௩

(சங்கீதம் 73-89)

ஆசாயின் துதிப்பாடல்

௧ தேவன் உண்மையாகவே இஸ்ரவேலுக்கு
 நல்லவர்.

பரிசுத்த இருதயமுள்ள ஐனங்களுக்கு
 தேவன் நல்லவர்.

௨ நான் தவறி வீழ்ந்து,

பாவம் செய்யத் தொடங்கும் நிலையில்
 இருந்தேன்.

௩ கெட்ட ஐனங்கள் வெற்றியடைந்ததைக்
 கண்டேன்.

பெருமைபாராட்டும் அந்த ஜனங்களைக்
கண்டு பொறாமைகொள்ள
ஆரம்பித்தேன்.

சு அந்த ஜனங்கள் ஆரோக்கியமுள்ளவர்கள்.
வாழ்வதற்கு அவர்கள் போராட
வேண்டாம்.

ரு எங்களைப்போல அந்தப் பெருமைக்காரர்கள்
தொல்லைப்படுவதில்லை.
பிறரைப்போன்று அவர்களுக்குத்
தொல்லைகள் இல்லை.

சு எனவே அவர்கள் பெருமைமிக்கவர்களாய்,
வெறுக்கத்தக்கவர்களாய் உள்ளனர்.
அவர்கள் அணியும் அணிகலன்களையும்
அழகிய ஆடைகளையும் போன்று அது
விரைவில் கண்டுகொள்ளத்தக்கது.

எ தாங்கள் பார்க்கும் எதையும் அந்த ஜனங்கள்
விருப்பினால் போய் தங்களுக்கென
அதை எடுத்துக்கொள்கின்றனர்.
தாங்கள் செய்ய நினைப்பவற்றை
அவர்கள் செய்து முடிக்கிறார்கள்.

அ பிறரைப்பற்றிக் கொடிய, தீய காரியங்களை
அவர்கள் கூறுகிறார்கள்.
அவர்கள் பெருமையும் பிடிவாதமும்
உடையவர்கள்.
அவர்கள் எப்போதும் மற்றவர்களிடமிருந்து
அணுகூலம் பெறும் வழிகளைத்
திட்டமிடுகிறார்கள்.

- கூ தங்களைத் தெய்வங்களென்று
அப்பெருமைக்காரர்கள்
நினைத்துக்கொள்கிறார்கள்.
பூமியின் அரசர்களென்று அவர்கள்
தங்களைக் கருதிக்கொள்கிறார்கள்.
- க௦ எனவே தேவஜனங்கள் கூட அவர்களிடம்
சென்று
அவர்கள் கூறுபவற்றைச் செய்கிறார்கள்.
- கக அத்தீயோர், “நாங்கள் செய்து
கொண்டிருப்பவற்றை தேவன்
அறியார்!
உன்னதமான தேவன் அறியார்!
என்கிறார்கள்.
- கஉ அப்பெருமைக்காரர்கள் துர்க்குணம்
மிக்கவர்கள்.
ஆனால் அவர்கள் செல்வந்தராகவும்,
நாளாளுக்கு நாள் செல்வத்தை
பெறுவோராகவும் காணப்படுகிறார்கள்.
- கங் எனவே நான் ஏன் என் இருதயத்தைத்
தூயதாக்க வேண்டும்?
ஏன் நான் எனது கைகளைச் சுத்தமாக
வைத்திருக்கவேண்டும்?
- கச தேவனே, நான் நாள் முழுவதும்
துன்புறுகிறேன்,
ஒவ்வொரு நாள் காலையிலும் நீர்
என்னைத் தண்டிக்கிறீர்.

கரு தேவனே, நான் இவற்றைக் குறித்துப் பிறரிடம் பேச விரும்பினேன்.

அப்படிச் செய்தால் உமது ஜனங்களுக்கு நான் துரோகம் செய்தவனாவேன்.

கசு-கௌ இக்காரியங்களைப் புரிந்துகொள்ள நான் மிகவும் முயன்றேன்.

ஆனால் நான் உமது ஆலயத்திற்குச் செல்லும்வரை இவையனைத்தும் எனக்கு மிகவும் கடினமாயிருந்தன.

நான் தேவனுடைய ஆலயத்திற்குப் போனேன்,

அப்போது அதை நான் உணர்ந்துக்கொண்டேன்.

கஅ தேவனே, நீர் அந்த ஜனங்களை ஆபத்தான நிலையில் வைத்திருக்கிறீர்.

விழுந்து அழிவதென்பது அவர்களுக்கு மிகவும் சுலபமானது.

கக தொல்லைகள் திடீரென நேரும், அப்போது அப்பெருமைக்காரர்கள் அழிந்துவிடுவார்கள்.

கொடியக் காரியங்கள் அவர்களுக்கு நேரிடும், அப்போது அவர்கள் அழிந்துப்போவார்கள்.

உ௦ கர்த்தாவே, நாங்கள் விழித்தெழும்போது மறந்துவிடும் கனவைப்போல அந்த ஜனங்கள் இருப்பார்கள்.

எங்கள் கனவில் வரும் பெரும் விலங்குகளைப்போல் அந்த ஜனங்கள் மறைந்துபோகும்படி நீர் செய்வீர்.

௨௧-௨௨ நான் மூடனாக இருந்தேன்.

நான் செல்வத்தைக் குறித்தும் கெட்ட
ஜனங்களைக் குறித்தும் எண்ணிக்
கலங்கினேன்.

தேவனே, நான் மனங்கலங்கி, உம்மிடம்
கோபங்கொண்டேன்.

மூடத்தனமும் அறியாமையுமுள்ள
மிருகத்தைப் போல் நடந்து
கொண்டேன்.

௨௩ எனக்குத் தேவையானவை எல்லாம்
என்னிடம் உள்ளன.

நான் எப்போதும் உம்மோடிருக்கிறேன்.

தேவனே, நீர் என் கையைப்
பிடித்துக்கொண்டிருக்கிறீர்.

௨௪ தேவனே, நீர் என்னை வழிநடத்தி, எனக்கு
நல்ல போதனையைத் தருவீர்.

பின்பு என்னை மகிமைக்கு நேராக வழி
நடத்துவீர்.

௨௫ தேவனே, பரலோகத்தில் நீர் எனக்காக
இருக்கிறீர்.

நான் உம்மோடிருக்கையில் இப்பூமியில்
எனக்கு என்ன வேண்டும்?

௨௬ என் மனமும் சரீரமும் அழிந்துப்போகலாம்,
ஆனால் நான் நேசிக்கும் கன்மலையாகிய
தேவன் எனக்காக இருக்கிறீர்.

என்றென்றும் எனக்காக தேவன்
இருக்கிறீர்.

௨௭ தேவனே, உம்மை விட்டு விலகும்
ஜனங்கள் அழிந்துபோவார்கள்.

உமக்கு உண்மையாயில்லாத
ஜனங்களை நீர் அழித்துவிடுவீர்.

உஅ என்னைப் பொருத்தமட்டும், நான்
தேவனிடம் வந்திருக்கிறேன், அதுவே
எனக்கு நலமானது.

என் ஆண்டவராகிய கர்த்தரை என்
பாதுகாப்பிடமாக வைத்திருக்கிறேன்.

தேவனே, நீர் செய்துள்ள
எல்லாவற்றையும் குறித்துக் கூற நான்
வந்துள்ளேன்.

எசு

ஆசாபின் ஒரு மஸ்கீல்

க தேவனே, என்றென்றும் நீர் எங்களைவிட்டு
விலகினீரா?

உமது ஜனங்களிடம் நீர் இன்னும்
கோபமாயிருக்கிறீரா?

உ பல்லாண்டுகளுக்கு முன் நீர் வாங்கிய
உமது ஜனங்களை நினைவுகூரும்.

நீர் எங்களை மீட்டீர். நாங்கள் உமக்குச்
சொந்தமானவர்கள்.

நீர் வாழ்ந்த இடமாகிய சீயோன் மலையை
நினைவுகூரும்.

ங் தேவனே, பழையமையான இந்த
இடிபாடுகளுக்கு மத்தியில் நீர்
நடந்துவாரும்.

பகைவன் அழித்த பரிசுத்த இடத்திற்குத்
திரும்ப வாரும்.

- ச ஆலயத்தில் பகைவர்கள் தங்கள் யுத்த ஆரவாரத்தைச் செய்தார்கள்.
போரில் தங்கள் வெற்றியைக் குறிப்பதற்கு ஆலயத்தில் அவர்கள் தங்கள் கொடிகளை ஏற்றினார்கள்.
- ரு பகைப்படை வீரர்கள் கோடரியால் களைகளை அழிக்கும் ஜனங்களைப் போன்றிருந்தார்கள்.
- சு தேவனே, அவர்கள் தங்கள் கோடாரிகளையும், சம்மட்டிகளையும் பயன்படுத்தி,
உமது ஆலயத்தில் மரத்தினாலான சித்திர வேலைப்பாடுகளை நாசம் செய்தார்கள்.
- எ அந்த வீரர்கள் உமது பரிசுத்த இடத்தை எரித்துவிட்டார்கள்.
அந்த ஆலயம் உமது நாமத்தின் மகிமைக்காகக் கட்டப்பட்டது.
அவர்கள் அதைத் தரையில் விழும்படி இடித்துத் தள்ளினார்கள்.
- அ பகைவன் எங்களை முழுமையாக அழிக்க முடிவு செய்தான்.
தேசத்தின் ஒவ்வொரு பரிசுத்த இடத்தையும் அவர்கள் எரித்தார்கள்.
- கூ எங்களுக்கான அடையாளங்கள் எதையும் நாங்கள் காண முடியவில்லை.
எந்தத் தீர்க்கதரிசிகளும் இங்கு இல்லை.
யாருக்கும் என்ன செய்வதென்று தெரியவில்லை.

க௦ தேவனே, எத்தனைக் காலம்வரைக்கும்
பகைவன் எங்களைப் பரிகாசம்
பண்ணுவான்?

உமது நாமத்தை அவர்கள் என்றென்றும்
இழிவுபடுத்த நீர் அனுமதிப்பீரா?

க௧ தேவனே, நீர் ஏன் எங்களைக் கடுமையாகத்
தண்டிக்கிறீர்?

நீர் உமது மிகுந்த வல்லமையைப்
பயன்படுத்தி, எங்களை முற்றிலும்
அழித்துவிட்டீர்.

க௨ தேவனே, நீண்டகாலம் நீரே எங்கள்
அரசராக இருந்தீர்.

இத்தேசத்தில் பல போர்களில் வெல்ல நீர்
எங்களுக்கு உதவினீர்.

க௩ தேவனே, நீர் மிகுந்த வல்லமையைப்
பயன்படுத்தி

செங்கடலைப் பிளக்கச் செய்தீர்.

க௪ கடலின் பெரிய விலங்குகளை நீர்
தோற்கடித்தீர்!

லிவியாதானின் தலைகளை நீர்
சிதைத்துப்போட்டீர்.

பிற விலங்குகள் உண்ணும்படி அதன்
உடலை விட்டுவிட்டீர்.

க௫ நீர் நீரூற்றுக்களும் நதிகளும் பாயும்படி
செய்கிறீர்.

நதிகள் உலர்ந்து போகும்படியும்
செய்கிறீர்.

க௬ தேவனே, நீர் பகலை ஆளுகிறீர்.

- நீர் இரவையும் ஆளுகிறீர். நீர்
சந்திரனையும் சூரியனையும்
உண்டாக்கினீர்.
- ௧௭ பூமியிலுள்ள ஒவ்வொன்றிற்கும் நீர்
எல்லையை வகுத்தீர்.
நீர் கோடையையும் குளிர் காலத்தையும்
உண்டாக்கினீர்.
- ௧௮ தேவனே, இவற்றை நினைவுகூரும்.
பகைவன் உம்மை இழிவுபடுத்தினான்
என்பதை நினைவு கூரும்.
அம்மூடர்கள் உமது நாமத்தை
வெறுக்கிறார்கள்.
- ௧௯ அக்கொடிய விலங்குகள் உமது புறாவை
எடுத்துக்கொள்ளவிடாதேயும்!
என்றென்றும் உமது ஏழை ஜனங்களை
மறந்துவிடாதேயும்.
- ௨௦ நமது உடன்படிக்கையை நினைவுகூரும்!
இத்தேசத்தின் ஒவ்வொரு இருண்ட
இடத்திலும் கொடுமை நிகழ்கிறது.
- ௨௧ தேவனே, உமது ஜனங்கள் மோசமாக
நடத்தப்பட்டார்கள்.
இனிமேலும் அவர்கள் துன்புறாதபடி
பாரும். உமது திக்கற்ற, ஏழை ஜனங்கள்
உம்மைத் துதிப்பார்கள்.
- ௨௨ தேவனே, எழுந்து போரிடும்!
அம்மூடர்கள் உம்மோடு போட்டியிடுகிறார்கள்
என்பதை நினைவுகூரும்.
- ௨௩ உமது பகைவர்களின் கூக்குரலை
மறவாதேயும்.

மீண்டும் மீண்டும் அவர்கள் உம்மை
இழிவுப்படுத்தினார்கள்.

எரு

“அழிக்காதே” என்னும் பாடலின்
இசைத்தலைவனுக்கு ஆசாப் அளித்த
துதிப்பாடல்களுள் ஒன்று

^க தேவனே, நாங்கள் உம்மைத் துதிக்கிறோம்.
நாங்கள் உம்மைத் துதிக்கிறோம்.
நீர் அருகாமையில் இருக்க, ஜனங்கள் நீர்
செய்யும் அற்புதமான காரியங்களைக்
குறித்து கூறுகிறார்கள்.

^உ தேவன் கூறுகிறார்:

“நியாயத்தீர்ப்பின் காலத்தை நான்
தெரிந்தெடுத்திருக்கிறேன்.
நான் தகுந்தபடி நியாயந்தீர்ப்பேன்.

^ந பூமியும் அதிலுள்ள அனைத்தும் நடுங்கி
விழும் நிலையில் இருக்கும்.
ஆனால் நான் அதைத் திடமாக இருக்கச்
செய்வேன்”.

^{சு-ரு} “சிலர் அதிகமாக பெருமையுள்ளவர்கள்,
தாங்கள் வலிமை மிக்கவர்கள் என்றும்
முக்கியமானவர்கள் என்றும் அவர்கள்
நினைக்கிறார்கள்.
ஆனால் நான் அவர்களிடம் ‘வீம்பு
பேசாதீர்கள்!’

‘பெருமை பாராட்டாதீர்கள்!’ என்று
கூறுவேன்” என்கிறார்.

சு ஒருவனை முக்கியமானவனாக்கும்
வல்லமை
எதுவும் இப்பூமியில் இல்லை.

எ தேவனே நீதிபதி, யார் முக்கியமானவர்
என்பதை தேவன் முடிவெடுக்கிறார்.

தேவன் ஒருவனை உயர்த்தி அவனை
முக்கியமானவனாக்குகிறார்.

தேவன் மற்றொருவனைத் தாழ்த்தி
அவனை முக்கியமற்றவனாக்குகிறார்.

அ தேவன் தீயோரைத் தண்டிக்கத் தயாராய்
இருக்கிறார்.

கர்த்தர் கையில் ஒரு கோப்பை
உள்ளது, அக்கோப்பை விஷம் கலந்த
திராட்சைரசத்தால் நிரம்பியுள்ளது.

அவர் அத்திராட்சைரசத்தை (தண்டனையை)
ஊற்றுவார்,

கடைசித் துளிமட்டும் கெட்டஜனங்கள்
அதனைக் குடிப்பார்கள்.

சு நான் எப்போதும் ஜனங்களுக்கு
இவற்றைப்பற்றிக் கூறுவேன்.

இஸ்ரவேலரின் தேவனுக்கு நான்
துதிப்பாடுவேன்.

க0 கெட்ட ஜனங்களிடமிருந்து நான்
வல்லமையை அகற்றிவிடுவேன்.

நான் நல்ல ஜனங்களுக்கு வல்லமையை
அளிப்பேன்.

எசு

இசைக் கருவிகளை இசைக்கும் இசைத் தலைவனுக்கு ஆசாப் அளித்த துதிப்பாடல்

^க யூதாவின் ஜனங்கள் தேவனை அறிவார்கள்.

இஸ்ரவேலின் ஜனங்கள் தேவனுடைய நாமத்தை மதிக்கிறார்கள்.

^உ தேவனுடைய ஆலயம் சாலேமில்* இருக்கிறது.

தேவனுடைய வீடு சீயோன் மலையில் இருக்கிறது.

^ஊ அவ்விடத்தில் தேவன் வில்கள், அம்புகள், கேடயங்கள், வாள்கள், மற்றும் போர்க்கருவிகளையெல்லாம் உடைத்தெறிந்தார்.

^{சு} தேவனே, நீர் உமது பகைவர்களை முறியடித்த போது மலைகளிலிருந்து மகிமை பொருந்தியவராய் வெளிப்பட்டீர்.

^{ரு} அவர்கள் வலிமையுள்ளவர்கள் என அந்த வீரர்கள் நம்பினார்கள்.

ஆனால் இப்போது அவர்கள் களங்களில் (வயல்களில்) மரித்துக்கிடக்கிறார்கள்.

அவர்கள் அணிந்திருந்தவையெல்லாம் அவர்கள் உடம்பிலிருந்து அகற்றப்பட்டன.

* எசு:உ: சாலோம் இது எருசலேமுக்கு மற்றொரு பெயர். இப்பெயருக்கு "சமாதானம்" எனப் பொருள்படும்.

அவ்வலிய வீரர்களில் எவரும் தங்களை
பாதுகாத்துக்கொள்ள முடியவில்லை.

சு யாக்கோபின் தேவன் அவ்வீரர்களிடம் குரல்
உயர்த்திக் கண்டித்தார்.

இரதங்களோடும் குதிரைகளோடும் கூடிய
அப்படையினர் மரித்து வீழ்ந்தனர்.

எ தேவனே, நீர் பயங்கரமானவர்!

நீர் சினமடையும்போது ஒருவனும்
உமக்கெதிராக நிற்க முடிவதில்லை.

அ-சு கர்த்தர் நீதிபதியாக இருந்து, அவரது
முடிவை அறிவிக்கிறார்.

தேசத்தின் எளிய ஜனங்களை தேவன்
மீட்டார்.

பரலோகத்திலிருந்து அவர் இம்முடிவைத்
தந்தார்.

பூமி முழுவதும் அமைதியாகப் பயத்தோடு
காணப்பட்டது.

க0 தேவனே, நீர் தீயோரைத் தண்டிக்கும்போது
ஜனங்கள் உம்மை மதிக்கிறார்கள்.

நீர் உமது கோபத்தை வெளிப்படுத்தும்.

தப்பித்து வாழ்பவர்கள் வலிமையுள்ளோராவர்கள்.

கக ஜனங்களே, உங்கள் தேவனாகிய
கர்த்தருக்கு வாக்குறுதிப்
பண்ணினீர்கள்.

இப்போது, வாக்குறுதிப்
பண்ணினவற்றை நீங்கள் அவருக்குக்
கொடுங்கள்.

எல்லா இடங்களிலும் ஜனங்கள் தேவனுக்குப்
பயந்து அவரை மதிக்கிறார்கள்.

அவர்கள் அவருக்குப் பரிசுகளைக்
கொண்டு வருகிறார்கள்.

கஉ தேவன் பெருந்தலைவர்களைத்
தோற்கடிக்கிறார்.

பூமியின் எல்லா அரசர்களும் அவருக்குப்
பயப்படுகிறார்கள்.

எஎ

எதுதான் என்னும் இராகத் தலைவனுக்கு
ஆசாபின் பாடல்களுள் ஒன்று

க தேவனே நோக்கி உதவிக்காக நான் உரக்கக்
கூப்பிடுகிறேன்.

தேவனே, நான் உம்மிடம் ஜெபிக்கிறேன்.
நான் சொல்வதைக் கேளும்.

உ என் ஆண்டவரே, தொல்லைகள்
வரும்போது நான் உம்மிடம் வருகிறேன்.
இரவு முழுவதும் நான் உம்மை நெருங்க
முயன்றேன்.

என் ஆத்துமா ஆறுதல் அடைய மறுத்தது.

஋ நான் தேவனைப்பற்றி நினைக்கிறேன்,
நான் உணரும் விதத்தை அவருக்குச்
சொல்ல முயல்கிறேன், ஆனால்
என்னால் முடியவில்லை.

சு நீர் என்னை உறங்கவொட்டீர்.

நான் ஏதோ சொல்ல முயன்றேன், ஆனால்
மிகவும் வருத்தமடைந்தேன்.

- ரு நான் நீண்ட காலத்தில் நடந்ததைப்பற்றி நினைத்துக்கொண்டிருந்தேன்.
முற்காலத்தில் நிகழ்ந்தவற்றைப்பற்றி நினைத்துக்கொண்டிருந்தேன்.
- சு இரவில், எனது பாடல்களைப்பற்றி நினைக்க முயல்கிறேன்.
நான் என்னோடு பேசி, புரிந்துகொள்ள முயல்கிறேன்.
- எ நான், “எங்கள் ஆண்டவர் என்றைக்கும் எங்களை விட்டு விலகிவிட்டாரா?
மீண்டும் அவர் எப்போதும் நம்முடன் மகிழ்ச்சியோடு இருப்பாரா?”
- அ தேவனுடைய அன்பு என்றென்றும் விலகிவிட்டதா?
அவர் நம்மோடு மீண்டும் பேசுவாரா?
- கூ இரக்கம் என்னெவன்பதை தேவன் மறந்துவிட்டாரா?
அவரது நீடிய பொறுமை கோபமாயிற்றா?” என்று வியக்கிறேன்.
- க௦ பின்பு நான், “என்னை உண்மையிலேயே பாதிப்பது இது.
‘மிக உன்னதமான தேவன்’ அவரது வல்லமையை இழந்துவிட்டாரா?” என எண்ணினேன்.
- கக கர்த்தர் செய்தவற்றை நான் நினைவுகூருகிறேன்.

தேவனே, நீர் முற்காலத்தில் செய்த
அற்புதமான காரியங்களை நான்
நினைவுகூருகிறேன்.

கஉ நீர் செய்தவற்றைக்குறித்து யோசித்தேன்.
அக்காரியங்களை நான் நினைத்தேன்.

கங தேவனே, உமது வழிகள் பரிசுத்தமானவை.
தேவனே, உம்மைப்போன்று உயர்ந்தவர்
(மேன்மையானவர்) எவருமில்லை.

கச அற்புதமானக் காரியங்களைச் செய்த
தேவன் நீரே.

நீர் ஜனங்களுக்கு உமது மிகுந்த
வல்லமையைக் காண்பித்தீர்.

கரு உமது வல்லமையால் உமது ஜனங்களைக்
காத்தீர்.

நீர் யாக்கோபையும் யோசேப்பின்
சந்ததியினரையும் காத்தீர்.

கசு தேவனே, தண்ணீர் உம்மைக் கண்டு
பயந்தது.

ஆழமான தண்ணீர் பயத்தால்
நடுங்கிற்று.

கஎ கருமேகங்கள் தண்ணீரைப் பொழிந்தன.

உயர்ந்த மேகங்களில் உரத்த
இடிமுழக்கத்தை ஜனங்கள் கேட்டார்கள்.
அப்போது மின்னல்களாகிய உமது
அம்புகள் மேகங்களினூடே
பிரகாசித்தன.

கஅ உரத்த இடிமுழக்கங்கள் உண்டாயின.

உலகத்தை மின்னல் ஒளியால்
நிரப்பிற்று.

பூமி அதிர்ந்து நடுங்கிற்று.

ககூ தேவனே, நீர் ஆழமான தண்ணீரில்
(வெள்ளத்தில்) நடந்து சென்றீர்.

நீர் ஆழமான கடலைக் கடந்தீர்.

ஆனால் உமது பாதச்சுவடுகள் அங்குப்
பதியவில்லை.

உ௦ உமது ஜனங்களை மந்தைகளைப்போல்
வழி நடத்துவதற்கு

நீர் மோசேயையும் ஆரோனையும்
பயன்படுத்தினீர்.

எஅ

ஆசாபின் ஒரு மஸ்கீல்

க என் ஜனங்களே, என் போதனைகளுக்கு
செவிக்கொடுங்கள்.

நான் கூறுவனவற்றைக் கவனித்துக்
கேளுங்கள்.

உ நான் உங்களுக்கு இந்தக் கதையைக்
கூறுவேன்.

நான் உங்களுக்கு இப்பழங்கதையைக்
கூறுவேன்.

ஊ நாங்கள் இக்கதையைக் கேட்டோம், அதை
நன்றாக அறிந்தோம்.

எங்கள் தந்தையர் இக்கதையைக்
கூறினார்கள்.

சு நாங்கள் இக்கதையை மறக்கவும்மாட்டோம்.

இறுதி தலைமுறை வரைக்கும்
எங்கள் ஜனங்கள் இக்கதையைச்
சொல்லிக்கொண்டேயிருப்பார்கள்.

நாம் அனைவரும் கர்த்தரைத் துதிப்போம்.

அவர் செய்த அற்புதமான காரியங்களைக்
குறித்துச் சொல்வோம்.

ரு கர்த்தர் யாக்கோபோடு ஒரு
உடன்படிக்கையைச் செய்தார்.

தேவன் இஸ்ரவேலருக்குச் சட்டத்தை
(நீதிமுறையை) கொடுத்தார்.

நம் முற்பிதாக்களுக்கு தேவன் கட்டளைகளை
அளித்தார்.

தமது பின் சந்ததியினருக்கு அந்தச்
சட்டங்களைப் போதிக்குமாறு அவர் நம்
முற்பிதாக்களுக்குக் கூறினார்.

சு புது குழந்தைகள் பிறப்பார்கள், அவர்கள்
இனைஞராக வளருவார்கள்.

அவர்கள் அக்கதைகளைத் தங்கள்
குழந்தைகளுக்குச் சொல்வார்கள்.

இவ்வகையில் கடைசி தலைமுறையினர்
வரைக்கும் எல்லோரும் சட்டத்தை
அறிந்திருப்பார்கள்.

எ எனவே அந்த ஜனங்கள் எல்லோரும்
தேவனை நம்புவார்கள்.

தேவன் செய்தவற்றை அவர்கள்
மறக்கமாட்டார்கள்.

அவர்கள் கவனமாக அவரது
கட்டளைகளுக்குக் கீழ்ப்படிவார்கள்.

- அ தங்கள் தேவனுடைய கட்டளைகளை
 ஜனங்கள் அவர்கள் குழந்தைகளுக்குச்
 சொல்வார்களானால், அந்தக்
 குழந்தைகள் அவர்களின்
 முற்பிதாக்களைப்போல்
 இருக்கமாட்டார்கள்.
 அவர்கள் முற்பிதாக்கள் தேவனுக்கு
 எதிராகத் திரும்பினார்கள்.
 அவர்கள் அவருக்குக் கீழ்ப்படிய மறுத்தார்கள்.
 அந்த ஜனங்கள் பிடிவாதமாக
 இருந்தார்கள்.
 அவர்கள் தேவ ஆவியானவருக்கு
 உண்மையாக இருக்கவில்லை.
- கூ எப்பிராயீமின் மனிதர்கள் ஆயுதங்களைத்
 தாங்கியிருந்தார்கள்,
 ஆனால் அவர்கள் யுத்தத்திலிருந்து
 ஓடிப்போனார்கள்.
- க௦ அவர்கள் தேவனோடு செய்த
 உடன்படிக்கையைப் பின்பற்றவில்லை.
 அவரது போதனைகளுக்குக் கீழ்ப்படிய
 அவர்கள் மறுத்தார்கள்.
- கக தேவன் செய்த பெரிய காரியங்களை
 எப்பிராயீமின் மனிதர்கள்
 மறந்துவிட்டார்கள்.
 அவர் காட்டிய அற்புதமான காரியங்களை
 அவர்கள் மறந்துப்போனார்கள்.
- கஉ எகிப்தின் சோவானில் தேவன்

அவர்களின் தந்தையருக்குத்
தனது மிகுந்த வல்லமையை
வெளிப்படுத்தினார்.

கந தேவன் செங்கடலைப் பிளந்து
ஜனங்களை அதனூடே
நடத்திச்சென்றார்.

இருபுறங்களிலும் தண்ணீரானது
உறுதியான சுவராய் எழுந்து நின்றது.

கச ஒரு உயர்ந்த மேகத்தினால் தேவன்
அவர்களை ஒவ்வொரு பகலிலும்
வழிநடத்தினர்.

ஒவ்வோர் இரவும் ஒரு நெருப்புத் தூணின்
ஒளியினால் தேவன் அவர்களை
வழிநடத்தினர்.

கரு பாலைவனத்தின் பாரையை தேவன்
பிளந்தார்.

நிலத்தின் ஆழத்திலிருந்து அவர்
அந்த ஜனங்களுக்கு தண்ணீரைக்
கொடுத்தார்.

கசு கன்மலையிலிருந்து
ஆறாகப் பெருக்கெடுக்கும் தண்ணீரை
தேவன் வரவழைத்தார்!

கௌ ஆனால் ஜனங்கள் தேவனுக்கெதிராகத்
தொடர்ந்து பாவம் செய்தனர்.

பாலைவனத்திலும் அவர்கள் மிக
உன்னதமான தேவனுக்கெதிராகத்
திரும்பினார்கள்.

௧௮ பின் அந்த ஜனங்கள் தேவனை சோதிக்க
விரும்பினார்கள்.

தங்கள் இச்சையை நிறைவேற்றிக்
கொள்வதற்காக அவர்கள் தேவனிடம்
உணவைக் கேட்டார்கள்.

௧௯ அவர்கள் தேவனைக்குறித்து முறையிட்டு,
“பாலைவனத்தில் தேவன் நமக்கு
உணவைக் கொடுக்கக்கூடுமா?

௨௦ தேவன் பாறையை அடித்தார்,
பெருவெள்ளம் வெளிப்பட்டது.

நிச்சயமாக, அவர் நமக்கு ரொட்டியும்
(அப்பமும்) இறைச்சியும் கொடுக்க
முடியும்” என்றார்கள்.

௨௧ அந்த ஜனங்கள் கூறியவற்றை கர்த்தர்
கேட்டார்.

யாக்கோபிடம் தேவன் கோபமடைந்தார்.

தேவன் இஸ்ரவேலிடம் கோபமடைந்தார்.

௨௨ ஏனெனில் ஜனங்கள் அவரை
நம்பவில்லை.

தேவன் அவர்களைக் காக்கக்கூடுமென
அவர்கள் நம்பவில்லை.

௨௩-௨௪ ஆனால் தேவன் மேலேயுள்ள
மேகங்களைத் திறந்தார்.

உணவுக்கான மன்னா அவர்கள் மீது
பொழிந்தது.

வானில் கதவுகள் திறக்கப்பட்டு வானிலுள்ள
கிடங்கிலிருந்து

தானியங்கள் கீழே கொட்டினாற்போல
காட்சி தந்தது.

௨௫ தேவதூதர்களின் உணவை ஜனங்கள்
உண்டார்கள்.

அவர்கள் திருப்தியடையும்வரை தேவன்
மிகுதியான உணவை அனுப்பினார்.

௨௬-௨௭ தேவன் கிழக்கிலிருந்து ஒரு
பெருங்காற்று வீசமாறு செய்தார்.

காடைகள் மழையைப்போன்று அவர்கள்
மீது வீழ்ந்தன.

தேமானிலிருந்து தேவன் காற்றை
வீசச்செய்தார்.

பறவைகள் மிகுதியாக இருந்தமையால்
நீல வானம் இருண்டது.

௨௮ பாளையத்தின் நடுவே
கூடாரங்களைச் சுற்றிலும் அப்பறவைகள்
வீழ்ந்தன.

௨௯ அவர்களுக்கு உண்பதற்கு மிகுதியான
உணவு இருந்தது.

ஆனால் தங்களின் பசியால் தாங்களே
பாவம் செய்யும்படி தங்களை அவர்கள்
ஆட்படுத்திக்கொண்டார்கள்.

௩௦ அவர்கள் தங்கள் பசியை
அடக்கிக்கொள்ளவில்லை.

எனவே அவர்கள் பறவைகளின் இரத்தம்
வடிந்து போகும்வரை காத்திராது
அக்காடைகளை உண்டார்கள்.

௩௧ தேவன் அந்த ஜனங்களிடம் மிகவும்
கோபங்கொண்டார்.

அவர்களில் பலரைக் கொன்றுபோட்டார்.

பல ஆரோக்கியமான இளைஞர்கள்
இறக்கும்படி செய்தார்.

௩.௨ ஆனால் ஜனங்களோ இன்னும் பாவம்
செய்தார்கள்!

தேவன் செய்ய வல்ல அற்புதமான
காரியங்களை அவர்கள்
சார்ந்திருக்கவில்லை.

௩.௩ எனவே தேவன் அவர்கள் பயனற்ற
வாழ்க்கையைச்

சில அழிவுகளினால் முடிவுறச் செய்தார்.

௩.௪ தேவன் சிலரைக் கொன்றபோது மற்றோர்
அவரைப் பின்பற்றினார்கள்.

அவர்கள் தேவனுக்குப் பின்னே
விரைந்தோடி வந்தார்கள்.

௩.௫ தேவனே அவர்கள் கன்மலையென்று
அந்த ஜனங்கள் நினைவுக்கூர்ந்தார்கள்.

மிக உன்னதமான தேவன் அவர்களைக்
காப்பாற்றினார் என்பதை நினைத்து
பார்த்தார்கள்.

௩.௬ அவர்கள் அவரை நேசித்ததாக
கூறினார்கள், ஆனால் பொய்
கூறினார்கள்.

அவர்கள் உறுதியாக இருக்கவில்லை.

௩.௭ அவர்கள் இருதயங்கள் உண்மையாகவே
தேவனோடு இருக்கவில்லை.

ஆண்டவர் அவர்களோடு
செய்த உடன்படிக்கைக்கு

நம்பிக்கைக்குரியவர்களாக

நடந்துக்கொள்ளவில்லை.

௩அ ஆனால் தேவன் இரக்கமுள்ளவராயிருந்தார்.
அவர்கள் பாவங்களுக்காக அவர்
அவர்களை மன்னித்தார்.

அவர் அவர்களை அழிக்கவில்லை. பலமுறை
தேவன் அவரது கோபத்தை அடக்கிக்
கொண்டார்.

தேவன் தாம் மிகுந்த கோபமடையாதபடி
பார்த்துக்கொண்டார்.

௩க அவர்கள் ஜனங்களே என்பதை தேவன்
நினைவுக்கூர்ந்தார்.

ஜனங்கள் வீசும் காற்றைப்
போன்றவர்கள், பின்பு அது
மறைந்துப்போகும்.

ச௦ ஓ! அந்த ஜனங்கள் பாலைவனத்தில்
தேவனுக்கு மிகவும் வருத்தத்தை
ஏற்படுத்தினார்கள்!

அவருக்கு மிகுந்த விசமமடையச்
செய்தார்கள்.

சுக மீண்டும் மீண்டும் அந்த ஜனங்கள்
தேவனுடைய பொறுமையை
சோதித்தார்கள்.

இஸ்ரவேலின் பரிசுத்தரை அவர்கள்
உண்மையாகவே புண்படுத்தினார்கள்.

சஉ தேவனுடைய வல்லமையை அந்த
ஜனங்கள் மறந்துவிட்டார்கள்.

பகைவரிடமிருந்து பலமுறை தேவன்
அவர்களைக் காத்தார் என்பதை
அவர்கள் மறந்தார்கள்.

சாந எனகிப்திபில் ஆண்டவரீ நடத்திய
அற்புதங்களையும்,
சோவானிள களங்களிில் (வயல்களிில்)
நடந்த அற்புதங்களையும் அவர்கள்
மறந்தார்கள்.

சாச தேவன் ஆறுகளை இரத்தமாக்கினார்.
எகிப்தியர்கள் அந்த தண்ணீரைப் பருக
முடியவில்லை.

சாரு தேவன் கூட்டமாக வண்டுகளை
அனுப்பினார், அவை எகிப்தியரைக்
கடித்தன.

தேவன் தவளைகளை அனுப்பினார்.
அவை எகிப்தியரிள வாழ்க்கையைக்
கெடுத்தன.

சாசூ தேவன் அவர்கள் பயிர்களைப் புழு
பூச்சிகளுக்குக் கொடுத்தார்.

அவர்களிள பிற தாவரங்களை
வெட்டுக்கிளிகளுக்குக் கொடுத்தார்.

சாஎ தேவன் அவர்களிள திராட்சைக்
கொடிகளைக் கல்மழையால் அழித்தார்.

அவர்களிள மரங்களை அழிக்கப்
பெருங்கல் மழையைப்
பயன்படுத்தினார்.

சாஅ கல்மழையால் தேவன் அவர்கள்
விலங்குகளைக் கொன்றார்.

அவர்கள் மந்தைகள் (ஆடு, மாடுகள்)
மின்னலால் தாக்குண்டு மடிந்தன.

சாசூ தேவன் எகிப்தியருக்கு அவரது
கோபத்தைக் காண்பித்தார்.

அவர்களுக்கு எதிராக அழிக்கும்
தேவதூதர்களை அனுப்பினார்.

௫௦ தேவன் தமது கோபத்தைக் காட்ட ஒரு
வழியைக் கண்டார்.

அவர் அந்த ஜனங்கள் வாழ
அனுமதிக்கவில்லை.

கொடிய நோயால் அவர்கள் மடியச்
செய்தார்.

௫௧ எகிப்தின் முதற்பேறான ஆண்
குழந்தைகளை தேவன் கொன்றார்.

காமின் குடும்பத்தில் முதற்பேறான
எல்லாவற்றையும் அவர் கொன்றார்.

௫௨ அப்போது தேவன் இஸ்ரவேலரை ஒரு
மேய்ப்பனைப்போல் வழிநடத்தினார்.

அவர் தமது ஜனங்களை மந்தைகளைப்
போல் பாலைவனத்தினூடே

வழிநடத்திச் சென்றார்.

௫௩ அவர் தமது ஜனங்களைப் பத்திரமாக வழி
காட்டி நடத்தினார்.

தேவனுடைய ஜனங்கள் அஞ்ச
வேண்டியது எதுவுமில்லை.

தேவன் அவர்களது பகைவர்களைச்
செங்கடலில் அமிழ்ச் செய்தார்.

௫௪ தேவன் அவரது ஜனங்களை அவரது
பரிசுத்த தேசத்திற்கு வழிநடத்தினார்.

தமது வல்லமையால் எடுத்துக்கொண்ட
மலைக்கு அவர்களை அழைத்துச்
சென்றார்.

௫௫ பிற தேசத்தினரை அந்நாட்டிலிருந்து
போகும்படியாக தேவன்
கட்டாயப்படுத்தினார்.

தேவன் ஒவ்வொரு குடும்பத்தினருக்கும்
தேசத்தில் அவரவர்களின் பங்கைக்
கொடுத்தார்.

தேவன் ஒவ்வொரு இஸ்ரவேல்
கோத்திரத்தினருக்கும் வசிப்பதற்கு
வீட்டைத் தந்தார்.

௫௬ ஆனால் அவர்கள் மிக உன்னதமான
தேவனை சோதித்து அவரை
விசனத்திற்குள்ளாக்கினார்கள்.

அந்த ஜனங்கள் தேவனுடைய
கட்டளைகளுக்குக் கீழ்ப்படியவில்லை.

௫௭ இஸ்ரவேலர் தேவனிடமிருந்து
விலகிச் சென்றார்கள். அவர்கள்
தந்தையர் செய்தாற்போன்று அவர்கள்
அவருக்கெதிராகத் திரும்பினார்கள்.

எறியும் வில்லைப்போன்று
அவர்கள் தங்கள் போக்கினை
மாற்றிக்கொண்டார்கள்.

௫௮ இஸ்ரவேலர் உயர்ந்த பீடங்களைக் கட்டி,
தேவனை கோபமடையச் செய்தார்கள்.

அவர்கள் பொய் தெய்வங்களுக்குச்
சிலைகளை எழுப்பி, தேவனை
பொறாமை அடையச் செய்தார்கள்.

௫௯ தேவன் இதைக் கேட்டு மிகுந்த
கோபமடைந்தார்.

அவர் இஸ்ரவேலரை முற்றிலும்
தள்ளினார்.

௯௦ தேவன் சீலோவிலுள்ள பரிசுத்தக்
கூடாரத்தை விட்டு நீக்கினார்.

ஜனங்களோடு கூட தேவன்
அக்கூடாரத்தில் வாழ்ந்திருந்தார்.

௯௧ பிற தேசங்கள் அவரது ஜனங்களைச் சிறை
பிடிக்க, தேவன் அனுமதித்தார்.

பகைவர்கள் தேவனுடைய “அழகிய
நகையை” எடுத்துக்கொண்டார்கள்.

௯௨ தேவன் அவரது ஜனங்களுக்கெதிராகத்
தமது கோபத்தைக் காட்டினார்.

அவர்கள் போரில் கொல்லப்படும்படியாக
அனுமதித்தார்.

௯௩ இளைஞர்கள் மரணமடையும்படியாக
எரிக்கப்பட்டார்கள்.

அவர்கள் மணக்க வேண்டிய இளம்
பெண்கள் திருமணப்பாடல் எதையும்
பாடவில்லை.

௯௪ ஆசாரியர்கள் கொல்லப்பட்டார்கள்.

ஆனால் அவர்களின் விதவைகள்
அவர்களுக்காக அழவில்லை.

௯௫ இறுதியாக, தூக்கத்திலிருந்து
விழித்தெழும் ஒரு மனிதனைப்போல
நம் ஆண்டவர் எழுந்திருந்தார்.

அவர் மிகுதியாகத் திராட்சைரசத்தைப்
பருகிய வீரனைப்போல காணப்பட்டார்.

௯௬ தேவன் தமது பகைவர்களை பின்வாங்கச்
செய்து, அவர்களை முறியடித்தார்.

- தேவன் தமது பகைவர்களைத்
தோற்கடித்து, என்றென்றும் அவர்கள்
அவமானமுறும்படி செய்தார்.
- சுஎ ஆனால் தேவன் யோசேப்பின்
குடும்பத்தை நிராகரித்தார்.
எப்பிராயீமின் குடும்பத்தாரை தேவன்
ஏற்கவில்லை.
- சுஅ இல்லை, தேவன் யூதாவின்
கோத்திரத்தினரைத் தேர்ந்தெடுத்தார்.
தேவன், தாம் நேசிக்கும் சீயோன்
மலையைத் தேர்ந்துக் கொண்டார்.
- சுசு அம்மலையின் மேல் உயரத்தில் தேவன்
அவரது பரிசுத்த ஆலயத்தைக்
கட்டினார்.
பூமியைப் போல என்றென்றும்
இருக்கும்படியாக தேவன் அவரது
பரிசுத்த ஆலயத்தைக் கட்டினார்.
- எ஦ தனது விசேஷ பணியாளாக தேவன்
தாவீதைத் தேர்ந்தெடுத்தார்.
தாவீது ஆட்டுத் தொழுவங்களைக்
காத்துக்கொண்டிருந்தான்.
ஆனால் தேவன் அவனை
அப்பணியிலிருந்து அகற்றினார்.
- எக தாவீது மந்தை ஆடுகளை மேய்த்துக்
கொண்டிருந்தான்.
ஆனால் தேவன் அவனை
அவ்வேலையிலிருந்து அகற்றினார்.
தேவன் அவரது ஜனங்களைக் கவனிக்கும்
வேலையை தாவீதுக்குக் கொடுத்தார்.

தேவனுடைய சொத்தாகிய யாக்கோபின்
 ஜனங்களையும் இஸ்ரவேலரின்
 ஜனங்களையும் கவனிக்கும்
 பொறுப்பை அவனுக்கு அளித்தார்.

எஉ தாவீது அவர்களை பரிசுத்த
 இருதயத்தோடும்,
 மிகுந்த ஞானத்தோடும் வழிநடத்தினான்.

எக

ஆசாபின் துதிப் பாடல்களுள் ஒன்று

க தேவனே, சில ஜனங்கள் மற்ற
 நாடுகளிலிருந்து உமது ஜனங்களோடு
 போரிட வந்தார்கள்.

அந்த ஜனங்கள் உமது பரிசுத்த
 ஆலயத்தை அழித்தார்கள்.

அவர்கள் எருசலேமைப் பாழக்கிச்
 சென்றார்கள்.

உ காட்டுப் பறவைகள் உண்ணும்படி
 பகைவர்கள் உமது ஊழியக்காரரின்
 சரீரங்களைக் கொடுத்தார்கள்.

உம்மைப் பின்பற்றுவோரின்
 சரீரங்களைக் காட்டு விலங்குகள்
 உண்ணும்படி விட்டுச்சென்றார்கள்.

ந தேவனே, இரத்தம் தண்ணீராகப்
 பெருக்கெடுத்தோடும் வரைக்கும்
 பகைவன் உமது ஜனங்களைக்
 கொன்றான்.

மரித்த உடல்களைப் புதைப்பதற்கென
 ஒருவனும் விட்டு வைக்கப்படவில்லை.

- சு எங்களைச் சுற்றிலுமுள்ள நாடுகள்
எங்களை இழிவுப்படுத்தின.
எங்களைச் சூழ வாழ்ந்த ஜனங்கள்
எங்களை மனம் நோகச்செய்தனர்.
- ரு தேவனே, என்றென்றும் எங்களோடு
கோபம்கொள்வீரா?
உமது ஆழ்ந்த உணர்ச்சிகள் தொடர்ந்து
நெருப்பைப் போல் எரியுமா?
- கூ தேவனே, உம்மை அறியாத தேசங்களின்
மீது உமது கோபத்தைத் திருப்பும்.
உமது நாமத்தை தொழுதுகொள்ளாத
தேசங்களின்மீது உமது கோபத்தைத்
திருப்பும்.
- எ அத்தேசங்கள் யாக்கோபை அழித்தன.
அவர்கள் யாக்கோபின் நாட்டை
அழித்தார்கள்.
- அ தேவனே, எங்கள் முற்பிதாக்களின்
பாவத்திற்காக எங்களைத்
தண்டியாதேயும்.
விரையும், எங்களுக்கு உமது
இரக்கத்தைக் காட்டும்!
நீர் எங்களுக்கு மிகவும் தேவையானவர்!
- கூ எங்கள் மீட்பராகிய தேவனே, எங்களுக்கு
உதவும்!
எங்களுக்கு உதவும்! எங்களைக்
காப்பாற்றும்!
- உமது நாமத்துக்கு அது மகிமையை தரும்.
உமது நாமத்தின் நன்மைக்காக எங்கள்
பாவங்களை அழித்துவிடும்.

க௦ பிறதேசங்கள் எங்களிடம், “உங்கள் தேவன் எங்கே?

அவர் உங்களுக்கு உதவக் கூடாதா?” என்று கேட்கவிடாதேயும்.

தேவனே, நாங்கள் பார்க்கும்படி அவர்களைத் தண்டியும்.

உமது பணியாட்களைக் கொன்றதற்காக அவர்களைத் தண்டியும்.

கக சிறைப்பட்டவர்களின் துன்பக் குரலை நீர் கேளும்!

தேவனே, உமது மிகுந்த வல்லமையைப் பயன்படுத்தி மரணத்திற்கென்று தேர்ந்து கொண்ட அந்த ஜனங்களைக் காப்பாற்றும்.

கஉ தேவனே, எங்களைச் சுற்றிலும் வாழும் ஜனங்கள் எங்களுக்குச் செய்ததைப் பார்க்கிலும்

ஏழு மடங்கு அவர்களைத் தண்டியும்.

உம்மை அவமானப்படுத்தியதற்காய் அவர்களைத் தண்டியும்.

கந நாங்கள் உமது ஜனங்கள். நாங்கள் உமது மந்தையின் ஆடுகள்.

நாங்கள் உம்மை என்றென்றும் துதிப்போம்.

தேவனே, என்றென்றும் எப்போதும் நாங்கள் உம்மைத் துதிப்போம்.

அ௦

“உடன்படிக்கையின் அல்லிகள்” என்னும்

பாடலை இசைக்கும் இராகத் தலைவனுக்கு
ஆசாப் அளித்த துதிப் பாடல்களுள் ஒன்று

௧ இஸ்ரவேலின் மேய்ப்பரே, என்னைக்
கேளும்.

நீர் யோசேப்பின் ஆடுகளை (ஜனங்களை)
வழி நடத்துகிறீர்.

கேருபீன்கள் மேல் அரசராக நீர்
வீற்றிருக்கிறீர்.

நாங்கள் உம்மைப் பார்க்கட்டும்.

௨ இஸ்ரவேலின் மேய்ப்பரே, உமது
பெருமையை எப்பிராயீமுக்கும்
பென்யமீனுக்கும், மனாசேக்கும்
காட்டும்.

வந்து எங்களைக் காப்பாற்றும்.

௩ தேவனே, எங்களை மீண்டும்
ஏற்றுக்கொள்ளும்.

எங்களை ஏற்றருளும், எங்களைக்
காப்பாற்றும்.

௪ சர்வ வல்லமையுள்ள தேவனாகிய
கர்த்தாவே, எப்போது நீர் எங்கள்
ஜெபங்களைக் கேட்பீர்?

என்றென்றைக்கும் எங்களோடு
கோபமாயிருப்பீரோ?

௫ உமது ஜனங்களுக்கு நீர் கண்ணீரையே
உணவாகக் கொடுத்தீர்.

உமது ஜனங்களின் கண்ணீர் நிரம்பிய
பாத்திரத்தையே உமது ஜனங்களுக்கு
நீர் கொடுத்தீர்.

அதுவே அவர்கள் பருகும்
தண்ணீராயிற்று.

௬ எங்கள் சுற்றத்தினர் சண்டையிடுவதற்கான
பொருளாக எங்களை மாற்றினீர்.

எங்கள் பகைவர்கள் எங்களைப் பார்த்து
நகைக்கிறார்கள்.

௭ சர்வ வல்லமையுள்ள தேவனே, எங்களை
மீண்டும் ஏற்றுக்கொள்ளும்.

எங்களை ஏற்றருளும், எங்களைக்
காப்பாற்றும்.

௮ கடந்த காலத்தில் எங்களை முக்கியமான
ஒரு தாவரத்தைப்போன்று நடத்தி
வந்தீர்.

நீர் உமது “திராட்சைக்கொடியை”
எகிப்திலிருந்து கொண்டுவந்தீர்.

இத்தேசத்திலிருந்து பிறர் விலகிப்போகுமாறு
கட்டாயப்படுத்தினீர்.

உமது “திராட்சைக் கொடியை” நீர் இங்கு
நட்டு வைத்தீர்.

௯ “திராட்சைக்கொடிக்காக” நீர் நிலத்தைப்
பண்படுத்தினீர்.

அதன் வேர்கள் வேரூன்றிச் செல்வதற்கு
நீர் உதவினீர்.

உடனே அத் “திராட்சைக்கொடி”
தேசமெங்கும் படர்ந்தது.

௧௦ அது பர்வதங்களை மூடிற்று.

அதன் இலைகள் பெரும் கேதுரு
மரங்களுக்கு நிழல் தந்தன.

- ௧௧ அதன் கொடிகள் மத்தியதரைக் கடல் வரைக்கும் படர்ந்தது.
அதன் கிளைகள் ஐபிராத்து நதிவரைக்கும் சென்றது.
- ௧௨ தேவனே, உமது “திராட்சைக்கொடி”யைப் பாதுகாக்கும் சுவர்களை ஏன் இடித்துத் தள்ளினீர்?
இப்போது வழிநடந்து செல்பவன் ஒவ்வொருவனும் திராட்சைக் கணிகளைப் பறித்துச் செல்கிறான்.
- ௧௩ காட்டுப்பன்றிகள் வந்து உமது “திராட்சைக் கொடியின்” மீது நடந்து செல்கின்றன.
காட்டு மிருகங்கள் வந்து அதன் இலைகளைத் தின்கின்றன.
- ௧௪ சர்வ வல்லமையுள்ள தேவனே, மீண்டும் வாரும்.
பரலோகத்திலிருந்து கீழே உமது “திராட்சைக்கொடி”யைப் பார்த்து அதனைப் பாதுகாத்துக்கொள்ளும்.
- ௧௫ தேவனே, உமது கைகளால் நட்ட “திராட்சைக் கொடியைப்” பாறும்.
நீர் வளர்த்தெடுத்த இளமையான செடியை நீர் பாறும்.
- ௧௬ உலர்ந்த சருகைப்போல் உமது “திராட்சைக் கொடி” நெருப்பில் எரிக்கப்பட்டது.
நீர் அதனிடம் கோபங்கொண்டு, அதனை அழித்தீர்.

- ௧௭ தேவனே, உமது வலது பக்கத்தில் நின்ற
உமது மகனை நெருங்கும்.
நீர் வளர்த்தெடுத்த உமது மகனிடம்
நெருங்கி வாரும்.
- ௧௮ அவர் மீண்டும் உம்மை விட்டுச்
செல்லமாட்டார்.
அவர் வாழட்டும், அவர் உமது நாமத்தைத்
தொழுதுகொள்வார்.
- ௧௯ சர்வ வல்லமையுள்ள தேவனாகிய
கர்த்தரே, எங்களிடம் மீண்டும் வாரும்.
எங்களை ஏற்றுக்கொள்ளும், எங்களைக்
காப்பாற்றும்.

அ௧

- கித்தீத் என்னும் இசைக்கருவியை
வாசிக்கும் இராகத் தலைவனுக்கு ஆசாப்
அளித்த பாடல்களுள் ஒன்று
- ௧ நமது பெலனாகிய தேவனைப் பாடி
மகிழ்ச்சியாயிருங்கள்.
இஸ்ரவேலரின் தேவனை நோக்கி
மகிழ்ச்சியால் ஆர்ப்பரியுங்கள்.
- ௨ இசையைத் தொடங்குங்கள், தம்புராவை
வாசியுங்கள்.
வீணையையும் சுரமண்டலத்தையும்
இசையுங்கள்.
- ௩ மாதப்பிறப்பு நாளில் எக்காளம் ஊதுங்கள்.
முழு நிலவின் நாளில் எக்காளம்
ஊதுங்கள்.
அப்போது நம் விடுமுறை ஆரம்பமாகிறது.

- ச அது இஸ்ரவேலருக்கு சட்டமாக
வகுக்கப்பட்டிருந்தது.
தேவன் அக்கட்டளையை யாக்கோபிற்குக்
கொடுத்தார்.
- ரு தேவன் யோசேப்பை* எகிப்திலிருந்து
அழைத்துச் சென்றபோது அவனோடு
இந்த உடன்படிக்கையைச் செய்தார்.
எகிப்தில், எங்களால் புரிந்துகொள்ள
முடியாத மொழியை நாங்கள் கேட்டோம்.
- சு தேவன், “உனது தோள்களிலிருந்து
பாரத்தை இறக்கியிருக்கிறேன்.
உன்னிடமிருந்து பணியாட்களின்
கூடையை விழப்பண்ணினேன்.
- எ நீங்கள் தொல்லைகளில் சிக்குண்டிருந்தீர்கள்.
நீங்கள் உதவிக்காகக் கூப்பிட்டீர்கள்,
நான் உங்களை விடுவித்தேன்.
புயல் மேகங்களில் மறைந்திருந்து
உங்களுக்குப் பதிலளித்தேன்.
மேரிபாவின் தண்ணீரண்டையில் நான்
உங்களை சோதித்தேன்.”
- அ “எனது ஜனங்களே, நான் சொல்வதைக்
கேளுங்கள்.
அப்போது என் உடன்படிக்கையை
உங்களுக்குத் தருவேன்.
இஸ்ரவேலே, நான் சொல்வதை
தயவாய்க்கேள்!

* அக:ரு: யோசேப்பு இங்கு இது யோசேப்பின் குடும்பம்
என்று அர்த்தம், இவர்கள் இஸ்ரவேல் ஜனங்கள்.

கூ வேற்றுநாட்டார் தொழுதுகொள்ளும் பொய்
தெய்வங்களை
நீ தொழுதுகொள்ளாதே.

கஃ கர்த்தராகிய நானே உன் தேவன்.
நான் உன்னை எகிப்திலிருந்து
வரவழைத்தேன்.

இஸ்ரவேலே, உன் வாயைத் திற,
நான் உன்னைப் போஷிப்பேன்.

கக “ஆனால் என் ஜனங்கள் எனக்குச்
செவிசாய்க்கவில்லை.
இஸ்ரவேல் எனக்குக் கீழ்ப்படியவில்லை.

கஉ எனவே அவர்கள் செய்ய விரும்பியதைச்
செய்யுமாறு அனுமதித்தேன்.
இஸ்ரவேலர் அவர்கள் விரும்பியவற்றையெல்லாம்
செய்தார்கள்.

கங் என் ஜனங்கள் நான் கூறுவதைக் கேட்டு,
என் விருப்பப்படியே வாழ்ந்தால்,

கச அப்போது நான் அவர்கள் பகைவர்களைத்
தோற்கடிப்பேன்.
இஸ்ரவேலருக்குத் தொல்லை தரும்
ஜனங்களைத் தண்டிப்பேன்.

கரு கர்த்தருடைய பகைவர்கள் அச்சத்தால்
நடுங்குவார்கள்.
அவர்கள் என்றென்றைக்கும்
தண்டிக்கப்படுவார்கள்.

ககூ தேவன் அவரது ஜனங்களுக்குச் சிறந்த
கோதுமையை கொடுப்பார்.

அவர்கள் திருப்தியடையும்வரை
கன்மலையானவர் அவரது
ஜனங்களுக்குத் தேனைக் கொடுப்பார்”.

அஉ

ஆசாபின் துதிப் பாடல்களுள் ஒன்று.

- க தேவன் தேவர்களின் சபையில்* நிற்கிறார்.
தேவர்களின் கூட்டத்தில் அவரே நீதிபதி.
- உ தேவன், “எத்தனைக் காலம்
நீங்கள் ஜனங்களைத் தகாதபடி
நியாயந்தீர்ப்பீர்கள்?
தீயவர்களைத் தண்டனை இல்லாமல்
எவ்வளவு காலம் தப்பிக்கச்
செய்வீர்கள்?”
- ஊ “ஏழைகளுக்கும் அநாதைகளுக்கும்
ஆதரவளியுங்கள்.
அந்த ஏழைகளின் உரிமைகளுக்குப்
பாதுகாப்பளியுங்கள்.
- ச ஏழைகளுக்கும் திக்கற்றோருக்கும்
உதவுங்கள்.
அவர்களைத் தீயோரிடமிருந்து
காப்பாற்றுங்கள்.

* **அஉ:க:** தேவர்களின் சபை தேவனும் அந்நிய தெய்வங்களும் சந்தித்துப் பூமியில் உள்ள ஜனங்களுக்குச் செய்ய வேண்டிய காரியங்களைத் தீர்மானித்தனர் என்று பிற தேசத்தார் போதித்தனர். பல வேளைகளில் தலைவர்களும் அரசர்களும் கூட தெய்வங்கள் என அழைக்கப்பட்டனர். எனவே இச்சங்கீதம் இஸ்ரவேல் தலைவர்களுக்கு தேவன் கொடுத்த எச்சரிக்கையாக இருக்கலாம்.

௫ “அவர்கள் நிகழ்வது என்னவென்று அறியார்கள்.

அவர்கள் புரிந்துகொள்ளார்கள்!

அவர்கள் செய்துகொண்டிருப்பதை அவர்கள் அறியார்கள்.

அவர்கள் உலகம் அவர்களைச் சுற்றிலும் வீழ்ந்து கொண்டிருக்கிறது!” என்கிறார்.

௬ நான் (தேவன்),

“நீங்கள் தேவர்கள். மிக உன்னதமான தேவனுடைய மகன்கள்.

௭ ஆனால் நீங்கள் எல்லா ஜனங்களும் மடிவதைப்போல மடிவீர்கள்.

பிற எல்லாத் தலைவர்களையும்போல நீங்களும் மடிவீர்கள்” என்று சொல்லுகிறேன்.

௮ தேவனே! எழுந்தருளும்! நீரே நீதிபதியாயிரும்!

தேவனே, தேசங்களுக்கெல்லாம் நீரே தலைவராயிரும்!

அட

ஆசாபின் துதிப் பாடல்களுள் ஒன்று.

௯ தேவனே, அமைதியாய் இராதேயும்!

உமது செவிகளை மூடிக்கொள்ளாதேயும்!

தேவனே தயவாய் எதையாவது பேசும்.

௧௦ தேவனே, உமது பகைவர்கள்

உமக்கெதிராகத்

திட்டங்கள்

வகுக்கிறார்கள்.

உமது பகைவர்கள் உடனே தாக்குதல் ஆரம்பிக்கக்கூடும்.

௩ உமது ஜனங்களுக்கு எதிராக அவர்கள் இரகசிய திட்டங்களை வகுக்கிறார்கள். நீர் நேசிக்கும் ஜனங்களுக்கு எதிராக உமது பகைவர்கள் திட்டங்களை கலந்து ஆலோசிக்கிறார்கள்.

௪ பகைவர்கள் இவ்வாறு சொல்லிக்கொண்டிருக்கிறார்கள் “வாருங்கள், நாம் பகைவர்களை முற்றிலும் அழிப்போம். பின்பு ஒருநாளும் ஒருவனும் ‘இஸ்ரவேல்’ என்னும் பெயரை நினைவு கூரமாட்டான்.”

௫ தேவனே, அந்த ஜனங்கள் எல்லோரும் உமக்கும் நீர் எங்களோடு செய்த உமது உடன்படிக்கைக்கும் எதிராகப் போராட ஒருமித்துக் கூடினார்கள்.

௬-௭ அப்பகைவர்கள் எங்களை எதிர்க்க ஒருமித்துச் சேர்ந்தார்கள். இஸ்மவேலராகிய ஏதோமியரும், மோவாபியரும், ஆகாரின் சந்ததியினரும், கேபாலரும், அம்மோனியரும், அமலேக்கியரும், பெலிஸ்தரும், தீருவில் வசிக்கும் ஜனங்களும், ஆகிய எல்லோரும் எங்களை எதிர்க்க ஒருமித்துக் கூடினார்கள்.

அ அசீரியரும்கூட அந்த ஜனங்களோடு
சேர்ந்தார்கள்.

லோத்தின் சந்ததியினர் மிகுந்த
வல்லமை பெறும்படிச் செய்தார்கள்.

கூ தேவனே, மீதியானியரைத்
தோற்கடித்ததைப் போலவும்
கீசோன் நதியருகே சிசெரா
மற்றும் யாபீன் ஜனங்களைத்
தோற்கடித்ததைப்போலவும்
பகைவனைத் தோற்கடியும்.

க௦ நீர் அவர்களை எந்தோரில் தோற்கடித்தீர்.
அவர்கள் சரீரங்கள் நிலத்தில் விழுந்து
அழிந்தன.

கக தேவனே, பகைவனின் தலைவர்களைத்
தோற்கடியும்.
ஓரேபுக்கும் சேபுக்கும் செய்தபடியே
செய்யும்.
சேபாவுக்கும் சல்முனாவுக்கும்
செய்தபடியே செய்யும்.

கஉ தேவனே, அந்த ஜனங்கள்
உமது தேசத்தை விட்டுப் போகும்படியாக
எங்களை வற்புறுத்த விரும்பினார்கள்!

கங தேவனே, அந்த ஜனங்களைக் காற்றில்
பறக்கும் பதராகப் பண்ணும்.
காற்றுப் பறக்கடிக்கும் புல்லைப்போல்
அந்த ஜனங்களைச் சிதறடியும்.

கச நெருப்பு காட்டை அழிப்பதைப்போலவும்

பெருநெருப்பு மலைகளைச்
 சுடுவது போலவும் பகைவனை
 அழித்துப்போடும்.

கரு தேவனே, புயலில் அலைக்கழிக்கப்படும்
 துகளைப்போல அந்த ஜனங்களை
 துரத்திவிடும்.

அவர்களை அசையும், அவர்களைப்
 பெருங்காற்றைப்போல நின்று
 பறக்கடியும்.

கசு தேவனே அவர்கள் உண்மையிலேயே
 சோர்வுடையவர்கள் என்பதை அந்த
 ஜனங்கள் அறியும்படி அவர்களுக்குப்
 போதியும்.

அப்போது அவர்கள் உமது நாமத்தை
 தொழுதுகொள்ள விரும்புவார்கள்!

கஎ தேவனே, அந்த ஜனங்களை அச்சுறுத்தி,
 அவர்கள் என்றென்றும் வெட்கமடையச்
 செய்யும்.

அவர்களை இழிவுப்படுத்தி,
 அழித்துப்போடும்.

கஅ அப்போது நீரே தேவனென்று அவர்கள்
 அறிவார்கள்.

உமது நாமம் யேகோவா என்பதையும்
 அவர்கள் அறிவார்கள்.

மிக உன்னதமான தேனாகிய நீர்

உலகம் முழுவதற்கும் தேவன்
 என்பதையும் அவர்கள் அறிவார்கள்.

அசு

கீத்தித் என்னும் வாத்தியத்தில் இசைக்கும் இராகத் தலைவனுக்குக் கோராகின் குடும்பம் அளித்த ஒரு துதிப் பாடல்.

க சர்வ வல்லமையுள்ள தேவனே,
உமது ஆலயம் உண்மையிலேயே
இனிமையானது.

உ கர்த்தாவே, உமது ஆலயத்திற்குள்
நுழைவதற்கு என்னால் காத்திருக்க
முடியாது.

ஏனெனில் நான் மிகுந்த ஆவலாய்
இருக்கிறேன்.

என் அவயவங்கள் ஒவ்வொன்றும்
ஜீவனுள்ள தேவனோடு இருப்பதையே
விரும்புகிறது.

ங் என் அரசரே, என் தேவனே, சர்வ
வல்லமையுள்ள கர்த்தாவே,
குருவிகளுக்கும், அடைக்கலான்
குருவிகளுக்கும் உம்முடைய
ஆலயத்தில் வீடுகள் உண்டு.

உமது பலிபீடத்தருகே அப்பறவைகள்
தங்கள் கூடுகளை அமைக்கும், அங்கு
அவற்றின் குஞ்சுகளைப் பெறும்.

சு உமது ஆலயத்தில் வாழும் ஜனங்கள்
மிகுந்த பாக்கியமுள்ளவர்களாக
இருக்கிறார்கள்.

அவர்கள் எப்போதும் உம்மைத்
துதித்துக்கொண்டிருக்கிறார்கள்.

- ரு தங்கள் இருதயத்தில் கீதங்களைப் பாடிக்
கொண்டு
ஆலயத்திற்கு வருகிற ஜனங்கள் மிகுந்த
சந்தோஷமாயிருக்கிறார்கள்.
- சு அவர்கள் அழகையின் பள்ளத்தாக்கின்
வழியாகப் பயணம் செய்கிறார்கள்.
தேவன் அதை ஒரு நீருற்றாகச்
செய்கிறார்.
இலையுதிர்கால மழையின் தண்ணீரால்
குளங்கள் தோன்றும்.
- எ தேவனைச் சந்திப்பதற்காக சீயோனுக்குச்
செல்லும் வழியில்
ஜனங்கள் ஒரு ஊரிலிருந்து மற்றொரு
ஊருக்கு பயணமாகிறார்கள்.
- அ சர்வ வல்லமையுள்ள தேவனாகிய
கர்த்தாவே, என் ஜெபத்தைக்கேளும்.
யாக்கோபின் தேவனே, எனக்குச்
செவிகொடும்.
- கூ தேவனே, எங்கள் பாதுகாவலரைப்
(கேடகத்தைப்) பாதுகாத்துக்கொள்ளும்.
நீர் தேர்ந்தெடுத்த அரசன் மீது
இரக்கமாயிரும்.
- க௦ வேறிடங்களில் செலவிடும் ஆயிரம்
நாட்களைக் காட்டிலும் உமது
ஆலயத்தில் இருக்கும் ஒரே நாள்
நல்லது.

எனது தேவனுடைய வீட்டின் வாசலில்
 நிற்பதோ தீயவனின் வீட்டில்
 வாழ்வதைக் காட்டிலும் நல்லது.
 கக கர்த்தர் நமது கேடகமும் மகிமை வாய்ந்த
 அரசருமானவர்.*
 தயவினாலும் மகிமையாலும் தேவன்
 நம்மை ஆசீர்வதிக்கிறார்.
 அவரைப் பின்பற்றிக் கீழ்ப்படிகிற
 ஜனங்களுக்கு
 தேவன் எல்லா நல்ல பொருள்களையும்
 தருகிறார்.
 கஉ சர்வ வல்லமையுள்ள தேவனே,
 உம்மை நம்புகிற ஜனங்கள்
 உண்மையாகவே சந்தோஷமானவர்கள்.

அரு

கோராகின் குடும்பம் இராகத்
 தலைவனுக்கு அளித்த ஒரு துதிப் பாடல்
 க கர்த்தாவே, உமது தேசத்தின்மேல்
 தயவாயிரும்.
 யாக்கோபின் ஜனங்கள் ஒரு அந்நிய
 தேசத்தில் அடிமைகளாக
 இருக்கிறார்கள்.
 அடிமைப்பட்டவர்களை மீண்டும் அவர்கள்
 தேசத்திற்கு அழைத்து வாரும்.
 உ கர்த்தாவே, உமது ஜனங்களை மன்னியும்!

* அசு:கக: கேடகமும்...அரசனுமானவர் “சூரியனும்
 கேடகமும்” எனப் பொருள்படும்.

அவர்கள் பாவங்களை போக்கிவிடும்!

ந கர்த்தாவே, சினமாயிருப்பதை நீர்
நிறுத்தும்.

கடுங்கோபமாக இராதேயும்.

ஈ எங்கள் தேவனும் இரட்சகருமானவரே,
எங்களிடம் கோபமாயிருப்பதை
விட்டு விட்டு எங்களை மீண்டும்
ஏற்றுக்கொள்ளும்.

ரு நீர் என்றென்றும் கோபங்கொள்வீரோ?

சு தயவுசூரும், எங்களை மீண்டும் வாழச்
செய்யும்.

உமது ஜனங்களை சந்தோஷப்படுத்தும்.

எ கர்த்தாவே, எங்களைக் காப்பாற்றும்.

நீர் எங்களை நேசிப்பதை எங்களுக்குக்
காட்டும்.

அ தேவனாகிய கர்த்தர் கூறியதை நான்
கேட்டேன்.

அவரது ஜனங்களுக்கும், உண்மையான
சீடர்களுக்கும் சமாதானம்

உண்டாகுமென்று கர்த்தர் கூறினார்.

எனவே மூடத்தனமான வாழ்க்கை
முறைக்கு அவர்கள் மீண்டும் திரும்பிச்
செல்லக் கூடாது.

சு தேவன் தம்மைப் பின்பற்றுவோரை
விரைவில் மீட்பார்.

நமது தேசத்தில் நாம் பெருமையோடு
விரைவில் வாழுவோம்.

- க௦ தேவனுடைய உண்மையான அன்பு அவரை
பின்பற்றுவோரை வந்ததெடையும்.
நன்மையும் சமாதானமும் முத்தமிட்டு
அவர்களை வாழ்த்தும்.
- கக பூமியின் ஜனங்கள் தேவனிடம்
நேர்மையானவர்களாயிருப்பார்கள்.
பரலோகத்தின் தேவனும் அவர்களுக்கு
நல்லவராக இருப்பார்.
- கஉ கர்த்தர் நமக்குப் பல நல்ல பொருள்களைத்
தருவார்.
நிலம் பல நல்ல பயிர்களை
விளைவிக்கும்.
- கந நன்மை தேவனுக்கு முன்பாகச் செல்லும்.
அது அவருக்கு வழியை
ஆயத்தப்படுத்தும்.

அசு

தாவீதின் விண்ணப்பம்

- க நான் ஒரு ஏழை, உதவியற்ற மனிதன்.
கர்த்தாவே, தயவாய் எனக்குச்
செவிகொடுத்து என் ஜெபத்திற்குப்
பதில் தாரும்.
- உ கர்த்தாவே, நான் உம்மைப் பின்பற்றுபவன்.
தயவாய் என்னைப் பாதுகாத்துக்கொள்ளும்!
நான் உமது பணியாள்.
- நீரே என் தேவன். நான் உம்மை நம்புகிறேன்.
எனவே என்னைக் காப்பாற்றும்.
- ந என ஆண்டவரே, என்னிடம் தயவாயிரும்.

நாள் முழுவதும் நான் உம்மிடம்
ஜெபித்துக்கொண்டிருக்கிறேன்.

ச ஆண்டவரே, உமது கைகளில் என் ஜீவனை
வைக்கிறேன்.

என்னை மகிழ்ச்சியாக்கும். நான் உமது
பணியாள்.

ரு ஆண்டவரே, நீர் நல்லவர், கிருபையுள்ளவர்.
உமது ஜனங்கள் உதவிக்காக உம்மைக்
கூப்பிடுவார்கள்.

நீர் உண்மையாகவே அந்த ஜனங்களை
நேசிக்கிறீர்.

கூ கர்த்தாவே, என் ஜெபத்தைக்கேளும்.

இரக்கத்திற்கான ஜெபத்திற்குச்
செவிகொடும்.

எ கர்த்தாவே, தொல்லைமிக்க
காலத்தில் நான் உம்மிடம்
ஜெபித்துக்கொண்டிருக்கிறேன்.

நீர் பதிலளிப்பீர் என்பதை நான்
அறிவேன்.

அ தேவனே, உம்மைப் போன்றோர்
வேறெவருமில்லை.

நீர் செய்தவற்றை வேறெவரும் செய்ய
முடியாது.

கூ ஆண்டவரே, நீர் ஒவ்வொருவரையும்
உண்டாக்கினீர்.

அவர்கள் எல்லோரும் வந்து உம்மை
தொழுதுகொள்வார்கள் என்றும்,
அவர்கள் எல்லோரும் உமது நாமத்தை

- பெருமைப்படுத்துவார்கள் என்றும்
நான் நம்புகிறேன்.
- க௦ தேவனே, நீர் மேன்மையானவர்!
நீர் அற்புதமான காரியங்களைச்
செய்கிறீர்.
நீரே, நீர் மட்டுமே தேவன்!
- கக கர்த்தாவே, உமது வழிகளை எனக்குப்
போதியும்.
நான் வாழ்ந்து உமது சத்தியங்களுக்குக்
கீழ்ப்படிவேன்.
- உமது நாமத்தைத் தொழுது கொள்வதையே
என் வாழ்க்கையின் மிக முக்கியமான
காரியமாகக்கொள்ள எனக்கு உதவும்.
- கஉ என் ஆண்டவராகிய தேவனே, என்
முழு இருதயத்தோடும் உம்மைத்
துதிக்கிறேன்.
உமது நாமத்தை என்றென்றும்
துதிப்பேன்.
- கங தேவனே, என்னிடம் மிகுந்த அன்பு
காட்டுகிறீர்.
கீழே மரணத்தின் இடத்திலிருந்து
என்னைக் காப்பாற்றும்.
- கச தேவனே, பெருமைமிக்க மனிதர்கள்
என்னைத் தாக்குகிறார்கள்.
கொடிய மனிதர்களின் கூட்டம் என்னைக்
கொல்லமுயல்கிறது.
அம்மனிதர்கள் உம்மை மதிப்பதில்லை.
- கரு ஆண்டவரே, நீர் தயவும் இரக்கமும் உள்ள
தேவன்.

நீர் பொறுமையுடையவர், உண்மையும்
அன்பும் நிறைந்தவர்.

கசு தேவனே, நீர் எனக்குச் செவிகொடுப்பதை
எனக்குக் காண்பித்து, என்மீது
தயவாயிரும்.

நான் உமது பணியாள்.

எனக்குப் பெலனைத் தாரும்.

நான் உமது பணியாள்.

என்னைக் காப்பாற்றும்.

கஎ தேவனே, நீர் எனக்கு உதவுவீர் என்பதற்கு
ஒரு அடையாளத்தைத் தாரும்.

என் பகைவர்கள் அந்த அடையாளத்தைக்
கண்டு, ஏமாற்றம் கொள்வார்கள்.

நீர் என் ஜெபத்தைக் கேட்டு எனக்கு
உதவுவீர் என்பதை அது காட்டும்.

அஎ

கோராகின் குடும்பம் அளித்த ஒரு துதிப்
பாடல்

க எருசலேமின் பரிசுத்த மலைகளில் தேவன்
தமது ஆலயத்தைக் கட்டினார்.

உ இஸ்ரவேலின் வேறெந்த
இடத்தைக் காட்டிலும் சீயோனின்
வாசற்கதவுகளைக் கர்த்தர்
நேசிக்கிறார்.

ந தேவனுடைய நகரமே, ஜனங்கள் உன்னைக்
குறித்து ஆச்சரியமான காரியங்களைக்
கூறுகிறார்கள்.

- சு தேவன் தமது எல்லா ஜனங்களின்
பட்டியலையும் வைத்திருக்கிறார்.
அவர்களுள் சிலர் எகிப்திலும்
பாபிலோனிலும் வசிக்கிறார்கள்.
அவர்களுள் சிலர் பெலிஸ்தியாவிலும்,
தீருவிலும், எத்தியோப்பியாவிலும்
பிறந்தார்கள்.
- ரு சீயோனில் பிறந்த ஒவ்வொருவரையும்
தேவன் அறிகிறார்.
மிக உன்னதமான தேவன் அந்நகரத்தைக்
கட்டினார்.
- சு தேவன் தமது எல்லா ஜனங்களின்
பட்டியலையும் வைத்திருக்கிறார்.
ஒவ்வொருவனும் எங்கே பிறதான்
என்பதையும் தேவன் அறிகிறார்.
- எ விசேஷ ஓய்வு நாட்களைக்
கொண்டாடுவதற்கு தேவனுடைய
ஜனங்கள் எருசலேமுக்குப்
போகிறார்கள்.
அவர்கள் மிக மகிழ்ச்சியாயிருக்கிறார்கள்.
அவர்கள் பாடிக்கொண்டும் ஆடிக்கொண்டுமிருக்கிறார்கள்.
அவர்கள், “எல்லா நல்லவையும்
எருசலேமிலிருந்து வருகின்றன”
என்றார்கள்.

அஅ

கோராகின் குடும்பம் இராகத்
தலைவனுக்கு அளித்த துதிப் பாடல். இது

வேதனை தரும் ஒரு நோயைப் பற்றியது. இது எஸ்ராகியனாகிய ஏமானின் மஸ்கீல் என்னும் ஒரு பாடல்.

க தேவனாகிய கர்த்தாவே, நீரே எனது மீட்பர்.

இரவும் பகலும் நான் உம்மை நோக்கி ஜெபம் பண்ணிக்கொண்டிருக்கிறேன்.

உ தயவாய் என் ஜெபங்களைக் கவனித்துக் கேளும்.

இரக்கத்திற்காய் வேண்டும் என் ஜெபங்களுக்குச் செவிகொடும்.

ங இந்த நோயினால் என் ஆத்துமா துயரமாயிருக்கிறது,

நான் விரைவில் மரிப்பேன்.

ச ஏற்கெனவே ஜனங்கள் என்னை மரித்தவனைப் போன்றும்

வாழ பெலனற்ற மனிதனைப் போன்றும் கருதி நடத்துகிறார்கள்.

ரு மரித்தோரிடம் என்னைத் தேடிப்பாருங்கள்.

உங்களிடமிருந்தும் உங்கள்

பாதுகாப்பிலிருந்தும் தொடர்பிழந்த

நீங்கள் மறந்து போன மரித்த

ஜனங்களில் ஒருவனைப்

போலவும், கல்லறையில் கிடக்கும்

பிணத்தைப்போலவும் நான்

இருக்கிறேன்.

சு பூமியிலுள்ள அந்தத் துவாரத்தில் நீர் என்னை வைத்தீர்.

ஆம், நீர் என்னை இருண்ட இடத்தில் வைத்தீர்.

எ தேவனே, நீர் என்னிடம் கோபமாயிருந்தீர்,
என்னைத் தண்டித்தீர்.

அ என் நண்பர்கள் என்னை விட்டுப்
பிரிந்தார்கள்.

யாரும் தொடவிரும்பாத ஒருவனைப்
போன்றும் அவர்கள் என்னைவிட்டு
விலகினார்கள்.

நான் வீட்டில் அடைக்கப்பட்டேன், நான்
வெளியே செல்ல முடியவில்லை.

கூ என் எல்லாத் துன்பங்களுக்காகவும்
அழுவதால் என் கண்கள்
புண்படுகின்றன.

தேவனே, உம்மிடம் தொடர்ந்து ஜெபம்
செய்கிறேன்!

ஜெபத்தில் என் கரங்களை உமக்கு
நேராக உயர்த்துகிறேன்.

க௦ கர்த்தாவே, மரித்தவர்களுக்காக
அற்புதங்கள் நிகழ்த்துவீரா?

ஆவிகள் எழுந்து உம்மைத் துதிக்குமா?
இல்லை!

கக கல்லறைகளில் இருக்கும் மரித்தோர் உமது
அன்பைக் குறித்துப் பேசமுடியாது.

மரித்தோரின் உலகத்திலுள்ளவர்கள்
உமது உண்மையைக் குறித்துப்
பேசமுடியாது.

கஉ இருளில் கிடக்கும் மரித்தோர் நீர் செய்யும்
அற்புதமான காரியங்களைப் பார்க்க
முடியாது.

மறக்கப்பட்டோரின் உலகிலுள்ள
மரித்தோர் உமது நன்மையைக்
குறித்துச் சொல்ல முடியாது.

கந கர்த்தாவே, நீர் எனக்கு
உதவவேண்டுமென உம்மைக்
கேட்டுக்கொண்டிருக்கிறேன்!
ஒவ்வொரு நாளும் அதிகாலையில் நான்
உம்மிடம் ஜெபம் செய்கிறேன்.

கசு கர்த்தாவே, ஏன் என்னைக் கைவிட்டீர்?
ஏன் எனக்குச் செவிகொடுக்க மறுக்கிறீர்?

கரு என் இளமைப் பருவத்திலிருந்தே நான்
சோர்ந்து நோயாளியாயிருக்கிறேன்.
உமது கோபத்தால் துன்புற்றேன், நான்
திக்கற்றவன்.

ககூ கர்த்தாவே, நீர் என்னிடம் கோபம்
கொண்டிருந்தீர்.
உமது தண்டனை என்னைக் கொண்டு
கொண்டிருக்கிறது.

கௌ வலியும் நோயும் எப்போதும் என்னை
வருத்துகின்றன.
என் வலியிலும் நோயிலும் நான்
அமிழ்ந்துகொண்டிருப்பதாக
உணருகிறேன்.

கஅ கர்த்தாவே, என் நண்பர்களையும்,
அன்பர்களையும், என்னை விட்டு
விலகுமாறு செய்தீர்.
இருள் மட்டுமே என்னிடம்
நிலைகொண்டது.

அக

- எஸ்ராகியனாகிய ஏத்தானின் ஒரு மஸ்கீல்
- க கர்த்தருடைய அன்பைக்குறித்து
என்றைக்கும் நான் பாடுவேன்.
என்றென்றுமுள்ள அவரது
உண்மையைப்பற்றி நான் பாடுவேன்.
- உ கர்த்தாவே, உமது அன்பு என்றென்றும்
நிலைக்கும் என்று உண்மையாகவே
நான் நம்புகிறேன்.
உமது உண்மை வானத்தைப்போலத்
தொடர்கிறது.
- ஊ தேவன், “நான் தேர்ந்தெடுத்த
அரசனோடு ஒரு உடன்படிக்கை
செய்துகொண்டேன்.
- ச தாவீதே, உன் குடும்பம் என்றென்றும்
நிலைத்திருக்கும்படிச் செய்வேன்.
என்றென்றைக்கும் உமது அரசு
தொடருமாறு செய்வேன்” என்றார்.
- ஊ கர்த்தாவே, நீர் வியக்கத்தக்க
காரியங்களைச் செய்கிறீர்.
வின்ணுலகம் இதற்காக உம்மைத்
துதிக்கும்.
ஜனங்கள் உம்மைச் சார்ந்திருக்கமுடியும்.
பரிசுத்தரின் கூட்டம் இதைப்பற்றிப்
பாடும்.
- சு பரலோகத்தில் கர்த்தருக்கு நிகரானவர்
எவருமில்லை.

“தெய்வங்களில்” எவரையும் கர்த்தரோடு
ஒப்பிட முடியாது.

எ தேவன் பரிசுத்தமானவரைச் சந்திக்கிறார்.

அவருடைய தூதர்கள் அவரைச்
சுற்றியிருப்பார்கள்.

அவர்கள் தேவனுக்குப் பயந்து அவரை
மதிப்பார்கள்.

அவரைக் கண்டு பயபக்தியோடு
நிற்பார்கள்.

அ சர்வ வல்லமையுள்ள தேவனாகிய
கர்த்தாவே, உம்மைப் போன்றோர்
வேறெவருமில்லை.

உம்மை நாங்கள் முழுமையாக
நம்பமுடியும்.

கூ நீர் பெருமிதத்தோடு கடலை ஆளுகிறீர்.

அதன் கோபமான அலைகளை நீர்
அமைதிப்படுத்த முடியும்.

க௦ தேவனே, நீர் ராகாபைத் தோற்கடித்தீர்.

உமது சொந்த வல்லமைமைமிக்க
கரங்களால் நீர் உமது பகைவர்களைச்
சிதறடித்தீர்.

கக தேவனே, பரலோகத்திலும், பூமியிலுமுள்ள
அனைத்தும் உமக்குரியவை.

உலகையும் அதிலுள்ள அனைத்தையும்
நீரே உண்டாக்கினீர்.

கஉ வடக்கு, தெற்கு, அனைத்தையும் நீர்
படைத்தீர்.

தாபோர் மலையும் எர்மோன் மலையும்
உமது நாமத்தைத் துதித்துப் பாடும்.

கந தேவனே, உமக்கு வல்லமை உண்டு!

உமது வல்லமை மேன்மையானது!
வெற்றியும் உமக்குரியதே!

கச உண்மையிலும் நீதியிலும் உமது அரசு
கட்டப்பட்டது.

அன்பும் நம்பிக்கையும் உமது
சிங்காசனத்திற்கு முன்பு நிற்கும்
பணியாட்கள்.

கரு தேவனே, உம்மை நேர்மையாகப்
பின்பற்றுவோர் உண்மையிலேயே
மகிழ்ச்சியாயிருக்கிறார்கள்.

அவர்கள் உமது தயவின் ஒளியில்
வாழ்கிறார்கள்.

கக உமது நாமம் அவர்களை எப்போதும்
மகிழ்ச்சியாக்கும்.

அவர்கள் உமது நன்மையைத்
துதிக்கிறார்கள்.

கக நீரே அவர்களின் வியக்கத்தக்க பெலன்.

அவர்களுடைய வல்லமை உம்மிடமிருந்து
வரும்.

கக கர்த்தாவே, நீரே எமது பாதுகாவலர்.

இஸ்ரவேலின் பரிசுத்தமானவரே எங்கள்
ராஜா.

கக உம்மைப் பின்பற்றுவோருக்குத் தரிசனம்
தந்த நீர், “கூட்டத்திலிருந்து ஒரு
இளைஞனை நான் தேர்ந்தெடுத்தேன்.

அந்த இளைஞனை முக்கியமானவனாக்கினேன்.

அந்த இளம் வீரனை ஆற்றலுடையவனாக்கினேன்.

- ௨௦ நான் எனது பணியாளாகிய தாவீதைக் கண்டெடுத்தேன்.
விசேஷமான எண்ணெயால் அவனை அபிஷேகம் செய்தேன்.
- ௨௧ என் வலது கரத்தால் தாவீதைத் தாங்கினேன்.
எனது வல்லமையால், அவனை வலிமையுள்ளவனாக்கினேன்.
- ௨௨ தேர்ந்தெடுத்த அந்த அரசனைப் பகைவன் தோற்கடிக்க முடியாமற்போயிற்று.
தீயோர் அவனைத் தோற்கடிக்க இயலவில்லை.
- ௨௩ அவனது பகைவர்களை நான் அழித்தேன்.
நான் தேர்ந்தெடுத்த அரசனைப் பகைத்தவர்களை நான் தோற்கடித்தேன்.
- ௨௪ நான் தேர்ந்தெடுத்த அரசனை எப்போதும் நேசித்து அவனைத் தாங்குவேன்.
அவனை எப்போதும் ஆற்றல் பெறச்செய்வேன்.
- ௨௫ நான் தேர்ந்தெடுத்த அரசனைக் கடலுக்கு அதிகாரியாக வைத்தேன்.
அவன் ஆறுகளைக் கட்டுப்படுத்துவான்.
- ௨௬ அவன் என்னை நோக்கி, 'நீரே என் தந்தை. நீர் என் தேவன், என் பாறை, என் மீட்பர்' என்பான்.
- ௨௭ நான் அவனை என் முதற்பேறான மகனாக்குவேன்.

அவன் பூமியின் முதன்மையான
அரசனாக இருப்பான்.

௨௮ நான் தேர்ந்தெடுத்த அரசனை என் அன்பு
என்றென்றும் பாதுகாக்கும்.

அவனோடு நான் செய்த உடன்படிக்கை
ஒருபோதும் மாறாது.

௨௯ அவன் குடும்பம் என்றென்றும் தொடரும்,
அவன் அரசு வானங்களிருக்கும்வரை
நிலைக்கும்.

௩௦ அவனது சந்ததியினர் என் சட்டத்தைப்
பின்பற்றாது விலகும்போதும்,
அவர்கள் என் கட்டளைகளுக்குக்
கீழ்ப்படியாது மீறும்போதும் நான்
அவர்களைத் தண்டிப்பேன்.

௩௧ நான் தேர்ந்தெடுத்த அரசனின்
சந்ததியினர் எனது சட்டங்களை மீறி,
என் கட்டளைகளை உதாசீனப்படுத்தினால்,

௩௨ அப்போது நான் அவர்களைக்
கடுமையாகத் தண்டிப்பேன்.

௩௩ ஆனால் அந்த ஜனங்களிடமிருந்து என்
அன்பை விலக்கமாட்டேன்.

நான் அவர்களிடம் எப்போதும்
நேர்மையாக இருப்பேன்.

௩௪ நான் தாவீதோடு செய்த
உடன்படிக்கையை மீறமாட்டேன்.

நான் எனது உடன்படிக்கையை
மாற்றமாட்டேன்.

௩௫ எனது பரிசுத்தத்தினால் நான் அவனுக்கு
ஒரு வாக்குறுதி அளித்தேன்.

நான் தாவீதிடம் பொய் கூறமாட்டேன்!

௩௬ தாவீதின் குடும்பம் என்றென்றும்
நிலைத்திருக்கும்.

சூரியன் இருக்கும்வரை அவன் அரசு
நிலைக்கும்.

௩௭ சந்திரன் இருக்கும்வரை என்றென்றும்
அது தொடரும்.

வானங்கள் அந்த உடன்படிக்கைக்கு
சான்று.

அந்த உடன்படிக்கையை நம்பலாம்”
என்றீர்.

௩௮ ஆனால் தேவனே, நீர் தேர்ந்தெடுத்த
அரசனிடம் கோபங்கொண்டு,
அவனைத் தன்னந்தனியாகவிட்டீர்.

௩௯ நீர் உமது உடன்படிக்கையைத் தள்ளினீர்.
நீர் அரசனின் கிரீடத்தைத் தரையிலே
வீசினீர்.

௪௦ அரசனின் நகரத்தின் சுவர்களை நீர் கீழே
வீழ்த்தினீர்.

அவனது கோட்டைகளையெல்லாம்
அழித்தீர்.

௪௧ கடந்து செல்லும் ஜனங்கள்
அவனிடமிருந்த பொருட்களைத்
திருடினார்கள்.

அவனது அயலார் அவனைக் கண்டு
நகைத்தனர்.

௪௨ நீர் அரசனின் பகைவர்கள் அனைவரையும்
மகிழ்ச்சியடையச் செய்தீர்.

அவனது பகைவர்கள் போரில் அவனை வெற்றிக்கொள்ள அனுமதித்தீர்.

௪௩ தேவனே, அவர்கள் தங்களைப் பாதுகாத்துக்கொள்ள உதவினீர். உமது அரசன் யுத்தத்தில் வெல்ல நீர் உதவவில்லை.

௪௪ நீர் அவனை வெல்ல விடவில்லை. நீர் அவனது சிங்காசனத்தை தரையில் வீசினீர்.

௪௫ நீர் அவனது ஆயுளைக் குறைத்தீர். நீர் அவனை அவமானப்படுத்தினீர்.

௪௬ கர்த்தாவே, இது எத்தனை காலம் தொடரும்? எதுவரைக்கும் நீர் எங்களை உதாசீனப்படுத்துவீர்? என்றென்றும் உமது கோபம் நெருப்பைப் போல் எரியுமா?

௪௭ என் ஆயுள் எத்தனை குறுகியது என்பதை நினைவுகூரும். குறைந்த காலங்கள் வாழ்ந்து, மடியும்படி நீர் எங்களைப் படைத்தீர்.

௪௮ ஒருவனும் வாழ்ந்து, பின் மடியாமல் இருப்பதில்லை. ஒருவனும் கல்லறைக்குத் தப்புவதில்லை.

௪௯ தேவனே, கடந்த காலத்தில் நீர் காட்டிய அன்பு எங்கே?

நீர் தாவீதின் குடும்பத்திற்கு
நேர்மையாக இருப்பதாக அவனுக்கு
வாக்குப்பண்ணினீர்.

௫௦-௫௧ ஆண்டவரே, உமது பணியானை
எவ்வாறு ஜனங்கள் அவமானப்படுத்தினார்கள்
என்பதைத் தயவாய் நினைவு கூரும்.
கர்த்தாவே, உமது பகைவரின் எல்லா
அவமானச் சொற்களுக்கும் நான்
செவிகொடுக்க நேரிட்டது.
நீர் தேர்ந்தெடுத்த அரசனை அந்த
ஜனங்கள் அவமானப்படுத்தினார்கள்.

௫௨ கர்த்தருக்கே என்றென்றும் ஸ்தோத்திரம்!
ஆமென், ஆமென்!

புத்தகம் 4

கூ௦

(சங்கீதம் 90-106)

தேவனுடைய மனிதனாகிய மோசேயின்
ஜெபம்

கூ ஆண்டவரே, என்றென்றும் எப்போதும் நீரே
எங்கள் புகலிடம்.

௨ தேவனே, பர்வதங்கள் பிறக்கும்முன்பும்,
பூமியும் உலகமும் உருவாக்கப்படும்
முன்பும் நீரே தேவன்.

தேவனே, நீர் எப்போதும் இருந்தவர், நீர்
எப்போதும் இருக்கும் தேவன்!

௩ நீர் உலகில் ஜனங்களைக் கொண்டுவந்தீர்,
நீர் அவர்களை மீண்டும் தூளாக
மாற்றுகிறீர்.

௪ ஓராயிரம் ஆண்டுகள் உமக்கு முந்திய
நாளைப் போலவும்
கடந்த இரவைப் போலவும் இருக்கும்.

௫ நீர் எங்களைப் பெருக்கித் தள்ளுகிறீர்.
எங்கள் வாழ்க்கை ஒரு கனவைப்
போன்றது, காலையில் நாங்கள்
மறைந்து போகிறோம்.

நாங்கள் புல்லைப் போன்றவர்கள்.

௬ காலையில் புல் வளரும், மாலையில்
அது காய்ந்து, வாடிப்போகும்.

௭ தேவனே, நீர் கோபமாயிருக்கும்போது
நாங்கள் அழிக்கப்படுவோம்.

உமது கோபம் எங்களை
அச்சுறுத்துகிறது!

௮ எங்கள் பாவங்கள் அனைத்தையும் நீர்
அறிகிறீர்.

தேவனே, எங்கள் இரகசிய பாவங்கள்
ஒவ்வொன்றையும் நீர் காண்கிறீர்.

௯ உமது கோபம் எங்கள் வாழ்க்கையை
முடிவுறச் செய்யும்.

காதில் இரகசியமாகச் சொல்லும்
சொல்லைப்போன்று எங்கள் உயிர்கள்
மறைந்துபோகும்.

௧௦ நாங்கள் எழுபது ஆண்டுகள் வாழக்கூடும்.
பலமுடையவர்களாயின் எண்பது
ஆண்டுகள் வாழலாம்.

எங்கள் வாழ்க்கை கடும் உழைப்பினாலும்,
நோயினாலும் நிரம்பியவை.

திடீரென, எங்கள் வாழ்க்கை முடிவுறும்!
நாங்கள் பறந்து மறைவோம்.

கக தேவனே, உமது கோபத்தின் முழு
வல்லமையையும் ஒருவரும் அறியார்.
ஆனால் தேவனே, எங்கள் பயமும்,
உம்மிடம் நாங்கள் கொண்டுள்ள
மதிப்பும் உமது கோபத்தைப்போன்று
பெரியவை.

கஉ நாங்கள் உண்மையிலேயே
ஞானமுடையவர்களாகும்படி
எங்கள் வாழ்க்கை எத்தனை குறுகியது
என்பதை எங்களுக்குக் கற்பியும்.

கங கர்த்தாவே, எங்களிடம் எப்போதும் திரும்பி
வாரும்.

உமது பணியாட்களிடம் இரக்கமாயிரும்.

கச ஒவ்வொரு காலையிலும் உமது அன்பால்
எங்களை நிரப்பும்.
நாங்கள் மகிழ்ந்து எங்கள் வாழ்க்கையில்
களிகூரச் செய்யும்.

கரு எங்கள் வாழ்க்கையில் மிகுந்த
துன்பத்தையும் குழப்பங்களையும்
தந்தீர்.

இப்போது எங்களை சந்தோஷப்படுத்தும்.

ககூ நீர் செய்யும் அற்புதச் செயல்களை உமது
ஊழியர்கள் காணச்செய்யும்
உம்முடைய மகிமையை அவர்களின்
பிள்ளைகள் காணச்செய்யும்.

௧௭ எங்கள் தேவனாகிய ஆண்டவரே,
எங்களிடம் தயவாயிரும்.
நாங்கள் செய்யும் ஒவ்வொன்றையும்
செம்மைப்படுத்தும்.
தேவனே நாங்கள் செய்யும்
எல்லாவற்றிலும் நன்மையை வழங்கு
வீராக.

கூ௧

௧ மிக உன்னதமான தேவனிடம்
மறைந்துகொள்ள நீ போகமுடியும்.
சர்வ வல்லமையுள்ள தேவனிடம்
பாதுகாப்பிற்காக நீ போக முடியும்.

௨ நான் கர்த்தரை நோக்கி, “நீரே என்
பாதுகாப்பிடம், என் கோட்டை,
என் தேவனே, நான் உம்மை நம்புகிறேன்”
என்று கூறுகிறேன்.

௩ மறைவான ஆபத்துக்களிலிருந்தும்
ஆபத்தான நோய்களிலிருந்தும் தேவன்
உன்னைக் காப்பாற்றுகிறார்.

௪ நீ தேவனைப் பாதுகாப்பிற்காக
அணுகமுடியும்.
அவர் உன்னை ஒரு பறவை சிறகை
விரித்துத் தன் குஞ்சுகளைக்
காப்பதைப்போன்று காப்பார்.
தேவன் ஒரு கேடகத்தைப் போன்றும்
சுவரைப் போன்றும் உன்னைப்
பாதுகாக்கிறார்.

௫ இரவில் நீ அஞ்சத்தக்கது எதுவுமில்லை.

- நீ பகலில் பகைவரின் அம்புக்கும்
பயப்படமாட்டாய்.
- சு இருளில் வரும் கொடிய நோய்களுக்கும்,
நடுப் பகலில் வரும் கொடிய
நோய்களுக்கும் நீ அஞ்சமாட்டாய்.
- எ நீ ஆயிரம் பகைவர்களைத் தோற்கடிப்பாய்.
உன் சொந்த வலதுகை பதினாயிரம்
பகைவீர்களைத் தோற்கடிக்கும்.
உன் பகைவர்கள் உன்னைத்
தொடக்கூடமாட்டார்கள்.
- அ சற்றுப்பார்,
அத்தீயோர் தண்டிக்கப்பட்டதை நீ
காண்பாய்!
- சு ஏனெனில் நீ கர்த்தரை நம்புகிறாய்.
மிக உன்னதமான தேவனை நீ உன்
பாதுகாப்பிடமாகக்கொண்டாய்.
- க⁰ தீயவை உனக்கு நிகழாது,
உன் வீட்டில் எந்தவிதமான நோய்களும்
இருப்பதில்லை.
- கக தேவன் அவரது தூதர்களை உனக்காகக்
கட்டளையிடுவார்.
நீ போகுமிடங்களிலெல்லாம் அவர்கள்
உன்னைப் பாதுகாப்பார்கள்.
- கஉ உன் கால் பாறையில் மோதாதபடிக்கு
அவர்கள் கைகள் உன்னைப்
பிடித்துக்கொள்ளும்.
- கந சிங்கங்களின் மேலும்
விஷம் நிரம்பிய பாம்புகளின் மேலும்
நடக்கும் வல்லமை உனக்கு வாய்க்கும்.

- கச கர்த்தர்: “ஒருவன் என்னை நம்பினால்,
நான் அவனை மீட்பேன்.
என் நாமத்தை தொழுது கொண்டு
என்னைப் பின்பற்றுவோரை நான்
கப்பாற்றுவேன்” என்கிறார்.
- கரு என்னைப் பின்பற்றுவோர் உதவிக்காக
என்னை அழைப்பார்கள்.
நான் அவர்களுக்குப் பதில் கொடுப்பேன்.
அவர்களுக்குத் தொல்லை நேரும்போது நான்
அவர்களோடு இருப்பேன்.
நான் அவர்களைக் காப்பாற்றிப்
பெருமைப்படுத்துவேன்.
- கசு என்னைப் பின்பற்றுவோருக்கு நான்
நீண்ட ஆயுளைக் கொடுப்பேன்.
நான் அவர்களைக் காப்பாற்றுவேன்.

கூஉ

ஓய்வு நாளின் துதிப்பாடல்

- க மிக உன்னதமான தேவனாகிய கர்த்தரைத்
துதிப்பது நல்லது.
உமது நாமத்தைத் துதிப்பது நல்லது.
- உ காலையில் உமது அன்பைப்பற்றியும்
இரவில் உமது நம்பிக்கையைப் பற்றியும்
பாடுவது நல்லது.
- ௩ தேவனே பத்து நரம்பு வாத்தியங்களாலும்,
வீணையினாலும், தம்புருவினாலும்,
இசை மீட்டி உம்மைப் பாடுவது நல்லது.

- சு கர்த்தாவே, நீர் செய்த காரியங்களால்
எங்களை உண்மையாகவே
மகிழ்ச்சிப்படுத்துகிறீர்.
அக்காரியங்களைக் குறித்து நாங்கள்
சந்தோஷமாகப் பாடுவோம்.
- ரு கர்த்தாவே, நீர் மேன்மையான
காரியங்களைச் செய்தீர்.
உமது எண்ணங்களை எங்களால்
புரிந்துகொள்ள முடியாது.
- சு உம்மோடு ஒப்பிடுகையில் ஜனங்கள்
மூடமிருகங்களைப்போல்
இருக்கிறார்கள்.
நாங்கள் எதையும் புரிந்துகொள்ள
முடியாத மூடர்களைப்போல்
இருக்கிறோம்.
- எ களைகளைப்போல் தீயோர் வாழ்ந்து
மறைகிறார்கள்.
அவர்கள் செய்யும் பயனற்ற காரியங்களே
என்றென்றும் அழிக்கப்படும்.
- அ ஆனால் தேவனே, நீர் என்றென்றும்
மகிமைப்படுத்தப்படுவீர்.
- கூ கர்த்தாவே, உமது பகைவர்கள் எல்லோரும்
அழிக்கப்படுவார்கள்.
தீயவை செய்யும் எல்லா ஜனங்களும்
அழிக்கப்படுவார்கள்.
- க௦ ஆனால் நீர் என்னைப் பெலனுடையவனாகச்
செய்கிறீர்.
பலத்த கொம்புகளையுடைய ஆட்டைப்
போலாவேன்.

விசேஷ வேலைக்காக நீர் என்னைத்
தேர்ந்தெடுத்தீர்.

உமது புது எண்ணெயை என்மீது
ஊற்றினீர்.

கக என் பகைவர்களை என்னைச் சுற்றிலும்
காண்கிறேன்.

என்னைத் தாக்க வருகிற
பெருங்காளைகளைப் போல அவர்கள்
காணப்படுகிறார்கள்.

அவர்கள் என்னைக் குறித்துச்
சொல்பவற்றை நான் கேட்கிறேன்.

கஉ-கங் செழிப்பாக வளருகின்ற
பனைமரத்தைப் போல் நீதிமான்
இருப்பான்.

லீபனோனின் கேதுரு மரத்தைப்போல்
நல்லவன் இருப்பான்.

கர்த்தருடைய ஆலயத்தில் நடப்பட்ட
மரங்களைப்போல் நல்லோர்
வலிமையுடன் இருப்பார்கள்.

தேவனுடைய ஆலய முற்றத்தில் அவர்கள்
வலிமையோடு வளருவார்கள்.

கச வயது முதிர்ந்தபோதும் அவர்கள்
தொடர்ந்து கனிகளைத் தருவார்கள்.

அவர்கள் செழுமையும், பசுமையுமான
மரங்களைப்போல் இருப்பார்கள்.

கரு கர்த்தர் நல்லவர் என்பதை எல்லோருக்கும்
காண்பிப்பார்கள்.

அவர் என் பாறை அவர் ஒருபோதும் தீமை
செய்வதில்லை.

கூட

க கர்த்தர் அரசர்.

அவர் மகத்துவத்தையும்
வல்லமையையும் ஆடையைப்போல்
அணிந்திருக்கிறார்.

அவர் ஆயத்தமாயிருப்பதால் உலகம்
பாதுகாப்பாய் உள்ளது,
அது அசைக்கப்படுவதில்லை.

உ தேவனே, உமது அரசு என்றென்றும்
தொடருகிறது.
தேவனே, நீர் என்றென்றைக்கும்
வாழ்கிறீர்!

ஊ கர்த்தாவே, ஆறுகளின் ஒலி மிகுந்த
இரைச்சலுடையது.
மோதும் அலைகள் இரைச்சலெழுப்புகின்றன.

ஈ கடலின் மோதும் அலைகள் ஒலிமிகுந்து
வல்லமை மிகுந்தவையாக உள்ளன.
ஆனால் மேலேயுள்ள கர்த்தர் இன்னும்
மிகுந்த வல்லமையுள்ளவர்.

ஊ கர்த்தாவே, உமது சட்டங்கள் என்றென்றும்
தொடரும்.
உமது பரிசுத்த ஆலயம் வெகு காலம்
நிலைநிற்கும்.

கூசு

- க கர்த்தாவே, நீர் ஜனங்களைத் தண்டிக்கும் தேவன்.
 நீர் வருகிறவரும் ஜனங்களுக்குத் தண்டனையைத் தருகிறவருமான தேவன்.
- உ நீர் முழு பூமிக்கும் நீதிபதி.
 பெருமையுடைய ஜனங்களுக்கு, அவர்களுக்குரிய தண்டனையைக் கொடும்.
- ங கர்த்தாவே, எத்தனை காலம் தீயவர்கள் கேளிக்கைகளில் திளைத்திருப்பார்கள்?
- ச எதுவரைக்கும் அக்குற்றவாளிகள் அவர்கள் செய்த தீய காரியங்களைப்பற்றிப் பெருமை பாராட்டுவார்கள்?
- ரு கர்த்தாவே, அவர்கள் உமது ஜனங்களைத் தாக்குகிறார்கள்.
 உமது ஜனங்கள் துன்புறும்படி அவர்கள் செய்கிறார்கள்.
- சூ அத்தீயோர் விதவைகளையும் இத்தேசத்தைப் பார்க்க வருவோரையும் கொல்கிறார்கள்.
 பெற்றோரில்லாத பிள்ளைகளை அவர்கள் கொலை செய்கிறார்கள்.
- எ அவர்கள் அத்தீயக் காரியங்களைச் செய்வதைக் கர்த்தர் பார்ப்பதில்லை என்று அவர்கள் சொல்கிறார்கள்.

நிகழ்வதை இஸ்ரவேலின் தேவன்
அறியார் என்று அவர்கள்
சொல்கிறார்கள்.

அ தீய ஜனங்களாகிய நீங்கள் மூடர்கள்.
நீங்கள் எப்போது உங்கள் பாடத்தைக்
கற்பீர்கள்?

கொடிய ஜனங்களாகிய நீங்கள்
அறிவில்லாதவர்கள்!
நீங்கள் புரிந்துகொள்ள முயலவேண்டும்.

கூ தேவன் நமது காதுகளை உண்டாகினார்.
நிச்சயமாக அவருக்கும் காதுகள் உள்ளன.
அவரால் நிகழ்வதைக் கேட்கமுடியும்!
தேவன் நமது கண்களை உண்டாக்கினார்.
நிச்சயமாக அவருக்கும் கண்கள் உள்ளன.
அவரால் நிகழ்வதைக் காணமுடியும்!

க௦ தேவன் அந்த ஜனங்களை
ஒழுங்குபடுத்துவார்.
தேவன் அவர்கள் செய்ய
வேண்டியவற்றை அவர்களுக்குக்
கற்பிப்பார்.

கக ஜனங்கள் நினைப்பதை தேவன்
அறிகிறார்.
வெளிப்படும் சிறிய அளவு
காற்றைப்போன்றவர்கள் ஜனங்கள்
என்பதை தேவன் அறிகிறார்.

கஉ கர்த்தர் ஒழுங்குபடுத்தும் மனிதன்
மகிழ்ச்சியாயிருப்பான்.

சரியான வழியில் வாழ்வதற்கு தேவன்
அவனுக்குக் கற்பிப்பார்.

௧௩ தேவனே, குழப்பம் நேருகையில் அவன்
அமைதியாயிருக்க நீர் அவனுக்கு
உதவுவீர்.

தீயோர் கல்லறைக்குள் வைக்கப்படும்வரை
அவன் அமைதியாயிருக்க நீர்
அவனுக்கு உதவுவீர்.

௧௪ கர்த்தர் அவரது ஜனங்களை விட்டு
விலகுவதில்லை.

உதவியின்றி அவரது ஜனங்களை அவர்
விட்டுவிடுவதில்லை.

௧௫ நீதி திரும்பும், அது நியாயத்தைக்
கொண்டு வரும்,
அப்போது நல்ல, உண்மையான
ஜனங்கள் வாழ்வார்கள்.

௧௬ தீயோரை எதிர்ப்பதற்கு ஒருவனும்
உதவவில்லை.

தீமை செய்வோரை எதிர்க்கும்போது
ஒருவனும் எனக்குத் துணைவரவில்லை.

௧௭ கர்த்தர் எனக்கு உதவியிராவிட்டால்
நான் மரணத்தினால் மௌனமாக்கப்பட்டிருப்பேன்!

௧௮ நான் விழுத்தயாராயிருப்பதை
அறிகிறேன்,
ஆனால் கர்த்தர் தம்மைப்
பின்பற்றுபவனுக்கு உதவுகிறார்.

௧௯ நான் கவலையடைந்து கலங்கியிருந்தேன்.

ஆனால் கர்த்தாவே, நீர் எனக்கு ஆறுதல்
கூறி எனக்கு மகிழ்ச்சியளித்தீர்.

௨௦ தேவனே, நீர் அநீதியுள்ள நீதிபதிகளுக்கு
உதவுவதில்லை.

ஜனங்களின் வாழ்க்கை கடினமாவதற்கு
அத்தீய நீதிபதிகள் சட்டங்களைப்
பயன்படுத்துகிறார்கள்.

௨௧ அந்நீதிபதிகள் நல்லோரைத்
தாக்குகிறார்கள்.

களங்கமற்ற ஜனங்களைக்
குற்றவாளிகள் எனக் கூறி,
அவர்களைக் கொல்கிறார்கள்.

௨௨ ஆனால் உயரமான பர்வதங்களில் கர்த்தர்
எனக்குப் பாதுகாப்பிடம்.

என் கன்மலையான தேவன் என்
பாதுகாப்பிடம்.

௨௩ அத்தீய நீதிபதிகள் செய்த தீய
காரியங்களுக்காக தேவன்
அவர்களைத் தண்டிப்பார்.

அவர்கள் பாவம் செய்ததால் தேவன்
அவர்களை அழிப்பார்.

எங்கள் தேவனாகிய கர்த்தர் அத்தீய
நீதிபதிகளை அழிப்பார்.

கூரு

௧ வாருங்கள், நாம் கர்த்தரைத் துதிப்போம்!

நம்மைக் காப்பாற்றுகின்ற பாறையை
நோக்கி துதிகளை உரக்கக் கூறுவோம்.

உ கர்த்தருக்கு நன்றி கூறும் பாடல்களைப்
பாடுவோம்.

அவருக்கு மகிழ்ச்சியான துதி
பாடல்களைப் பாடுவோம்.

஋ ஏனெனில் கர்த்தர் மேன்மையான தேவன்!
பிற “தெய்வங்களை” எல்லாம்
ஆளுகின்ற பேரரசர் ஆவார்.

ச ஆழமான குகைகளும் உயரமான
பர்வதங்களும் கர்த்தருக்கு உரியவை.

ரு சமுத்திரம் அவருடையது. அவரே அதைப்
படைத்தார்.

தேவன் உலர்ந்த நிலத்தைத் தமது சொந்த
கைகளால் உண்டாக்கினார்.

சூ வாருங்கள், நாம் தாழ்ந்து குனிந்து அவரைத்
தொழுதுகொள்வோம்.

நம்மை உண்டாக்கின தேவனை நாம்
துதிப்போம்.

எ அவரே நமது தேவன்!

நாம் அவரது ஜனங்கள்.

அவரது சத்தத்திற்கு நாம்
செவிகொடுத்தால் இன்று நாம் அவரது
ஆடுகளாயிருப்போம்.

அ தேவன்: “பாலைவனத்தில் மேரிபாவில்
செய்தது போலவும், மாசாவில் செய்தது
போலவும் அடம்பிடிக்காதீர்கள்” என்று
கூறினார்.

- கூ உங்கள் முற்பிதாக்கள் என்னை
சோதித்தார்கள்.
அவர்கள் என்னை சோதித்தபோது நான்
செய்யக்கூடியவற்றைக் கண்டார்கள்.
- கூ௦ நாற்பது ஆண்டுகள் அந்த ஜனங்களிடம்
நான் பொறுமையாக இருந்தேன்.
அவர்கள் உண்மையில்லாதவர்கள் என
நான் அறிவேன்.
அந்த ஜனங்கள் என் போதனைகளைப்
பின்பற்ற மறுத்தார்கள்.
- கூக எனவே நான் கோபமடைந்தேன்,
எனது இளைப்பாறுதலின் தேசத்தில்
அவர்கள் நுழைவதில்லை என
ஆணையிட்டேன்.

கூசு

- கூ கர்த்தர் செய்த புதுகாரியங்களைப்பற்றி
ஒரு புதுப்பாடலைப் பாடுங்கள்!
உலகம் முழுவதும் கர்த்தரை நோக்கிப்
பாடட்டும்.
- கூ௨ கர்த்தரை நோக்கிப் பாடுங்கள்!
அவரது நாமத்தை ஸ்தோத்தரியுங்கள்!
ஒவ்வொரு நாளும் அவர் நம்மை
பாதுகாப்பதைப் பற்றிச் சொல்லுங்கள்!
- கூ௩ தேவன் உண்மையிலேயே அற்புதமானவர்
என்பதை ஜனங்களுக்குக் கூறுங்கள்.
தேவன் செய்கிற வியப்பிற்குரிய
காரியங்களை எங்குமுள்ள
ஜனங்களுக்குச் சொல்லுங்கள்.

- சு கர்த்தர் மேன்மையானவர்,
துதிகளுக்குரியவர்.
வேறெந்த “தெய்வங்களைக்” காட்டிலும்
அவர் அஞ்சத்தக்கவர்.
- ரு பிற தேசங்களின் “தெய்வங்கள்” எல்லாரும்
வெறும் சிலைகளே.
ஆனால் கர்த்தரோ வானங்களை
உண்டாகினவர்.
- சு அவருக்கு முன்னே அழகிய மகிமை ஒளி
வீசும்.
தேவனுடைய பரிசுத்த ஆலயத்தில்
பெலனும் அழகும் விளங்கும்.
- எ குடும்பங்களும் தேசங்களும்
கர்த்தருக்கு மகிமையும், துதியும் நிரம்பிய
பாடல்களைப் பாடுவார்கள்.
- அ கர்த்தருடைய நாமத்தைத் துதியுங்கள்.
உங்கள் காணிக்கைகளோடு
ஆலயத்திற்குச் செல்லுங்கள்.
- சு கர்த்தருடைய அழகான ஆலயத்தில்
அவரைத் தொழுதுகொள்ளுங்கள்.
கர்த்தரைப் பூமியிலுள்ள ஒவ்வொருவரும்
தொழுதுகொள்ளுங்கள்.
- க௦ கர்த்தரே அரசரென்று
தேசங்களுக்கெல்லாம் அறிவியுங்கள்!
அதனால் உலகம் அழிக்கப்படுவதில்லை.
கர்த்தர் ஜனங்களை நியாயமாக
அரசாளுவார்.
- கக விண்ணுலகங்களே!
மகிழ்ச்சிகொள்ளுங்கள்.

பூமியே! களிகூரு.

கடலும் அதிலுள்ளவையும் களிப்பால்
குரல் எழுப்பட்டும்!

கஉ வயல்களும் அதில் விளைந்துள்ள
அனைத்தும் மகிழ்ச்சிகொள்ளட்டும்!
வனத்தின் மரங்களே, பாடி மகிழுங்கள்!

கங் கர்த்தர் வருகிறார் ஆதலால்
மகிழ்ச்சியடையுங்கள்.

கர்த்தர் உலகை ஆளுகை செய்ய
வந்துகொண்டிருக்கிறார்.

நீதியோடும் நியாயத்தோடும்

அவர் உலகை ஆளுகை செய்வார்.

கூஎ

க கர்த்தர் ஆளுகிறார், பூமி மகிழும்.

தூரத்துத் தேசங்கள் எல்லாம்
மகிழ்கின்றன.

உ அடர்ந்த இருண்ட மேகங்கள் கர்த்தரைச்
சூழும்.

நன்மையும் நீதியும் அவர் அரசை
வலிமையாக்கும்.

ங் கர்த்தருக்கு முன்னே ஒரு அக்கினி
செல்கிறது,

அது பகைவரை அழிக்கிறது.

சு வானத்தில் அவரது மின்னல் மின்னுகிறது.

ஐனங்கள் அதைக் கண்டு
அஞ்சுகிறார்கள்.

ஊ கர்த்தருக்கு முன்பு மலைகள் மெழுகு போல
உருகும்.

பூமியின் ஆண்டவருக்கு முன்பாக அவை
உருகும்.

சு வானங்களே, அவரது நம்மையைக்
கூறுங்கள்!
ஒவ்வொருவரும் தேவனுடைய
மகிமையைக் காணட்டும்!

எ ஜனங்கள் அவர்களது விக் கிரகங்களை
தொழுதுகொள்கிறார்கள்.
அவர்கள் தங்கள் “தெய்வங்களைப்”
பற்றிப் பெருமைப்படுகிறார்கள்.
ஆனால் அந்த ஜனங்கள் வெட்கமடைவார்கள்.
அவர்கள் “தெய்வங்கள்”
குனிந்து வணங்கி கர்த்தரைத்
தொழுதுகொள்வார்கள்.

அ சீயோனே, செவிக் கொடுத்து மகிழ்வாயாக!
யூதாவின் நகரங்களே, மகிழ்ச்சிக் கொள்ளுங்கள்!
ஏனெனில் கர்த்தர் ஞானமுள்ள
முடிவுகளை எடுக்கிறார்.

கூ மகா உன்னதமான தேவனே, மெய்யாகவே
நீரே பூமியின் அரசர்.
பிற தெய்வங்களைக் காட்டிலும் நீர்
மகத்துவமுள்ளவர்.

க௦ கர்த்தரை நேசிக்கும் ஜனங்கள் தீமையை
வெறுப்பார்கள்.
எனவே தேவன் தம்மைப்
பின்பற்றுவோரைக் காப்பாற்றுகிறார்.
தீயோரிடமிருந்து தேவன் தம்மைப்
பின்பற்றுவோரைக் காப்பாற்றுகிறார்.

கக நல்லோர் மீது ஒளியும், மகிழ்ச்சியும்
பிரகாசிக்கும்.

கஉ நல்லோரே, கர்த்தருக்குள்
மகிழ்ச்சியாயிருங்கள்!
அவரது பரிசுத்த நாமத்தை
பெருமைப்படுத்துங்கள்!

கூஅ

ஒரு துதிப்பாடல்

க புதிய வியக்கத்தக்க காரியங்களைச்
செய்ததால்

கர்த்தருக்கு புதுப்பாட்டைப் பாடுங்கள்.

அவரது பரிசுத்த வலது கை

மீண்டும் அவருக்கு வெற்றியைத் தரும்.

உ கர்த்தர் தமது மீட்பின் வல்லமையை
தேசங்களுக்குக் காட்டினார்.

கர்த்தர் அவர்களுக்குத் தமது
நன்மையைக் காட்டினார்.

ஊ இஸ்ரவேலரிடம் தேவன் காட்டிய
உண்மையை அவரைப் பின்பற்றுவோர்
நினைவு கூர்ந்தனர்.

தூர தேசத்து ஜனங்கள் நம் தேவனுடைய
மீட்பின் வல்லமையைக் கண்டனர்.

சு பூமியிலுள்ள ஒவ்வொருவரும் கர்த்தரை
நோக்கிக் களிப்போடு சத்தமிடுங்கள்.

துதிப்பாடல்களைப் பாடத்
தொடங்குங்கள்.

ரு சுரமண்டலங்களே, கர்த்தரைத் துதியுங்கள்.

சுரமண்டலங்களின் இசையே, அவரைத்
துதியுங்கள்.

சு எக்காளங்களையும் மற்றும்
கொம்புகளையும் ஊதுங்கள்.
எங்கள் அரசராகிய கர்த்தரைக்
களிப்போடு ஆர்ப்பரியுங்கள்.

எ கடலும், பூமியும்
அவற்றிலுள்ளவை யாவும் உரக்கப்
பாட்டும்.

அ ஆறுகளே, கைகளைத் தட்டுங்கள்.
எல்லா மலைகளும் இணைந்து
பாடுங்கள்!

கூ கர்த்தர் உலகை ஆளுகை செய்ய
வருவதால் அவருக்கு முன்பாகப்
பாடுங்கள்.
அவர் உலகை நியாயமாக ஆளுகை
செய்வார்.
அவர் ஜனங்களை நன்மையோடு
அரசாள்வார்.

கூகூ

கூ கர்த்தர் அரசர்.
எனவே தேசங்கள் அச்சத்தால்
நடுங்கட்டும்.

கேருபீன் தூதர்களுக்கு மேலே தேவன்
அரசராக வீற்றிருக்கிறார்.

எனவே உலகம் அச்சத்தால் நடுங்கட்டும்.

உ சீயோனில் கர்த்தர் மேன்மையானவர்.

ஐனங்கள் எல்லோருக்கும் அவர் பெரிய
தலைவர்.

௩ எல்லா ஐனங்களும் உமது நாமத்தைத்
துதிக்கட்டும்.

தேவனுடைய நாமம் அஞ்சத்தக்கது.
தேவன் பரிசுத்தர்.

௪ வல்லமையுள்ள அரசர் நீதியை
நேசிக்கிறார்.

தேவனே, நீரே நன்மையை
உண்டாக்கினீர்.

யாக்கோபிற்கு (இஸ்ரவேல்) நீர்
நன்மையையும் நியாயத்தையும் தந்தீர்.

௫ நமது தேவனாகிய கர்த்தரைத் துதியுங்கள்.
அவரது பரிசுத்த பாதப்படியில்
தொழுதுகொள்ளுங்கள்.

௬ மோசேயும் ஆரோனும் அவரது
ஆசாரியர்களில் இருவர்.

அவர் நாமத்தை அழைத்த மனிதர்களில்
சாமுவேலும் ஒருவன்.

அவர்கள் கர்த்தரிடம் ஜெபித்தபோது

அவர் அவர்களுக்குப் பதில் தந்தார்.

௭ உயர்ந்த மேகத்திலிருந்து தேவன் பேசினார்.
அவர்கள் அவரது கட்டளைகளுக்குக்
கீழ்ப்படிந்தார்கள்.

தேவன் அவர்களுக்குச் சட்டத்தைக்
கொடுத்தார்.

௮ எங்கள் தேவனாகிய கர்த்தாவே, நீர்
அவர்கள் ஜெபங்களுக்குப் பதில் தந்தீர்.

ஐனங்கள் செய்யும் தீய காரியங்களுக்கு
 அவர்களைத் தண்டிப்பவர்
 என்பதையும்,
 மன்னிக்கும் தேவன் நீரே என்பதையும்
 அவர்களுக்கு நீர் காட்டினீர்.

௯ நமது தேவனாகிய கர்த்தரைத் துதியுங்கள்.
 அவரது பரிசுத்த மலையை நோக்கி
 விழுந்து வணங்கி அவரைத்
 தொழுதுகொள்ளுங்கள்.
 நமது தேவனாகிய கர்த்தர்
 உண்மையிலேயே பரிசுத்தர்.

௧௦௦

நன்றி கூறும் பாடல்

௧ பூமியே, கர்த்தரைப் பாடு.
 ௨ கர்த்தருக்குப் பணிவிடை செய்யும்போது
 மகிழுங்கள்!
 மகிழ்ச்சியான பாடல்களோடு கர்த்தருக்கு
 முன்பாக வாருங்கள்!
 ௩ கர்த்தரே தேவனென்று அறியுங்கள்.
 அவரே நம்மை உண்டாக்கினார்.
 நாம் அவரது ஐனங்கள். நாம் அவரது
 ஆடுகள்.
 ௪ நன்றி நிறைந்த பாடல்களோடு அவரது
 நகரத்தினுள் நுழையுங்கள்.
 துதிப் பாடல்களோடு அவரது
 ஆலயத்திற்குள் வாருங்கள்.
 அவரைப் பெருமைப்படுத்தி, அவர்
 நாமத்தைத் துதியுங்கள்.

௫ கர்த்தர் நல்லவர்.

அவர் அன்பு என்றென்றும் உள்ளது.

என்றென்றைக்கும் எப்போதும் நாம்
அவரை நம்பமுடியும்.

௧௦௧

தாவீதின் ஒரு சங்கீதம்

௧ நான் அன்பையும் நியாயத்தையும் பற்றிப்
பாடுவேன்.

கர்த்தாவே, நான் உம்மை நோக்கிப்
பாடுவேன்.

௨ நான் கவனமாகப் பரிசுத்த வாழ்க்கை
வாழுவேன்.

என் வீட்டில் நான் பரிசுத்த வாழ்க்கை
வாழுவேன்.

கர்த்தாவே, நீர் எப்போது என்னிடம்
வருவீர்.

௩ என் முன்னால் நான் விக்கிரகங்களை
வைக்கமாட்டேன்.

ஜனங்கள் அப்படி உமக்கு எதிராகத்
திரும்புவதை நான் வெறுக்கிறேன்.

நான் அதைச் செய்யமாட்டேன்!

௪ நான் நேர்மையாக இருப்பேன்.

நான் தீயக் காரியங்களைச்
செய்யமாட்டேன்.

௫ யாராவது ஒருவன் தனது அயலானைக்
குறித்து இரகசியமாகத் தீயக்

காரியங்களைக் கூறினால் நான்
அவனைத் தடுத்துவிடுவேன்.

நான் பிறரைப் பெருமைப்படவோ,
தாங்கள் பிறரை காட்டிலும்
சிறந்தவர்கள் என்று எண்ணவோ
விடமாட்டேன்.

௬ நம்பத்தக்க ஜனங்களைத் தேசம் முழுவதும்
தேடிப்பார்ப்பேன்.

அவர்கள் மட்டுமே எனக்கு சேவைச் செய்ய
அனுமதிப்பேன்.

பரிசுத்த வாழ்க்கை வாழும் ஜனங்கள்
மட்டுமே என் பணியாட்களாக முடியும்.

௭ பொய்யர்கள் என் வீட்டில் வாழ நான்
அனுமதிக்கமாட்டேன்.

என் அருகே பொய்யர்கள் தங்கவும்
அனுமதியேன்.

௮ இந்நாட்டில் வாழும் தீயோரை நான்
எப்போதும் அழிப்பேன்.

கர்த்தருடைய நகரை விட்டுத் தீயோர்
நீங்குமாறு நான் வற்புறுத்துவேன்.

௧௦௨

துன்பப்படும் ஒரு மனிதனின் ஜெபம்.
அவன் சோர்வடையும்போது தனது
குறைகளைக் கர்த்தரிடம் சொல்லிக்
கொள்வதாக உள்ளது.

௧ கர்த்தாவே, என் ஜெபத்தைக் கேளும்.

உதவிக்காக நான் கதறும்போது
கவனியும்.

- ௨ கர்த்தாவே, தொல்லைகள் எனக்கு
நேரும்போது என்னைவிட்டு உம்மை
திருப்பிக் கொள்ளாமலிரும்.
உதவிக்காக நான் வேண்டிக்
கேட்கும்போது, விரைந்து எனக்குப்
பதில் தாரும்.
- ௩ என் வாழ்க்கை புகையைப்போல் மாய்ந்து
கொண்டிருக்கிறது.
எரிந்துபோகும் நெருப்பைப்போல் என்
வாழ்க்கை உள்ளது.
- ௪ என் வலிமை போயிற்று.
நான் உலர்ந்து மடியும் புல்லைப்
போலிருக்கிறேன்.
நான் என் உணவை உட்கொள்வதற்கும்
மறந்து போகிறேன்.
- ௫ என் துயரத்தினால் என் எடை குறைந்து
கொண்டிருக்கிறது.
- ௬ பாலைவனத்தில் வாழும் ஆந்தையைப்போல்
தனித்திருக்கிறேன்.
பாழடைந்த பழைய கட்டிடங்களில்
வாழும் ஆந்தையைப் போல் நான்
தனித்திருக்கிறேன்.
- ௭ என்னால் தூங்க இயலவில்லை.
கூரையின் மேலிருக்கும் தனித்த
பறைவையைப் போல் உள்ளேன்.
- ௮ என் பகைவர்கள் என்னை எப்போதும்
அவமானப்படுத்துகிறார்கள்.
அவர்கள் என்னைக் கேலி பண்ணி
சாபமிடுகிறார்கள்.

- ௯ என் மிகுந்த துயரம் மட்டுமே எனக்கு
உணவாகிறது.
என் பானங்களில் என் கண்ணீர்
விழுகிறது.
- ௧௦ ஏனெனில் கர்த்தாவே, நீர் என்னிடம்
கோபமாயிருக்கிறீர்.
நீர் என்னைத் தூக்கியெடுத்தீர், பின்பு நீர்
என்னைத் தூர எறிந்துவிட்டீர்.
- ௧௧ பகலின் இறுதியில் தோன்றும் நீளமான
நிழல்களைப்போன்று என வாழ்க்கை
முடிவடையும் நிலையில் உள்ளது.
நான் உலர்ந்து மடியும் புல்லைப்போல்
இருக்கிறேன்.
- ௧௨ ஆனால் கர்த்தாவே, நீர் என்றென்றும்
வாழ்வீர்!
உமது நாமம் என்றென்றும் எப்போதும்
தொடரும்!
- ௧௩ நீர் எழுந்து சீயோனுக்கு ஆறுதலளிப்பீர்.
நீர் சீயோனிடம் இரக்கமாயிருக்கும்
காலம் நெருங்கிக்கொண்டிருக்கிறது.
- ௧௪ உமது பணியாட்கள் அதின் (சீயோனின்)
கற்களை நேசிக்கிறார்கள்.
அவர்கள் எருசலேமின் தூசியைக்கூட
நேசிக்கிறார்கள்.
- ௧௫ ஜனங்கள் கர்த்தருடைய நாமத்தைத்
தொழுதுகொள்வார்கள்.
தேவனே, பூமியின் எல்லா அரசர்களும்
உம்மைப் பெருமைப்படுத்துவார்கள்.

- ௧௬ கர்த்தர் மீண்டும் சீயோனைக் கட்டுவார்.
 ஜனங்கள் மீண்டும் அதன் மகிமையைக்
 காண்பார்கள்.
- ௧௭ தாம் உயிரோடு விட்ட ஜனங்களின்
 ஜெபங்களுக்கு தேவன் பதில் தருவார்.
 தேவன் அவர்கள் ஜெபங்களுக்குச்
 செவிகொடுப்பார்.
- ௧௮ வரும் தலைமுறையினருக்காக
 இக்காரியங்களை எழுது.
 எதிர்காலத்தில் அந்த ஜனங்கள்
 கர்த்தரைத் துதிப்பார்கள்.
- ௧௯ மேலேயுள்ள தமது பரிசுத்த
 இடத்திலிருந்து கர்த்தர் கீழே பார்ப்பார்.
 பரலோகத்திலிருந்து கர்த்தர் பூமியைக்
 கீழே நோக்கிப் பார்ப்பார்.
- ௨௦ சிறைப்பட்டோரின் ஜெபங்களை அவர்
 கேட்பார்.
 மரண தண்டனை பெற்ற ஜனங்களை
 அவர் விடுவிப்பார்.
- ௨௧ அப்போது சீயோனின் ஜனங்கள்
 கர்த்தரைக் குறித்துக் கூறுவார்கள்.
 அவர்கள் அவர் நாமத்தை எருசலேமில்
 துதிப்பார்கள்.
- ௨௨ தேசங்கள் ஒருமித்துச் சேரும்.
 அரசுகள் கர்த்தருக்கு சேவைச் செய்ய
 வரும்.
- ௨௩ என் ஆற்றல் என்னை விட்டகன்றது.
 என் ஆயுள் குறைந்தது.

௨௪ எனவே நான், “இளைஞனாயிருக்கும்போதே நான் மரிக்கவிடாதேயும்.

தேவனே, நீர் என்றென்றும் எப்போதும் வாழ்வீர்.

௨௫ பல காலத்திற்கு முன்பு, நீர் உலகை உண்டாக்கினீர்.

உமது சொந்தக் கைகளால் நீர் வானத்தை உண்டாக்கினீர்!

௨௬ உலகமும் வானமும் ஒழிந்துபோகும் ஆனால் நீரோ என்றென்றும் வாழ்வீர்.

அவை ஆடையைப்போன்று கிழிந்து போகும்.

ஆடையைப் போன்று நீர் அவற்றை மாற்றுகிறீர்.

அவையெல்லாம் மாறிப்போகும்.

௨௭ ஆனால் தேவனாகிய நீர் என்றும் மாறுவதில்லை.

நீர் என்றென்றும் வாழ்வீர்!

௨௮ நாங்கள் இன்று உமது பணியாட்கள்.

நம் பிள்ளைகள் இங்கு வாழ்வார்கள்.

அவர்களின் சந்ததியினரும்

கூட இங்கு வந்து உம்மைத்

தொழுதுகொள்வார்கள்” என்றேன்.

௧௦௩

தாவீதின் ஒரு பாடல்

௧ என் ஆத்துமாவே, கர்த்தரைத் துதி!

என் ஒவ்வொரு அவயவங்களே அவரது

பரிசுத்த நாமத்தைத் துதியங்கள்.

- ௨ என் ஆத்துமாவே, கர்த்தரைத் துதி!
அவர் உண்மையிலேயே தயவுள்ளவர்
என்பதை மறக்காதே.
- ௩ நாம் செய்யும் பாவங்களையெல்லாம்
தேவன் மன்னிக்கிறார்.
அவர் நமது நோய்களையெல்லாம்
குணமாக்குகிறார்.
- ௪ தேவன் கல்றையிலிருந்து நம் உயிரை
மீட்கிறார்.
அவர் நமக்கு அன்பையும் தயவையும்
தருகிறார்.
- ௫ தேவன் நமக்கு மிகுதியான நல்ல
பொருட்களைத் தருகிறார்.
அவர் நம்மைக் கழுகைப் போன்று
இளமையாக்குகிறார்.
- ௬ கர்த்தர் நியாயமானவர்.
பிறரால் புண்படுத்தப் பட்டிருக்கிறவர்களுக்கு
தேவன் நியாயத்தைக் கொண்டு
வருகிறார்.
- ௭ தேவன் அவரது சட்டங்களை மோசேக்குக்
கற்பித்தார்.
அவர் செய்யத்தக்க வல்லமையுள்ள
காரியங்களை இஸ்ரவேல் காணுமாறு
தேவன் செய்தார்.
- ௮ கர்த்தர் தயவும் இரக்கமும் உள்ளவர்.
தேவன் பொறுமையும் மிகுந்த அன்பும்
உடையவர்.
- ௯ கர்த்தர் எப்போதும் குற்றங்காண்பதில்லை.

கர்த்தர் என்றென்றும் நம்மிடம்
கோபங்கொண்டிருப்பதில்லை.

க௦ நாங்கள் தேவனுக்கு எதிராகப் பாவம்
செய்தோம்,

ஆனால் நமக்குரிய தண்டனையைத்
தேவன் வழங்கவில்லை.

க௧ வானம் பூமிக்கு எவ்வளவு உயரத்தில்
உள்ளதோ,

அதைப்போன்று தம்மைப்
பின்பற்றுவோரிடம் தேவன் காட்டும்
அன்பும் மிக மேலானது.

க௨ மேற்கிலிருந்து கிழக்கு எவ்வளவு தூரமோ
அந்த அளவு தேவன் நமது பாவங்களை
நம்மை விட்டு வெகுதூரத்திற்கு
விலக்கிவிட்டார்.

க௩ தந்தை தனது பிள்ளைகளிடம் இருப்பதைப்
போன்று

கர்த்தரும், அவரைப் பின் பற்றுவோரிடம்
இரக்கமாக இருக்கிறார்.

க௪ தேவன் நம்மைப்பற்றிய எல்லாவற்றையும்
அறிந்திருக்கிறார்.

நாம் மண்ணிலிருந்து படைக்கப்பட்டவர்கள்
என்பதையும் தேவன் அறிகிறார்.

க௫ நம் வாழ்க்கை குறுகியது என்பதை தேவன்
அறிகிறார்.

நம் வாழ்க்கை புல்லைப்போன்றது
என்பதை அவர் அறிகிறார்.

௧௬ நாம் சிறிய காட்டுப் பூக்களைப்
போன்றவர்கள் என்பதை தேவன்
அறிகிறார்.

அம்மலர் சீக்கிரம் மலர்கிறது.

வெப்பமான காற்று வீசும்போது, அம்மலர்
மடிகிறது.

பின்னர் அம்மலர் இருந்த இடத்தைக் கூட
உன்னால் கூற முடியாது.

௧௭ ஆனால் தேவன் எப்போதும் தம்மைப் பின்
பற்றுவோரை நேசிக்கிறார்.

என்றென்றைக்கும் எப்போதும் அவர்
தம்மைப் பின்பற்றுவோரை நேசிப்பார்.

தேவன் அவர்களுடைய பிள்ளைகளுக்கும்,
அவர்களின் பிள்ளைகளின்
பிள்ளைகளுக்கும் நல்லவர்.

௧௮ அவரது உடன்படிக்கைக்குக் கீழ்ப்படிகிற
ஜனங்களுக்கு தேவன் நல்லவர்.

அவரது கட்டளைகளுக்குக் கீழ்ப்படிகிற
ஜனங்களுக்கு தேவன் நல்லவர்.

௧௯ பரலோகத்தில் தேவனுடைய சிங்காசனம்
உள்ளது.

அவர் எல்லாவற்றின் மீதும்
அரசாங்கிறார்.

௨௦ தேவதூதர்களே, கர்த்தரைத் துதியுங்கள்!

தேவ தூதர்களாகிய நீங்கள் தேவனுடைய
கட்டளைகளுக்குக் கீழ்ப்படிகிற

வல்லமை வாய்ந்த வீரர்களாவீர்கள்.

நீங்கள் தேவனுக்குச் செவி
கொடுத்து அவர் கட்டளைகளுக்குக்
கீழ்ப்படியங்கள்.

௨௧ அவரது எல்லா சேனைகளே, கர்த்தரைத்
துதியுங்கள்.

நீங்கள் அவரது பணியாட்கள்.
தேவன் விரும்புகிற காரியங்களை
நீங்கள் செய்யுங்கள்.

௨௨ எல்லா இடத்திலுமுள்ள எல்லாவற்றையும்
கர்த்தர் உண்டாக்கினர்.

எல்லா இடத்திலுமுள்ள எல்லாவற்றையும்
தேவன் ஆளுகிறார்.

அவை அனைத்தும் கர்த்தரைத்
துதிக்கவேண்டும்.

என் ஆத்துமாவே, கர்த்தரைத் துதி.

௧௦௪

௧ என் ஆத்துமாவே, கர்த்தரைத் துதி!

என் தேவனாகிய கர்த்தாவே, நீர் மிக
மேன்மையானவர்!

நீர் மகிமையையும், கனத்தையும்
அணிந்திருக்கிறீர்.

௨ ஒருவன் அங்கியைத்
தரித்திருப்பதைப் போல நீர் ஒளியை
அணிந்துகொண்டிருக்கிறீர்.

நீர் வானங்களைத் திரைச் சீலையைப்போல
விரிக்கிறீர்.

௩ தேவனே நீர் அவற்றிற்கு மேலாக உமது
வீட்டைக் கட்டியிருக்கிறீர்.

- அடர்த்தியான மேகங்களை இரதமாக நீர்
 பயன்படுத்திக்
 காற்றின் சிறகுகளின் மீது அமர்ந்து
 வானத்தின் குறுக்காகச் செல்கிறீர்.
- ௪ தேவனே, உமது தூதர்களைக் காற்றைப்
 போல் உண்டாக்கினீர்.*
 உமது ஊழியக்காரரை அக்கினிப்போல்
 உருவாக்கினீர்.
- ௫ தேவனே, நீர் பூமியை அதன்
 அஸ்திபாரங்களின் மீது ஸ்தாபித்தீர்.
 எனவே அது ஒருபோதும்
 அழிக்கப்படுவதில்லை.
- ௬ நீர் அதனைத் தண்ணீரால் போர்வையைப்
 போன்று மூடினீர்.
 தண்ணீர் மலைகளை மூடிற்று.
- ௭ நீர் கட்டளையிட்டபோது, தண்ணீர்
 விலகியோடிற்று.
 தேவனே, நீர் தண்ணீரைப் பார்த்துச்
 சத்தமிட்டீர், அது விலகியோடிற்று.
- ௮ தண்ணீர் பர்வதங்களிலிருந்து கீழே
 பாய்ந்து பள்ளத்தாக்குகளில் சென்று,
 பின்பு நீர் அவற்றிற்கென வைத்த
 இடங்களுக்கெல்லாம் சென்றது.
- ௯ நீர் கடல்களுக்கு எல்லையை வைத்தீர்.
 தண்ணீர் மீண்டும் ஒருபோதும் பூமியை
 மூடுவதற்கென எழும்பாது.

* ௧௦௪:௪: தேவனே...உண்டாக்கினீர் அல்லது “உமது தூதர்களை ஆவியாக உருவாக்கினீர்” எனப்படும்.

- ௧௦ தேவனே, நீரூற்றுகளிலிருந்து
நீரோடைகளாக நீர் ஓடும்படி செய்தீர்.
பர்வதங்களின் நீரோடைகளினூடே அது
கீழே பாய்கிறது.
- ௧௧ நீரோடைகள் எல்லா காட்டு
மிருகங்களுக்கும் தண்ணீரைத்
தருகின்றன.
காட்டுக் கழுதைகளும் அங்கு வந்து
தண்ணீரைப் பருகுகின்றன.
- ௧௨ வனத்தின் பறவைகள் குளங்களின்
அருகே வாழ்வரும்.
அருகேயுள்ள மரங்களின் கிளைகளில்
அவை பாடும்.
- ௧௩ மலைகளின்மேல் தேவன் மழையைப்
பெய்யப்பண்ணுகிறார்.
தேவன் செய்த பொருட்கள் பூமிக்குத்
தேவையான எல்லாவற்றையும்
கொடுக்கின்றன.
- ௧௪ மிருகங்கள் உண்ணும்படியாக தேவன்
புல்லை முளைத்தெழச் செய்கிறார்.
அவர் நமக்குத் தாவரங்களைத்
தருகிறார்.
நம் உழைப்பில் அவற்றை வளர்க்கிறோம்.
அத்தாவரங்கள் பூமியிலிருந்து நமக்கு
உணவைத் தருகின்றன.
- ௧௫ நம்மை மகிழ்விக்கும் திராட்சைரசத்தையும்
நமது தோலை மிருதுவாக்கும்
எண்ணெயையும்,

நம்மை வலுவாக்கும் உணவையும்
தேவன் நமக்குத் தருகிறார்.

௧௬ லீபனோனின் பெரிய கேதுரு மரங்கள்
கர்த்தருக்குரியவை.

கர்த்தர் அம்மரங்களை நாட்டி,
அவற்றிற்குத் தேவையான
தண்ணீரைக் கொடுக்கிறார்.

௧௭ அம்மரங்களில் பறவைகள் தங்கள்
கூடுகளைக் கட்டும்.

பெரிய கொக்குகள் தேவதாரு மரங்களில்
வாழும்.

௧௮ காட்டு ஆடுகளுக்கு உயர்ந்த பர்வதங்கள்
இருப்பிடமாகும்.

குழிமுயல்களுக்குக் கன்மலைகள்
மறைவிடமாகும்.

௧௯ தேவனே, விடுமுறை காலம்
தொடங்குவதை அறிவிக்கும்படி

எங்களுக்கு சந்திரனைத் தந்தீர்.

எப்போது மறைய வேண்டுமென்பதை
சூரியன் எப்போதும் அறியும்.

௨௦ எல்லா காட்டு மிருகங்களும் வெளியே
வந்து

சுற்றித்திரிகிற காலமாகிய இரவாகும்படி
இருளை நீர் உண்டாக்கினீர்.

௨௧ தேவன் கொடுக்கிற உணவிற்காக
வேண்டுகிறது போல

தாக்கும் சிங்கங்கள் கெர்ச்சிக்கும்.

- ௨௨ அப்போது சூரியன் எழும்பும்,
மிருகங்கள் தங்கள் இருப்பிடங்களுக்குப்
போய் ஓய்வெடுக்கும்.
- ௨௩ அப்போது ஜனங்கள் தங்கள்
வேலைகளுக்காகச் செல்வார்கள்,
அவர்கள் மாலைவரை பணிபுரிவார்கள்.
- ௨௪ கர்த்தாவே, நீர் பல அற்புதமான
காரியங்களைச் செய்திருக்கிறீர்.
பூமி, நீர் உண்டாக்கின பல
பொருள்களால் நிரம்பியிருக்கிறது.
நீர் செய்யும் ஒவ்வொன்றிலும் உமது
ஞானத்தைக் காண்கிறோம்.
- ௨௫ சமுத்திரத்தைப் பாருங்கள், அது எவ்வளவு
பெரியது!
பல உயிர்கள் அங்கு வாழ்கின்றன!
எண்ணமுடியாத சிறியதும் பெரியதுமான
உயிரினங்கள் அங்கு வாழ்கின்றன.
- ௨௬ நீர் உண்டாக்கின கடல்
விலங்கான லிவியாதான் கடலில்
விளையாடும்போது
கப்பல்கள் சமுத்திரத்தின் மேல் பயணம்
செய்கின்றன.
- ௨௭ தேவனே, எல்லாக்காரியங்களும் உம்மைச்
சார்ந்திருக்கின்றன.
தக்கநேரத்தில் நீர் அவற்றிற்கு உணவைக்
கொடுக்கிறீர்.

௨௮ தேவனே, எல்லா உயிரினங்களுக்கும்
அவை உண்ணும் உணவை நீர்
கொடுக்கிறீர்.

நல்ல உணவால் நிரம்பிய உமது
கைகளை நீர் திறக்கிறீர், அவை வயிறு
நிரம்பும்வரை அவற்றை உண்ணும்.

௨௯ நீர் அவற்றை விட்டு விலகும்போது அவை
அஞ்சும்.

அவற்றின் சுவாசம் அவற்றைவிட்டு
நீங்கும்.

அவை சோர்ந்து மரிக்கும்.

அவற்றின் உடல்கள் மீண்டும்
புழுதியாகிவிடும்.

௩௦ ஆனால் கர்த்தாவே, நீர் உமது ஆவியை
அனுப்பும்போது அவை ஆரோக்கியம்
பெறும்!

நீர் மீண்டும் நிலத்தைப்
புதிதாகமாற்றுவீர்.

௩௧ கர்த்தருடைய மகிமை என்றென்றும்
தொடரட்டும்!

கர்த்தர் தாம் உண்டாக்கின
பொருள்களைக் கண்டு
களிப்படையட்டும்.

௩௨ கர்த்தர் பூமியைச்சற்றே பார்த்தால் அது
அதிரும்.

அவர் மலைகளைத் தொட நேர்ந்தால்
அவற்றிலிருந்து புகையெழத்
தொடங்கும்.

- ௩௩ என் ஆயுள் முழுவதும் நான் கர்த்தரைப் பாடுவேன்.
நான் வாழும்வரை கர்த்தரைத் துதித்துப் பாடுவேன்.
- ௩௪ நான் கூறுபவை அவரை மகிழ்ச்சியாக்கும் என நம்புகிறேன்.
நான் கர்த்தருக்குள் மகிழ்ச்சியாயிருக்கிறேன்.
- ௩௫ பூமியிலிருந்து பாவம் மறைந்து போகட்டும்.
தீயோர் என்றென்றும் அழிந்து போவார்களாக.
என் ஆத்துமாவே, கர்த்தரைத் துதி!
கர்த்தரை துதியுங்கள்!

௧௦௫

- ௧ கர்த்தருக்கு நன்றி கூறுங்கள்.
அவர் நாமத்தைத் தொழுதுகொள்ளுங்கள்.
அவர் செய்யும் அற்புதங்களைத் தேசங்களுக்குக் கூறுங்கள்.
- ௨ கர்த்தரை நோக்கிப் பாடுங்கள்.
அவருக்குத் துதி களைப் பாடுங்கள்.
அவர் செய்யும் வியக்கத் தக்க காரியங்களைக் குறித்துக் கூறுங்கள்.
- ௩ கர்த்தருடைய பரிசுத்த நாமத்தைக் குறித்துப் பெருமைகொள்ளுங்கள்.
ஜனங்களாகிய நீங்கள் கர்த்தரைத் தேடிவந்தீர்கள். சந்தோஷமாயிருங்கள்!
- ௪ வல்லமைக்காகக் கர்த்தரிடம் போங்கள்.

- உதவிக்காக எப்போதும் அவரிடம் போங்கள்.
- ௫ அவர் செய்யும் வியப்பிற்குரிய காரிங்களை நினைவுகூருங்கள்.
அவர் செய்த அதிசயங்களை யும் ஞானமுள்ள முடிவுகளையும் எண்ணிப் பாருங்கள்.
- ௬ நீங்கள் அவரது பணியாளாகிய ஆபிரகாமின் சந்ததியினர்.
நீங்கள் தேவனால் தேர்ந்தெடுக்கப்பட்ட யாக்கோபின் சந்ததியினர்.
- ௭ கர்த்தரே நமது தேவன்.
கர்த்தர் உலகம் முழுவதையும் ஆளுகிறார்.
- ௮ தேவனுடைய உடன்படிக்கையை என்றென்றும் நினைவுகூருங்கள்.
ஆயிரம் தலைமுறை வரையிலும் அவரது கட்டளைகளை நினைவுகூருங்கள்.
- ௯ தேவன் ஆபிரகாமோடு ஒரு உடன்படிக்கை செய்தார்.
தேவன் ஈசாக்கோடு ஒரு வாக்குறுதியைச் செய்தார்.
- ௧௦ பின்பு அவர் அதனை யாக்கோபிற்கு ஒரு சட்டமாகச் செய்தார்.
தேவன் இஸ்ரவேலோடு ஒரு உடன்படிக்கை செய்தார்.
அது என்றென்றும் தொடரும்!
- ௧௧ தேவன்: “நான் கானானின் தேசத்தை உனக்குக் கொடுப்பேன்.

அத்தேசம் உனக்குச் சொந்தமாகும்”
என்றார்.

௧௨ ஆபிரகாமின் குடும்பம் சிறியதாயிருந்தபோது
தேவன் அவ்வாக்குறுதியை அளித்தார்.

அவர்கள் அங்கு அந்நியராகச் சில
காலத்தைக் கழித்தனர்.

௧௩ அவர்கள் ஒரு அரசிலிருந்து மற்றொரு
அரசிற்கும்,

ஒரு தேசத்திலிருந்து மற்றொரு
தேசத்திற்கும் பயணம் செய்தார்கள்.

௧௪ ஆனால் ஜனங்கள் அவர்களைத் தகாதபடி
நடத்த தேவன் அனுமதிக்கவில்லை.

அவர்களைத் துன்புறுத்தாதபடிக்கு
தேவன் அரசர்களை எச்சரித்தார்.

௧௫ தேவன், “நான் தேர்ந்தெடுத்த
ஜனங்களுக்குத் தீமை செய்யாதீர்கள்.

எனது தீர்க்கதரிசிகளுக்கு எந்தத்
தீமையும் செய்யாதீர்கள்” என்றார்.

௧௬ தேவன் தேசத்தில் பஞ்சம்
வரப்பண்ணினார்.

ஜனங்களுக்கு உண்பதற்குத்
தேவையான உணவு இருக்கவில்லை.

௧௭ ஆனால் அவர்களுக்கு முன்னே
தேவன் யோசேப்பு என்ற மனிதனை

அனுப்பினார்.

யோசேப்பு ஒரு அடிமையாக
விற்கப்பட்டான்.

௧௮ யோசேப்பின் கால்களை அவர்கள் ஒரு
கயிற்றால் கட்டினார்கள்.

அவன் கழுத்தைச் சுற்றிலும் ஒரு இரும்பு வளையத்தை அணிவித்தார்கள்.

௧௯ அவர் சொன்ன காரியங்கள் அப்படியே நிகழும்வரை யோசேப்பு அடிமையாக இருந்தான்.

யோசேப்பு நேர்மையானவன் என்பதைக் கர்த்தருடைய செய்தி நிரூபித்தது.

௨௦ எனவே எகிப்திய அரசன் அவனை விடுதலை செய்தான்.

தேசத்தின் தலைவன் அவனைச் சிறையினின்று விடுவித்தான்.

௨௧ அவர் அவனுக்குத் தமது வீட்டின் பொறுப்பைக் கொடுத்தார்.

அவருக்குச் சொந்தமான அனைத்தையும் யோசேப்பு கண்காணித்து வந்தான்.

௨௨ பிற தலைவர்களுக்கு யோசேப்பு ஆணைகள் அளித்தான்.

யோசேப்பு முதியவர்களுக்குக் கற்பித்தான்.

௨௩ பின்பு இஸ்ரவேல் எகிப்திற்கு வந்தான்.

யாக்கோபு காமின் நாட்டில் வாழ்ந்தான்.

௨௪ யாக்கோபின் குடும்பம் பெருகிற்று.

அவர்களின் பகைவர்களைக் காட்டிலும் அவர்கள் பலவான்களானார்கள்.

௨௫ எனவே எகிப்தியர்கள் யாக்கோபின் குடும்பத்தைப் பகைக்கத்

தொடங்கினார்கள்.

அவர்களின் அடிமைகளுக்கு எதிரான திட்டங்கள் வகுத்தார்கள்.

- ௨௬ எனவே தேவன் தமது தாசனாகிய
மோசேயை அனுப்பினார்.
தேவன் தேர்ந்தெடுத்த ஆசாரியனாக
ஆரோன் இருந்தான்.
- ௨௭ காமின் நாட்டில் பல அதிசயங்களைச்
செய்வதற்கு
தேவன் மோசேயையும் ஆரோனையும்
பயன்படுத்தினார்.
- ௨௮ தேவன் மிகக் கடும் இருளை
அனுப்பினார்.
ஆனால் எகிப்தியர்கள் அவருக்குச் செவி
சாய்க்கவில்லை.
- ௨௯ எனவே தேவன் தண்ணீரை
இரத்தமாக்கினார்.
எல்லா மீன்களும் மடிந்தன.
- ௩௦ அவர்கள் நாடு தவளைகளால் நிரம்பிற்று.
அரசனின் படுக்கையறையில் கூட
தவளைகள் இருந்தன.
- ௩௧ தேவன் கட்டளையிட்டார்.
ஈக்களும் பேன்களும் வந்தன.
அவை எங்கும் நிரம்பின.
- ௩௨ தேவன் கல்மழையைப் பெய்யப்பண்ணினார்.
நாடு முழுவதையும் மின்னல் பாதித்தது.
- ௩௩ தேவன் அவர்களது திராட்சைக்
கொடிகளையும் அத்திமரங்களையும்
அழித்தார்.
அந்நாட்டின் ஒவ்வொரு மரத்தையும்
தேவன் அழித்தார்.

௩௪ தேவன் கட்டளையிட்டார்,
வெட்டுக்கிளிகளும் புல்புழுக்களும்
வந்தன.

அவை எண்ணமுடியாத அளவு இருந்தன!

௩௫ வெட்டுக்கிளிகளும் பச்சைப்புழுக்களும்
நாட்டின் எல்லா தாவரங்களையும்,
வயலின் எல்லா பயிர்களையும் தின்றன.

௩௬ பின்பு தேவன் நாட்டின் முதற்பேறான
ஒவ்வொன்றையும் கொன்றார்.
தேவன் முதலில் பிறந்த மகன்களைக்
கொன்றார்.

௩௭ பின்பு தேவன் தமது ஜனங்களை
எகிப்திலிருந்து வெளியே அழைத்துச்
சென்றார்.
அவர்கள் பொன்னையும் வெள்ளியையும்
எடுத்துச் சென்றனர்.

தேவனுடைய ஜனங்கள் எவரும்
தடுக்கிவிழவில்லை.

௩௮ தேவனுடைய ஜனங்கள் செல்வதைக்
கண்டு எகிப்து மகிழ்ந்தது.

ஏனெனில் அவர்கள் தேவனுடைய
ஜனங்களுக்கு அஞ்சினார்கள்.

௩௯ தேவன் தமது மேகத்தை ஒரு
போர்வையாகப் பரப்பினார்.

தமது ஜனங்களுக்கு இரவில் ஒளி
தரும்படி ஒரு நெருப்புத்தூணைத்
தேவன் பயன்படுத்தினார்.

௪௦ ஜனங்கள் உணவுக்காக வேண்டினார்கள்,
தேவன் காடைகளைக் கொணர்ந்தார்.

தேவன் பரலோகத்திலிருந்து மிகுதியான
உணவைக் கொடுத்தார்.

௪௧ தேவன் கன்மலையைப் பிளந்தார்,
தண்ணீர் கொப்பளித்து
வெளியேறிற்று.
பாலைவனத்தில் ஒரு நதி ஓட
ஆரம்பித்தது.

௪௨ தேவன் அவரது பரிசுத்த வாக்குறுதியை
நினைவுக்கூர்ந்தார்.

தேவன் அவரது தாசனாகிய
ஆபிரகாமுக்குக் கொடுத்த
வாக்குறுதியை நினைவுக்கூர்ந்தார்.

௪௩ தேவன் அவரது ஜனங்களை
எகிப்திலிருந்து வெளியே
வரவழைத்தார்.

மகிழ்ச்சியான பாடல்களைப்
பாடிக்கொண்டு ஜனங்கள் களிப்போடு
எகிப்தைவிட்டுப் புறப்பட்டு வந்தார்கள்!

௪௪ பிற ஜனங்கள் வாழ்ந்துகொண்டிருந்த
நாட்டை தேவன் தமது ஜனங்களுக்குக்
கொடுத்தார்.

பிற ஜனங்கள் உழைத்துப் பெற்ற
பொருட்களை தேவனுடைய ஜனங்கள்
பெற்றனர்.

௪௫ ஏன் தேவன் இதைச் செய்தார்?

அப்போதுதான் அவரது ஜனங்கள்
அவரளித்த சட்டங்களுக்குக் கீழ்ப்படிய
முடியும்.

அவர்கள் கவனமாக அவரது
போதனைகளுக்குக் கீழ்ப்படிய முடியும்.

கர்த்தரைத் துதியுங்கள்!

க௦௬

௧ கர்த்தரைத் துதியுங்கள்!

கர்த்தர் நல்லவர், எனவே அவருக்கு நன்றி
கூறுங்கள்!

தேவனுடைய அன்பு என்றென்றைக்குமுள்ளது!

௨ உண்மையாகவே கர்த்தர் எவ்வளவு
பெரியவர் என்பதை ஒருவரும்
விவரிக்க முடியாது.

ஒருவரும் போதுமான அளவு தேவனை
துதித்துவிட இயலாது.

௩ தேவனுடைய கட்டளைகளுக்குக் கீழ்ப்படிகிற
ஜனங்கள் மகிழ்ச்சியானவர்கள்.

எப்போதும் அந்த ஜனங்கள் நல்ல
காரியங்களையே செய்கிறார்கள்.

௪ கர்த்தாவே, உம்முடைய ஜனங்களிடம்
இரக்கமாயிருக்கும்போது
என்னை நினைவுகூர்ந்து இரட்சியும்.

௫ கர்த்தாவே, நீர் தேர்ந்தெடுத்த உமது
ஜனங்களுக்கு

நீர் செய்யும் நன்மைகளை நானும்
பகிர்ந்துக்கொள்ளச் செய்யும்.

என்னையும் உம் ஜனங்களோடு மகிழ்ச்சியாய்
இருக்கும்படி செய்யும்.

உம்மைப் புகழ்வதில் என்னையும் உம்
ஜனங்களோடு இணையச் செய்யும்.

௬ எங்கள் முற்பிதாக்கள் பாவம்
செய்ததுப்போல் நாங்களும் பாவம்
செய்தோம்.

நாங்கள் தவறு செய்தோம், நாங்கள்
தீயவற்றைச் செய்தோம்.

௭ கர்த்தாவே எகிப்திலுள்ள எங்கள்
முற்பிதாக்கள் நீர் செய்த
அதிசயங்களிலிருந்து எதையும்
கற்கவில்லை.

செங்கடலின் அருகே எங்கள்
முற்பிதாக்கள் உமக்கெதிராகத்
திரும்பினார்கள்.

௮ ஆனால் தேவன் நம் முற்பிதாக்களை
அவரது சொந்த நாமத்தின்
காரணமாகக் காப்பாற்றினார்.

அவரது மிகுந்த வல்லமையைக் காட்டும்
பொருட்டு தேவன் அவர்களைக்
காப்பாற்றினார்.

௯ தேவன் கட்டளையிட்டார், செங்கடல்
வறண்டு போனது.

ஆழமான கடலினூடே, பாலைவனத்தைப்
போன்ற உலர்ந்த தரையின்மேல்
தேவன் நம் முற்பிதாக்களை
வழிநடத்தினார்.

- ௧௦ தேவன் நமது முற்பிதாக்களை அவர்கள் பகைவர்களிடமிருந்து காப்பாற்றினார். அவர்கள் பகைவரிடமிருந்து தேவன் அவர்களைப் பாதுகாத்தார்.
- ௧௧ தேவன் அவர்கள் பகைவர்களைக் கடலால் மூடினார். அவர்கள் பகைவர்களில் ஒருவன் கூட தப்பவில்லை.
- ௧௨ அப்போது நம் முற்பிதாக்கள் தேவனை நம்பினார்கள். அவர்கள் அவருக்குத் துதிகளைப் பாடினார்கள்.
- ௧௩ ஆனால் நம் முற்பிதாக்கள் தேவன் செய்த காரியங்களை விரைவில் மறந்துபோனார்கள். அவர்கள் தேவனுடைய அறிவுரைக்குச் செவிசாய்க்கவில்லை.
- ௧௪ பாலைவனத்தில் நம் முற்பிதாக்களுக்குப் பசியுண்டாயிற்று. மனிதர்களில்லாத இடத்தில் அவர்கள் தேவனைப் பரிசோதித்தார்கள்.
- ௧௫ ஆனால் தேவனோ நம் முற்பிதாக்களுக்கு அவர்கள் கேட்ட பொருள்களைக் கொடுத்தார். கொடிய நோயையும் தேவன் அவர்களுக்குக் கொடுத்தார்.
- ௧௬ ஜனங்கள் மோசேயிடம் பொறாமை கொண்டார்கள்.

அவர்கள் கர்த்தருடைய பரிசுத்த
ஆசாரியனாகிய ஆரோனிடம்
பொறாமை கொண்டார்கள்.

௧௭ எனவே தேவன் பொறாமையுள்ள அந்த
ஜனங்களைத் தண்டித்தார்.
தரை பிளந்து தாத்தானை விழுங்கியது.
தரை ஒன்று சேர்ந்தபோது அபிராமின்
கூட்டத்தாரை மூடிக்கொண்டது.

௧௮ பின்பு ஜனங்கள் கூட்டத்தை நெருப்பு
எரித்தது.
அத்தீயோரை நெருப்பு எரித்தது.

௧௯ ஓரேப் மலையில் அந்த ஜனங்கள்
பொன்னினால் ஒரு கன்றுக்குட்டியைச்
செய்தார்கள்.

அவர்கள் ஒரு சிலையைத்
தொழுதுகொண்டார்கள்.

௨௦ அந்த ஜனங்கள் புல் தின்னும் காளையின்
சிலைக்காக
மகிமைபொருந்திய தங்கள் தேவனை
விட்டுவிட்டார்கள்.

௨௧ தேவன் நமது முற்பிதாக்களைக்
காப்பாற்றினார்.

ஆனால் அவர்கள் அவரை முற்றிலும்
மறந்துபோனார்கள்.

எகிப்தில் அதிசயங்கள் செய்த தேவனை
அவர்கள் மறந்துபோனார்கள்.

௨௨ காமின் தேசத்தில் தேவன் வியக்கத்தக்கக்
காரியங்களைச் செய்தார்.

செங்கடலின் அருகே ஆச்சரியமான
காரியங்களை தேவன் செய்தார்.

௨௩ தேவன் அந்த ஜனங்களை அழிக்க
விரும்பினார்.

ஆனால் அவர் தேர்ந்தெடுத்த மோசே
அவரைத் தடுத்தான்.

மோசே தேவன் தேர்ந்தெடுத்த பணியாள்.

தேவன் மிகுந்த கோபங்கொண்டார்,
ஆனால் மோசே தடுத்து, தேவன்
ஜனங்களை அழிக்காதபடி செய்தான்.

௨௪ ஆனால் பின்பு அந்த ஜனங்கள்
அற்புதமான கானான் தேசத்திற்குள்
நுழைய மறுத்தார்கள்.

தேவன் அத்தேசத்தில் வாழும்
ஜனங்களை முறியடிப்பதில்
அவர்களுக்கு உதவுவார் என்பதை
அவர்கள் நம்பவில்லை.

௨௫ அவர்களின் கூடாரங்களிலிருந்து
ஆண்டவருக்கு எதிராகக் குறைகூறி
தேவனுக்குக் கீழ்ப்படிய மறுத்தனர்.

௨௬ எனவே அவர்கள் பாலைவனத்தில்
மடிவார்கள்
என்று தேவன் சபதமிட்டார்.

௨௭ அவர்கள் சந்ததியினரை அந்நியர்
தோற்கடிக்க அனுமதிப்பதாக தேவன்
கூறினார்.

தேசங்களிலெல்லாம் நம்
முற்பிதாக்களைச் சிதறடிப்பதாக
தேவன் ஆணையிட்டார்.

௨௮ பின்பு பாகால்பேயோரில்,
தேவனுடைய ஜனங்கள் பாகாலைத்
தொழுதுகொள்ள கூடினார்கள்.

தேவனுடைய ஜனங்கள் தீய
விருந்துகளில் கலந்து மரித்தோரைப்
பெருமைப்படுத்தும் பலிகளை
உண்டார்கள்.

௨௯ தமது ஜனங்களிடம் தேவன் மிகுந்த
கோபமடைந்தார்.

தேவன் அவர்களை மிகவும் நோயுறச்
செய்தார்.

௩௦ ஆனால் பினெகாஸ் தேவனிடம் ஜெபம்
செய்தான்.

தேவன் அந்நோயைத் தடுத்தார்.

௩௧ பினெகாஸ் செய்தது மிக நல்ல காரியம்
என்பதை தேவன் அறிந்தார்.

தேவன் நோயைத் தடுத்தார்.

தேவன் இதை என்றென்றைக்கும்
நினைவுக்கூருவார்.

௩௨ மேரிபாவில் ஜனங்கள் கோபமடைந்தனர்.

மோசே தவறு செய்வதற்கு ஜனங்கள்
காரணமாயினர்.

௩௩ மோசே மிகவும் குழப்பமடையும்படி அந்த
ஜனங்கள் செய்தனர்.

எனவே சரியாக சிந்திக்காமல் மோசே
பேசினான்.

௩௪ கானானில் வாழும் பிற தேசத்தினரைத்
தோற்கடிக்குமாறு கர்த்தர்
ஜனங்களுக்குக் கூறினார்.
ஆனால் இஸ்ரவேல் ஜனங்களோ
தேவனுக்குக் கீழ்ப்படியவில்லை.

௩௫ அவர்கள் பிற ஜனங்களோடு கலந்தார்கள்.
அந்த ஜனங்கள் செய்தவற்றையெல்லாம்
செய்தார்கள்.

௩௬ தேவனுடைய ஜனங்களுக்கு அவர்கள்
கண்ணியாக அமைந்தார்கள்.
பிறஜனங்கள் தொழுதுகொண்ட
தெய்வங்களை அவர்களும்
தொழுதுகொள்ளத் தொடங்கினார்கள்.

௩௭ தேவனுடைய ஜனங்கள் தங்கள் சொந்த
பிள்ளைகளையே கொண்டு
பிசாசிற்குக் காணிக்கையாக்கினார்கள்.

௩௮ தேவனுடைய ஜனங்கள்
களங்கமற்றோரைக் கொன்றார்கள்.
அவர்கள் தங்கள் சொந்த
பிள்ளைகளையேக் கொண்டு
அவர்களைப் பொய் தெய்வங்களுக்குக்
காணிக்கையாக்கினார்கள்.

௩௯ எனவே தேவனுடைய ஜனங்கள்
பிற ஜனங்களின் பாவங்களால்
அழுக்கடைந்தார்கள்.

தேவனுடைய ஜனங்கள் தங்கள்
தேவனிடம் அவநம்பிக்கை கொண்டு,
பிறர் செய்த காரியங்களையேச்
செய்தார்கள்.

௪௦ தேவன் அவரது ஜனங்களிடம்
கோபங்கொண்டார்.

தேவன் அவர்களிடம் வெறுப்படைந்தார்.

௪௧ தேவன் அவரது ஜனங்களைப் பிற
தேசத்தாரிடம் கொடுத்தார்.

தேவன் அவர்களது பகைவர்கள்
அவர்களை ஆளுமாறு செய்தார்.

௪௨ தேவனுடைய ஜனங்களின் பகைவர்கள்
அவர்களை அடக்கியாண்டு
அவர்களின் வாழ்க்கை கடினமாகும்படி
செய்தார்கள்.

௪௩ தேவன் அவரது ஜனங்களைப் பலமுறை
காப்பாற்றினார்.

ஆனால் அவர்கள் தேவனுக்கெதிராகத்
திரும்பி, தாங்கள் விரும்பியவற்றையெல்லாம்
செய்தார்கள்.

தேவனுடைய ஜனங்கள் பற்பல
தீயகாரியங்களைச் செய்தார்கள்.

௪௪ ஆனால் தேவனுடைய ஜனங்கள்
துன்பத்திலிருந்தபோதெல்லாம்
தேவனிடம் உதவிக்காக ஜெபித்தனர்.

ஒவ்வொரு முறையும் தேவன் அவர்கள்
ஜெபங்களுக்குச் செவிகொடுத்தார்.

௪௫ தேவன் எப்போதும் அவரது
உடன்படிக்கையை நினைவுக்கூர்ந்து

தமது மிகுந்த அன்பினால் அவர்களுக்கு
ஆறுதல் அளித்தார்.

௪௬ பிற தேசத்தார் அவர்களைச்
சிறைவாசிகளாக்கினார்கள்.

ஆனால் தம் ஜனங்களிடம் அவர்கள்
இரக்கம் காட்டும்படி தேவன் செய்தார்.

௪௭ நம் தேவனாகிய கர்த்தர் நம்மைக்
காப்பாற்றினார்!

தேவன் அத்தேசங்களிலிருந்து மீண்டும்
நம்மை அழைத்து வந்தார்.

எனவே நாம் அவரது பரிசுத்த நாமத்தைத்
துதிப்போம்,

எனவே நாம் அவருக்குத் துதிகளைப்
பாடுவோம்.

௪௮ இஸ்ரவேலின் தேவனாகிய கர்த்தர்
ஆசீர்வதிக்கப்பட்டும் தேவன்

எப்போதும் வாழ்கிறவர்.

அவர் என்றென்றும் வாழ்வார்.

எல்லா ஜனங்களும், “ஆமென்!

கர்த்தரைத் துதியுங்கள்” என்று
சொல்லக்கடவர்கள்.

௧௦௭

புத்தகம் 5

(P s a l m s 107-150)

௧ கர்த்தர் நல்லவர், எனவே அவருக்கு நன்றி
கூறுங்கள்!

அவரது அன்பு என்றென்றைக்கும்
உள்ளது!

- ௨ கர்த்தரால் மீட்கப்பட்ட ஒவ்வொரு மனிதனும் இதைத்தான் சொல்லவேண்டும்.
கர்த்தர் பகைவரிமிருந்து அவர்களைக் காப்பாற்றினார்.
- ௩ கர்த்தர் அவரது ஜனங்களைப் பல்வேறு வித்தியாசமான நாடுகளிலுமிருந்து ஒருமித்துக் கூடும்படிச் செய்தார்.
அவர்களைக் கிழக்கிலும் மேற்கிலுமிருந்தும் வடக்கிலும் தெற்கிலுமிருந்தும் வரச்செய்தார்.
- ௪ அவர்களுள் சிலர் பாலைவனத்தில் அலைந்து திரிந்தார்கள்.
அவர்கள் வாழ ஒரு இடம் தேடினார்கள்.
ஆனால் அவர்களால் ஒரு நகரத்தைக் கண்டுபிடிக்க முடியவில்லை.
- ௫ அவர்கள் பசியாலும் தாகத்தாலும் வருந்தி, சோர்வடைந்து போனார்கள்.
- ௬ எனவே அவர்கள் உதவிக்காகக் கர்த்தரைக் கூப்பிட்டார்கள்.
அவர் அவர்களின் தொல்லைகளிலிருந்து அவர்களை மீட்டார்.
- ௭ தேவன் அந்த ஜனங்களை அவர்கள் வாழவிருக்கும் நகரத்திற்கு நேராக நடத்தினார்.
- ௮ அவர் ஜனங்களுக்காகச் செய்த வியக்கத்தகு காரியங்களுக்காகவும் அவரது அன்பிற்காகவும் கர்த்தருக்கு நன்றி கூறுங்கள்.

- ௯ தேவன் தாகமடைந்த ஆத்துமாவைத்
திருப்திப்படுத்துகிறார்.
பசியுள்ள ஆத்துமாவை நன்மைகளால்
தேவன் நிரப்புகிறார்.
- ௧௦ தேவனுடைய ஜனங்களில் சிலர் சிறை
வாசிகளாக இருந்தார்கள்.
அவர்கள் இருண்ட சிறைகளுக்குள்
கம்பிகளுக்குப்பின்னே
அடைக்கப்பட்டார்கள்.
- ௧௧ ஏனெனில் அவர்கள் தேவன்
சொன்னவற்றிற்கு எதிராகப்
போராடினார்கள்.
மிக உன்னதமான தேவனுடைய
அறிவுரைக்குச் செவிசாய்க்க
மறுத்தார்கள்.
- ௧௨ அவர்கள் செய்த காரியங்களால்
தேவன் அந்த ஜனங்களின்
வாழ்க்கையைக் கடினமாக்கினார்.
அவர்கள் இடறி வீழ்ந்தார்கள்.
அவர்களுக்கு உதவ ஒருவனும்
இருக்கவில்லை.
- ௧௩ அந்த ஜனங்கள் துன்பத்தில்
சிக்குண்டிருந்தார்கள். அவர்கள்
கர்த்தரிடம் உதவி வேண்டினார்கள்.
தேவன் அவர்கள் துன்பங்களிலிருந்து
அவர்களைக் காப்பாற்றினார்.
- ௧௪ அவர்களை இருண்ட சிறைகளிலிருந்து
தேவன் வெளியேற்றினார்.

அவர்களைக் கட்டியிருந்த கயிறுகளை
தேவன் அறுத்தெறிந்தார்.

௧௫ அவரது அன்பிற்காகவும் அவர்
ஜனங்களுக்காகச் செய்கிற
வியக்கத்தக்க காரியங்களுக்காகவும்
கர்த்தருக்கு நன்றி கூறுங்கள்.

௧௬ நாம் நமது பகைவரை முறியடிப்பதற்கு
தேவன் உதவுகிறார்.
அவர்களின் வெண்கலக் கதவுகளை
தேவனால் உடைக்க முடியும்.
அவர்களின் வாயிற் கதவுகளின் இரும்புக்
கம்பிகளை தேவனால் சிதறடிக்க
முடியும்

௧௭ சிலர் தங்கள் பாவங்களின் காரணமாக
அறிவற்றவர்களாக மாறினார்கள்.
தங்களுடைய குற்றங்களுக்காக அவர்கள்
மிகவும் துன்பப்பட்டார்கள்.

௧௮ அந்த ஜனங்கள் உண்ண மறுத்தார்கள்.
அவர்கள் மரிக்கும் நிலையை
அடைந்தார்கள்.

௧௯ அவர்கள் துன்பத்தில் சிக்குண்டிருந்தார்கள்.
கர்த்தரை நோக்கி உதவிக்கென
வேண்டினார்கள்.
அவர் அவர்களைத் துன்பங்களினின்று
விடுவித்தார்.

௨௦ தேவன் தமது வார்த்தையினால்
கட்டளையிட்டு, அவர்களைக்
குணமாக்கினார்.

எனவே அந்த ஜனங்கள்
கல்லறையிலிருந்து காப்பாற்றப்பட்டார்கள்.

௨௧ அவரது அன்பிற்காகவும்,

அவர் ஜனங்களுக்காகச் செய்கிற
வியக்கத்தக்க காரியங்களுக்காகவும்
கர்த்தருக்கு நன்றி கூறுங்கள்.

௨௨ அவர் செய்த எல்லாவற்றிற்காகவும்
பலிகளைச் செலுத்தி கர்த்தருக்கு நன்றி
கூறுங்கள்.

கர்த்தர் செய்தவற்றை மகிழ்ச்சியோடு
கூறுங்கள்.

௨௩ சில ஜனங்கள் கடலைக் கடந்து படகுகளில்
சென்றார்கள்.

பெருங்கடலின் குறுக்கே வேலைகளின்
பொருட்டு அவர்கள் சென்றார்கள்.

௨௪ கர்த்தர் செய்யக்கூடியதை அந்த ஜனங்கள்
கண்டார்கள்.

கடலில் அவர் செய்த வியக்கத்தக்க
காரியங்களை அவர்கள் கண்டார்கள்.

௨௫ தேவன் கட்டளையிட்டார், ஒரு
பெருங்காற்று வீச ஆரம்பித்தது.

அலைகள் உயரமாக, மேலும் உயரமாக
எழும்பின.

௨௬ அலைகள் அவர்களை வானத்திற்கு
நேராகத் தூக்கி, மீண்டும் கீழே விழச்
செய்தது.

மனிதர்கள் தங்கள் தைரியத்தை
இழக்கும்படி ஆபத்தாக புயல் வீசிற்று.

- ௨௭ அவர்கள் நிலைதளர்ந்து
குடிவெறியர்களைப் போல
வீழ்ந்தார்கள்.
மாலுமிகளாகிய இவர்களுடைய திறமை
வீணாய்போயிற்று.
- ௨௮ அவர்கள் துன்பத்தில் இருந்தார்கள்.
எனவே உதவிக்காகக் கர்த்தரைக்
கூப்பிட்டார்கள்.
அவர்கள் துன்பங்களிலிருந்து அவர்
அவர்களைக் காப்பாற்றினார்.
- ௨௯ தேவன் புயலை நிறுத்தினார்.
அவர் அலைகளை அமைதிப்படுத்தினார்.
- ௩௦ கடல் அமைதியுற்றதைக் கண்டு
மாலுமிகள் மகிழ்ந்தார்கள்.
அவர்கள் போக வேண்டிய இடத்திற்கு
தேவன் அவர்களைப் பாதுகாப்பாகக்
கொண்டு சேர்த்தார்.
- ௩௧ அவரது அன்பிற்காகவும்,
அவரது ஜனங்களுக்காகச் செய்கிற
வியக்கத்தக்க காரியங்களுக்காகவும்
கர்த்தருக்கு நன்றிகூறுங்கள்.
- ௩௨ பெரிய கூட்டத்தில் தேவனை
வாழ்த்துங்கள்.
முதிய தலைவர்கள் ஒன்றுகூடும்பேது
அவரை வாழ்த்துங்கள்.
- ௩௩ தேவன் நதிகளைப் பாலைவனமாக்கினார்.
நீரூற்றுக்கள் பெருக்கெடுப்பதை தேவன்
நிறுத்தினார்.

- ௩௪ தேவன் வளமிக்க தேசத்தை மாற்றினார்.
அது பயனற்ற உப்பு நிலமாக மாறிற்று.
ஏனெனில் அங்குத் தீயோர் வாழ்ந்தனர்.
- ௩௫ தேவன் பாலைவனத்தை மாற்றினார்.
அது குளங்களுள்ள நிலம் ஆயிற்று.
தேவன் உலர்ந்த நிலத்திலிருந்து
நீரூற்றுக்களில் தண்ணீர் புறப்படச்
செய்தார்.
- ௩௬ தேவன் பசியுள்ள ஜனங்களை அந்த நல்ல
தேசத்திற்கு வழிநடத்தினார்.
அவர்கள் அங்கு வாழ ஒரு நகரத்தை
அமைத்தார்கள்.
- ௩௭ அவர்கள் வயல்களில் விதைகளை
நட்டார்கள்.
அவர்கள் வயல்களில் திராட்சைகளை
நட்டார்கள்.
அவர்கள் நல்ல அறுவடை செய்தார்கள்.
- ௩௮ தேவன் அந்த ஜனங்களை ஆசீர்வதித்தார்.
அவர்கள் குடும்பங்கள் பெருகின.
அவர்களுக்குப் பற்பல மிருகங்கள்
இருந்தன.
- ௩௯ திடீரென ஏற்பட்ட பேரிழப்பினாலும்,
துன்பங்களினாலும்,
அவர்கள் குடும்பங்கள் குறுகி
பெலவீனமாயின.
- ௪௦ தேவன் அவர்கள் தலைவர்களை
அவமானப்படுத்தி, வெட்கப்படச்
செய்தார்.

பாதைகளற்ற பாலைவனத்தின் வழியாக
அவர்கள் அலையும்படி தேவன்
செய்தார்.

௪௧ பின்பு தேவன் அந்த ஏழை ஜனங்களை
அவர்களது துயரங்களிலிருந்து மீட்டார்.
இப்போது அவர்கள் குடும்பங்கள் ஆட்டு
மந்தைகளைப் போல் பெருகியுள்ளன.

௪௨ நல்ல ஜனங்கள் இதைக்கண்டு
மகிழ்ச்சியடைவார்கள்.

ஆனால் தீய ஜனங்களோ இதைக்
காணும்போது, என்ன சொல்வதென்று
அறியார்கள்.

௪௩ ஒருவன் ஞானமுள்ளவனாக இருந்தால்
இக்காரியங்களை நினைவுகூருவான்.
அப்போது தேவனுடைய அன்பு
உண்மையாகவே இத்தகையதென்று
புரிந்துகொள்ளத் தொடங்குவான்.

௧௦௮

தாவீதின் துதிப் பாடல்களுள் ஒன்று

௧ தேவனே, நான் ஆயத்தமாக இருக்கிறேன்.
எனது இருதயமும் ஆத்துமாவும் துதிப்
பாடல்களைப் பாடவும் இசைக்கவும்
தயாராக இருக்கிறது.

௨ சுரமண்டலங்களே, வீணைகளே, நாம்
சூரியனை எழச் செய்வோம்.

௩ கர்த்தாவே, நாங்கள் உம்மை எல்லா
தேசங்களிலும் துதிப்போம்.

பிற ஜனங்கள் மத்தியில் நாங்கள்
உம்மைத் துதிப்போம்.

சு கர்த்தாவே, உமது அன்பு வானங்களைக்
காட்டிலும் உயர்ந்தது.

உமது சத்தியம் உயரமான மேகங்களைக்
காட்டிலும் உயர்ந்தது.

ரு தேவனே, விண்ணிற்கு மேல் எழும்பும்!
உலகமெல்லாம் உமது மகிமையைக்
காண்ட்டும்.

சு தேவனே, உமக்கு வேண்டியவர்களைக்
காப்பாற்ற இதைச் செய்யும்.

எனது ஜெபத்திற்குப் பதில் தாரும், உமது
மிகுந்த வல்லமையை மீட்பதற்குப்
பயன்படுத்தும்.

எ தேவன் அவரது ஆலயத்திலிருந்து பேசி,
“நான் போரில் வென்று அவ்வெற்றியைக்
குறித்து மகிழ்ச்சியடைவேன்!

என் ஜனங்களுக்கு இத்தேசத்தைப்
பங்கிடுவேன்.

அவர்களுக்குச் சீகேமைக் கொடுப்பேன்.

அவர்களுக்குச் சுக்கோத்
பள்ளத்தாக்கைக் கொடுப்பேன்

அ கீலேயாத்தும் மனாசேயும்
எனக்குரியனவாகும்.

எப்பிராயீம் என் தலைக்குப் பெலனான
அணியாகும்.

யூதா என் நியாயம் அறிவிக்கும் கோல்

௯ மோவாப் என் பாதங்களைக் கழுவும்
பாத்திரம்.
ஏதோம் என் மிதியடிகளைச் சுமக்கும்
அடிமை.
நான் பெலிஸ்தியரைத் தோற்கடித்து
வெற்றி ஆரவாரம் செய்வேன்.”

௧௦-௧௧ யார் என்னைப் பகைவனின்
கோட்டைக்குள் வழி நடத்துவான்?
யார் என்னை ஏதோமோடு போராட
அழைத்துச் செல்வான்?

தேவனே, இக்காரியங்களைச் செய்ய நீரே
உதவ முடியும்.
ஆனால் நீர் எங்களை விட்டுவிலகினீர்.
நீர் எங்கள் சேனைகளோடு
செல்லவில்லை!

௧௨ தேவனே, நாங்கள் பகைவர்களைத்
தோற்கடிப்பதற்குத் தயவாய் உதவும்!
ஐனங்கள் எங்களுக்கு உதவமுடியாது!

௧௩ தேவன் மட்டுமே எங்களை
வலிமையுடையவர்களாக்க முடியும்.
தேவன் எங்கள் பகைவர்களைத்
தோற்கடிப்பார்.

௧௦௯

இராகத் தலைவனுக்கு தாவீது அளித்த
துதிப் பாடல்களில் ஒன்று

௧ தேவனே, என் ஜெபத்திற்கு உமது
காதுகளை மூடிக்கொள்ளாதேயும்.

௨ தீயோர் என்னைப்பற்றிப் பொய்களைக் கூறுகிறார்கள்.

உண்மையற்ற காரியங்களை அவர்கள் சொல்லிக்கொண்டிருக்கிறார்கள்.

௩ என்னைப்பற்றி ஜனங்கள் வெறுப்படையும் காரியங்களைச் சொல்லிக்கொண்டிருக்கிறார்கள்.

எந்தக் காரணமுமின்றி அவர்கள் என்னைத் தாக்குகிறார்கள்.

௪ நான் அவர்களை நேசித்தேன், அவர்களோ என்னைப் பகைக்கிறார்கள்.

எனவே இப்போது, தேவனே, உம்மை நோக்கி ஜெபம் செய்கிறேன்.

௫ நான் அந்த ஜனங்களுக்கு நன்மையான காரியங்களைச் செய்தேன்.

ஆனால் அவர்களோ எனக்குத் தீய காரியங்களைச் செய்கிறார்கள்.

நான் அவர்களை நேசித்தேன்.

ஆனால் அவர்களோ, என்னைப் பகைத்தார்கள்.

௬ அவன் செய்த தீயக் காரியங்களுக்காக எனது பகைவனைத் தண்டியும்.

அவன் தவறானவனென்று நிரூபிக்கும் ஒருவனைக் கண்டுபிடியும்.

௭ என் பகைவன் தவறு செய்ததையும், அவனே குற்றவாளி என்பதையும் நீதிபதி முடிவு செய்யட்டும்.

என் பகைவன் கூறுபவை யாவும்
அவனுக்கே மேலும் தீமையைத்
தேடித்தரட்டும்.

அ என் பகைவன் உடனே மடியட்டும்.

அவன் பதவியை மற்றொருவன்
பெறட்டும்.

கூ என் பகைவனின் குழந்தைகள்,
அநாதைகளாகி, அவன் மனைவி
விதவையாகட்டும்.

க௦ அவர்கள் தங்கள் வீட்டை இழந்து
பிச்சைக்காரர்களாகட்டும்.

கக என் பகைவனிடம் கடன்பட்டிருக்கிற
ஜனங்கள் அவனுக்குச் சொந்தமான
பொருட்களை எடுத்துக்கொள்ளட்டும்.
அவன் உழைத்த எல்லாப்
பொருட்களையும் எவராவது
எடுத்துக்கொள்ளட்டும்.

கஉ என் பகைவனுக்கு ஒருவனும் இரக்கம்
காட்டமாட்டான் என நான் நம்புகிறேன்.
ஒருவனும் அவனது குழந்தைகளுக்குக்
கிருபை காட்டமாட்டான் எனவும் நான்
நம்புகிறேன்.

கங் என் பகைவனை முற்றிலும் அழியும்.

அடுத்த தலைமுறையினர் அவன்
பெயரை எல்லாவற்றிலிருந்தும்
அகற்றிப்போடட்டும்.

கசு என் பகைவனின் தந்தையின் பாவங்களை
கர்த்தர் நினைவில்கொள்வார் என்று
நான் நம்புகிறேன்.

அவனது தாயின் பாவங்கள் என்றும்
நீக்கப்படுவதில்லை என நான்
நம்புகிறேன்.

௧௫ கர்த்தர் அப்பாவங்களை என்றென்றும்
நினைவு கூருவார் என நான்
நம்புகிறேன்.

ஜனங்கள் என் பகைவனை முற்றிலும்
மறந்துப்போகும்படி அவர் ஜனங்களை
வற்புறுத்துவார் என நான் நம்புகிறேன்.

௧௬ ஏனெனில் அத்தீய மனிதன் ஒருபோதும்
நன்மை செய்ததில்லை.

அவன் ஒருபோதும் எவரையும்
நேசித்ததில்லை.

அவன் ஏழைகள், திக்கற்றோர்
ஆகியோரின் வாழ்க்கை
கடினமாகும்படி செய்தான்.

௧௭ பிறருக்குத் தீயவை நிகழ
வேண்டுமெனக் கேட்பதில் அத்தீயவன்
ஆர்வமுடையவனாக இருந்தான்.

எனவே அத்தீமைகள் அவனுக்கு
நேரிட்டும்.

அத்தீய மனிதன் ஒருபோதும்
ஜனங்களுக்கு நல்லவை நிகழ
வேண்டுமெனக் கேட்டதில்லை.

௧௮ சாபங்கள் அவன் ஆடைகளாகட்டும்.

சாபங்கள் அவன் பருகும்
தண்ணீராகட்டும்.

சாபங்கள் அவன் சரீரத்தின் மீது
எண்ணெயாகட்டும்.

௧௯ சாபங்கள் அத்தீயோனைச் சுற்றியிருக்கும்
ஆடைகளாகட்டும்.

சாபங்கள் அவன் இடுப்பைச்
சுற்றியிருக்கும் கச்சையாகட்டும்.

௨௦ என் பகைவனுக்கு அக்காரியங்கள்
அனைத்தையும் கர்த்தர் செய்வார் என
நான் நம்புகிறேன்.

என்னைக் கொல்ல முயன்றுக்கொண்டிருக்கிற
எல்லா ஜனங்களுக்கும் கர்த்தர்
அவற்றைச் செய்வார் என நான்
நம்புகிறேன்.

௨௧ கர்த்தாவே, நீரே என் ஆண்டவர்.

எனவே உமது நாமத்துக்குப் பெருமைதரும்
வழியில் என்னைக் கவனியும்.

உமக்கு மிகுதியான அன்பு உண்டு எனவே
என்னைக் காப்பாற்றும்.

௨௨ நான் ஏழையும் திக்கற்றவனுமான
மனிதன்.

நான் உண்மையிலேயே
கவலையடைகிறேன்.

என் இருதயம் நொறுங்கிப்போகிறது.

௨௩ என் வாழ்க்கை பகலின் முடிவை
அறிவிக்கும் நீண்ட நிழலைப்போன்றது
என நான் உணர்கிறேன்.

சிலர் தள்ளிவிடும் பூச்சியைப்போல்
உணருகிறேன்.

௨௪ நான் பசியாயிருப்பதால் என்
முழங்கால்கள் சோர்ந்துள்ளன.

நான் எடை குறைந்து மெலிந்து
போகிறேன்.

௨௫ தீய ஜனங்கள் என்னை
அவமானப்படுத்துகிறார்கள்.
அவர்கள் என்னைப் பார்த்துத் தலையைக்
குலுக்கிக்கொள்கிறார்கள்.

௨௬ என் தேவனாகிய கர்த்தாவே, எனக்கு
உதவும்!

உமது உண்மையான அன்பை
வெளிப்படுத்தி, என்னைக்
காப்பாற்றும்!

௨௭ நீர் எனக்கு உதவினீரென்று அப்போது
அந்த ஜனங்கள் அறிவார்கள்.
உமது வல்லமை எனக்கு உதவிற்று
என்பதையும் அவர்கள் அப்போது
அறிவார்கள்.

௨௮ அத்தீயோர் என்னைச் சபித்தனர்.
ஆனாலும் கர்த்தாவே, நீர் என்னை
ஆசீர்வதிக்க முடியும்.
அவர்கள் என்னைத் தாக்கினார்கள்,
அவர்களைத் தோற்கடிக்கும்.
அப்போது உமது ஊழியனாகிய நான்
சந்தோஷமடைவேன்.

௨௯ என் பகைவர்களை வெட்கப்படுத்தும்!
அவர்கள் தங்கள் வெட்கத்தை
ஒரு மேலாடையைப் போல்
அணிந்துகொள்ளட்டும்.

௩௦ நான் கர்த்தருக்கு நன்றிக் கூறுகிறேன்.

பலர் முன்னிலையில் நான் அவரைத்
துதிப்பேன்.

௩௧ ஏனெனில் கர்த்தர் திக்கற்றோருக்கு
சார்பாக இருக்கிறார்.

அவர்களை மரணத்திற்கென்று
குற்றம்சாட்ட முயல்வோரிடமிருந்து
தேவன் அவர்களைக் காப்பாற்றுகிறார்.

௧௧௦

தாவீதின் துதிப் பாடல்களுள் ஒன்று

௧ கர்த்தர் என் ஆண்டவரை நோக்கி,

“என் வலது பக்கத்தில் அமரும்,
நான் உமது பகைவர்களை உமது
ஆளுகையின் கீழ் வைப்பேன்” என்றார்.

௨ உமது அரசு பெருக கர்த்தர் உதவுவார்.

உமது அரசு சீயோனில் ஆரம்பிக்கும்.

பிற நாடுகளிலும்நீர் உமது பகைவர்களை
ஆளும்வரைக்கும் அது பெருகும்.

௩ நீர் உமது படையை ஒன்று திரட்டும்போது

உமது ஜனங்கள் தாங்களே
விருப்பத்துடன் வருவார்கள்

அவர்கள் சிறப்பு ஆடைகளை அணிவார்கள்.

அவர்கள் அதிகாலையில் சந்திப்பார்கள்.

அந்த இளைஞர்கள்

தரைமேல் உள்ள பனித்துளியைப்போல்
உம்மைச் சுற்றி இருப்பார்கள்.

௪ கர்த்தர் ஒரு வாக்குறுதி அளித்தார்.

அவர் மனம் மாறமாட்டார்.

“நீர் என்றென்றும் ஆசாரியராயிருப்பீர்.
மெல்கிசேதேக்கைப் போன்ற
ஆசாரியராயிருப்பீர்.”

௫ என் ஆண்டவர் உமது வலது பக்கம்
இருக்கிறார்.

அவர் கோபமடையும்போது மற்ற
அரசர்களைத் தோற்கடிப்பார்.

௬ தேவன் தேசங்களை நியாயந்தீர்ப்பார்.

பூமி பிரேதங்களால் நிரப்பப்படும்.

தேவன் வல்லமையுள்ள நாட்டின்
தலைவர்களை தண்டிப்பார்.

௭ வழியின் நீரூற்றில் அரசர் தண்ணீரை
பருகுகிறார்.

அவர் உண்மையாகவே அவரது தலையை
உயர்த்தி, மிகுந்த ஆற்றலோடு
காணப்படுவார்!

ககக

௧ கர்த்தரைத் துதியங்கள்!

நல்லோர் கூடிச் சந்திக்கும் கூட்டங்களில்
நான் கர்த்தருக்கு முழு இருதயத்தோடும்
நன்றி செலுத்துவேன்.

உ கர்த்தர் அற்புதமான காரியங்களைச்
செய்கிறார்.

தேவனிடமிருந்து வரும் நல்ல
காரியங்களை ஜனங்கள்
விரும்புகிறார்கள்.

- ௩ உண்மையிலேயே மகிமையும்
அற்புதமுமான காரியங்களை தேவன்
செய்கிறார்.
அவரது நன்மை என்றென்றைக்கும்
தொடருகிறது.
- ௪ கர்த்தர் தயவும் இரக்கமுமுள்ளவர் என்பதை
நாம் நினைவுக்கூரும்படி
தேவன் வியக்கத்தக்க காரியங்களைச்
செய்கிறார்.
- ௫ தேவன் அவரைப் பின்பற்றுவோருக்கு
உணவளிக்கிறார்.
அவரது உடன்படிக்கையை தேவன்
என்றென்றும் நினைவுகூருகிறார்.
- ௬ அவர் தமது தேசத்தைத் தமது
ஜனங்களுக்குக் கொடுக்கப்போகிறார்
என்பதை
தேவன் செய்த வல்லமையான
காரியங்கள் காட்டும்.
- ௭ தேவன் செய்பவை ஒவ்வொன்றும்
நல்லவையும் நியாயமுள்ளவையும்
ஆகும்.
அவரது கட்டளைகள் நம்பத்தக்கவை.
- ௮ தேவனுடைய கட்டளைகள் என்றென்றும்
தொடரும்.
அக்கட்டளைகளை தேவன்
கொடுப்பதற்கான காரணங்கள்
நேர்மையும் தூய்மையானவையுமாகும்.
- ௯ தேவன் தம் ஜனங்களைக் காப்பாற்ற
ஒருவரை அனுப்புகிறார்.

தேவன் அவர்களுடன் உடன்படிக்கை
என்றென்றும் தொடருமாறு செய்தார்.
தேவனுடைய நாமம் அஞ்சத்தக்கதும்
பரிசுத்தமானதுமாகும்.

க௦ தேவனுக்குப் பயப்படுவதும்
அவரை மதிப்பதுமே ஞானத்தின்
தொடக்கமாயிருக்கிறது.
தேவனுக்குக் கீழ்ப்படிகிற ஜனங்கள்
மிகுந்த ஞானமுள்ளவர்கள்.
என்றென்றும் தேவனுக்குத் துதிகள்
பாடப்படும்.

கக௨

௧ கர்த்தரை துதியுங்கள்!

கர்த்தருக்குப் பயந்து அவரை மதிக்கிற
மனிதன் சந்தோஷமாயிருப்பான்.
அவன் தேவனுடைய கட்டளைகளை
நேசிக்கிறான்.

௨ அவன் சந்ததியினர் பூமியில்
பெரியோராயிருப்பார்கள்.
நல்லோரின் சந்ததியினர் நிச்சயமாக
ஆசீர்வதிக்கப்படுவார்கள்.

௩ அம்மனிதனின் குடும்பம் செல்வத்தில்
சிறந்திருக்கும்.
அவன் நன்மை என்றென்றைக்கும்
தொடரும்.

௪ தேவன் நல்லோருக்கு இருளில்
பிரகாசிக்கும் ஒளியைப் போன்றவர்.

- தேவன் நன்மையும், தயவும்,
இரக்கமுமுள்ளவர்.
- ௫ தயவும், தயாளகுணமும் பெற்றிருப்பது
ஒருவனுக்கு நல்லது.
தனது வியாபாரத்தில் நியாயமாயிருப்பது
ஒருவனுக்கு நல்லது.
- ௬ அவன் விழமாட்டான்,
ஒரு நல்ல மனிதன் என்றென்றும்
நினைவுக்கூரப்படுவான்.
- ௭ அவன் தீய செய்திக்குப் பயப்படமாட்டான்.
அவன் கர்த்தரை நம்புகிறதால்
தன்னம்பிக்கையோடிருப்பான்.
- ௮ அவன் தன்னம்பிக்கையுள்ளவன். அவன்
பயப்படமாட்டான்.
அவன் தனது பகைவர்களைத்
தோற்கடிப்பான்.
- ௯ அவன் ஏழைகளுக்கு இலவசமாகப்
பொருள்களைக் கொடுக்கிறான்.
அவனது நன்மை என்றென்றைக்கும்
தொடரும்.
- ௧௦ தீயோர் இதைக்கண்டு கோபமடைவார்கள்.
அவர்கள் கோபத்தால் தங்கள் பற்களைக்
கடிப்பார்கள்.
- பின்பு அவர்கள் மறைந்து போவார்கள்.
தீயோர் அவர்கள் மிகவும் விரும்புவதைப்
பெறுவதில்லை.

ககங

௧ கர்த்தரைத் துதியுங்கள்.

கர்த்தருடைய ஊழியர்களே, அவரைத்
துதியுங்கள்!

கர்த்தருடைய நாமத்தைத் துதியுங்கள்.

உ கர்த்தருடைய நாமம் என்றென்றும்
ஆசீர்வதிக்கப்படுவதாக.

௩ சூரியன் உதிக்கும் கிழக்கிலிருந்து சூரியன்
மறைகிற மேற்குவரை
கர்த்தருடைய நாமம் துதிக்கப்படுவதாக.

௪ எல்லா தேசங்களிலும் கர்த்தர் உயர்ந்தவர்.
வானங்கள் மட்டும் அவரது மகிமை
எழும்புகிறது.

௫ எங்கள் தேவனாகிய கர்த்தரைப்
போன்றோர் எவருமில்லை.
தேவன் பரலோகத்தின் உயரத்தில்
வீற்றிருக்கிறார்.

௬ வானத்தையும் பூமியையும் கீழே குனிந்து
நோக்கும்வண்ணம்
தேவன் நமக்கு மேலே மிக உயரத்தில்
இருக்கிறார்.

௭ தூசியிலிருந்து ஏழைகளை தேவன்
தூக்கிவிடுகிறார்.

குப்பைக் குவியலிலிருந்து
தேவன் பிச்சைக்காரர்களை
வெளியேற்றுகிறார்.

௮ அந்த ஜனங்களை தேவன்
முக்கியமானவர்களாக்குகிறார்.

அந்த ஜனங்களை தேவன் முக்கியமான
தலைவர்களாக்குகிறார்.

சு ஒரு பெண்ணிற்குக் குழந்தைகள்
 இல்லாமல் இருக்கலாம்,
 ஆனால் தேவன் அவளுக்குக்
 குழந்தைகளைத் தந்து அவளை
 மகிழ்ச்சியாகுவார்.
 கர்த்தரைத் துதியுங்கள்!

ககச

- க இஸ்ரவேல் எகிப்தை விட்டு நீங்கினான்.
 யாக்கோபு அந்நிய நாட்டை விட்டுச்
 சென்றான்.
- உ யூதா தேவனுக்கு விஷேசமான
 ஜனங்களானார்கள்.
 இஸ்ரவேல் அவருடைய இராஜ்யமானது.
- ந செங்கடல் இதைக்கண்டு விலகி ஓடிற்று.
 யோர்தான் நதியோ திரும்பி
 ஓடிப்போயிற்று.
- ச ஆட்டுக்கடாக்களைப்போல் மலைகள்
 நடனமாடின.
 ஆட்டுக்குட்டிகளைப் போல் மலைகள்
 நடனமாடின.
- ரு செங்கடலே, நீ ஏன் ஓடிப்போனாய்?
 யோர்தான் நதியே, நீ ஏன் திரும்பி ஓடிப்
 போனாய்?
- சு மலைகளே, நீங்கள் ஏன் ஆட்டுக்
 கடாக்களைப்போல் நடனமாடினீர்கள்?
 மலைகளே, நீங்களும் ஏன் ஆட்டுக்
 குட்டிகளைப்போல் நடனமாடினீர்கள்?

- எ யாக்கோபின் தேவனும் கர்த்தருமாகிய ஆண்டவருக்கு முன்னே பூமி நடுங்கி அதிர்ந்தது.
- அ கன்மலையிலிருந்து தண்ணீர் பெருகி ஓடச் செய்தவர் தேவனேயாவார்.
கெட்டியான பாரையிலிருந்து நீரூற்றின் வெள்ளத்தைப் பாய்ந்தோடச் செய்தவர் தேவனேயாவார்.

ககரு

- க கர்த்தாவே, நாங்கள் எந்த மகிமையையும் ஏற்றுக்கொள்வதில்லை.
மகிமை உமக்கே உரியது.
உமது அன்பினாலும் நாங்கள் உம்மை நம்பக்கூடும் என்பதாலும் மகிமை உமக்கே உரியது.
- உ எங்கள் தேவன் எங்கே என்று ஏன் தேசங்கள் ஆச்சரியப்பட வேண்டும்?
- ரு தேவன் பரலோகத்தில் இருக்கிறார்.
அவர் தாம் விரும்புகின்றவற்றையெல்லாம் செய்கிறார்.
- ச அத்தேசங்களின் “தெய்வங்கள்” பொன்னாலும் வெள்ளியாலும் செய்யப்பட்ட சிலைகள் மட்டுமே.
அவை சில மனிதர்கள் செய்த சிலைகள் மட்டுமே.
- ரு அச்சிலைகளுக்கு வாய் உண்டு, ஆனால் பேச இயலாது.

அவற்றிற்குக் கண்கள் உண்டு, ஆனால்
காண இயலாது.

சு அவற்றிற்குக் காதுகளுண்டு, ஆனால் கேட்க
இயலாது.

அவற்றிற்கு மூக்குகள் உண்டு, ஆனால்
முகர இயலாது.

எ அவற்றிற்குக் கைகள் உண்டு, ஆனால்
உணர இயலாது.

அவற்றிற்குக் கால்கள் உண்டு, ஆனால்
நடக்க இயலாது.

அவற்றின் தொண்டையிலிருந்து
எந்தவிதமான சத்தமும்
வெளிவருவதில்லை.

அ அச்சிலைகளைச் செய்து,

அவற்றில் நம்பிக்கை வைக்கிற
ஜனங்களும் அவற்றைப்
போலாவார்கள்.

சு இஸ்ரவேலின் ஜனங்களே, கர்த்தரை
நம்புங்கள்!

கர்த்தர் அவர்களின் பெலனும்,
கேடகமுமானவர்.

க௦ ஆரோனின் குடும்பத்தாரே, கர்த்தரை
நம்புங்கள்!

கர்த்தர் அவர்களின் பெலனும்
கேடகமுமானவர்.

கக கர்த்தரைப் பின்பற்றுகிறவர்களே,
கர்த்தரை நம்புங்கள்!

கர்த்தர் அவர்களின் பெலனும்
கேடகமுமானவர்.

- கஉ கர்த்தர் நம்மை நினைவுக்கூருகிறார்,
கர்த்தர் நம்மை ஆசீர்வதிப்பார்.
கர்த்தர் இஸ்ரவேலை ஆசீர்வதிப்பார்.
கர்த்தர் ஆரோனின் குடும்பத்தாரை
ஆசீர்வதிப்பார்.
- கங் கர்த்தர் தம்மைப் பின்பற்றும்
உயர்ந்தோரையும் தாழ்ந்தோரையும்
ஆசீர்வதிப்பார்.
- கசு கர்த்தர் உங்களுக்கும் உங்கள்
குழந்தைகளுக்கும்
அதிகமதிகமாகக் கொடுப்பார் என்று
நான் நம்புகிறேன்.
- கரு கர்த்தர் பரலோகத்தையும் பூமியையும்
உண்டாக்கினார்.
கர்த்தர் உங்களை வரவேற்கிறார்!
- கசு பரலோகம் கர்த்தருக்குச் சொந்தமானது.
ஆனால் பூமியை ஜனங்களுக்குக்
கொடுத்தார்.
- கஎ மரித்தவர்களும்,
கல்லறைக்குச் செல்பவர்களும்
கர்த்தரைத் துதிப்பதில்லை.
- கஅ நாம் கர்த்தரை துதிப்போம்.
இது முதல் என்றென்றைக்கும் நாம்
அவரை துதிப்போம்.

அல்லேலூயா! கர்த்தரைத் துதிப்போம்.

ககசு

க கர்த்தர் எனது ஜெபங்களைக் கேட்பதை

நான் நேசிக்கிறேன்.

உ நான் உதவிக்காகக் கூப்பிடும்போது அவர்
எனக்குச் செவிகொடுப்பதை
நான் நேசிக்கிறேன்.

ஊ நான் மரித்தவன் போலானேன்!
மரணக் கயிறுகள் என்னைச்
சூழ்ந்துக்கொண்டன, கல்லறை
என்னை மூடிற்று.

நான் அஞ்சிக் கலங்கினேன்.

ச அப்போது நான் கர்த்தருடைய நாமத்தைக்
கூப்பிட்டேன்.
நான்: “கர்த்தாவே, என்னைக்
காப்பாற்றும்!” என்று கூறினேன்.

ஊ கர்த்தர் நல்லவரும், இரக்கம்
நிறைந்தவருமாவார்.
தேவன் தயவுள்ளவர்.

சூ கர்த்தர் திக்கற்ற ஜனங்களைக்
கவனித்துக்கொள்கிறார்.
நான் உதவியற்றவனானேன், கர்த்தர்
என்னைக் காப்பாற்றினார்.

எ என் ஆத்துமாவே, நீ இளைப்பாறு!
கர்த்தர் உன்னைக் கவனித்துக்கொள்கிறார்.

அ தேவனே, நீர் என் ஆத்துமாவை
மரணத்திலிருந்து காப்பாற்றினீர்.
நீர் என் கண்ணீரை நிறுத்தினீர்.
நான் விழாதபடி பார்த்துக்கொண்டீர்.

சூ நான் உயிருள்ளோரின் தேசத்தில்
தொடர்ந்து கர்த்தருக்குச்
சேவைசெய்வேன்.

- க0 “நான் அழிந்துபோனேன்!”
என்று கூறியபோதும் நான் தொடர்ந்து
நம்பிக்கை வைத்தேன்.
- கக நான் பயப்பட்டபோதும்
“மனிதர்கள் எல்லோரும் பொய்யர்களே!”
என்றேன்.
- கஉ நான் கர்த்தருக்கு எதைக் கொடுக்க
முடியும்?
என்னிடம் இருக்கும் எல்லாவற்றையும்
கர்த்தரே கொடுத்தார்.
- கங அவர் என்னைக் காப்பாற்றினார்.
எனவே நான் அவருக்கு ஒரு
பானங்களின் காணிக்கையை
அளிப்பேன்.
நான் கர்த்தருடைய நாமத்தைக்
கூப்பிடுவேன்.
- கச நான் வாக்குறுதி அளித்தவற்றைக்
கர்த்தருக்குக் கொடுப்பேன்.
இப்போது அவரது ஜனங்கள்
எல்லோருக்கும் முன்பாக நான்
போவேன்.
- கரு கர்த்தரைப் பின்பற்றுபவர்களில்
ஒருவனின் மரணம் கர்த்தருக்கு மிக
முக்கியமானது!
கர்த்தாவே, நான் உமது ஊழியர்களில்
ஒருவன்!
- கசு நான் உமது பணியாள்.
உமது பணிப் பெண் ஒருத்தியின்
பிள்ளைகளுள் ஒருவன் நான்.

கர்த்தாவே, நீரே என்னுடைய முதல்
போதகர்.

கௌ நான் உமக்கு ஒரு நன்றியறிதலின்
காணிக்கையைக் கொடுப்பேன்.

நான் கர்த்தருடைய நாமத்தைக்
கூப்பிடுவேன்.

கஅ நான் வாக்குறுதி அளித்தவற்றைக்
கர்த்தருக்குக் கொடுப்பேன்.

நான் இப்போது அவரது எல்லா
ஜனங்களுக்கும் முன்பாகப் போவேன்.

ககூ நான் எருசலேமின் ஆலயத்திற்குப்
போவேன்.

கர்த்தரைத் துதிப்போம்!

ககௌ

கௌ எல்லா தேசங்களே, கர்த்தரைத் துதியுங்கள்.
ஜனங்கள் எல்லோரும் கர்த்தரைத்
துதியுங்கள்.

உ தேவன் நம்மை அதிகமாக நேசிக்கிறார்!
என்றென்றைக்கும் தேவன் நமக்கு
உண்மையாக இருப்பார்.

கர்த்தரைத் துதிப்போம்!

ககஅ

கௌ கர்த்தரே தேவன் என்பதால் அவரை
மகிமைப்படுத்துங்கள்.

- அவரது உண்மை அன்பு
என்றென்றைக்கும் தொடரும்!
- உ இஸ்ரவேலே, இதைக்கூறு,
“அவரது உண்மை அன்பு என்றென்றும்
தொடரும்!”
- ஔ ஆசாரியர்களே, இதைக் கூறுங்கள்:
“அவரது உண்மை அன்பு என்றென்றும்
தொடரும்!”
- ஃ கர்த்தரைத் தொழுதுகொள்கிற ஜனங்களே,
இதைக் கூறுங்கள்:
“அவரது உண்மை அன்பு என்றென்றும்
தொடரும்!”
- ஔ நான் தொல்லையில் உழன்றேன்.
எனவே உதவிக்காகக் கர்த்தரைக்
கூப்பிட்டேன்.
கர்த்தர் எனக்குப் பதிலளித்து என்னை
விடுவித்தார்.
- ஃ கர்த்தர் என்னோடிருப்பதால் நான்
பயப்படமாட்டேன்.
என்னைத் துன்புறுத்த ஜனங்கள்
எதையும் செய்யமுடியாது.
- எ கர்த்தர் எனக்கு உதவி செய்கிறவர்.
என் பகைவர்கள் தோல்வியுறுவதை நான்
காண்பேன்.
- அ ஜனங்களை நம்புவதைக் காட்டிலும்
கர்த்தரை நம்புவது நல்லது.
- கூ உங்கள் தலைவர்களை நம்புவதைக்
காட்டிலும்
கர்த்தரை நம்புவது நல்லது.

- க௦ பல பகைவர்கள் என்னைச்
சூழ்ந்திருக்கிறார்கள்,
ஆனால் கர்த்தருடைய வல்லமையால்
நான் அவர்களைத் தோற்கடிப்பேன்.
- க௧ பகைவர்கள் பலர் என்னை மீண்டும்
மீண்டும் சூழ்ந்துகொண்டார்கள்.
கர்த்தருடைய வல்லமையால் நான்
அவர்களைத் தோற்கடித்தேன்.
- க௨ தேனீக்களின் கூட்டத்தைப்போல
பகைவர்கள் என்னைச்
சூழ்ந்துகொண்டார்கள்.
ஆனால் வேகமாக எரியும்
பதரைப்போல் அவர்கள் சீக்கிரமாக
அழிந்துபோனார்கள்.
கர்த்தருடைய வல்லமையால் நான்
அவர்களைத் தோற்கடித்தேன்.
- க௩ என் பகைவர்கள் என்னைத் தாக்கி அழிக்க
முயன்றனர்.
ஆனால் கர்த்தர் எனக்கு உதவினார்.
- க௪ கர்த்தர் எனக்குப் பெலனும் வெற்றியின்
பாடலுமாயிருக்கிறார்.
கர்த்தர் என்னைக் காப்பாற்றுகிறார்!
- க௫ நல்லோரின் வீடுகளில் வெற்றியின்
கொண்டாட்டத்தை நீங்கள்
கேட்கமுடியும்.
கர்த்தர் தமது மிகுந்த வல்லமையை
மீண்டும் காட்டினார்.
- க௬ கர்த்தருடைய கரங்கள் வெற்றியால்
உயர்த்தப்பட்டன.

கர்த்தர் தமது மிகுந்த வல்லமையை
மீண்டும் காட்டினார்.

௧௭ நான் வாழ்வேன், மரிக்கமாட்டேன்.

கர்த்தர் செய்தவற்றை நான் கூறுவேன்.

௧௮ கர்த்தர் என்னைத் தண்டித்தார்,

ஆனால் அவர் என்னை
மரிக்கவிடமாட்டார்.

௧௯ நல்ல வாயிற்கதவுகளே, எனக்காகத்
திறவுங்கள்,

நான் உள்ளே வந்து கர்த்தரைத்
தொழுதுகொள்வேன்.

௨௦ அவை கர்த்தருடைய கதவுகள்,

நல்லோர் மட்டுமே அவற்றின் வழியாகச்
செல்ல முடியும்.

௨௧ கர்த்தாவே, என் ஜெபத்திற்குப்
பதிலளித்ததற்காக நான் உமக்கு
நன்றிக் கூறுவேன்.

நீர் என்னைக் காப்பாற்றியதற்காக நான்
உமக்கு நன்றிக் கூறுவேன்.

௨௨ கட்டிடம் கட்டுவோர் வேண்டாமெனத்
தள்ளிய

கல்லே மூலைக்கு தலைக்கல்லாயிற்று.

௨௩ கர்த்தரே இதைச் செய்தார்,

அது அற்புதமானதென நாங்கள்
நினைக்கிறோம்.

௨௪ இந்நாள் கர்த்தர் செய்த நாள்.

இன்று நாம் களிப்போடு
மகிழ்ச்சியாயிருப்போம்!

௨௫ ஜனங்கள், “கர்த்தரைத் துதிப்போம்!
கர்த்தர் நம்மைக் காப்பாற்றினார்!

௨௬ கர்த்தருடைய நாமத்தால் வருகிற
மனிதனை வரவேற்றுக்கொள்ளுங்கள்”
என்றார்கள்.

ஆசாரியர்கள், “நாங்கள் உங்களைக்
கர்த்தருடைய வீட்டிற்கு வரவேற்கிறோம்!

௨௭ கர்த்தரே தேவன், அவர் எங்களை
ஏற்றுக்கொள்கிறார்.

பலிக்காக ஆட்டுக்குட்டியைக் கட்டி,
பலிபீடத்தின் கொம்புகளுக்கு சுமந்து
செல்லுங்கள்” என்றார்கள்.

௨௮ கர்த்தாவே, நீரே என் தேவன், நான் உமக்கு
நன்றிக் கூறுகிறேன்.

நான் உம்மைத் துதிக்கிறேன்.

௨௯ கர்த்தர் நல்லவர், எனவே அவரைத்
துதியுங்கள்.

அவரது உண்மை அன்பு
என்றென்றைக்கும் நிலைக்கும்.

ககக

ஆலெப

க பரிசுத்த வாழ்க்கை வாழும் ஜனங்கள்
மகிழ்ச்சியாயிருக்கிறார்கள்.

- அந்த ஜனங்கள் கர்த்தருடைய
போதனைகளைப் பின்பற்றுகிறார்கள்.
- உ கர்த்தருடைய உடன்படிக்கைக்குக்
கீழ்ப்படிகிற ஜனங்கள்
மகிழ்ச்சியாயிருக்கிறார்கள்.
- அவர்கள் தங்கள் முழு இருதயத்தோடும்
கர்த்தருக்குக் கீழ்ப்படிகிறார்கள்.
- ௩ அந்த ஜனங்கள் தீயவற்றைச்
செய்வதில்லை.
அவர்கள் கர்த்தருக்குக் கீழ்ப்படிகிறார்கள்.
- ௪ கர்த்தாவே, நீர் எங்களுக்கு உமது
கட்டளைகளைக் கொடுத்தீர்.
அந்தக் கட்டளைகளுக்கு முற்றிலுமாகக்
கீழ்ப்படியுமாறு கூறினீர்.
- ௫ கர்த்தாவே, நான் எப்போதும் உமது
சட்டங்களுக்குக்
கீழ்ப்படிந்தால் ஒருபோதும்
அவமானப்படமாட்டேன்.
- ௬ நான் உமது கட்டளைகளைப் படிக்கும்போது
நான் ஒருபோதும் அவமானத்திற்கு
உள்ளாக்கப்படுவதில்லை.
- ௭ உமது நியாயத்தையும் நன்மையையும்
குறித்துப் படிக்கும்போது
உம்மை உண்மையாகவே
மகிமைப்படுத்தமுடியும்.
- ௮ கர்த்தாவே, நான் உமது கட்டளைகளுக்குக்
கீழ்ப்படிவேன்.
எனவே தயவுசெய்து என்னை விட்டு
விலகாதேயும்!

பேத்

- கூ ஒரு இளைஞன் எவ்வாறு பரிசுத்த வாழ்க்கை வாழமுடியும்?
உமது வழிகாட்டுதலின்படி நடப்பதால் மட்டுமே.
- க௦ நான் என் முழு இருதயத்தோடும் தேவனுக்கு சேவைசெய்ய முயல்வேன். தேவனே, உமது கட்டளைகளுக்குக் கீழ்ப்படிய எனக்கு உதவும்.
- கக நான் மிகவும் கவனமாக உமது போதனைகளைக் கற்றுக்கொள்ளுகிறேன். ஏனெனில் அப்போது நான் உமக்கெதிராகப் பாவம் செய்யமாட்டேன்.
- க௨ ஆண்டவரே நீர் ஸ்தோத்தரிக்கப்பட்டவர். உமது சட்டங்களை எனக்குப் போதியும்.
- க௩ உமது ஞானமான முடிவுகளைப்பற்றி நான் பேசவேன்.
- க௪ வேறெதைக் காட்டிலும் உமது உடன்படிக்கையைக் கற்பதில் களிப்படைவேன்.
- க௫ நான் உமது சட்ட விதிகளை கலந்து ஆலோசிப்பேன். உமது வாழ்க்கை முறைகளைப் பின்பற்றுவேன்.
- க௬ நான் உமது சட்டங்களில் களிப்படைகிறேன்.

உமது வார்த்தைகளை நான்
மறக்கமாட்டேன்.

கிமெல்

கௌ உமது ஊழியனாகிய என்னிடம் நல்ல
வராயிரும்.

அதனால் நான் வாழ்ந்து உமது
கட்டளைகளுக்குக் கீழ்ப்படிய முடியும்.

கஅ கர்த்தாவே, எனது கண்களைத் திறவும்.
நான் உமது போதனைகளைப்
பார்க்கட்டும்,

நீர் செய்த அற்புதமான
காரியங்களைப்பற்றிப் படிக்கட்டும்.

ககூ நான் இத்தேசத்தில் ஒரு அந்நியன்.
கர்த்தாவே, என்னிடமிருந்து உமது
போதனைகளை மறைக்காதேயும்.

உ௦ நான் எப்போதும் உமது நியாயங்களைக்
கற்க விரும்புகிறேன்.

உக கர்த்தாவே, நீர் பெருமைக்காரர்களைக்
குறை கூறுகிறீர்.

அவர்களுக்குத் தீமைகள் நேரிடும்.

அவர்கள் உமது கற்பனைகளுக்குக்
கீழ்ப்படிய மறுக்கிறார்கள்.

உஉ நான் வெட்கமுற்று அவமானப்படச்
செய்யாதேயும்.

நான் உமது உடன்படிக்கைக்குக்
கீழ்ப்படிகிறேன்.

உ௩ தலைவர்களும் கூட என்னைப்பற்றித்
தீயவற்றைக் கூறினார்கள்.

ஆனால் கர்த்தாவே, நான் உமது பணியாள், நான் உமது சட்டங்களைக் கற்றுக்கொள்கிறேன்.

- உசு உமது உடன்படிக்கை என் நல்ல நண்பனைப் போல உள்ளது. அது நல்ல அறிவுரையை எனக்குத் தருகிறது.

டாலெத்

- உஊ நான் விரைவில் மரிப்பேன். கர்த்தாவே, கட்டளையிடும், என்னை வாழவிடும்.
- உசு நான் என் வாழ்க்கையைப்பற்றி உமக்குக் கூறினேன். நீர் எனக்கு பதிலளித்தீர். இப்போது, உமது சட்டங்களை எனக்குக் கற்பியும்.
- உஎ கர்த்தாவே, உமது சட்டங்களை நான் புரிந்துகொள்ள எனக்கு உதவும். நீர் செய்த அற்புதமான காரியங்களை நான் படிக்கட்டும்.
- உஅ நான் வருத்தமடைந்து களைத்துப்போனேன். நீர் கட்டளையிடும், என்னை மீண்டும் பலப்படுத்தும்.
- உசு கர்த்தாவே, நான் பொய்யாக வாழாதபடிச் செய்யும். உமது போதனைகளால் என்னை வழிநடத்தும்.

- ௩௦ கர்த்தாவே, நான் உம்மிடம்
நேர்மையாயிருப்பதைத்
தேர்ந்தெடுத்தேன்.
உமது ஞானமுள்ள முடிவுகளை நான்
கவனமாகக் கற்கிறேன்.
- ௩௧ கர்த்தாவே, நான் உமது உடன்படிக்கையில்
உறுதியாயிருக்கிறேன்.
நான் வெட்கமடையவிடாதிரும்.
- ௩௨ நான் மகிழ்ச்சியோடு உமது
கட்டளைகளுக்குக் கீழ்ப்படிவேன்.
கர்த்தாவே, உமது கட்டளைகள் என்னை
மகிழ்ச்சியாக்கும்.
- ௩௩
௩௩ கர்த்தாவே, உமது சட்டங்களை எனக்குப்
போதியும்,
நான் அவற்றைப் பின்பற்றுவேன்.
- ௩௪ நான் புரிந்துகொள்ள உதவும்.
நான் உமது போதனைகளுக்குக்
கீழ்ப்படிவேன்.
நான் அவற்றிற்கு முற்றிலும்
கீழ்ப்படிவேன்.
- ௩௫ கர்த்தாவே, என்னை உமது கட்டளைகளின்
பாதையில் வழிநடத்தும்.
நான் அவ்வாழ்க்கை முறையை
உண்மையாகவே நேசிக்கிறேன்.
- ௩௬ செல்வந்தனாவதைப்பற்றி
நினைப்பதைப் பார்க்கிலும் உமது
உடன்படிக்கையைப்பற்றி நினைக்க
எனக்கு உதவும்.

௩௭ கர்த்தாவே, பயனற்ற காரியங்களைப்
பார்க்கவிடாதேயும்,
உமது வழியில் வாழ எனக்கு உதவும்.

௩௮ ஜனங்கள் உம்மை மதிக்கும்படி உமது
ஊழியனுக்கு உறுதியளித்தபடியே
செய்யும்.

௩௯ கர்த்தாவே, நான் அஞ்சும் வெட்கத்தை
எடுத்துப்போடும்.

உமது ஞானமுள்ள முடிவுகள் நல்லவை.

௪௦ பாடும், நான் உமது கட்டளைகளை
நேசிக்கிறேன்.

எனக்கு நல்லவராக இருந்து, என்னை
வாழவிடும்.

வெள

௪௧ கர்த்தாவே, உமது உண்மை அன்பைக்
காட்டும்.

நீர் வாக்களித்தபடி என்னைக்
காப்பாற்றும்.

௪௨ அப்போது என்னை அவமானப்படுத்திய
ஜனங்களுக்கு நான் பதிலளிக்கமுடியும்.
கர்த்தாவே, நீர் கூறும் காரியங்களை நான்
உண்மையாகவே நம்புகிறேன்.

௪௩ உமது உண்மையான போதனைகளை
நான் எப்போதும் பேசட்டும்.

கர்த்தாவே, நான் உமது ஞானமுள்ள
முடிவுகளை சார்ந்திருக்கிறேன்.

௪௪ கர்த்தாவே, என்றென்றைக்கும்
எப்போதும் உமது போதனைகளைப்
பின்பற்றுவேன்.

சுரு நான் விடுதலையாவேன், ஏனெனில் நான்
உமது
சட்டங்களுக்குக் கீழ்ப்படிய மிகவும்
முயல்கிறேன்.

சுக நான் உமது உடன்படிக்கையை
அரசர்களோடு கலந்து ஆலோசிப்பேன்.
அவர்கள் என்னை ஒருபோதும்
அவமானப்படுத்தமாட்டார்கள்.

சுஎ கர்த்தாவே, உமது கட்டளைகளைக்
கற்பதில் களிப்படைகிறேன்.
நான் அக்கட்டளைகளை நேசிக்கிறேன்.

சுஅ கர்த்தாவே, நான் உமது கட்டளைகளைத்
துதிக்கிறேன்.
அவற்றை நேசிக்கிறேன். நான்
அவற்றைக் கற்பேன்.

சாயீன்

சுக கர்த்தாவே, நீர் எனக்குத் தந்த
வாக்குறுதியை நினைவுக்கூரும்.
அவ்வாக்குறுதி எனக்கு நம்பிக்கையைத்
தருகிறது.

ரு நான் கஷ்டப்பட்டுக்கொண்டிருந்தேன், நீர்
எனக்கு ஆறுதல் கூறினீர்.
உமது வார்த்தைகள் என்னை மீண்டும்
வாழச் செய்தன.

ருக என்னைவிட உயர்ந்தோராகக்
கருதிக்கொள்வோர் என்னைத்
தொடர்ந்து அவமானப்படுத்திக்கொண்டிருந்தனர்.
ஆனால் நான் உமது போதனைகளைப்
பின்பற்றுவதை நிறுத்தவில்லை.

- ௫௨ உமது ஞானமுள்ள முடிவுகளை நான் எப்போதும் நினைவுக்கூருகிறேன். கர்த்தாவே, உமது ஞானமுள்ள முடிவுகள் எனக்கு ஆறுதல் தருகின்றன.
- ௫௩ தீயோர் உமது போதனைகளைப் பின்பற்றுவதை விட்டுவிடுகின்றனர். அதைப் பார்க்கும்போது நான் கோபமடைகிறேன்.
- ௫௪ உமது சட்டங்கள் எனது வீட்டின்* பாடல்களாகின்றன.
- ௫௫ கர்த்தாவே, நான் உமது நாமத்தை நினைவுக்கூருகிறேன். நான் உமது போதனைகளை நினைவுக்கூருகிறேன்.
- ௫௬ நான் உமது கட்டளைகளுக்குக் கவனமாகக் கீழ்ப்படிவதால் இவ்வாறு நிகழ்கிறது.

கேத்

- ௫௭ கர்த்தாவே, உமது கட்டளைகளுக்குக் கீழ்ப்படிவதே என் கடமை என நான் முடிவு செய்தேன்.
- ௫௮ கர்த்தாவே, நான் உம்மை முற்றிலும் சார்ந்திருக்கிறேன். நீர் வாக்குறுதியாளித்தபடியே என்னிடம் தயவாயிரும்.

* ககக:௫௪: வீட்டில் அல்லது “நான் வாழுகின்ற ஆலயத்தில்.”

௫௯ என் வாழ்க்கையைப் பற்றி மிகவும்
கவனமாக சிந்தித்தேன்.

உமது உடன்படிக்கைக்கு நேராகத் திரும்பி
வந்தேன்.

௬௦ தாமதமின்றி

உமது கட்டளைகளுக்குக்
கீழ்ப்படிவதற்கென விரைந்துவந்தேன்.

௬௧ தீயோர்களின் கூட்டமொன்று என்னைப்
பற்றி தீயவற்றைக் கூறின.

ஆனால் கர்த்தாவே, நான் உமது
போதனைகளை மறக்கவில்லை.

௬௨ உமது நல்ல முடிவுகளுக்காக நன்றி
கூறும்படி நள்ளிரவில் நான் எழுகிறேன்.

௬௩ உம்மைத் தொழுதுகொள்கிற
ஒவ்வொருவருக்கும் நான் நண்பன்.

உமது கட்டளைகளுக்குக் கீழ்ப்படிகிற
ஒவ்வொருவருக்கும் நான் நண்பன்.

௬௪ கர்த்தாவே, உமது உண்மை அன்பு பூமியை
நிரப்புகிறது.

உமது சட்டங்களை எனக்குப் போதியும்.

தேத்

௬௫ கர்த்தாவே, நீர் உமது பணியாளாகிய
எனக்கு நல்லவற்றைச் செய்தீர்.

நீர் செய்வதாக எனக்கு
உறுதியளித்தபடியே செய்தீர்.

௬௬ கர்த்தாவே, ஞானமுள்ள முடிவுகளை
எடுப்பதற்குரிய அறிவை எனக்குத்
தாரும்.

- உமது கட்டளைகளை நான் நம்புகிறேன்.
 சுஎ நான் துன்புறும்முன்பு, பல தவறுகளைச் செய்தேன்.
 ஆனால் இப்போது, நான் உமது கட்டளைகளுக்குக் கவனமாகக் கீழ்ப்படிகிறேன்.
- சுஅ தேவனே, நீர் நல்லவர், நீர் நல்ல காரியங்களைச் செய்கிறீர்.
 உமது சட்டங்களை எனக்குப் போதியும்.
- சுசு என்னைக் காட்டிலும் உயர்ந்தோரெனத் தங்களைக் கருதியவர்கள் என்னைப் பற்றித் தீய பொய்களைக் கூறினார்கள்.
 ஆனால் கர்த்தாவே, நான் என் முழு இருதயத்தோடும் உமது கட்டளைகளுக்குக் கீழ்ப்படிவதைத் தொடர்ந்தேன்.
- எஃ அந்த ஜனங்கள் மூடர்கள், ஆனால் நானோ உமது போதனைகளைக் கற்பதில் களிப்படைகிறேன்.
- எக துன்புறுவது எனக்கு நல்லது.
 நான் உமது சட்டங்களைக் கற்றிருக்கிறேன்.
- எஉ கர்த்தாவே, உமது போதனைகள் எனக்கு நல்லவை.
 ஆயிரம் பொன்னையும் வெள்ளியையும் பார்க்கிலும் அவை நல்லவை.

யோட்

- எங கர்த்தாவே, நீர் என்னை உருவாக்கினீர்.

உமது கைகளால் நீர் என்னைத்
தாங்குகிறீர்.

உமது கட்டளைகளைக் கற்கவும்
புரிந்துகொள்ளவும் நீர் எனக்கு உதவும்.
எசு கர்த்தாவே, உம்மைப் பின்பற்றுவோர்
என்னைப் பார்க்கிறார்கள்,
என்னை மதிக்கிறார்கள்.

நீர் சொல்வதை நான் நம்புவதால்
அவர்கள் மகிழ்ச்சியாயிருக்கிறார்கள்.
எரு கர்த்தாவே, உமது முடிவுகள்
நியாயமானவை என்பதை நான்
அறிகிறேன்.

நீர் என்னைத் தண்டிப்பதும்
நியாயமேயாகும்.

எசு இப்போதும், உமது உண்மை அன்பினால்
எனக்கு ஆறுதலளியும்.

நீர் உறுதியளித்தபடியே எனக்கு ஆறுதல்
தாரும்.

எஎ கர்த்தாவே, எனக்கு ஆறுதல் தந்து என்னை
வாழவிடும்.

நான் உண்மையாகவே உமது
போதனைகளில் களிப்படைகிறேன்.

எஅ என்னிலும் உயர்ந்தோராகத் தங்களைக்
கருதும் ஜனங்கள் என்னைப் பற்றிப்
பொய் கூறினார்கள்.

அந்த ஜனங்கள் வெட்கமடைந்தார்கள்
என நான் நம்புகிறேன்.

கர்த்தாவே, நான் உமது சட்டங்களைக்
கற்கிறேன்.

எகூ உமது உடன்படிக்கையை அறியும்படி
உம்மைப் பின்பற்றுவோர்
என்னிடம் திரும்பி வருவார்கள் என நான்
நம்புகிறேன்.

அ௦ கர்த்தாவே, நான் உமது கட்டளைகளுக்குச்
சிறிதும் பிசகாது கீழ்ப்படியச்
செய்யும், எனவே நான்
வெட்கப்படமாட்டேன்.

கப்

அக நீர் என்னை மீட்கும்படி காத்திருந்து சாகும்
தறுவாயில் உள்ளேன்.
ஆனால் கர்த்தாவே, நீர் கூறியவற்றை
நான் நம்புகிறேன்.

அஉ நீர் உறுதியளித்தவற்றிற்காக நான்
பார்த்துக்கொண்டிருக்கிறேன்.
என் கண்களோ தளர்ந்து போகின்றன.
கர்த்தாவே, நீர் எப்போது எனக்கு
ஆறுதலளிப்பீர்?

அஃ குப்பை மேட்டில் கிடக்கும் காய்ந்த
தோல்பைப்போல
ஆனாலும் நான் உமது சட்டங்களை
மறக்கமாட்டேன்.

அஃ எத்தனை காலம் நான் உயிரோடிருப்பேன்?
கர்த்தாவே, என்னைத் துன்பப்படுத்துகிற
ஜனங்களை நீர் எப்போது தண்டிப்பீர்?

அரு சில பெருமைக்காரர்கள் தங்கள்
பொய்களால் என்னைக் குத்தினார்கள்.
அது உமது போதனைகளுக்கு எதிரானது.

- அசூ கர்த்தாவே, ஜனங்கள் உமது
கட்டளைகளையெல்லாம் நம்பமுடியும்.
அவர்கள் என்னைத் தவறாகத்
துன்புறுத்துகிறார்கள், எனக்கு உதவும்!
- அஎ அந்த ஜனங்கள் ஏறக்குறைய என்னை
அழித்துவிட்டார்கள்.
ஆனால் நான் உமது கட்டளைகளுக்குக்
கீழ்ப்படிவதை நிறுத்தவில்லை.
- அஅ கர்த்தாவே, உமது உண்மை அன்பைக்
காட்டி என்னை வாழ்விடும்.
நீர் கூறிய காரியங்களை நான்
செய்வேன்.

லாமேட்

- அசூ கர்த்தாவே, உமது வார்த்தை என்றென்றும்
தொடரும்.
உமது வார்த்தை என்றென்றும்
பரலோகத்தில் தொடரும்.
- கூ௦ நீர் என்றென்றும் எப்போதும்
நேர்மையானவர்.
கர்த்தாவே, நீர் பூமியை உண்டாக்கினீர்,
அது இன்னும் நிலைத்திருக்கிறது.
- கூக உமது சட்டங்களாலும், அவற்றிற்கு ஒரு
அடிமையைப்போன்று பூமி
கீழ்ப்படிவதாலும் அது இன்றுவரை
நிலைத்திருக்கிறது.
- கூஉ உமது போதனைகள் நண்பர்களைப் போல்
எனக்கு இல்லாவிட்டால்
எனது துன்பங்களே என்னை
அழித்திருக்கும்.

கூந கர்த்தாவே, நான் உமது கட்டளைகளை
என்றைக்கும் மறக்கமாட்டேன்.

ஏனெனில் அவை என்னை
வாழவைக்கின்றன.

கூச கர்த்தாவே, நான் உம்முடையவன், எனவே
என்னைக் காப்பாற்றும்.

ஏனெனில் நான் உம்முடைய
கட்டளைகளுக்குக் கீழ்ப்படிவதற்கு
மிகவும் முயல்கிறேன்.

கூரு தீயோர் என்னை அழிக்க முயன்றார்கள்.
ஆனால் உமது உடன்படிக்கை என்னை
ஞானமுள்ளவனாக்கிற்று.

கூசு உமது சட்டங்களைத் தவிர,
எல்லாவற்றிற்கும் ஒரு எல்லை உண்டு.

மேம்

கூஎ கர்த்தாவே, நான் உமது போதனைகளை
நேசிக்கிறேன்.

எல்லா வேளைகளிலும் நான் அவற்றைக்
குறித்துப் பேசுகிறேன்.

கூஅ கர்த்தாவே, உமது கட்டளைகள்
என்னை என் பகைவரைக் காட்டிலும்
ஞானமுள்ளவனாக்கும்.

உமது சட்டம் எப்போதும்
என்னோடிருக்கும்.

கூசு உமது உடன்படிக்கையை நான் கற்பதால்
என்

ஆசிரியர்களைக் காட்டிலும் நான்
ஞானமுள்ளவன்.

கூ௦ நான் உமது கட்டளைகளின்படி நடப்பதால்,

முதியத்தலைவர்களைக் காட்டிலும்
அதிகமாகப் புரிந்துக்கொள்கிறேன்.

க௦க வழியில் ஒவ்வொரு அடியிலும் நான்
தவறான பாதையில் செல்லாதபடி
காக்கிறீர்.

எனவே, கர்த்தாவே, நீர்
கூறுகின்றவற்றை நான் செய்ய
முடிகிறது.

க௦௨ கர்த்தாவே, நீரே என் ஆசிரியர்.

ஆகையால் உமது சட்டங்களுக்குக்
கீழ்ப்படிவதை நிறுத்தமாட்டேன்.

க௦௩ என் வாயிலுள்ள தேனைக்காட்டிலும்
உமது வார்த்தைகள் சுவையானவை.

க௦௪ உமது போதனைகள் என்னை
ஞானமுள்ளவனாக மாற்றின.
எனவே நான் தவறான போதனைகளை
வெறுக்கிறேன்.

நூன்

க௦௫ கர்த்தாவே, உமது வார்த்தைகள்
என் பாதைக்கு ஒளி காட்டும் விளக்காகும்.

க௦௬ உமது சட்டங்கள் நல்லவை.

நான் அவற்றிற்குக் கீழ்ப்படிவேனென
உறுதியளிக்கிறேன்.

நான் என் வாக்குறுதியை
நிறைவேற்றுவேன்.

க௦௭ கர்த்தாவே, நான் நீண்ட காலம்
துன்பமடைந்தேன்.

தயவுசெய்து நான் மீண்டும் வாழும்படி
கட்டளையிடும்.

க௦௮ கர்த்தாவே, என் துதியை
ஏற்றுக்கொள்ளும்.

உமது சட்டங்களை எனக்குப் போதியும்.

க௦கூ என் வாழ்க்கை எப்போதும்
ஆபத்துள்ளதாயிருக்கிறது.

ஆனால் நான் உமது போதனைகளை
மறக்கவில்லை.

கக௦ தீயோர் என்னைக் கண்ணியில் சிக்க
வைக்கப் பார்க்கிறார்கள்.

ஆனால் நான் உமது கட்டளைகளுக்குக்
கீழ்ப்படியாமலிருந்ததில்லை.

ககக கர்த்தாவே, நான் உமது
உடன்படிக்கையை என்றென்றைக்கும்
பின்பற்றுவேன்.

அது என்னை மிகவும் மகிழ்ச்சிக்குள்ளாக்குகிறது.

கக௨ உமது சட்டங்களுக்குக் கீழ்ப்படிவதற்கு
நான் எப்போதும் கடினமாக
முயல்வேன்.

சாமெக்

கக௩ கர்த்தாவே, உம்மிடம் முற்றிலும்
நேர்மையாக இராத ஜனங்களை நான்
வெறுக்கிறேன்.

ஆனால் நான் உமது போதனைகளை
நேசிக்கிறேன்.

ககசு என்னை மூடிமறைத்துப்
பாதுகாத்துக்கொள்ளும்.

கர்த்தாவே, நீர் கூறுகிற
ஒவ்வொன்றையும் நான் நம்புகிறேன்.
ககரு கர்த்தாவே, தீய ஜனங்கள் என்னருகே
வரவிடாதேயும்.

நான் என் தேவனுடைய
கட்டளைகளுக்குக் கீழ்ப்படிவேன்.
ககசு கர்த்தாவே, நீர் வாக்குறுதியளித்தபடியே
என்னைத் தாங்கி உதவும். நானும்
வாழ்வேன்.

நான் உம்மை நம்புகிறேன், நான்
ஏமாற்றமடையாதபடிச் செய்யும்.
ககஎ கர்த்தாவே, எனக்கு உதவும், நான்
காப்பாற்றப்படுவேன்.

நான் உமது கட்டளைகளை
என்றென்றைக்கும் கற்பேன்.
ககஅ கர்த்தாவே, உமது சட்டங்களை
மீறுகிற ஒவ்வொருவரையும் நீர்
தள்ளிவிடுகிறீர்.

ஏனெனில் அந்த ஜனங்கள் உம்மைப்
பின்பற்ற சம்மதித்தபோது பொய்
கூறினார்கள்.

ககசு கர்த்தாவே, நீர் பூமியிலுள்ள தீயோரைக்
களிம்பைப்போல் அகற்றிவிடுகிறீர்.

எனவே நான் உமது உடன்படிக்கையை
என்றென்றைக்கும் நேசிப்பேன்.

கஉ௦ கர்த்தாவே, நான் உம்மைக் கண்டு
பயப்படுகிறேன்.

நான் உமது சட்டங்களுக்குப் பயந்து
அவற்றை மதிக்கிறேன்.

ஆயின்

கஉக நான் நியாயமும் நல்லதுமானவற்றைச் செய்கிறேன்.

கர்த்தாவே, என்னைத் துன்புறுத்த விரும்புவோரிடம் என்னை ஒப்புவிடாதேயும்.

கஉஉ என்னிடம் நல்லவராக இருக்க உறுதியளியும்.

நான் உமது ஊழியன். கர்த்தாவே, அந்தப் பெருமைக்காரர்கள் என்னைத் துன்புறுத்தவிடாதேயும்.

கஉஃ கர்த்தாவே, உம்மிடமிருந்து உதவியை எதிர் நோக்கியும், ஒரு நல்ல வார்த்தையை எதிர்பார்த்தும், என் கண்கள் தளர்ந்து போய்விட்டன.

கஉசு நான் உமது ஊழியன்.

உமது உண்மை அன்பை எனக்குக் காட்டும்.

உமது சட்டங்களை எனக்குப் போதியும்.

கஉரு நான் உமது ஊழியன்.

உமது உடன்படிக்கையை நான் அறிந்துகொள்ளும்படியான புரிந்துகொள்ளுதலைப் பெற எனக்கு உதவும்.

கஉசு கர்த்தாவே, நீர் ஏதேனும் செய்வதற்கு இதுவே தக்கநேரம்.

ஜனங்கள் உமது சட்டத்தை மீறிவிட்டார்கள்.

க௨௭ கர்த்தாவே, மிகவும் தூய்மையான
பொன்னைக் காட்டிலும்
நான் உமது கட்டளைகளை நேசிக்கிறேன்.

க௨௮ நான் உமது கட்டளைகளுக்கெல்லாம்
கவனமாகக் கீழ்ப்படிகிறேன்.
தவறான போதனைகளை நான்
வெறுக்கிறேன்.

பே

க௨௯ கர்த்தாவே, உமது உடன்படிக்கை
அற்புதமானது.

அதனால் நான் அதைப் பின்பற்றுகிறேன்.

க௩௦ ஜனங்கள் உமது வார்த்தையைப்
புரிந்துகொள்ளத் தொடங்கும்போது
அது சரியானபடி வாழ்வதற்கு
வழிகாட்டும் ஒளியைப்
போன்றிருக்கிறது.

உமது வார்த்தை சாதாரண
ஜனங்களையும் ஞானமுள்ளோராக்கும்.

க௩௧ கர்த்தாவே, நான் உண்மையாகவே உமது
கட்டளைகளைக் கற்க விரும்புகிறேன்.

நான் சிரமமாய் மூச்சுவிட்டுக்கொண்டு
பொறுமையின்றிக் காத்திருக்கும்
மனிதனைப் போல் இருக்கிறேன்.

க௩௨ தேவனே, என்னைப் பாடும், என்னிடம்
தயவாயிரும்.

உமது நாமத்தை நேசிக்கும்
ஜனங்களுக்குத் தகுந்தவையான
காரியங்களைச் செய்யும்.

கங்ங கர்த்தாவே, நீர் வாக்குறுதி அளித்தபடி
என்னை வழிநடத்தும்.

தீமையேதும் எனக்கு நிகழாதபடி
பார்த்துக்கொள்ளும்.

கங்ங கர்த்தாவே, என்னைத் துன்புறுத்துவோரிடமிருந்து
என்னைக் காப்பாற்றும்.

நான் உமது கட்டளைகளுக்குக்
கீழ்ப்படிவேன்.

கங்ங கர்த்தாவே, உமது ஊழியனை ஏற்றுக்
கொள்ளும்.

உமது சட்டங்களை எனக்குப் போதியும்.

கங்ங ஜனங்கள் உமது போதனைகளுக்குக்
கீழ்ப்படியாததால்

என் கண்ணீர் ஆற்றைப்போல
பெருக்கெடுத்து ஓடுகிறது.

த்சாதே

கங்ங கர்த்தாவே, நீர் நல்லவர்,

உமது சட்டங்கள் நியாயமானவை.

கங்ங நீர் உமது உடன்படிக்கையில் எங்களுக்கு
நல்ல சட்டங்களைத் தந்தீர்.

நாங்கள் அவற்றை உண்மையாகவே
நம்பமுடியும்.

கங்ங என் ஆழமான உணர்வுகள் என்னை
சோர்வடையச் செய்கின்றன.

என் பகைவர்கள் உமது கட்டளைகளை
மறந்தபடியால் நான் மிகவும்
கலங்கியிருக்கிறேன்.

கச௦ கர்த்தாவே, உமது வார்த்தைகளை
நாங்கள் நம்பமுடியும் என்பதற்கு
சான்றுகள் இருக்கிறது.
நான் அதை நேசிக்கிறேன்.

கச௧ நான் ஒரு இளைஞன், ஜனங்கள் என்னை
மதிப்பதில்லை.
ஆனால் நான் உமது கட்டளைகளை
மறக்கமாட்டேன்.

கச௨ கர்த்தாவே, உமது நன்மை
என்றென்றைக்கும் இருக்கும்.
உமது போதனைகள் நம்பக் கூடியவை.

கச௩ எனக்குத் தொல்லைகளும் கொடிய
காலங்களும் இருந்தன.
ஆனால் நான் உமது கட்டளைகளில்
களிப்படைகிறேன்.

கச௪ உமது உடன்படிக்கை என்றென்றைக்கும்
நல்லது.
நான் வாழும்படி, அதைப்
புரிந்துக்கொள்ள எனக்கு உதவும்.

கோப்

கச௫ கர்த்தாவே, என் முழு இருதயத்தோடும்
உம்மைக் கூப்பிடுகிறேன்.
எனக்குப் பதில் தாரும்! நான் உமது
கட்டளைகளுக்குக் கீழ்ப்படிகிறேன்.

கச௬ கர்த்தாவே, நான் உம்மைக்
கூப்பிடுகிறேன். என்னைக்
காப்பாற்றும்!
நான் உமது உடன்படிக்கைக்குக்
கீழ்ப்படிவேன்.

கசஎ நான் உம்மிடம் ஜெபம் செய்வதற்கு
அதிகாலையில் எழுந்தேன்.

நீர் சொல்பவற்றை நான் நம்புகிறேன்.

கசஅ உமது வார்த்தைகளைக் கற்பதற்கு
இரவில் வெகுநேரம் நான்
விழித்திருந்தேன்.

கசக உமது முழு அன்பினாலும் எனக்குச் செவி
கொடும்.

கர்த்தாவே, நீர் சரியெனக் கூறும்
காரியங்களைச் செய்து, என்னை
வாழ்விடும்.

கரு ஜனங்கள் எனக்கெதிராக கொடிய
திட்டங்களை வகுக்கிறார்கள்.

அந்த ஜனங்கள் உமது போதனைகளைப்
பின்பற்றவில்லை.

கருக கர்த்தாவே, நீர் எனக்கு நெருக்கமானவர்.
உமது கட்டளைகள் நம்பக்கூடியவை.

கருஉ பல காலத்திற்கு முன்பு நான் உமது
உடன்படிக்கையின் மூலம்,
உமது போதனைகள் என்றென்றும்
தொடரும் என்பதை கற்றேன்.

ரேஷ்

கருங் கர்த்தாவே, என் துன்பங்களைக் கண்டு,
என்னை விடுவியும்.

நான் உமது போதனைகளை
மறக்கவில்லை.

கருச கர்த்தாவே, எனக்காக நீர் போரிட்டு,
என்னைக் காப்பாற்றும்.

நீர் வாக்குறுதி அளித்தபடி என்னை
வாழவிடும்.

கருரு தீயோர் உமது சட்டங்களைப்
பின்பற்றாததால்
அவர்கள் வெற்றிபெறமாட்டார்கள்.

கருகூ கர்த்தாவே, நீர் மிகுந்த தயவுள்ளவர்.
நீர் சரியென நினைப்பவற்றைச் செய்யும்,
என்னை வாழவிடும்.

கருஎ என்னைத் துன்புறுத்த முயலும் பல
பகைவர்கள் எனக்குண்டு.
ஆனால் நான் உமது உடன்படிக்கையைப்
பின்பற்றுவதை நிறுத்தவில்லை.

கருஅ நான் அந்தத் துரோகிகளைப்
பார்க்கிறேன்.
கர்த்தாவே, அவர்கள் உமது
வார்த்தைகளுக்குக் கீழ்ப்படிவதில்லை.
நான் அதை வெறுக்கிறேன்.

கருகூ பாடும், நான் உமது கட்டளைகளுக்குக்
கீழ்ப்படிய மிகவும் முயல்கிறேன்.
கர்த்தாவே, உமது முழுமையான
அன்பினால், என்னை வாழவிடும்.

ககூ௦ கர்த்தாவே, துவக்கம் முதலாகவே
உமது வார்த்தைகள் எல்லாம்
நம்பக்கூடியவை.
உமது நல்ல சட்டம் என்றென்றும்
நிலைத்திருக்கும்.

ஷீன்

ககக எக்காரணமுமின்றி வல்லமையுள்ள
தலைவர்கள் என்னைத் தாக்கினார்கள்.
ஆனால் நான் உமது சட்டத்திற்கு மட்டுமே
பயந்து, அதை மதிக்கிறேன்.

ககௌ கர்த்தாவே, மிகுந்த பொக்கிஷத்தைக்
கண்டெடுத்த மனிதன் பெறும்
சந்தோஷத்தைப்போல உமது
வார்த்தைகள் என்னை
மகிழ்விக்கின்றன.

கக௩ நான் பொய்களை வெறுக்கிறேன்!
நான் அவற்றை அருவருக்கிறேன்!
ஆனால் கர்த்தாவே, நான் உமது
போதனைகளை நேசிக்கிறேன்.

கக௪ உமது நல்ல சட்டங்களுக்காக
ஒரு நாளில் ஏழுமுறை உம்மைத்
துதிக்கிறேன்.

கக௫ உமது போதனைகளை நேசிக்கும்
ஜனங்கள் உண்மையான
சமாதானத்தைக் காண்பார்கள்.
அந்த ஜனங்களை வீழ்த்த எதனாலும்
முடியாது.

கக௬ கர்த்தாவே, நீர் என்னைக்
காப்பாற்றுவீரெனக் காத்துக்கொண்டிருக்கிறேன்.
நான் உமது கட்டளைகளுக்குக்
கீழ்ப்படிந்தேன்.

கக௭ நான் உமது உடன்படிக்கையைப்
பின்பற்றினேன்.
கர்த்தாவே, நான் உமது சட்டங்களை
மிகவும் நேசிக்கிறேன்.

கசுஅ நான் உமது உடன்படிக்கைக்கும்
கட்டளைகளுக்கும் கீழ்ப்படிகிறேன்.
கர்த்தாவே, நான் செய்தவற்றையெல்லாம்
நீர் அறிந்திருக்கிறீர்.

தெள

கசுசு கர்த்தாவே, என் மகிழ்ச்சியான
பாடலுக்குச் செவிகொடும்.

நீர் வாக்குறுதி தந்தபடியே என்னை
ஞானமுள்ளவானாக்கும்.

கஎ0 கர்த்தாவே, என் ஜெபத்திற்குச்
செவிகொடும்.

நீர் வாக்களித்தபடி என்னைக்
காப்பாற்றும்.

கஎக நான் துதிப் பாடல்களைப்
பாடிக்களிப்படைகிறேன்.

ஏனெனில் நீர் உமது சட்டங்களை
எனக்குப் போதித்தீர்.

கஎஉ உமது வார்த்தைகளுக்கு மறு உத்தரவு
கொடுக்க எனக்கு உதவும், எனது
பாடல்களை நான் பாட்டும்.

கர்த்தாவே, உமது எல்லா சட்டங்களும்
நல்லவை.

கஎங் என்னருகில் வந்து எனக்கு உதவும்.

ஏனெனில் நான் உமது கட்டளைகளைப்
பின்பற்றுவதெனத் தீர்மானித்தேன்.

கஎசு கர்த்தாவே, நீர் என்னைக்
காப்பாற்றவேண்டுமென
விரும்புகிறேன்.

ஆனால் உமது போதனைகள் என்னை
மகிழ்விக்கின்றன.

௧௭௫ கர்த்தாவே, நான் வாழ்ந்து உம்மைத்
துதிக்கட்டும்.

உமது சட்டங்கள் எனக்கு உதவட்டும்.

௧௭௬ காணாமற்போன ஆட்டைப்போன்று நான்
அலைந்து திரிந்தேன்.

கர்த்தாவே, என்னைத் தேடிவாரும்.

நான் உமது ஊழியன்,

நான் உமது கட்டளைகளை
மறக்கவில்லை.

கஉ௦

ஆலயத்திற்குப் போகும்போது பாடும்
பாடல்

௧ நான் தொல்லைகளில் சிக்குண்டிருந்தபோது,
உதவிக்காக கர்த்தரைக் கூப்பிட்டேன்,
அவர் என்னைக் காப்பாற்றினார்!

௨ கர்த்தாவே, என்னைப்பற்றிப் பொய்
கூறியவர்களிடமிருந்து என்னைக்
காப்பாற்றும்.

உண்மையில்லாதவற்றை அந்த
ஜனங்கள் கூறினார்கள்.

௩ பொய்யரே, நீங்கள் பெறப்போவதை
அறிவீர்களா?

நீங்கள் அடையப்போவதை அறிவீர்களா?

௪ வீரனின் கூரிய அம்புகளும்,

சுடும் தழுவும் உன்னைத் தண்டிக்கும்.

- ௫ பொய்யர்களின் அருகே வாழ்வது
மேசேக்கில் வாழ்வதைப் போன்றதும்
கேதாரின் கூடாரங்களண்டையில்
வாழ்வதைப் போன்றதுமாகும்.
- ௬ சமாதானத்தை வெறுக்கிற ஜனங்களோடு
நான் நீண்டகாலம் வாழ்ந்திருக்கிறேன்.
- ௭ நான் சமாதானம் வேண்டும் என்றேன்.
ஆனால் அவர்கள் போரை
விரும்புகிறார்கள்.

கஉக

- ஆலயத்திற்குப் போகும்போது பாடும்
பாடல்
- ௧ நான் மலைகளுக்கு நேராகப் பார்க்கிறேன்.
ஆனால் எனக்கு உதவி உண்மையாகவே
எங்கிருந்து வரப்போகிறது?
- ௨ எனக்கு உதவி பரலோகத்தையும்
பூமியையும்
படைத்த கர்த்தரிடமிருந்து வரும்.
- ௩ தேவன் உன்னை விழவிடமாட்டார்.
உன்னைப் பாதுகாப்பவர் தூங்கமாட்டார்.
- ௪ இஸ்ரவேலின் பாதுகாவலர்
தூங்குவதில்லை.
தேவன் ஒருபோதும் உறங்கார்.
- ௫ கர்த்தர் உன் பாதுகாவலர்.
அவரது மிகுந்த வல்லமையால்
உன்னைப் பாதுகாக்கிறார்.
- ௬ பகல் வேளையில் சூரியன் உன்னைத்
துன்புறுத்தாது.

இரவில் சந்திரன் உன்னைத்
துன்புறுத்தாது.

எ எல்லா ஆபத்துக்களிலிருந்தும் கர்த்தர்
உன்னைக் காப்பாற்றுவார்.

கர்த்தர் உன் ஆத்துமாவைக்
காப்பாற்றுவார்.

அ நீ வரும்போதும் போகும்போதும் கர்த்தர்
உனக்கு உதவுவார்.

இப்போதும் என்றென்றும் கர்த்தர்
உனக்கு உதவுவார்.

கஉஉ

ஆலயத்திற்குப் போகும்போது பாடும்படி
தாவீது அளித்த பாடல்

க ஜனங்கள், “கர்த்தருடைய ஆலயத்திற்குப்
போவோம்” என்று கூறியபோது

நான் மிகவும் மகிழ்ந்தேன்.

உ இதோ, நாங்கள் எருசலேமின் வாசல்கள்
அருகே நின்றுகொண்டிருக்கிறோம்.

ங இது புதிய எருசலேம்.

ஒரே நகரமாக இது மீண்டும்
கட்டியெழுப்பப்பட்டிருக்கிறது.

ச இங்கே இஸ்ரவேலின் கோத்திரங்கள்
போவதுண்டு.

கர்த்தருடைய நாமத்தைத் துதிப்பதற்கு
இஸ்ரவேல் ஜனங்கள் அங்கே
செல்வார்கள்.

அவை கர்த்தருக்குரிய கோத்திரங்கள்
ஆகும்.

௫ அங்கு அரசர்கள் ஜனங்களை
நியாயந்தீர்ப்பதற்குத் தங்கள்
சிங்காசனங்களை நிறுவினார்கள்.
தாவீதின் குடும்பத்து அரசர்கள்
அங்குத் தங்கள் சிங்காசனங்களை
அமைத்தார்கள்.

௬ எருசலேமின் சமானத்திற்காக ஜெபம்
செய்யுங்கள்.
“உம்மை நேசிக்கும் ஜனங்கள் அங்கு
சமாதானத்தைக் காண்பார்கள் என
நான் நம்புகிறேன்.

௭ உங்கள் வீடுகளின் உள்ளே சமாதானம்
நிலவும் என நான் நம்புகிறேன்.
உங்கள் பெரிய கட்டிடங்களில் பாதுகாப்பு
இருக்கும் என நான் நம்புகிறேன்.”

௮ என் சகோதரர்கள், சுற்றத்தினர்
ஆகியோரின் நன்மைக்காக,
இங்கு சமாதானம் நிலவவேண்டுமென
நான் ஜெபிக்கிறேன்.

௯ நமது தேவனாகிய கர்த்தருடைய
ஆலயத்தின் நன்மைக்காக,
இந்நகரில் நன்மைகள் நிகழ
வேண்டுமென நான் ஜெபம்
செய்கிறேன்.

கஉஉ

ஆலயத்திற்குப் போகும்போது பாடும்
பாடல்

க தேவனே, நான் மேலே நோக்கி, உம்மிடம்
ஜெபம் செய்கிறேன்.
நீர் பரலோகத்தில் அரசராக
வீற்றிருக்கிறீர்.

உ தங்களுக்குத் தேவையான
பொருள்களுக்காக
அடிமைகள் தங்களின் எஜமானரை
சார்ந்திருக்கிறார்கள்.

அவ்வாறே, நாமும் நமது தேவனாகிய
கர்த்தரை சார்ந்திருக்கிறோம்.
நம்மிடம் இரக்கம் காட்டுமாறு நாம்
தேவனுக்காகக் காத்திருக்கிறோம்.

ந் கர்த்தாவே, எங்களிடம் இரக்கமாயிரும்.
நாங்கள் நீண்டகாலம் அவமானப்படுத்தப்பட்டதால்
எங்களிடம் கிருபையாயிரும்.

ச நாங்கள் வெறுப்படையும்
அளவுக்கு இழிவுரைகளையும்
அவமானங்களையும், சோம்பேறி
ஜனங்களாகிய பெருமைக்காரர்களினால்
பெற்றிருந்தோம்.

பிறரைக் காட்டிலும் தாங்கள்
மேலானவர்கள் என்று அவர்கள்
நினைக்கிறார்கள்.

கடச

ஆலயத்திற்குப் போகும்போது
பாடுவதற்கென்று தாவீது அளித்த பாடல்

க கர்த்தர் நமது சார்பில் இருந்திராவிட்டால்,
நமக்கு என்ன நேர்ந்திருக்கும்?

இஸ்ரவேலே, எனக்குப் பதில் கூறு.

உ ஜனங்கள் நம்மைத் தாக்கியபோது, கர்த்தர்
நமது சார்பில்

இருந்திராவிட்டால் நமக்கு என்ன
நேர்ந்திருக்கும்?

ஊ கோபம் வந்தபோதெல்லாம் நம் பகைவர்கள்
நம்மை

உயிரோடு விழுங்கியிருப்பார்கள்.

ச நம்மை அடித்துச்செல்லும்
பெருவள்ளத்தைப் போன்றும்,
நம்மை அமிழ்த்துவிடும் நதியைப்
போன்றும்

நம் பகைவர்களின் சேனைகள் நம்மிடம்
நடந்துகொண்டிருக்கும்.

ரு நம் வாய்மட்டும் எழுந்து நம்மை
அமிழ்த்திவிடும்

தண்ணீரைப்போன்று அப்பெருமைக்காரர்கள்
நடந்துக்கொண்டிருப்பார்கள்.

சு கர்த்தரைத் துதியுங்கள்!

நம் பகைவர்கள் நம்மைப்
பிடித்துக்கொல்வதற்குக் கர்த்தர்
அனுமதிக்கவில்லை.

எ வலையில் அகப்பட்டுப் பின்னர்
தப்பிச்சென்ற பறவையைப் போல நாம்
இருக்கிறோம்.

வலை அறுந்தது, நாம் தப்பினோம்.

அ நமக்கு உதவி கர்த்தரிடமிருந்து வந்தது.

கர்த்தரே பரலோகத்தையும் பூமியையும்
உண்டாக்கினார்.

கஉரு

ஆலயத்திற்குப் போகும்போது பாடும்
பாடல்

க கர்த்தருக்குள் நம்பிக்கை
வைக்கிறவர்கள் சீயோன் மலையைப்
போன்றிருப்பார்கள்.

அவர்கள் அசைக்கப்படுவதில்லை.

அவர்கள் என்றென்றைக்கும்
நிலைத்திருப்பார்கள்.

உ எருசலேமைச் சுற்றிலும் மலைகள் உள்ளது
போல, கர்த்தர் அவரது ஜனங்களைச்
சுற்றிலும் இருக்கிறார்.

என்றென்றைக்கும் எப்போதும் அவர்
தமது ஜனங்களைக்காப்பார்.

ஊ நல்ல ஜனங்களின் நாட்டைக்
கொடிய ஜனங்கள் நிரந்தரமாக
ஆளப்போவதில்லை.

அவ்வாறு நிகழ்ந்தால் நல்லோரும்
கூட தீய காரியங்களைச் செய்ய
ஆரம்பிப்பார்கள்.

சு கர்த்தாவே, நல்லோருக்கு நல்லவராக
இரும்.

பரிசுத்த இருதயம் உள்ளோரிடம்
நல்லவராக இரும்.

ரு கொடிய ஜனங்கள் தவறான
காரியங்களைச் செய்கிறார்கள்.
அக்கொடியோரைக் கர்த்தர் தண்டிப்பார்.

இஸ்ரவேலில் சமாதானம் நிலவட்டும்!

கஉசு

ஆலயத்திற்குப் போகும்போது பாடும்
பாடல்

- க கர்த்தர் நம்மை மீண்டும் விடுவிக்கும்போது
அது ஒரு கனவைப் போன்றிருக்கும்.
- உ நாம் சிரித்துக்கொண்டும் மகிழ்ச்சியுடன்
பாடல்களைப்
பாடிக்கொண்டும் இருப்போம்! பிற
தேசத்து ஜனங்கள்,
“இஸ்ரவேலின் ஜனங்களுக்குக் கர்த்தர்
ஒரு அற்புதமான காரியத்தைச்
செய்தார்!” என்பார்கள்.
- உ ஆம், கர்த்தர் அந்த அற்புதமான காரியத்தை
நமக்குச் செய்ததால்
நாம் மகிழ்ச்சியடைய வேண்டும்.
- சு கர்த்தாவே, பாலைவன நீரூற்றுக்கள்
மீண்டும் ஓடிவரும் வெள்ளத்தின்
தண்ணீரால் நிரம்புவதைப்போல
எங்களை மீண்டும் விடுவியும்.
- ரு ஒருவன் விதைகளை விதைக்கும்போது
துக்கமாயிருக்கலாம்.

ஆனால் அவன் பயிர்களின்
பலனை அறுவடை செய்யும்போது
மகிழ்ச்சியோடிருப்பான்.

சு அவன் விதைகளை வயலுக்கு எடுத்துச்
செல்லும்போது அழக்கூடும்,
ஆனால் அறுவடையைக்
கொண்டுவரும்போது அவன்
மகிழ்ச்சியோடிருப்பான்.

கடஎ

ஆலயத்திற்குப் போகும்போது
பாடுவதற்கான சாலொமோனின் பாடல்

க கர்த்தர் ஒரு வீட்டைக் கட்டாவிட்டால்
அதைக் கட்டுகிறவன் காலத்தை
வீணாக்குகிறான்.

கர்த்தர் ஒரு நகரத்தைக்
கண்காணிக்காவிட்டால்
அதைக் காப்போர் காலத்தை
வீணாக்குகிறார்கள்.

உ வாழ்க்கை வாழ்வதற்காக காலையில்
எழுவதும் இரவில் வெகுநேரம்
விழித்திருப்பதும் பொழுதை
வீணாக்குவதாகும்.

தேவன் தாம் நேசிக்கிற ஜனங்களை
அவர்கள் உறங்கும்போது கவனித்துக்
காக்கிறார்.

நு பிள்ளைகள் கர்த்தரால் வரும் பரிசாகும்.

குழந்தைகள் ஒரு தாயின் சரீரத்திலிருந்து
வரும் வெகுமதியாகும்.

ச ஒரு இளைஞனின் மகன்கள்
ஒரு வீரன் அம்புகளை வைத்திருக்கும்
பையிலுள்ள அம்புகளுக்கு
ஒப்பாவார்கள்.

ரு தன் அம்புகள் வைக்கும் பையை
மகன்களால் நிரப்பும் மனிதன் மிகவும்
மகிழ்ச்சியடைவான்.
அம்மனிதன் ஒரு நாளும்
தோற்கடிக்கப்படமாட்டான்.
அவனது பகைவர்களுக்கு எதிராகப்
பொது இடங்களில் போராடி அவனது
மகன்கள் அவனைக் காப்பார்கள்.

க௨அ

ஆலயத்திற்குப் போகும்போது பாடும்
பாடல்

க கர்த்தரைப் பின்பற்றுகிறவர்கள்
எல்லோரும் மகிழ்ச்சியாயிருக்கிறார்கள்.
தேவன் விரும்புகிறபடியே அவர்கள்
வாழ்கிறார்கள்.

உ நீங்கள் உழைத்துப்பெறுகிற
பொருள்களால் களிப்படைவீர்கள்.
நீங்கள் மகிழ்ச்சியாயிருப்பீர்கள்,
உங்களுக்கு நல்லவை நிகழும்.

௩ வீட்டில் உன் மனைவி பலன்தரும்
திராட்சைக் கொடியைப்போல்
இருப்பாள்.

மேசையைச் சுற்றிலும் உன் பிள்ளைகள் நீ
வளர்க்கும் ஒலிவ மரங்களைப்போன்று
இருப்பார்கள்.

௪ கர்த்தர் தம்மைப் பின்பற்றுவோரை
உண்மையாகவே இவ்வாறு
ஆசீர்வதிப்பார்.

௫ கர்த்தர் உங்களை சீயோனிலிருந்து
ஆசீர்வதிப்பார்.

வாழ்க்கை முழுவதும் எருசலேமின்
ஆசீர்வாதங்களால் நீ களிப்படைவாய்
என நான் நம்புகிறேன்.

௬ நீ உன் பேரப்பிள்ளைகளை காணும்படி
வாழ்வாய் என நான் நம்புகிறேன்.

இஸ்ரவேலில் சமாதானம் நிலவட்டும்!

கஉக

ஆலயத்திற்குப் போகும்போது பாடும்
பாடல்

௧ என் வாழ்க்கை முழுவதும் எனக்குப்
பகைவர்கள் பலர் இருந்தனர்.

இஸ்ரவேலே, அந்தப் பகைவர்களைப்பற்றிச்
சொல்.

உ என் வாழ்க்கை முழுவதும் எனக்குப்
பகைவர்கள் பலர் இருந்தனர்.

ஆனால் அவர்கள் என்னை
மேற்கொள்ளவில்லை.

- ௩ என் முதுகில் ஆழமான காயங்கள்
ஏற்படும்வரை அவர்கள் என்னை
அடித்தார்கள்.
எனக்கு நீளமான, ஆழமான காயங்கள்
ஏற்பட்டன.
- ௪ ஆனால் நல்லவராகியக் கர்த்தர்
கயிறுகளை அறுத்துக்
கொடியோரிடமிருந்து என்னை
விடுவித்தார்.
- ௫ சீயோனை வெறுத்த ஜனங்கள்
தோற்கடிக்கப்பட்டார்கள்.
அவர்கள் போரிடுவதை நிறுத்தி,
ஓடிப்போய்விட்டார்கள்.
- ௬ அவர்கள் கூரையின் மேலுள்ள புல்லைப்
போன்றவர்கள்.
வளரும் முன்னே அப்புல் வாடிப்போகும்.
- ௭ ஒரு வேலையாளுக்கு ஒரு கை நிரம்ப அந்த
புல் கிடைக்காது.
ஒரு குவியல் தானியமும்
கிடைப்பதில்லை.
- ௮ அவர்களருகே நடக்கும் ஜனங்கள், “கர்த்தர்
உங்களை ஆசீர்வதிக்கட்டும்” என்று
கூறமாட்டார்கள்.
ஜனங்கள், “கர்த்தருடைய நாமத்தில்
நாங்கள் உங்களை ஆசீர்வதிக்கிறோம்”
என்று அவர்களிடம் வாழ்த்துக்
கூறமாட்டார்கள்.

கநூ

ஆலயத்திற்குப் போகும்போது பாடும்
பாடல்

- க கர்த்தாவே, நான் மிகுந்த
துன்பத்திற்குள்ளாயிருக்கிறேன்,
எனவே நான் உதவிக்காக உம்மைக்
கூப்பிட்டுக்கொண்டிருக்கிறேன்.
- உ என் ஆண்டவரே, எனக்குச் செவிகொடும்.
உதவிக்காக எழுப்பும் என் குரலைக்
கேளும்.
- ங கர்த்தாவே, ஜனங்கள் செய்கிற எல்லாப்
பாவங்களுக்காகவும்
நீர் அவர்களைத் தண்டித்தால் ஒருவனும்
உயிரோடிருக்கமாட்டான்.
- ச கர்த்தாவே, உமது ஜனங்களை மன்னியும்.
அப்போது உம்மைத் தொழுதுகொள்வதற்கு
ஜனங்கள் இருப்பார்கள்.
- ரு கர்த்தர் எனக்கு உதவும்படி, நான்
காத்துக்கொண்டிருக்கிறேன்.
என் ஆத்துமா அவருக்காகக்
காத்திருக்கிறது. கர்த்தர் கூறுவதை
நான் நம்புகிறேன்.
- சு நான் என் ஆண்டவருக்காகக்
காத்துக்கொண்டிருக்கிறேன்.
காலை வேளைக்கெனக் காத்து
நிற்கும் காவலாளரைப்போல் நான்
இருக்கிறேன்.

- ௭ இஸ்ரவேலே, கர்த்தரை நம்பு. கர்த்தரிடம்
மட்டுமே உண்மையான அன்பைக்
காண முடியும்.
கர்த்தர் நம்மை மீண்டும் மீண்டும்
காப்பாற்றுகிறார்.
- ௮ கர்த்தர் இஸ்ரவேலை அவர்களின்
எல்லாப் பாவங்களுக்காகவும்
மன்னிப்பார்.

கநக

- ஆலயத்திற்குப் போகும்போது பாடும்
பாடல்
- ௧ கர்த்தாவே, நான் பெருமையுடையவன்
அல்ல.
நான் முக்கியமானவனாக நடிக்க
முயலவில்லை.
நான் பெரியக் காரியங்களைச் செய்ய
முயலவில்லை.
எனக்கு மிகவும் கடினமான
காரியங்களைக் குறித்து நான்
கவலைப்படமாட்டேன்.
- ௨ நான் அமைதியாக இருக்கிறேன்.
என் ஆத்துமா அமைதியாக இருக்கிறது.
தாயின் கரங்களில் இருக்கும் திருப்தியான
குழந்தையைப்போன்று
என் ஆத்துமா சமாதானமாகவும்
அமைதியாகவும் இருக்கிறது.
- ௩ இஸ்ரவேலே, கர்த்தரை நம்பு.
அவரை இப்போது நம்பு, அவரை
என்றென்றைக்கும் நம்பு.

கநஉ

ஆலயத்திற்குப் போகும்போது பாடும் சங்கீதம்

க கர்த்தாவே, தாவீது துன்புற்ற வகையை நினைத்துப்பாரும்.

உ தாவீது கர்த்தருக்கு ஒரு வாக்குறுதி அளித்தான்.

யாக்கோபின் வல்லமையுள்ள தேவனுக்கு தாவீது ஒரு விசேஷ வாக்குறுதி அளித்தான்.

ங தாவீது, “நான் என் வீட்டிற்குள் போகமாட்டேன், நான் என் படுக்கையில் படுக்கமாட்டேன்,

ச நான் தூங்கமாட்டேன், என் கண்கள் ஓய்வெடுக்க விடமாட்டேன்,

ரு கர்த்தருக்கு ஒரு வீட்டை நான் கண்டுபிடிக்கும் மட்டும்,

யாக்கோபின் வல்லமையுள்ள தேவனுக்குரிய வீட்டை நான் காணும்மட்டும், இக்காரியங்களில் ஒன்றையும் நான் செய்யமாட்டேன்!” என்றான்.

கூ எப்பிராத்தாவில் நாங்கள் இதைப்பற்றிக் கேள்விப்பட்டோம்.

கீரியாத் யாரீமில் உடன்படிக்கைப் பெட்டியை நாங்கள் கண்டோம்.

எ நாம் பரிசுத்தக் கூடாரத்திற்குச் செல்வோம்.

தேவன் பாதங்களை ஓய்வாக
வைக்கும் பாதப்படியில் நாம்
தொழுதுகொள்வோம்.

அ கர்த்தாவே நீர் ஓய்வுக்கொள்ளும்
இடத்திலிருந்து எழும்பும்.

கர்த்தாவே, உமது வல்லமையுள்ள
பெட்டியோடு எழும்பும்.

கூ கர்த்தாவே, உமது ஆசாரியர்கள்
நன்மையை அணிந்திருக்கிறார்கள்.

உம்மைப் பின்பற்றுவோர் மிகவும்
மகிழ்ச்சியாயிருக்கிறார்கள்.

கஊ உமது பணியாளகிய தாவீதின்
நன்மைக்காக,

நீர் தேர்ந்தெடுத்த அரசனைத்
தள்ளிவிடாதேயும்.

கக கர்த்தர் தாவீதுக்கு ஒரு வாக்குறுதியை
அருளினார்.

தாவீதிடம் நேர்மையோடிருப்பதாகக்
கர்த்தர் வாக்களித்தார். தாவீதின்

குடும்பத்திலிருந்து அரசர்கள்
வருவார்கள் என்று கர்த்தர் வாக்குறுதி
அளித்தார்.

கஉ கர்த்தர், “தாவீதே, உனது பிள்ளைகள் என்
உடன்படிக்கைக்கும் நான் கற்பிக்கும்

சட்டங்களுக்கும் கீழ்ப்படிந்தால்,

உன் குடும்பத்தில் யாரேனும் ஒருவர்
என்றென்றும் அரசராக இருப்பார்கள்”
என்றார்.

- கந அவரது ஆலயத்திற்குரிய இடமாக விரும்பி கர்த்தர் சீயோனைத் தேர்ந்தெடுத்தார். அந்த இடத்தையே தம்முடைய ஆலயத்திற்காக விரும்பினார்.
- கசு கர்த்தர், “என்றென்றைக்கும் எப்போதும் இதுவே என் இடமாக இருக்கும். நான் இருக்கப்போகும் இடமாக இதனைத் தேர்ந்தெடுக்கிறேன்.
- கரு நான் இந்நகரை மிகுதியான உணவினால் நிரப்பி ஆசீர்வதிப்பேன். ஏழைகளுக்கும் உண்ணும் உணவு மிகுதியாகக் கிடைக்கும்.
- கசு மீட்பினால் ஆசாரியர்களை நான் உடுத்துவிப்பேன். என்னைப் பின்பற்றுவோர் இங்கு மிகுந்த மகிழ்ச்சியடைவார்கள்.
- கஎ இங்கு நான் தாவீதைப் பலப்படுத்துவேன். நான் தேர்ந்தெடுத்த அரசனுக்கு ஒரு விளக்கை அளிப்பேன்.
- கஅ தாவீதின் பகைவர்களை வெட்கத்தால் மூடுவேன். ஆனால் நான் தாவீதின் அரசைப் பெருகும்படி செய்வேன்” என்றார்.

கந.உ

ஆலயத்திற்குப் போகும்போது பாடுவதற்கென தாவீது அளித்த பாடல்களுள் ஒன்று

- க சகோதரர்கள் ஒருமித்து உட்கார்ந்து
உண்மையாகவே ஒன்றுபடுவது
மிகவும் நல்லதும் இன்பமுமானது.
- உ அது ஆரோனின் தலையிலிருந்து
ஊற்றப்பட்டு,
கீழே அவன் தாடியிலும் பிறகு அவன்
விசேஷ ஆடைகளிலும்
வழிந்தோடும் வாசனையுள்ள
எண்ணெயைப் போன்றது.
- ந் எர்மோன் மலையிலிருந்து சீயோன்
மலையில் வீழும் மென்மையான
மழையைப்போன்றுமிருக்கும்.
ஏனெனில் சீயோனில் இருந்துதான்
நித்திய வாழ்க்கைக்கான
ஆசீர்வாதத்தை கர்த்தர் தந்தருளினார்.

கந்.சு

- ஆலயத்திற்குப் போகும்போது பாடும்
பாடல்
- க கர்த்தருடைய எல்லா ஊழியர்களும்
கர்த்தரைத் துதியுங்கள்!
இரவு முழுவதும் ஊழியர்களாகிய நீங்கள்
ஆலயத்தில் சேவைசெய்தீர்கள்.
- உ ஊழியர்களே, உங்கள் கரங்களை உயர்த்தி
கர்த்தரைப் போற்றுங்கள்.
- ந் கர்த்தர் உங்களை சீயோனிலிருந்து
ஆசீர்வதிப்பாராக.
கர்த்தர் பரலோகத்தையும் பூமியையும்
உண்டாக்கினார்.

கந்ரு

- க கர்த்தரைத் துதிப்போம்! கர்த்தருடைய
நாமத்தைத் துதிப்போம்!
கர்த்தருடைய ஊழியர்களே, அவரைத்
துதியுங்கள்!
- உ தேவனுடைய ஆலய முற்றத்தில்,
கர்த்தருடைய ஆலயத்தில் நிற்கும்
ஜனங்களே, அவரைத் துதியுங்கள்.
- ங கர்த்தர் நல்லவர், எனவே அவரைத்
துதியுங்கள்.
அவரது நாமத்தைத் துதியுங்கள்,
ஏனெனில் அது இன்பமானது.
- சு கர்த்தர் யாக்கோபைத் தேர்ந்தெடுத்தார்.
இஸ்ரவேல் தேவனுக்கு உரியது.
- ரு கர்த்தர் உயர்ந்தவர் என நான் அறிகிறேன்!
நமது ஆண்டவர் எல்லா தெய்வங்களிலும்
மேன்மையானவர்!
- ஸு பரலோகத்திலும், பூமியிலும், கடல்களிலும்
ஆழமான.
சமுத்திரங்களிலும், கர்த்தர் அவருக்கு
வேண்டியவற்றையெல்லாம்
செய்கிறார்.
- எ பூமியின்மேல் மேகங்களை தேவன்
உண்டாக்குகிறார்.
தேவன் மின்னலையும் மழையையும்
உண்டாக்குகிறார்.
தேவன் காற்றையும் உண்டாக்குகிறார்.

- அ எகிப்தின் எல்லா முதற்பேறான ஆண்களையும், எல்லா முதற்பேறான மிருகங்களையும் தேவன் அழித்தார்.
- கௌ எகிப்தில் தேவன் பல அற்புதங்களையும் அதிசயங்களையும் நிகழ்த்தினார். பார்வோனுக்கும் அவனது அதிகாரிகளுக்கும் தேவன் அக்காரியங்களை நிகழ்ப்பண்ணினார்.
- கௌ தேவன் பல தேசங்களை முறியடித்தார். தேவன் வல்லமையுடைய அரசர்களைக் கொன்றார்.
- கக எமோரியரின் அரசனாகிய சீகோனை தேவன் தோற்கடித்தார். பாஷானின் அரசனாகிய ஓகையும் தேவன் தோற்கடித்தார். கானானின் எல்லா தேசங்களையும் தேவன் தோற்கடித்தார்.
- கஉ தேவன் இஸ்ரவேலருக்கு அவர்களின் தேசத்தைக் கொடுத்தார். அவரது ஜனங்களுக்கு தேவன் அத்தேசத்தைக் கொடுத்தார்.
- கங் கர்த்தாவே, உமது நாமம் என்றென்றும் புகழ்வாய்ந்ததாயிருக்கும். கர்த்தாவே, ஜனங்கள் உம்மை என்றென்றைக்கும் எப்போதும் நினைவுக்கூருவார்கள்.
- கச கர்த்தர் தேசங்களைத் தண்டித்தார்.

ஆனால் கர்த்தர் அவரது ஊழியரிடம்
தயவுடையவராயிருந்தார்.

கரு பிற ஜனங்களின் தெய்வங்கள் வெறும்
பொன்னாலும் வெள்ளியாலுமாகிய
சிலைகள் மட்டுமே.

அவர்களின் தெய்வங்கள் ஜனங்கள்
செய்த வெறும் சிலைகள் மட்டுமே.

கசு சிலைகளுக்கு வாய்கள் இருந்தன,
ஆனால் பேச முடியவில்லை.

சிலைகளுக்குக் கண்கள் இருந்தன,
ஆனால் பார்க்க முடியவில்லை.

கௌ சிலைகளுக்குக் காதுகள் இருந்தன,
ஆனால் கேட்க முடியவில்லை.

சிலைகளுக்கு மூக்குகள் இருந்தன,
ஆனால் முகர்ந்துபார்க்க முடியவில்லை.

கஅ அச்சிலைகளைச் செய்த ஜனங்களும்
அவற்றைப் போலாவார்கள்.

ஏனெனில் அச்சிலைகள் அவர்களுக்கு
உதவ வேண்டுமென்று அவர்கள்
நம்பினார்கள்.

கக இஸ்ரவேலின் குடும்பமே, கர்த்தரை
ஸ்தோத்திரியுங்கள்!

ஆரோனின் குடும்பமே, கர்த்தரை
ஸ்தோத்திரியுங்கள்!

உ௦ லேவியின் குடும்பமே, கர்த்தரை
ஸ்தோத்திரியுங்கள்!

கர்த்தரைப் பின்பற்றுவோரே, கர்த்தரை
ஸ்தோத்திரியுங்கள்!

உக கர்த்தர் சீயோனிலிருந்தும்,
அவரது வீடாகிய எருசலேமிலிருந்தும்
போற்றப்படுகிறார்.

கர்த்தரைத் துதியுங்கள்!

கநசு

- க கர்த்தர் நல்லவர், எனவே அவரைத்
துதியுங்கள்.
அவரது உண்மை அன்பு என்றென்றும்
தொடரும்.
- உ தேவாதி தேவனைத் துதியுங்கள்!
அவரது உண்மை அன்பு என்றென்றும்
தொடரும்.
- ஊ கர்த்தாதி கர்த்தரைத் துதியுங்கள்!
அவரது உண்மை அன்பு என்றென்றும்
தொடரும்.
- சு ஒருவராய் அற்புதமான அதிசயங்களைச்
செய்கிறவராகிய தேவனைத்
துதியுங்கள்!
அவரது உண்மை அன்பு என்றென்றும்
தொடரும்.
- ரு வானங்களை உண்டாக்குவதற்கு
ஞானத்தைப் பயன்படுத்திய
தேவனைத் துதியுங்கள்!
அவரது உண்மை அன்பு என்றென்றும்
தொடரும்.
- சு தேவன் கடலின்மேல் உலர்ந்த தரையை
உண்டாக்கினார்.

அவரது உண்மை அன்பு என்றென்றும்
தொடரும்.

௭ தேவன் பெரிய ஒளிகளை (சூரிய, சந்திர,
நட்சத்திரங்களை) உண்டாக்கினார்.

அவரது உண்மை அன்பு என்றென்றும்
தொடரும்.

அ தேவன் பகலை ஆளச் சூரியனை
உண்டாக்கினார்.

அவரது உண்மை அன்பு என்றென்றும்
தொடரும்.

க தேவன் இரவை ஆளச் சந்திரனையும்
நட்சத்திரங்களையும் உண்டாக்கினார்.

அவரது உண்மை அன்பு என்றென்றும்
தொடரும்.

க௦ எகிப்தில் முதற்பேறான ஆண்களையும்
விலங்குகளையும் தேவன் கொன்றார்.

அவரது உண்மை அன்பு என்றென்றும்
தொடரும்.

கக தேவன் இஸ்ரவேலரை எகிப்திலிருந்து
அழைத்துச் சென்றார்.

அவரது உண்மை அன்பு என்றென்றும்
தொடரும்.

கஉ தேவன் அவரது மிகுந்த வல்லமையையும்,
பெலத்தையும் காட்டினார்.

அவரது உண்மை அன்பு என்றென்றும்
தொடரும்.

கங தேவன் செங்கடலை இரண்டாகப்
பிளந்தார்.

அவரது உண்மை அன்பு என்றென்றும்
தொடரும்.

கசு தேவன் இஸ்ரவேலரைக் கடலின் வழியாக
அழைத்துச் சென்றார்.

அவரது உண்மை அன்பு என்றென்றும்
தொடரும்.

கரு தேவன் செங்கடலில் பார்வோனையும்
அவனது படையையும் அமிழ்த்தினார்.

அவரது உண்மை அன்பு என்றென்றும்
தொடரும்.

கசு தேவன் ஜனங்களை வனாந்தரத்தின்
வழியாக நடத்திச் சென்றார்.

அவரது உண்மை அன்பு என்றென்றும்
தொடரும்.

க௭ தேவன் வல்லமையுள்ள அரசர்களைத்
தோற்கடித்தார்.

அவரது உண்மை அன்பு என்றென்றும்
தொடரும்.

கஅ தேவன் பலமுள்ள அரசர்களைத்
தோற்கடித்தார்.

அவரது உண்மை அன்பு என்றென்றும்
தொடரும்.

கக தேவன் எமோரியரின் அரசனாகிய
சீகோனைத் தோற்கடித்தார்.

அவரது உண்மை அன்பு என்றென்றும்
தொடரும்.

௨௦ தேவன் பாஷானின் அரசனாகிய ஓகைத்
தோற்கடித்தார்.

அவரது உண்மை அன்பு என்றென்றும்
தொடரும்.

உக தேவன் அவர்களது தேசத்தை
இஸ்ரவேலருக்குக் கொடுத்தார்.

அவரது உண்மை அன்பு என்றென்றும்
தொடரும்.

உஉ இஸ்ரவேலருக்குப் பரிசாக தேவன்
அத்தேசத்தைக் கொடுத்தார்.

அவரது உண்மை அன்பு என்றென்றும்
தொடரும்.

உங நாம் தோற்றிக்கப்பட்டபோது தேவன்
நம்மை நினைவுக்கூர்ந்தார்.

அவரது உண்மை அன்பு என்றென்றும்
தொடரும்.

உச தேவன் நமது பகைவர்களிடமிருந்து
நம்மை விடுவித்தார்.

அவரது உண்மை அன்பு என்றென்றும்
தொடரும்.

உரு தேவன் ஒவ்வொருவருக்கும்
உணவளிக்கிறார்.

அவரது உண்மை அன்பு என்றென்றும்
தொடரும்.

உசு பரலோகத்தின் தேவனைத் துதியுங்கள்!
அவரது உண்மை அன்பு என்றென்றும்
தொடரும்.

கநக

க பாபிலோனின் நதிகளின் அருகே நாங்கள்
அமர்ந்து

சீயோனை நினைத்தவாறே அமுதோம்.

- ௨ அருகேயிருந்த அலரிச்செடிகளில் எங்கள் கின்னரங்களைத் தொங்கவிட்டோம்.
- ௩ பாபிலோனின் எங்களைப் பிடித்தவர்கள் எங்களைப் பாடச் சொன்னார்கள். அவர்கள் எங்களிடம் மகிழ்ச்சியான பாடல்களைப் பாடச் சொன்னார்கள். சீயோனைக் குறித்துப் பாடல்களைப் பாடச் சொன்னார்கள்.
- ௪ ஆனால் வெளிநாட்டில் நாங்கள் கர்த்தருடைய பாடல்களைப் பாட முடியவில்லை!
- ௫ எருசலேமே, நான் உன்னை எப்போதேனும் மறந்தால், நான் என்றும் பாடலை பாடமாட்டேன் என்று நம்புகிறேன்.
- ௬ எருசலேமே, நான் உன்னை எப்போதேனும் மறந்தால், நான் என்றும் பாடேன். நான் உன்னை ஒருபோதும் மறக்கமாட்டேனென வாக்களிக்கிறேன்.
- ௭ ஆண்டவரே ஏதோமியர்களை நினையும். எருசலேம் வீழ்ந்த நாளில் அவர்கள், “அதைத் தரைமட்டமாக இடித்து அழித்துவிடுங்கள்” என்று சொல்லிக் கொண்டிருந்தார்கள்.
- ௮ பாபிலோனே நீ அழிக்கப்படுவாய்!

நீ பெற வேண்டிய தண்டனையை அளிக்கும் மனிதன் ஆசீர்வதிக்கப்பட்டவன். எங்களை நீ துன்புறுத்தியதைப்போல் உன்னையும் துன்புறுத்துகிற மனிதன் ஆசீர்வதிக்கப்பட்டவன்.

௯ உனது குழந்தைகளை இழுத்துச்சென்று, அவர்களைப் பாறையில் மோதி அழிக்கிற மனிதன் ஆசீர்வதிக்கப்பட்டவன்.

கநஅ

தாவீதின் ஒரு பாடல்

௧ தேவனே, என் முழு இருதயத்தோடும் உம்மைத் துதிக்கிறேன்.

எல்லா தெய்வங்களின் முன்பாகவும் நான் உமது பாடல்களைப் பாடுவேன்.

௨ தேவனே, உமது பரிசுத்த ஆலயத்திற்கு நேராக நான் குனிந்து வணங்குவேன். நான் உமது நாமத்தையும், உண்மை அன்பையும் நேர்மை யையும் துதிப்பேன்.

உமது வார்த்தையின் வல்லமையால் நீர் புகழ்பெற்றவர். இப்போது நீர் அதை இன்னமும் மேன்மையாகச் செய்தீர்.

௩ தேவனே, உதவிக்காக நான் உம்மைக் கூப்பிட்டேன்.

நீர் எனக்குப் பதில் தந்தீர்! நீர் எனக்குப் பெலன் அளித்தீர்.

௪ கர்த்தாவே, நீர் சொல்கின்றவற்றைக் கேட்கும்போது

பூமியின் எல்லா அரசர்களும் உம்மைத்
துதிப்பார்கள்.

௫ அவர்கள் கர்த்தருடைய வழியைக் குறித்துப்
பாடுவார்கள்.

ஏனெனில் கர்த்தருடைய மகிமை மிக
மேன்மையானது.

௬ தேவன் மிக முக்கியமானவர்.

ஆனால் அவர் தாழ்மையான
ஜனங்களுக்காக கவலைப்படுகிறார்.

பெருமைக்காரர்கள் செய்வதை
தேவன் அறிகிறார். ஆனால் அவர்
அவர்களிடமிருந்து வெகுதூரம்
விலகியிருக்கிறார்.

௭ தேவனே, நான் தொல்லையில்
சிக்குண்டால், என்னை உயிரோடு
வாழ்விடும்.

என் பகைவர்கள் என்னிடம்
கோபமாயிருந்தால், அவர்களிடமிருந்து
என்னைக் காப்பாற்றும்.

௮ கர்த்தாவே, நீர் வாக்களித்தவற்றை
எனக்குத் தாரும்.

கர்த்தாவே, உமது உண்மை அன்பு
என்றென்றும் தொடரும்.

கர்த்தாவே, நீர் எங்களை உண்டாக்கினீர்,
எனவே எங்களை விட்டுவிடாதேயும்!

கநசூ

இராகத் தலைவனுக்கு தாவீது அளித்த
துதிப் பாடல்களுள் ஒன்று

- க கர்த்தாவே, நீர் என்னை சோதித்தீர்.
என்னைப் பற்றிய எல்லாவற்றையும் நீர் அறிகிறீர்.
- உ நான் உட்காரும்பொழுதும் எழும்பொழுதும் நீர் அறிகிறீர்.
வெகுதூரத்திலிருந்தே எனது எண்ணங்களை நீர் அறிகிறீர்.
- ஊ கர்த்தாவே, நான் போகுமிடத்தையும் நான் படுக்கும் இடத்தையும் நீர் அறிகிறீர்.
நான் செய்யும் ஒவ்வொன்றையும் நீர் அறிகிறீர்.
- ஈ கர்த்தாவே, நான் சொல்ல விரும்பும் வார்த்தைகள் என் வாயிலிருந்து வெளிவரும் முன்பே நீர் அறிகிறீர்.
- ஐ கர்த்தாவே, என்னைச் சுற்றிலும், எனக்கு முன் புறமும் பின்புறமும் நீர் இருக்கிறீர்.
நீர் உமது கைகளை என் மீது மென்மையாக வைக்கிறீர்.
- ஊ நீர் அறிகின்றவற்றைக் கண்டு நான் ஆச்சரியப்படுகிறேன்.
நான் புரிந்துக்கொள்வதற்கு மிகவும் அதிகமானதாக அது உள்ளது.
- எ நான் போகுமிடமெல்லாம் உமது ஆவி உள்ளது.
கர்த்தாவே, நான் உம்மிடமிருந்து தப்பிச் செல்ல முடியாது.
- அ கர்த்தாவே, நான் பரலோகத்திற்கு ஏறிச் சென்றாலும் நீர் அங்கு இருக்கிறீர்.

மரணத்தின் இடத்திற்கு நான் கீழிறங்கிச்
சென்றாலும் நீர் அங்கும் இருக்கிறீர்.

கூ கர்த்தாவே, சூரியன் உதிக்கும் கிழக்கிற்கு
நான் சென்றாலும் நீர் அங்கே
இருக்கிறீர்.

நான் மேற்கே கடலுக்குச் சென்றாலும் நீர்
அங்கேயும் இருக்கிறீர்.

கஃ அங்கும் உமது வலது கை என்னைத்
தாங்கும்,
என் கைகளைப் பிடித்து நீர்
வழிநடத்துகிறீர்.

கக கர்த்தாவே, நான் உம்மிடமிருந்து
ஒளிந்துக்கொள்ள முயன்றாலும்,
பகல் இரவாக மாறிப்போயிற்று.
“இருள் கண்டிப்பாக என்னை
மறைத்துக்கொள்ளும்” என்பேன்.

கஉ ஆனால் கர்த்தாவே,
இருளும் கூட உமக்கு இருளாக
இருப்பதில்லை.
இரவும் பகலைப்போல உமக்கு
வெளிச்சமாயிருக்கும்.

கங கர்த்தாவே, நீரே என் முழு சரீரத்தையும்
உண்டாக்கினீர்.
என் தாயின் கருவில் நான்
இருக்கும்போதே நீர் என்னைப் பற்றிய
எல்லாவற்றையும் அறிந்திருக்கிறீர்.

கச கர்த்தாவே, நான் உம்மைத் துதிக்கிறேன்!

நீர் என்னை வியக்கத்தக்க, அற்புதமான
வகையில் உண்டாக்கியிருக்கிறீர்.
நீர் செய்தவை அற்புதமானவை என்பதை
நான் நன்கு அறிவேன்!

கரு நீர் என்னைப்பற்றிய எல்லாவற்றையும்
அறிகிறீர்.

என் தாயின் கருவில் மறைந்திருந்து
என் சரீரம் உருவெடுக்கும்போது
என் எலும்புகள் வளர்வதை நீர்
கவனித்திருக்கிறீர்.

ககூ என் சரீரத்தின் அங்கங்கள் வளர்வதை நீர்
கவனித்தீர்.

உமது புத்தகத்தில் நீர் அவைகள்
எல்லாவற்றையும் பட்டியல் இட்டீர்.

நீர் என்னை ஒவ்வொரு நாளும்
கவனித்தீர். அவற்றில் ஒன்றும்
காணாமற்போகவில்லை.

கஎ உமது எண்ணங்கள் எனக்கு
முக்கியமானவை தேவனே,
உமக்கு மிகுதியாகத் தெரியும்.

கஅ நான் அவற்றை எண்ண ஆரம்பித்தால்
அவை மணலைக்காட்டிலும்
அதிகமாயிருக்கும்.

நான் விழிக்கும்போது இன்னும்
உம்மோடு கூட இருக்கிறேன்.

ககூ தேவனே, கெட்ட ஜனங்களைக் கொல்லும்.

அக்கொலைக்காரரை என்னிடமிருந்து
அகற்றிவிடும்.

௨௦ அத்தீயோர் உம்மைக் குறித்துத்
தீயவற்றைக் கூறுகிறார்கள்.

அவர்கள் உம் நாமத்தை குறித்துத்
தீயவற்றைக் கூறுகிறார்கள்.

௨௧ கர்த்தாவே, உம்மை வெறுப்போரை நான்
வெறுக்கிறேன்.

உமக்கெதிராகத் திரும்புவோரை நான்
வெறுக்கிறேன்.

௨௨ அவர்களை முற்றிலும் நான்
வெறுக்கிறேன்.

உம்மைப் பகைப்பவர்கள் எனக்கும்
பகைவர்களே.

௨௩ கர்த்தாவே, என்னைப் பார்த்து என்
இருதயத்தை அறிந்துகொள்ளும்.

என்னைச் சோதித்து என் நினைவுகளை
அறிந்துகொள்ளும்.

௨௪ என்னிடம் கொடிய எண்ணங்கள்
உள்ளனவா எனப்பாரும்.

நித்தியத்திற்குரிய பாதையில் என்னை
வழிநடத்தும்.

கசூ

இராகத் தலைவனுக்கு தாவீது அளித்த
துதிப் பாடல்

௧ கர்த்தாவே, என்னைப் பொல்லாதவர்களிடமிருந்து
காப்பாற்றும்.

கொடியோரிடமிருந்து என்னைப்
பாதுகாத்துக்கொள்ளும்.

௨ அந்த ஜனங்கள் பொல்லாதவற்றைச்
செய்யத் திட்டமிடுகிறார்கள்.

அவர்கள் எப்போதும் சண்டையிட
ஆரம்பிக்கிறார்கள்.

௩ அவர்களது நாவுகள் விஷமுள்ள
பாம்புகளைப் போன்றவை.

அவர்களது நாவுகளின் கீழ் பாம்பின்
விஷம் இருக்கும்.

௪ கர்த்தாவே, கெட்ட ஜனங்களிடமிருந்து
என்னைக் காப்பாற்றும்.

கொடியோரிடமிருந்து என்னைப்
பாதுகாத்துக்கொள்ளும்.

அவர்கள் என்னைத் துரத்தி என்னைக்
காயப்படுத்த முயல்கிறார்கள்.

௫ அப்பெருமைக்காரர்கள் எனக்காக ஒரு
கண்ணியை வைத்தார்கள்.

என்னைப் பிடிக்க அவர்கள் ஒரு
வலையை விரித்தார்கள்.

அவர்கள் என் பாதையில் ஒரு
கண்ணியை வைத்தார்கள்.

௬ கர்த்தாவே, நீரே என் தேவன்.

கர்த்தாவே, நீர் என் ஜெபத்திற்குச்
செவிகொடும்.

௭ கர்த்தாவே, நீர் என் பெலனான ஆண்டவர்.

நீரே என் மீட்பர்.

- போரில் என் தலையைக் காக்கும்
கவசத்தைப்போன்று இருக்கிறீர்.
- அ கர்த்தாவே, அந்தத் தீய ஜனங்கள்
பெற விரும்புகின்றவற்றை பெற
அனுமதிக்காதிரும்.
அவர்கள் திட்டங்கள் வெற்றியடையாமல்
போகச் செய்யும்.
- கூ கர்த்தாவே, என் பகைவர்கள் வெற்றிப்
பெறவிடாதேயும்.
அந்த ஜனங்கள் தீய காரியங்களைத்
திட்டமிடுகிறார்கள்.
ஆனால் அத்தீமைகள் அவர்களுக்கே
நேரிடுமாறு செய்யும்.
- க௦ நெருப்புத் தழலை அவர்கள் தலையின் மீது
ஊற்றும்.
என் பகைவர்களை நெருப்பில் வீசும்.
அவர்களைக் குழியில் தள்ளும்,
அவர்கள் மீண்டும் வெளியேறி வராதபடி
செய்யும்.
- கக கர்த்தாவே, அப்பொய்யர்களை
வாழவிடாதேயும்.
அத்தீயோருக்குத் தீமைகள் நிகழ்ச்
செய்யும்.
- கஉ கர்த்தர் ஏழைகளைத் தக்கபடி
நியாயந்தீர்ப்பார் என நான் அறிவேன்.
தேவன் திக்கற்றோருக்கு உதவுவார்.
- கந கர்த்தாவே, நல்லோர் உமது நாமத்தைத்
துதிப்பார்கள்.

நல்லோர் உம்மைத் தொழுதுகொள்வார்கள்.

கசக

தாவீதின் துதிப் பாடல்களுள் ஒன்று

க கர்த்தாவே, நான் உதவிக்காக உம்மைக் கூப்பிடுகிறேன்.

நான் உம்மிடம் ஜெபம் செய்யும்போது, எனக்குச் செவிகொடும்.

விரைவாக எனக்கு உதவும்!

உ கர்த்தாவே, என் ஜெபத்தை ஏற்றுக் கொள்ளும்.

எரியும் நறுமணப் பொருள்களின் பரிசைப் போலவும், மாலையின் பலியாகவும் அது இருக்கட்டும்.

ரு கர்த்தாவே, நான் கூறுபவற்றில் கட்டுப் பாட்டோடிருக்க எனக்கு உதவும்.

நான் கூறுபவற்றில் கவனமாக இருக்க எனக்கு உதவும்.

ச தீயவற்றை செய்ய நான் விரும்பாதிருக்கும்படி பாரும்.

தீயோர் தவறுகளைச் செய்யும்போது அவர்களோடு சேராதிருக்குமாறு என்னைத் தடுத்துவிடும்.

தீயோர் களிப்போடு செய்யும் காரியங்களில் நான் பங்குகொள்ளாதிருக்கும்படி செய்யும்.

ரு நல்லவன் ஒருவன் என்னைத் திருத்த முடியும்.

அது அவன் நற்செயலாகும்.
உம்மைப் பின்பற்றுவோர் என்னை
விமர்சிக்கட்டும்.

அது அவர்கள் செய்யத்தக்க நல்ல
காரியமாகும்.

நான் அதை ஏற்றுக்கொள்வேன்.

ஆனால் தீயோர் செய்யும்
தீயவற்றிற்கெதிராக நான் எப்போதும்
ஜெபம் செய்கிறேன்.

சு அவர்களின் அரசர்கள் தண்டிக்கப்பட்டும்.
அப்போது நான் உண்மை பேசினேன்
என்பதை ஜனங்கள் அறிவார்கள்.

எ ஜனங்கள் நிலத்தைத் தோண்டி
உழுவார்கள், சேற்றை எங்கும்
பரப்புவார்கள்.

அவ்வாறே கல்லறையில் எங்கள்
எலும்புகளும் எங்கும் பரந்து கிடக்கும்.

அ என் ஆண்டவராகிய கர்த்தாவே, நான்
உதவிக்காக உம்மை நோக்கிப்
பார்ப்பேன்.

நான் உம்மை நம்புகிறேன்.
தயவுசெய்து என்னை மரிக்கவிடாதேயும்.

சு தீயோர் எனக்குக் கண்ணிகளை
வைத்தார்கள்.

அவர்கள் கண்ணிகளில் நான் விழாதபடி
செய்யும்.

அவர்கள் என்னைக் கண்ணிக்குள்
அகப்படுத்தாதபடி பாரும்.

௧௦ நான் பாதிக்கப்படாது நடந்து செல்கையில்
கெட்ட
ஜனங்கள் தங்கள் கண்ணிக்குள்
தாங்களே விழட்டும்.

கசஉ

தாவீதின் பாடல்களில் ஒன்று. அவன்
குகையிலிருந்தபோது செய்த ஜெபம்

௧ நான் கர்த்தரை உதவிக்காகக்
கூப்பிடுவேன்.

நான் கர்த்தரிடம் ஜெபம் செய்வேன்.

௨ நான் கர்த்தரிடம் என் சிக்கல்களைச்
சொல்வேன்.

நான் கர்த்தரிடம் என் தொல்லைகளைச்
சொல்வேன்.

௩ என் பகைவர்கள் எனக்குக் கண்ணி
வைத்திருக்கிறார்கள்.

நான் எல்லாவற்றையும் விட்டுவிடத்
தயாராயிருக்கிறேன்.

ஆனால் கர்த்தர் எனக்கு
நடக்கின்றவற்றை அறிந்திருக்கிறார்.

௪ நான் சுற்றிலும் பார்த்தேன், என்
நண்பர்களைக் காணவில்லை.

எனக்கு ஓடிச் செல்ல இடமில்லை.
என்னைக் காப்பாற்ற முயல்பவர்

எவருமில்லை.

௫ எனவே நான் கர்த்தரிடம் உதவிக்காக
அழுதேன்.

கர்த்தாவே, நீரே என் பாதுகாப்பிடம்.

கர்த்தாவே, என்னைத் தொடர்ந்து
வாழவிட உம்மால் ஆகும்.

சு கர்த்தாவே, என் ஜெபத்தைக் கேளும். நீர்
எனக்கு மிகுதியாகத் தேவைப்படுகிறீர்.
என்னைத் துரத்தி வருகிற
ஜனங்களிடமிருந்து என்னைக்
காப்பாற்றும்.

அவர்கள் என்னைக் காட்டிலும் மிகுந்த
பலவான்கள்.

எ இந்தக் கண்ணியிலிருந்து தப்பிச்செல்ல
எனக்கு உதவும்.

அப்போது நான் உமது நாமத்தைத்
துதிப்பேன்.

நீர் என்னைக் கவனித்து வந்ததால்
நல்லோர் என்னோடு சேர்ந்து
கொண்டாடுவார்கள்.

கசந

தாவீதின் துதிப் பாடல்களுள் ஒன்று

க கர்த்தாவே, என் ஜெபத்தைக்கேளும்.

என் ஜெபத்திற்குச் செவிகொடும்.

நீர் என் ஜெபத்திற்குப் பதில் தாரும்.

நீர் உண்மையாகவே நல்லவரும்
நேர்மையானவருமானவர் என்பதை
எனக்குக் காட்டும்.

உ உமது ஊழியனாகிய என்னை
நியாயந்தீர்க்காதேயும்.

- என் ஆயுள் முழுவதும் ஒருபோதும்
களங்கமற்றவன் என நான்
நியாயந்தீர்க்கப்படமாட்டேன்.
- ௩ ஆனாலும் என் பகைவர்கள் என்னைத்
துரத்துகிறார்கள்.
அவர்கள் என் உயிரை புழுதிக்குள்
தள்ளிவிட்டார்கள்.
அவர்கள் நீண்ட காலத்திற்கு
முன் மரித்தோரைப்போன்று
என்னை இருண்ட கல்லறைக்குள்
தள்ளுகிறார்கள்.
- ௪ நான் எல்லாவற்றையும் விட்டுவிடத்
துணிகிறேன்.
என் தைரியத்தை நான்
இழந்துகொண்டிருக்கிறேன்.
- ௫ ஆனால் பல்லாண்டுகளுக்கு முன்
நிகழ்ந்த காரியங்களை நான்
நினைவுக்கூருகிறேன்.
நீர் செய்த பலக் காரியங்களையும் நான்
நினைத்துக் கொண்டிருக்கிறேன்.
உமது மிகுந்த வல்லமையால் நீர்
செய்தக் காரியங்களைக் குறித்து நான்
பேசிக்கொண்டிருக்கிறேன்!
- ௬ கர்த்தாவே, நான் என் கரங்களைத் தூக்கி,
உம்மிடம் ஜெபம் செய்கிறேன்.
வறண்ட நிலம் மழைக்காக எதிர்
நோக்கியிருப்பதைப்போல
நான் உமது உதவிக்காகக்
காத்துக்கொண்டிருக்கிறேன்.

- ௭ விரையும், கர்த்தாவே, எனக்கு பதில் தாரும்.
நான் என் தைரியத்தை இழந்தேன்.
என்னிடமிருந்து அகன்று
திரும்பிவிடாதேயும்.
கல்லறையில் மாண்டுகிடக்கும்
மரித்தோரைப்போன்று நான்
மரிக்கவிடாதேயும்.
- ௮ கர்த்தாவே, இக்காலையில் உமது உண்மை
அன்பை எனக்குக் காட்டும்.
நான் உம்மை நம்புகிறேன்.
நான் செய்யவேண்டியவற்றை எனக்குக்
காட்டும்.
நான் என் உயிரை உமது கைகளில்
தருகிறேன்.
- ௯ கர்த்தாவே, நான் பாதுகாப்பு நாடி உம்மிடம்
வருகிறேன்.
என் பகைவர்களிடமிருந்து என்னைக்
காப்பாற்றும்.
- ௧௦ நான் செய்யவேண்டுமென நீர்
விரும்புகின்றவற்றை எனக்குக்
காட்டும்.
நீரே என் தேவன்.
- ௧௧ கர்த்தாவே, என்னை வாழவிடும்.
அப்போது ஜனங்கள் உமது நாமத்தைத்
துதிப்பார்கள்.
நீர் உண்மையாகவே நல்லவரென்பதை
எனக்குக் காட்டும்.
என் பகைவர்களிடமிருந்து என்னைக்
காப்பாற்றும்.

கஉ கர்த்தாவே, உமது அன்பை எனக்குக்
காட்டும்.
என்னைக் கொல்ல முயல்கிற என்
பகைவர்களைத் தோற்கடியும்.
ஏனெனில் நான் உமது ஊழியன்.

கசச

தாவீதின் ஒரு பாடல்

க கர்த்தர் என் கன்மலை.

கர்த்தரைப் போற்றுங்கள்.

கர்த்தர் என்னைப் போருக்குப்

பழக்கப்படுத்துகிறார்.

கர்த்தர் என்னை யுத்தத்திற்குப்

பழக்குவிக்கிறார்.

உ கர்த்தர் என்னை நேசித்து என்னைப்
பாதுக்காக்கிறார்.

மலைகளின் உயரத்தில் கர்த்தரே என்
பாதுகாப்பிடம்.

கர்த்தர் என்னை விடுவிக்கிறார்.

கர்த்தர் எனது கேடகம்.

நான் அவரை நம்புகிறேன்.

நான் என் ஜனங்களை ஆள்வதற்குக்
கர்த்தர் உதவுகிறார்.

ந கர்த்தாவே, நீர் ஏன் ஜனங்களை
முக்கியமானவர்களாகக் கருதுகிறீர்?

நீர் ஏன் அவர்களைக் கண்ணோக்கிக்கொண்டு
இருக்கிறீர்?

- ச ஊதும் காற்றைப்போன்று ஒருவனின் வாழ்க்கை உள்ளது. மறையும் நிழலைப் போன்றது மனித வாழ்க்கை.
- ஠ கர்த்தாவே, வானங்களைக் கிழித்துக் கீழே வாரும். மலைகளைத் தொடும், அவற்றிலிருந்து புகை எழும்பும்.
- சு கர்த்தாவே, மின்னலை அனுப்பி என் பகைவர்களை ஓடிவிடச் செய்யும். உமது “அம்புகளைச்” செலுத்தி அவர்கள் ஓடிப்போகச் செய்யும்.
- எ கர்த்தாவே, பரலோகத்திலிருந்து இறங்கி வந்து என்னைக் காப்பாற்றும்! பகைவர்களின் கடலில் நான் அமிழ்ந்துபோக விடாதேயும். இந்த அந்நியர்களிடமிருந்து என்னைக் காப்பாற்றும்.
- அ இப்பகைவர்கள் பொய்யர்கள். அவர்கள் உண்மையில்லாதவற்றைக் கூறுகிறார்கள்.
- கூ கர்த்தாவே, நீர் செய்யும் அற்புதமான காரியங்களைப்பற்றி நான் ஒரு புதிய பாடலைப் பாடுவேன். நான் உம்மைத் துதிப்பேன். பத்து நரம்பு வீணையை நான் மீட்டுவேன்.

- க௦ அரசர்கள் போர்களில் வெற்றி காண, கர்த்தர் உதவுகிறார். பகைவர்களின் வாள்களிலிருந்து கர்த்தர் அவரது ஊழியனாகிய தாவீதைக் காப்பாற்றினார்.
- க௧ இந்த அந்நியர்களிடமிருந்து என்னைக் காப்பாற்றும். இப்பகைவர்கள் பொய்யர்கள். அவர்கள் உண்மையில்லாதவற்றைக் கூறுகிறார்கள்.
- க௨ நம் இளமகன்கள் பலத்த மரங்களைப் போன்றவர்கள். நம் இளமகன்கள் அரண்மனையின் அழகிய அலங்கார ஒப்பனைகளைப் போன்றிருக்கிறார்கள்.
- க௩ நம் களஞ்சியங்கள் பலவகை தானியங்களால் நிரம்பியிருக்கின்றன. நம் வயல்களில் ஆயிரமாயிரம் ஆடுகள் உள்ளன.
- க௪ நம் வீரர்கள் பாதுகாப்பாயிருக்கிறார்கள். எந்தப் பகைவனும் உள்ளே நுழைய முயலவில்லை. நாங்கள் போருக்குச் செல்லவில்லை. ஜனங்கள் நம் தெருக்களில் கூக்குரல் எழுப்பவில்லை.
- க௫ இத்தகைய காலங்களில் ஜனங்கள் மிகவும் மகிழ்ச்சியாயிருக்கிறார்கள்.

கர்த்தர் அவர்கள் தேவனாக
 இருக்கும்போது ஜனங்கள் மிகவும்
 மகிழ்ச்சியாயிருக்கிறார்கள்.

கசுரு

தாவீதின் ஜெபங்களுள் ஒன்று

௧ என் தேவனும் அரசருமாகிய உம்மைத்
 துதிக்கிறேன்.

உமது நாமத்தை நான் என்றென்றும்
 எப்போதும் போற்றுகிறேன்.

௨ நான் ஒவ்வொரு நாளும் உம்மைத்
 துதிக்கிறேன்.

நான் உமது நாமத்தை என்றென்றும்
 எப்போதும் துதிக்கிறேன்.

௩ கர்த்தர் பெரியவர்.

ஜனங்கள் அவரை அதிகம்
 துதிக்கிறார்கள்.

அவர் செய்கிற பெருங்காரியங்களை
 நாம் எண்ணமுடியாது.

௪ கர்த்தாவே, நீர் செய்யும் காரியங்களுக்காக
 ஜனங்கள் உம்மை என்றென்றும்
 எப்போதும் துதிப்பார்கள்.

நீர் செய்யும் உயர்ந்த காரியங்களைக்
 குறித்து அவர்கள் சொல்வார்கள்.

௫ உமது பெருமைக்குரிய தோற்றமும்
 மகிமையும் அற்புதமானவை.

உமது அதிசயங்களைப் பற்றி நான்
 சொல்வேன்.

- சு கர்த்தாவே, நீர் செய்யும் வியக்கத்தக்க
காரியங்களைப்பற்றி ஜனங்கள்
சொல்வார்கள்.
- நீர் செய்யும் மேன்மையான
காரியங்களைப்பற்றி நான்
சொல்வேன்.
- எ நீர் செய்யும் நல்ல காரியங்களைப்பற்றி
ஜனங்கள் சொல்வார்கள்.
உமது நன்மையைப்பற்றி ஜனங்கள்
பாடுவார்கள்.
- அ கர்த்தர் தயவும் இரக்கமுமுள்ளவர்.
கர்த்தர் பொறுமையும் மிகுந்த
அன்புமுள்ளவர்.
- கூ கர்த்தர் எல்லோருக்கும் நல்லவர்.
தேவன் தாம் உண்டாக்கின
எல்லாவற்றிற்கும் அவரது
இரக்கத்தைக் காட்டுகிறார்.
- கஊ கர்த்தாவே, நீர் செய்பவை யாவும் உமக்குத்
துதிகளைக் கொண்டுவரும்.
உம்மைப் பின்பற்றுவோர் உம்மை
ஆசீர்வதிக்கிறார்கள்.
- கக உமது அரசு எவ்வளவு மேன்மையானது என
அவர்கள் சொல்வார்கள்.
நீர் எவ்வளவு மேன்மையானவர் என்பதை
அவர்கள் சொல்வார்கள்.
- கஉ கர்த்தாவே, அப்போது பிறர் நீர் செய்யும்
உயர்ந்த காரியங்களைப்பற்றி
அறிந்துகொள்கிறார்கள்.

உமது அரசு எவ்வளவு மேன்மையும்
அற்புதமுமானது என்பதை அவர்கள்
அறிந்துகொள்கிறார்கள்.

கந கர்த்தாவே, உமது அரசு என்றென்றும்
தொடரும்.

நீர் என்றென்றும் அரசாளுவீர்.

கசு கர்த்தர் வீழ்ந்து கிடக்கின்ற ஜனங்களைத்
தூக்கிவிடுகிறார்.

கர்த்தர் தொல்லையில் சிக்குண்ட
ஜனங்களுக்கு உதவுகிறார்.

கரு கர்த்தாவே, தங்கள் உணவுக்காக
எல்லா உயிரினங்களும் உம்மை
நோக்கியிருக்கின்றன.

அவற்றிற்குத் தக்க நேரத்தில் நீர்
உணவளிக்கிறீர்.

கசு கர்த்தாவே, நீர் உமது கைகளைத் திறந்து,
ஒவ்வொரு உயிரினத்திற்கும்
தேவையான எல்லாவற்றையும்
கொடுக்கிறீர்.

கஎ கர்த்தர் செய்கின்ற எல்லாம் நல்லவையே.
அவர் செய்பவை எல்லாம் அவர் எவ்வளவு
நல்லவர் என்பதைக் காட்டும்.

கஅ கர்த்தரிடம் உதவி கேட்கிற
ஒவ்வொருவனிடமும் அவர்
நெருக்கமுள்ளவராயிருக்கிறார்.

உண்மையாகவே அவரைத்
தொழுதுகொள்கிற ஒவ்வொருவரிடமும்
அவர் நெருக்கமுள்ள வராயிருக்கிறார்.

- ககூ கர்த்தர் தம்மைப் பின்பற்றுவோர்
 விரும்புகின்றவற்றைச் செய்கிறார்.
 கர்த்தர் தம்மைப் பின் பற்றுவோருக்குச்
 செவிகொடுக்கிறார்.
 அவர்களின் ஜெபங்களுக்கு
 அவர் பதிலளித்து அவர்களைக்
 காப்பாற்றுகிறார்.
- உ௦ கர்த்தர் தம்மை நேசிக்கிற
 ஒவ்வொருவரையும் காப்பாற்றுகிறார்.
 ஆனால் கர்த்தர் தீயோரை அழிக்கிறார்.
- உகூ நான் கர்த்தரைத் துதிப்பேன்!
 என்றென்றைக்கும் எப்போதும் அவரது
 பரிசுத்த நாமத்தை ஒவ்வொருவரும்
 துதிக்கவேண்டுமென நான்
 விரும்புகிறேன்.

கசுசு

- க கர்த்தரை துதி!
 என் ஆத்துமாவே, கர்த்தரைத் துதி!
- உ என் வாழ்க்கை முழுவதும் நான் கர்த்தரைத்
 துதிப்பேன்.
 என் வாழ்க்கை முழுவதும் நான்
 அவருக்குத் துதிகளைப் பாடுவேன்.
- ங உதவிக்காக உங்கள் தலைவர்களை
 சார்ந்திராதீர்கள்.
 ஜனங்களை நம்பாதீர்கள்.
 ஏனெனில் ஜனங்கள் உங்களைக்
 காப்பாற்றமுடியாது.
- ச ஜனங்கள் மரித்தபின் புதைக்கப்படுவார்கள்.

அப்போது உதவி செய்வதற்கான
அவர்கள் திட்டங்கள் எல்லாம்
மறைந்துபோகும்.

௫ ஆனால் தேவனிடம் உதவி வேண்டுகிற
ஜனங்கள் மகிழ்ச்சியாயிருக்கிறார்கள்.
அந்த ஜனங்கள் அவர்களின் தேவனாகிய
கர்த்தரை சார்ந்திருக்கிறார்கள்.

சு கர்த்தர் பரலோகத்தையும், பூமியையும்
உண்டாக்கினார்.

கர்த்தர் கடலையும் அதிலுள்ள
எல்லாவற்றையும் உண்டாக்கினார்.

கர்த்தர் அவற்றை என்றென்றும்
பாதுகாப்பார்.

௭ ஒடுக்கப்பட்ட ஜனங்களுக்கு ஆண்டவர் நீதி
வழங்குகிறார்.

தேவன் ஏழைகளுக்கு உணவளிக்கிறார்.

சிறைகளில் பூட்டி வைக்கப்பட்ட ஜனங்களைக்
கர்த்தர் விடுவிக்கிறார்.

அ குருடர் மீண்டும் காண்பதற்குக் கர்த்தர்
உதவுகிறார்.

தொல்லையில் சிக்குண்ட ஜனங்களுக்குக்
கர்த்தர் உதவுகிறார்.

கர்த்தர் நல்லோரை நேசிக்கிறார்.

சு நம் நாட்டிலுள்ள அந்நியர்களைக் கர்த்தர்
காப்பாற்றுகிறார்.

விதவைகளையும் அநாதைகளையும்
கர்த்தர் கவனித்துக் காக்கிறார்.

ஆனால் கர்த்தர் தீயோரை அழிக்கிறார்.

க௦ கர்த்தர் என்றென்றும் அரசாளுவார்!

சீயோனே, உன் தேவன் என்றென்றும்
எப்போதும் அரசாளுவார்!

கர்த்தரைத் துதியுங்கள்!

கசுஎ

- க கர்த்தர் நல்லவர், எனவே அவரைத்
துதியுங்கள்.
எங்கள் தேவனுக்கு துதிகளைப்
பாடுங்கள்.
அவரைத் துதிப்பது நல்லதும்
களிப்புமானது.
- உ கர்த்தர் எருசலேமைக் கட்டினார்.
சிறைப் பிடித்துச் செல்லப்பட்ட
இஸ்ரவேலரை தேவன் மீண்டும்
அழைத்து வந்தார்.
- ங தேவன் அவர்களின் உடைந்த
இருதயங்களைக் குணமாக்கி,
அவர்கள் காயங்களைக் கட்டுகிறார்.
- ச தேவன் நட்சத்திரங்களின்
எண்ணிக்கையை அறிகிறார்.
ஒவ்வொன்றின் பெயரையும்
தெரிந்திருக்கிறார்.
- ஞ நம் ஆண்டவர் மிகவும் மேன்மையானவர்.
அவர் மிகவும் வல்லமையுள்ளவர்.
அவர் அறிகிற காரியங்களுக்கு
எல்லையில்லை.
- ஈ கர்த்தர் எளியோரைத் தாங்கி உதவுகிறார்.

- ஆனால் அவர் தீயோரை
அவமானப்படுத்துகிறார்.
- எ கர்த்தருக்கு நன்றி சொல்லுங்கள்.
கின்னரங்களால் நமது தேவனைத்
துதியுங்கள்.
- அ தேவன் வானத்தை மேகங்களால்
நிரப்புகிறார்.
தேவன் பூமிக்காக மழையைப்
பெய்யப்பண்ணுகிறார்.
தேவன் மலைகளின் மேல் புல் வளரும்படி
செய்கிறார்.
- க தேவன் மிருகங்களுக்கு உணவளிக்கிறார்.
தேவன் பறவைக் குஞ்சுகளுக்கு
உணவூட்டுகிறார்.
- க௦ போர்க் குதிரைகளும்
வல்லமையுள்ள வீரர்களும் அவரை
மகிழ்ச்சிப்படுத்தமாட்டார்கள்.
- கக கர்த்தரைத் தொழுதுகொள்கிற ஜனங்கள்
அவரை மகிழ்ச்சியாக்குகிறார்கள்.
அவரது உண்மை அன்பை நம்புகிற
ஜனங்களைக் கண்டு அவர்
சந்தோஷமடைகிறார்.
- கஉ எருசலேமே, கர்த்தரைத் துதி!
சீயோனே, உன் தேவனைத் துதி!
- கந எருசலேமே, தேவன் உன் கதவுகளை
உறுதி யாக்குகிறார்.
தேவன் உன் நகரத்தின் ஜனங்களை
ஆசீர்வதிக்கிறார்.

கச உன் நாட்டிற்கு தேவன் சமாதானத்தைக்
கொண்டுவந்தார்.

எனவே பகைவர்கள் போரில் உன்
நாட்டுத் தானியத்தைக் கவர்ந்து
செல்லவில்லை.

உனக்கு உணவிற்குத் தேவையான
தானியம் மிகுதியாக இருக்கிறது.

கரு பூமிக்கு தேவன் கட்டளையிடுகிறார்.
அது உடனே கீழ்ப்படிகிறது.

கசு நிலம் கம்பளியைப்போன்று
வெண்மையாகும்வரை தேவன்
பளியை விழப்பண்ணுகிறார்.

உறைந்த பனி காற்றினூடே
தூசியைப்போல வீசும்படி தேவன்
செய்கிறார்.

கஎ தேவன் வானத்திலிருந்து கற்களைப்போல
கல்மழையை பெய்யப் பண்ணுகிறார்.

அவர் அனுப்பும் குளிரைத்
தாங்கிக்கொள்ள ஒருவனாலும்
ஆகாது.

கஅ அப்போது, தேவன் மற்றொரு
கட்டளையைத் தருகிறார், உடனே
வெப்பமான காற்று மீண்டும் வீசுகிறது.

பனி உருகுகிறது, தண்ணீர் பாய்ந்தோடத்
தொடங்குகிறது.

கக தேவன் யாக்கோபிற்குத் தமது
கட்டளைகளைக் கொடுத்தார்.

தேவன் இஸ்ரவேலுக்கு அவரது
 சட்டங்களைக் கொடுத்தார்.
 ௨௦ தேவன் வேறெந்த தேசத்திற்கும் இதைச்
 செய்யவில்லை.
 தேவன் வேறெந்த ஜனங்களுக்கும் தனது
 சட்டங்களைப் போதிக்கவில்லை.

கர்த்தரைத் துதியுங்கள்!

கசஅ

௧ கர்த்தரைத் துதியுங்கள்!
 மேலேயுள்ள தேவ தூதர்களே,
 பரலோகத்திலிருந்து கர்த்தரைத்
 துதியுங்கள்!
 ௨ தேவதூதர்கள் எல்லோரும் கர்த்தரைத்
 துதியுங்கள்!
 அவரது சேனைகள்* எல்லோரும்
 அவரைத் துதியுங்கள்!
 ௩ சூரியனும் சந்திரனும் கர்த்தரைத்
 துதியுங்கள்!
 நட்சத்திரங்களும் வானின் விளக்குகளும்
 அவரைத் துதியுங்கள்!
 ௪ மிக உயரத்திலுள்ள பரலோகமே கர்த்தரைத்
 துதியுங்கள்!
 வானின் மேலுள்ள வெள்ளங்களே,
 அவரைத் துதியுங்கள்!

* **கசஅ:௨:** அவரது சேனைகள் “தேவதூதர்கள்” அல்லது
 “நட்சத்திரங்களும் கிரகங்களும்” அல்லது “படை வீரர்கள்”
 எனப்பொருள் தரும்.

- ௫ கர்த்தருடைய நாமத்தைத் துதி.
ஏனெனில் தேவன் கட்டளையிட்டபோது,
நாமெல்லோரும் படைக்கப்பட்டோம்!
- ௬ இவையனைத்தும் என்றென்றும்
தொடருமாறு தேவன் செய்தார்.
என்றும் முடிவடையாத சட்டங்களை
தேவன் உண்டாக்கினார்.
- ௭ பூமியிலுள்ள அனைத்தும் கர்த்தரைத்
துதியுங்கள்!
சமுத்திரத்தின் பெரிய விலங்குகளே,
கர்த்தரைத் துதியுங்கள்!
- ௮ தேவன் நெருப்பையும் கல்மழையையும்
பனியையும்
புகையையும் எல்லாவிதமான
புயற்காற்றையும் உண்டாக்கினார்.
- ௯ மலைகளையும் குன்றுகளையும் கனிதரும்
மரங்களையும்
கேதுருமரங்களையும் தேவன்
உண்டாக்கினார்.
- ௧௦ எல்லாக் காட்டு மிருகங்களையும் நாட்டு
மிருகங்களையும்
ஊர்வனவற்றையும் பறவைகளையும்
தேவன் உண்டாக்கினார்.
- ௧௧ பூமியின் தேசங்களையும் அரசர்களையும்
தேவன் உண்டாக்கினார்.
தலைவர்களையும் நீதிபதிகளையும்
தேவன் உண்டாக்கினார்.
- ௧௨ இளைஞர்களையும் இளம்பெண்களையும்
தேவன் உண்டாக்கினார்.

முதியோரையும் இளையோரையும்
தேவன் உண்டாக்கினார்.

கந கர்த்தருடைய நாமத்தைத் துதியுங்கள்!

அவர் நாமத்தை என்றென்றும்
மகிமைப்படுத்துங்கள்!

பரலோகத்திலும், பூமியிலுமுள்ள
அனைத்தும் அவரைத் துதிக்கட்டும்!

கச தேவன் அவரது ஜனங்களைப்
பலப்படுத்துகிறார்.

தேவனைப் பின்பற்றுவோரை ஜனங்கள்
வாழ்த்துவார்கள்.

ஜனங்கள் இஸ்ரவேலை
வாழ்த்துவார்கள்.

தேவன் அவர்களுக்காகப் போராடுகிறார்.
கர்த்தரைத் துதியுங்கள்.

கசக

க கர்த்தரைத் துதியுங்கள்.

கர்த்தர் செய்த புதிய காரியங்களுக்காக ஒரு
புதுப்பாடலைப் பாடுங்கள்!

அவரைப் பின்பற்றுவோர் ஒருமித்துக்
கூடும் சபையில் அவரைத்
துதித்துப்பாடுங்கள்.

உ தங்களைப் படைத்தவரோடு இஸ்ரவேல்
களிப்படைவார்களாக.

சீயோனின் ஜனங்கள் அவர்களின்
அரசரோடு மகிழ்ந்து களிப்பார்களாக.

ந தம்புருக்களையும் வீணைகளையும்
மீட்டுவதோடு ஆடிப்பாடி

- அந்த ஜனங்கள் தேவனைத் துதிக்கட்டும்.
 ச கர்த்தர் அவரது ஜனங்களோடு
 மகிழ்ச்சியாயிருக்கிறார்.
 அவரது எளிய ஜனங்களுக்கு தேவன் ஒரு
 அற்புதமான காரியத்தைச் செய்தார்.
 அவர் அவர்களை மீட்டார்!
- ௫ தேவனைப் பின்பற்றுவோரே,
 உங்களது வெற்றியால் மகிழ்ந்து
 களிப்படையுங்கள்!
 படுக்கைக்குப் போன பின்னரும்
 மகிழ்ச்சியாயிருங்கள்.
- சு ஜனங்கள் தேவனைத் துதித்துக்
 குரலெழுப்பட்டும்.
 அவர்களது கைகளில் வாள்களை
 ஏந்தட்டும்.
- எ அவர்கள் போய் பகைவர்களைத்
 தண்டிக்கட்டும்.
 அந்த ஜனங்களிடம் சென்று அவர்களைத்
 தண்டிக்கட்டும்.
- அ தேவனுடைய ஜனங்கள் அந்த
 அரசர்களுக்கும் அங்குள்ள
 முக்கியமான
 ஜனங்களுக்கும் விலங்குகளைப்
 பூட்டுவார்கள்.
- கூ தேவன் கட்டளையிட்டபடி தேவனுடைய
 ஜனங்கள் அவர்களைத்
 தண்டிப்பார்கள்.

தேவனைப் பின்பற்றுவோர் எல்லோரும்
அவரை மகிமைப்படுத்துவார்கள்.

கர்த்தரைத் துதியுங்கள்!

கரு

க கர்த்தரைத் துதியுங்கள்!

தேவனை அவரது ஆலயத்தில் துதியுங்கள்!
பரலோகத்தில் அவரது வல்லமையைத்
துதியுங்கள்!

உ அவர் செய்கிற பெரிய காரியங்களுக்காக
தேவனைத் துதியுங்கள்!
அவரது எல்லா மேன்மைகளுக்காகவும்
அவரைத் துதியுங்கள்!

ஊ எக்காளத் தொனியோடு தேவனைத்
துதியுங்கள்!
வீணைகளோடும் சுரமண்டலத்தோடும்
அவரைத் துதியுங்கள்!

ச தேவனைத் தம்புருக்களோடும்
நடனத்தோடும் துதியுங்கள்!
நரம்புக் கருவிகளோடும் புல்லாங்
குழலோடும் அவரைத் துதியுங்கள்!

ரு ஓசையெழுப்பும் தாளங்களோடும்
தேவனைத் துதியுங்கள்!
பேரோசையெழுப்பும் தாளங்களோடும்
அவரைத் துதியுங்கள்!

சங்கீதம் கருஃசு

cdxxii

சங்கீதம் கருஃசு

சு எல்லா உயிரினங்களும்
துதிக்கட்டும்!

கர்த்தரைத்

கர்த்தரைத் துதிப்போம்!

cdxxiii

புனித பைபிள் படிக்க எளிதாக
Easy Reading Version of the Holy Bible in the Tamil
language of India

copyright © 1994-2008 World Bible Translation Center

Language: தமிழ் (Tamil)

Translation by: World Bible Translation Center

License Agreement for Bible Texts World Bible Translation Center Last Updated: September 21, 2006 Copyright © 2006 by World Bible Translation Center All rights reserved. These Scriptures: • Are copyrighted by World Bible Translation Center. • Are not public domain. • May not be altered or modified in any form. • May not be sold or offered for sale in any form. • May not be used for commercial purposes (including, but not limited to, use in advertising or Web banners used for the purpose of selling online ad space). • May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included. • May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation. Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com. World Bible Translation Center P.O. Box 820648 Fort Worth, Texas 76182, USA Telephone: 1-817-595-1664 Toll-Free in US: 1-888-54-BIBLE E-mail: info@wbtc.com WBTC's web site – World Bible Translation Center's web

cdxxiv

site: <http://www.wbtc.org>

2018-05-14

PDF generated using Haiola and XeLaTeX on 22 Feb 2024 from source files
dated 31 Aug 2023

a0896b78-2532-5f7b-b28a-cb666e9209ae